

واجده تبسم

زخم دل

اور مہک

اور مہک



تخم دین اور مہک

اور مہک

_____ واجدہ نسیم

اور سینک سینٹ

پلاٹ نمبر ۵۲ - ۱ - نارنگ لائن روڈ

جوہو دے پارے اسکیم

مبے نمبر ۵۸

فون نمبر ۵۷۸۲۶۳

حقیقہ حقوتی کی تصنیف حضرت مولانا
 رفیع الدین صاحب

سلسلہ مطبوعات نمبر ۱۰۱

حصہ اول

مجموعہ نثری تصانیف

جلد ۲

۲۰ روپے

تعداد اشاعت	ایک ہزار ۱۰۰۰
ناشر: ٹیپو سلطان	اور سینٹرل بک سٹور طبرستان
طالب	سراج الدولہ
کتابت	دلی محمد خاں

مصنفہ کا پتہ

ریلوے بلاک ۱۳۱ قلبیٹ نمبر ۱

سانٹا کرز (ویٹ)

بیسویں نمبر ۵۴

اپنے چاہنے والے اشوکے نام
جو میرا میاں بھی ہے ، دوست بھی ،
اور عاشق بھی

دبّو

فہرست

۵	توس خیاں	
۱۷	کھوئی ہوئی منزل	۱
۳۵	آواز تو دے کوئی	۲
۷۱	زرد چاند	۳
۱۰۰	زخمِ دل اور مہک	۴
۱۱۹	چاند ستارہ	۵
۱۳۱	کوئی نہ بھئی نہ راکھ	۶
۱۴۸	تصویریں	۷
۱۷۳	سنا بھانس	۸
۱۸۴	شیشہء دل	۹
۲۰۷	برسات	۱۰
۲۲۶	میں تمھاری ہوں	۱۱
۲۳۲	چرکے	۱۲
۲۵۹	انتظار کے پھول	۱۳
۲۶۷	ایک چنبیلی کے منڈوے تلے	۱۴
۲۷۷	تختِ طاؤس	۱۵

توس خیسال

یہ دسمبر ۱۹۶۹ء کی بات ہے۔

پاکستان کے ریاض ملک رفعت پبلشرز نے میری ایک کتاب بغیر اجازت ”شعلے“ کے نام سے شائع کر دی۔ یہ اس کتاب کا دوسرا ایڈیشن تھا۔ جو مجھے ملا۔ اس سے قبل کوئی اقبال عرشی مکتبہ کتاب نگر لاہور بھی (جس کے طابع محمد طفیل مالک نقوش پریس لاہور ہیں) میری ایک اور کتاب ”درد کا چاند“ مئی ۱۹۶۶ء میں شائع کر چکے تھے۔ جس میں میری اجازت کو کوئی دخل نہ تھا۔ میں کیا کر سکتی تھی۔ اس کے خلاف احتجاج کے طور پر اس زمانے کے صدر پاکستان فیلڈ مارشل محمد ایوب خاں کو خط لکھا کہ اس دھاندلی کو روکنے۔ مجھے قدرت اللہ شہاب کا جواب آیا جو ان کے سکریٹری تھے۔ اور خود بھی بڑے ادیب) کہ

میں پاکستان آؤں میرے ساتھ انصاف ہوگا۔ مگر دونوں ملکوں کی سیاست نے میرے ساتھ انصاف نہ ہونے دیا۔ اگر بات یہیں تک ہوتی تو کوئی بات نہ تھی۔ ۱۹۶۸ء میں ریاضی احمد چودھری نیا ادارہ لاہور نے میری ایک کتاب ”توبہ توبہ“ شائع کر ڈالی۔ جس کے کرتادھرتا حنیف رائے تھے (جو بعد میں پنجاب کے چیف منسٹر بن گئے)

جب صورت حال یہ ہو کہ... جن پر تکیہ ہو وہی پتے ہوا دینے لگیں، تو میں نے اُمید کی زنجیر کی ہر کرٹی ٹور ڈالی۔ کیونکہ بات پاکستان کی تھی جو میرے لئے ”شہر ممنوع“ تھا۔ قارئین پر یہ بات میں واضح کر دوں کہ میری ایک کتاب کے معنی پچاس ہزار روپیہ ہوتے ہیں۔ کیونکہ پاکستان میں ایک ایڈیشن ۵ ہزار کا چھپتا ہے۔ اور میری کوئی بھی کتاب دس روپیہ سے کم کی نہ تھی۔ یہ قصہ پاکستان کا تھا۔ جس کا حساب اللہ مجھے کسی نہ کسی دن مل جائے گا۔

مگر میں جس ملک کی مکین ہوں یعنی بھارت کی، تو اب یہاں لوگوں نے بھی دھاندلی شروع کر دی۔ ۱۹۷۲ء میں ”مدلی“ کے ایڈیٹر نے میری ایک کتاب ”شیشوں کے محل“ قسط وار روپی میں شائع کرنے کے لئے لی اور ۱۹۷۶ء میں وہی کتاب ”کیسے کاٹوں رین اندھیری“

جیسے گھٹیا نام سے شائع کر دی۔ کتابت کی ہزاروں غلطیاں۔
گھٹیا اخباری کاغذ اور طباعت اتنی ناقص کہ کتاب ہاتھ میں لیتے
ہی اُبکائیاں آنے لگیں۔

میں یہ فیصلہ ۱۹۷۲ء ہی میں کر چکی تھی کہ اپنی تمام کتابیں
اسی بمبئی شہر سے اپنی نگرانی میں چھپواؤں گی۔ ۱۹۷۲ء میں
اور سینز بک سینٹر نے میری دوسری کتاب ”آیا لبنت سکھی“
اپنی نگرانی میں چھپوائی۔ چند وجوہات کی بنا پر دو سال کام
بند رہا۔ مگر جنوری ۱۹۷۷ء میں ”اترن“ شائع ہوئی جس کی
کتابت طباعت معیاری تھی۔ پھر جون ۱۹۷۷ء میں ”نتھ کا بوجھ“
شائع ہوئی جسے دیکھ کر مجھے امید بندھی کہ انشاء اللہ میری
تمام کتابیں اسی طرح شائع ہو کر خراج تحسین حاصل کریں گی۔

مئی ۱۹۷۷ء میں بیسویں صدی میں میری ایک کتاب --

”کیسے سمجھاؤں“ کا اعلان ہوا۔ اور اکتوبر ۱۹۷۷ء میں دو کتابوں
کا اعلان ”روٹی“ اور ”بیسویں صدی میں شروع ہوا۔ میں نے مئی ۱۹۷۷ء
میں ایڈیٹر ”بیسویں صدی کو روکا کہ آپ ایسے بے وقوفی کے اشتہار
مت دیجئے۔ مگر وہاں بندر کے ہاتھ میں تلوار تھی... جون ۱۹۷۷ء
میں میں اپنی کتاب ”نتھ کا بوجھ“ میں اعلان کر چکی تھی کہ میں اپنی تمام
کتابیں ”اور سینز بک سینٹر بمبئی“ سے چھپواؤں گی۔ اور بغیر اجازت

کتاب چھاپنے اور بیچنے والا قانون کے ہاتھوں میں ہو گا۔ مگر ستمبر، ۱۹۷۷ء میں "بیسویں صدی بک ڈپوٹے میرے اٹھ افسانوں کا مجموعہ" کیسے سمجھاؤں؟ جیسے گھٹیا نام سے شائع کر دیا۔۔۔ یہ نام میں زندگی بھر نہیں رکھ سکتی تھی۔ مجھے ہنسی یوں آتی ہے کہ جن لوگوں کو قلم تک پکڑنے کا سلیقہ نہیں۔ قسمت سے کسی پرچے کے ایڈیٹر بن بھی جائیں تو جہالت سے تو بہر حال دامن نہیں چھڑا سکتے اور اپنی نااہلی کا مظاہرہ اس قسم کے نام رکھ کر ضرور کر دیتے ہیں۔ جاہل کتاب چھاپنا کیا جانیں۔ کسی کتاب کا خوبصورت نام رکھنا تو خیر بہت ہی بڑی بات ہے۔۔۔۔۔ میں نے اپنی اسی کتاب کا نام "زخمِ دل اور مہک" رکھا تھا جس میں درحقیقت ۱۵ رومانٹک افسانے ہیں جس کا اعلان میں نے ۱۹۷۷ء میں اپنی کتاب "شہرِ ممنوع" میں کیا تھا۔ (اور اب یہ وہی کتاب آپ کے ہاتھوں میں ہے) بیسویں صدی پبلیکیشنز نے ایک اور گھٹیا حرکت میرے نام کا فائدہ اٹھاتے ہوئے یہ کہی کہ ایک کتاب "روزی کا سوال" نومبر، ۱۹۷۷ء میں شائع کر دی۔۔۔۔۔ یہ افسانہ (روزی کا سوال) میں نے اکتوبر ۱۹۷۶ء میں روپی کے لئے دیا تھا۔

میرا ایک اور مجموعہ جس کا اعلان میں ۱۹۷۷ء جنوری میں کر چکی تھی "نہہ اترائی" تھا۔ جس میں ۱۲ افسانے طوائفوں پر مشتمل تھے

بیسویں صدی والوں نے طوائفوں پر لکھے گئے چھ افسانے شامل کر کے یہ کتاب انتہائی گھٹیا کاغذ پر چھاپ دی۔ کتابت اور طباعت ماشاء اللہ۔

کتاب خریدنے والا صرف میرے نام پر کتاب خریدتا ہے اور اسے کتنی مایوسی ہوتی ہے جب اس کے ذوق کی تسکین دس بارہ روپے خرچ کرنے پر بھی نہیں ہوتی۔

پاکٹ بک سرنیر والوں نے مجھے بارہا لکھا کہ میں اپنا کوئی مجموعہ یا ناول انھیں دوں۔ مگر میں اتنی چھوٹی چھوٹی کتابوں میں چھیننے کی قائل نہیں کہ لوگ اسے ایک بار پڑھیں اور بعد میں ردی میں بیچ دیں۔ بیسویں صدی والوں نے میری جو کتابیں ”کیسے سمجھاؤں“ اور ”روزی کا سوال“ چھاپی ہیں وہ ردی میں بیچنے کے لائق ہیں۔

یہ کتابیں نہیں ایک نا اہل اور جاہل ایڈیٹر کی جہالت کا منہ بولتا اشتہار ہیں۔ اور میں جب بھی ان کتابوں کا اشتہار کسی پرچے میں پڑھتی ہوں تو اس جاہل شخص کی عقل پر سنس دیتی ہوں جو اپنی ہی جہالت کو مستتر کر رہا ہے۔

جو کچھ میں نے لکھا ہے وہ میری بنیں سالہ محنت ہے۔ ذہنی کاوش۔ اسے کوئی بھی ٹوٹنے کی کوشش کرے گا تو دنیا کی، عوام کی اور آخرت کی ہر عدالت میں ذلیل ہوگا اور سزا پائے گا۔

ہر ادیب کی زندگی کا سرمایہ اس کی کتابیں ہوتی ہیں اور میری زندگی کا بھی یہی سرمایہ ہے۔ اور آپ کہنے کی اجازت دیں تو کہوں۔ ”خوبصورت سرمایہ“ ہے۔ جسے میں خوبصورت ترین انداز میں چھپوا کر اپنے قارئین کے سامنے پیش کرنا چاہتی ہوں۔ جنہوں نے آج مجھے یہ عزت اور مرتبہ بخشا ہے۔ اللہ رسولؐ کے بعد آپ لوگوں نے مجھے اس مقام پر پہنچایا ہے کہ میری شرکت سے رسالوں میں حُسن آجاتا ہے اور ہر اُس شمارے کی اشاعت کئی ہزار بڑھ جاتی ہے جس میں میری کہانی چھپتی ہے۔

یہ سب میں اس لئے لکھ رہی ہوں کہ روپی ہو یا بیسویں صدی یہ لوگ میرے منع کرنے کے باوجود میری کتابیں چھاپ کر اور اس کا اشتہار دیکر اپنا پرچہ فروخت کرتے ہیں۔ تو نہ صرف عوام کو لوٹے ہیں بلکہ میرے بال بچوں کا صدقہ کھاتے ہیں۔ جس کی سزا انشاء اللہ انہیں ضرور ملے گی۔ بے غیرتی اور بے شرمی کی انتہا ہے یوں تو بھیک مانگ کر بھی پیٹ بھرا جا سکتا ہے۔

اس بے غیرت، بے ہودہ اور تالاف ایڈیٹر نے دہاندلی کی انتہا یہ کی کہ میری بنا اجازت، بنا معاوضہ دیئے یہ دو کتابیں چھاپیں تو چھاپیں۔ حد یہ کہ یہ تک کتابوں پر لکھ دیا کہ ”جملہ حقوق بحق بیسویں صدی پبلیکیشنز (پ) لمیٹڈ دریا گنج محفوظ ہیں۔“

افسان اتنا بے غیرت، اتن آسان اور مفت کی کھانے والا ہو تو آمدنی کے بہت سے مسائل تو گھر کی خواتین سے بھی حل ہو سکتے ہیں۔ حیرت تو مجھے یوں ہے کہ اس عقل سے کورے شخص نے آمدنی کا اتنا آسان "دھندہ" چھوڑ کر کتابیں چھاپنے کا راستہ کیوں چنا۔

لیکن بعض نامرد محنت کی کمائی حرام سمجھتے ہیں۔ اور ہیرا بھیری اور دھوکہ دہی سے اپنا پیٹ بھرنا جانتے ہیں۔ انہی میں سے ایک یہ "روبی" اور "بیسویں صدی" کا نام نہاد ایڈیٹر ہے جسے انگلش تو چھوڑیے اپنی مادری زبان اردو کا بھی ایک صحیح جملہ لکھنا نہیں آتا۔ جو دوسروں کی ذہانت کے بل بوتے پر ایڈیٹر اور پبلشر بنا دنتاتا پھرتا ہے۔ لیکن مانگے کے اُجالے سے ہمیشہ ہی اپنا گھر روشن نہیں رکھا جاسکتا۔

بہر حال میں آپ سے اتنا بتا دوں کہ میرے اپنے ادارے "اور سیز بک سیرٹ" بمبئی سے آپ کو میری خوبصورت چھپی ہوئی اور معیاری کتابیں پیش کی جاتی رہیں گی۔ زیر نظر مجموعہ "زخمِ دل اور مہک" بھی اسی دعوے کی ایک خوبصورت مثال ہے۔ یہ سارے افسانے میں

خوشبوؤں کا مری دنیا میں گزر کم کم ہے
 زخمِ دل اور مہک، اور مہک، اور مہک
 واجدہ تبسم

کھوئی ہوئی منزل

میں کتنی دیر سے اپنی انگلیوں میں قلم تھامے بیٹھی ہوں۔ لکھنے کی کوشش کرتی ہوں تو کچھ ایسا محسوس ہوتا ہے جیسے الفاظ رنگین تتلیوں کی مانند اپنے حسین پر پھڑپھڑاتے ہوئے دور نکل گئے ہیں اور میں بے بسی میں ہاتھ ملتتی آنکھیں اڑتا دکھتی رہ گئی ہوں۔ بہت کوشش سے میں نے سیاہی میں قلم ڈبو دیا ہے۔ یہ کیسی ہنسی ہے۔ یہ کیسا کھٹکتا ہوا قہقہہ ہے؟؟

”تمہاری حماقتوں کا بھی جواب نہیں۔ قلم سیاہی سے تر ہے اور تم خواہ مخواہ اس کو بار بار سیاہی میں ڈبوئے جاتی ہو۔ یہ کیا چکر ہے۔۔۔“

میں نے گہرا کر سیاہی سے قلم نکال لیا ہے۔ قلم کو کیپ سے ڈھک کر میز پر ڈال دیا ہے۔ اور اب کرسی سے ٹیک لگا کر بیٹھ گئی ہوں۔ کبھی کبھی صرف سوچتے رہنا بھی کتنا بھلا لگتا ہے۔ جاگتے جاگتے خواب دیکھنا نلاند میری تو ہمیشہ سے یہ عادت ہی ہے کہ جاگتے ہوئے خواب دیکھتی ہوں۔ سو نہ میں اپنے ننھے سے دل میں اتنی آرزوئیں کیسے پال لیتی۔ آرزوئیں! جو اندھیرے دل میں ستاروں کی طرح جگمگائیں۔ لیکن ٹوٹے پوٹے ستاروں کی طرح کوئی منزل نہ پاسکیں۔ اپنے نصیب کے لحاظ سے تو میں

پہلے ہی ایک ٹوٹا ہوا ستارہ ثابت ہوئی جو روشنی کی لکیر بناتا، تھوڑی دیر کے لئے
اندھیرے کو اُجالے کا روپ دیتا ضرور ہے لیکن پھر تاریکی اور تنہائی کی گود میں اپنا
منہ چھپا لیتا ہے۔ اور اب ایسی ہی بے مقصد روشنی کی لکیریں میرے سر میں چمک
رہی ہیں۔ چاندی کے راستے، اُجالوں کی رہ گزر، وہ حسین کہکشاں جو پیا کے دس بھی
لے جاسکتی تھی۔ مگر اندھیروں نے میرا ہاتھ تھام کر مجھے تنہائیوں میں بھٹکنے کے
لئے چھوڑ دیا ہے۔ میں اپنے پیچھے سارے چراغ بجھاتی آئی ہوں۔ اب تو میں عمر کی
اُس حد پر آگئی ہوں جہاں سفید بال چمک چمک کر یہ یاد دلاتے رہتے ہیں کلاس
روشنی سے سیاہ اندھیرے بہتر ہیں۔ میں جو سدا رہوں میں چراغ جلاتی آئی
آج اُجالے کو ترس رہی ہوں۔ کیسے دکھ کی بات ہے؟

(کبھی کبھی صرف سوچتے رہنا بھی کتنا بھلا لگتا ہے)

میں حسب معمول اُس رات چراغ جلا کر ٹیریس کے سٹیشن پر رکھ رہی تھی کہ اندھیرے
اُجالے میں لپٹی ایک آواز میرے کانوں سے ٹکرانی۔

”یہ تیل کا چراغ ہے؟ اور اتنے بلبنوں کی موجودگی میں —“

”بڑے بھیا کی ہنسی سے بھرپور آواز سنائی دی۔“ ہاں یہ سچا بھتی ہے کہ اس طرح

مسافر راستہ نہیں بھولتے۔“

”اچھا! بڑی نازک خیالی ہے بھئی!“

میں نے پلٹ کر دیکھا۔ چراغ کی جھللاتی ٹو میں، میں نے دیکھا ایک تو بڑے

بھیا ہیں اور ایک... تم کہتے ہوئے نہ جھکو شہزادی — اور ایک وہ جس

نے میری راہوں میں اندھیرے بکھیر دیئے!!“

ملگنی روشنی (جس میں اندھیرا غالب تھا) میں، میں نے سفید اور چمکیلے دانٹوں کی

ایک لڑی چمکتی دیکھی۔ ہنسی کی کھنک بھر گونجی۔

میں دل مضبوط کر کے بولی۔

”جی ہاں دیکھئے، اتنی بلندی پر اگر کوئی روشنی چمکتی دیکھے تو لپکا چلا آئے گا اور یہ کتنی اچھی بات ہے کہ کوئی بے چارہ راستہ ڈھونڈتے ڈھونڈتے اجالا پا جائے منزل مل جائے!“

میں چپنے لگی تو بڑے بھیا ہنس کر بولے۔

”اے ری بھلی شجوا! میں نے تجھ سے صبح کہا تھا کہ وقار آنے والا ہے، سو یہی ہے وہ، نیچے اس کی بہن بھی ہے! — تو تو کسی سے ملتی ہی نہیں اور سن، صبح وقت پر ناشتہ ملے گا یا یونہی کھجے ہوئے چراغ سمیٹتی پھرے گی؟“ بڑے بھیا نے ایک ہی سانس میں اتنے سوال کر ڈالے۔ میں گھبرا کر ہنس دی۔

”دو آدمیوں کے بڑھنے سے ایسا کون سا کام بڑھ جائے گا، آپ پریشان نہ ہوں۔ آپ کے مہمانوں کو کوئی تکلیف نہ پہنچے گی۔“
وقار نے بات پکڑ لی۔

”آپ کے مہمان —!“ وہ بڑے بھیا سے مخاطب ہو گیا۔ ”تو رضا صاحب سن لیا آپ نے؟ ہم صرف آپ کے مہمان ہیں۔ ان کے کوئی نہیں۔“
میں سٹ پٹا سی گئی۔ سانس لے کر کچھ بولنے ہی کو تھی کہ میری نگاہ وقار سے اُلجھ گئی۔ میں اور گھبرا گئی۔ وقار ہنس دیا۔

میں نے سنبھل کر پھر اُسے دیکھا۔ ہیروؤں والی کوئی بات اس میں نہ تھی نہ ہاتھ میں ریکٹ تھا، نہ گلے میں منظر، نہ بالوں کے چھلے ماتھے پر لہرا رہے تھے۔ نہ مشوخ رنگوں کی کُش شرٹ ہی تھی۔ وہ تو بالکل گھر یلو انداز میں ایک ٹانگ پر زور

دیئے کھڑا تھا۔ سفر کی وجہ سے اس کی پینٹ اور شرٹ میلے اور پریشان ہو گئے اور وہ سیدھا سادہ سا، بے ضرر انسان تھا۔

”آپ مہمان ہوتے تو مہمان مانتی۔ آپ تو بالکل اپنے جیسے ہیں۔“ میں نے پھر نہ اپنی بات کا ردِ عمل و قار کے پیرے پر دیکھنے کی کوشش کی، نہ آگے کوئی بات کی اور ہلکے پھلکے قدم اٹھاتی زینے سے اترنے لگی۔

صبح حسبِ معمول ساڑھے چھ بجے میری آنکھ کھلی تو میری نثر مندگی کی انتہا نہ رہی۔ پائیں باغ والے فوارے کے پاس وقار کھڑا پتواریں دیکھ رہا تھا میں اس کی نظروں سے بچ کر کچن تک پہنچی ہی تھی کہ وہ دور ہی سے پکار کر بولا۔

”اپنوں کو اسی طرح تکلیف دی جاتی ہے۔ جناب میں صبح ساڑھے پانچ بجے کا جاگھا ہوا ہوں اور کم بخت بیڈٹی لینے کی بڑی ذلیل عادت پڑی ہوئی ہے“ میں نے جھجک کر اسے دیکھا۔

پھر آپ ہی آپ سنہی میرے ہونٹوں پر تیری۔
 ”اپنے چھوٹی چھوٹی غلطیوں کو معاف بھی تو کر دیا کرتے ہیں۔“
 اور میں کچن میں گھس گئی۔

ساڑھے آٹھ بجے میں کچن سے نکل کر ڈائیننگ ہال میں گئی تو یہاں سے وہاں تک بچوں نے طوفانِ بے متیری مچا رکھا تھا۔

”ہے ہے تم کو کچھ تمیز آئے گی بھی یا نہیں میں نے کب سے تمہارا ناشتہ بھجوا دیا تھا ادب تک کشتی ہو رہی ہے۔ بھلا مہمان کب کھائیں گے؟“

اپنے شانے پر ایک نرم نرم سے ہاتھ کا دباؤ محسوس کر کے میں نے پلٹ کر دیکھا۔ ایک مہربان، شفیق، میٹھی میٹھی سی موہنی صورت۔

” ہم مہمان تو نہیں ہیں شیخو! اور پھر پورے گھر کے کام کا تم نے کوئی ٹھیکہ تو نہیں لے رکھا ہے۔“

وہ مسکراہٹ کے ساتھ پیچھے مڑیں اور سہلی آیا سے بولیں۔

”ستو! بھئی کل سے کام کی باری بندھ جائے گی۔ ایک دن تم انتظام دیکھو گی، ایک دن شریا، ایک دن میں اور ایک دن شیخو۔ کیوں شہزادی ٹھیک ہے نا؟ وہ ہنس کر بولیں۔“

”لیکن... لیکن...“ میں گھبرا کر سہلی آیا کو دیکھتی ہوئی بولی۔ ”نکبت باجی! آپ تو غضب ہی کر رہی ہیں۔ ایسا کون پڑا کام ہے اور پھر مجھے کام کرنے کی عادت ہے۔ ایک دن کام کر کے تین دن خالی بیٹھی کیا کروں گی؟ اللہ! اور پھر آپ جانتی ہی نہیں سہلی آیا اور شریا باجی کو کالج بھی تو جانا پڑتا ہے۔“

نکبت باجی نے پوچھا۔

”اور تم کیوں کالج نہیں جانتیں؟“

میں جلدی سے بول اٹھی۔

”پڑھائی میں میرا جی نہیں لگتا۔“

میں نے جلدی سے پیٹھ موڑ کر بیٹھیں جمانی شروع کر دیں کہیں وہ میرے پھلکے آنسوؤں کو دیکھ لیتیں تو؟

مجھے سنسی بس یوں آتی ہے کہ ماں باپ لاڈ چاؤ میں آکر اپنی اولاد کے کیسے

غلط سلط نام رکھ دیتے ہیں۔ میرا نام شہزادی ہے بس زندگی میں کسی بات پر اگر جی

کھول کر سنس سکتی ہوں تو اسی بات پر۔ ورنہ پھر بڑے سے بڑا مزاحیہ سے مزاحیہ

لطیفہ بھی میرے ہونٹوں پر سنسی کی لہر نہیں لاسکتا۔ ممکن تھا میں اپنی امی ابا کے ساتھ

رہی ہوتی تو میری زندگی کا یہ رنگ نہ ہوتا۔ لیکن حالات کی گردش کو کیا کہئے۔ ابا
 اچھے خالصے ایم۔ اے پاس تھے۔ حکومت کے بڑے عہدے دار تھے۔ ساڑھے سا
 سو روپے ماہانہ ملتے تھے۔ جو ایک فیملی کے رکھ رکھاؤ کے لئے کافی تھے۔ امی یونہی
 سی پڑھی لکھی تھیں۔ کسی کے کہنے سننے پر جلدی یقین کر لیتیں۔ میری پیدائش کے چند سال
 بعد ایک جیوشی نے انھیں بتایا کہ یہ لڑکی آپ لوگوں کے سائے میں نہ پنپ سکے گی۔
 اسے کسی کو سو نپ دیجئے۔ امی کو یہی دھڑکن لگ گئی۔ اور کوئی بھروسے کا دیکھائی نہ
 دیا۔ سوائے اپنی سگی بڑی بہن کے۔ امی نے بہن سے کہا اور ساتھ ہی کھانے پینے
 کے لئے سو روپے ماہانہ دینے کا بھی وعدہ کیا۔ حالہ جان کو کیا اعتراض ہو سکتا
 تھا۔ دن اچھے خاصے گزار رہے تھے کہ ملک تقسیم ہو گیا۔ امی آباد دوسرے بہن بھائی
 کے ساتھ پاکستان جا رہے تھے کہ ان کی ریل کو آگ لگا دی گئی۔ جیوشی نے ٹھیک
 ہی کہا تھا کہ میں ان کے سائے میں پنپ نہ سکوں گی۔ لیکن کون پنپ سکا؟ سبھی
 تو بھسم ہو گئے۔ اور اس آگ سے بھی سنگین آگ مجھے اپنی لپیٹ میں لے لی اور
 بچھریں نے جانا کہ اپنے پرانے کس طرح بنتے ہیں۔ سو روپے کی مستقل آمدنی ٹوٹ
 جانے نے میری ادھوری تعلیم، میری پوشاک، میرے کھانے پینے، میری زندگی
 کے ہر شعبے پر اثر ڈالا۔ اور میں جب ذرا سمجھ دار ہوئی تو ہر آئے گئے کے سامنے
 اس بات پر شرمندہ ہوتی رہی کہ میرا نام شہزادی ہے۔ مگر اس گھر میں، میں کسی
 ہستی کے پیار کے سہارے زندہ تھی تو وہ تھے بڑے بھیا۔ ان کا دل آسمان کی طرح
 بلند اور سمندر کی طرح وسیع اور گہرا تھا۔ انہوں نے کبھی مجھ میں، سلی آپا اور تریا بھتی
 میں فرق نہ کیا۔ ان کا کام کر کے مجھے کبھی کوفت نہ ہوئی بلکہ جی چاہتا کہ ان کا ہر
 کام میں ہی کرتی رہوں۔ کپڑے دھونے سے لیکر ان کے جوتے کو پالش تک میں ہی

کرتی۔ اور جب کبھی وہ ان کاموں کے اس قدر پابندی اور مستعدی سے انجام دیتے
جانے پر گنگو کو شاباشی دیتے تو وہ گہرا کر بولتا۔

” چھوٹے سرکار! یہ سب کام تو شہزادی بی بی کرتی ہیں۔“
تو بھیا پیار بھری ڈانٹ سے میری تواضع کرتے۔ جو مجھے لاکھ محبتوں پر بھاری
لگتی۔

انسان دن بھر کام کرتا رہے، تھک کر چور ہو جائے، مر جائے اور کوئی تعریف
کے صرف دو بول کہہ دے تو ساری محنت سہل ہو جاتی ہے۔ بڑے بھیا نے نہ جانے
کہاں سے محبت کا یہ انداز پالیا تھا۔ میں کانٹوں پر جی رہی تھی بھر بھی محسوس کر رہی
تھی بچوں کی گود میں پل رہی ہوں۔ ان کا کام کرتے تھکن کی بجائے تازگی محسوس
ہوتی۔ ان کے غم میرے غم تھے۔ ان کی خوشیاں میری خوشیاں، ان کے پیارے
میرے پیارے!

اور اب میرا دل یہ سوچ سوچ کر کیسے بیٹھا جا رہا تھا کہ میرے اتنے پیارے
بڑے بھیا پائلٹ بن جانے کی سوچ رہے تھے۔ ہائے ان طیاروں کا کیا بھروسہ
آسمان کی فضا میں چلے جاتے ہیں۔ ذرا کوئی خرابی آئی اور دھم سے زمین پر! کیا میں
اپنے پیار کی آخری کرن کو بھی اندھیرے میں ڈوبتا دکھوں گی؟ اس دن میں نے
بڑی بے بسی سے بھیا سے منت کی تھی۔ ” بڑے بھیا بھدا کے لئے آپ کوئی اور
لائسن ڈھونڈیے۔ یہ آپ کو کیا سوچی۔ خدا نہ کرے کچھ ہو گیا تو؟ مجھے ان طیاروں
کو دیکھ کر کبھی کوئی اچھا خیال نہیں آتا۔“

بڑے بھیا ہنس کر پیار سے میرے سر پر ہاتھ رکھ کر بولے۔ ” نہ جانے کہاں
کہاں سے بے سرو پا باتیں سن آتی ہے۔ کس نے تجھ سے کہہ دیا میں پائلٹ بن رہا ہوں۔“

میں کہاں، وہ تو وگنی سوچ رہا ہے۔
اور جیسے وہ کچھ رگ سے گئے۔

تہ جانے کہاں سے سر سر کرتی آگ کی بڑی بڑی ٹپٹپیں آئیں اور جیسے میرے انگ
انگ کو جلا گئیں۔ مھلس گئیں۔

” وگنی — وگنی — وگنی — “ میں ذرا رکتے رکتے بولی۔

” مگر بھیا آپ مسخیں منع کیوں نہیں کرتے؟ “

اسی وقت سلمیٰ آیا، شریا باجی، وقار سب کے سب کمرے میں گھس آئے۔
بڑے بھیا ہنس کر بولے۔

” شنجو! موت تو انسان کو ایک ہی بار آتی ہے اور قسمت کا لکھا ہوا کبھی ٹل
نہیں سکتا۔ چاہے آدمی پرواز کرتا ہو امرے یا زمین پر پڑے پڑے مرجائے۔ “
وقار ہنس کر بولا۔

” ذکر میرا تجھ سے بہتر ہے کہ اس محفل میں ہے۔ کیوں یار! یہ پرواز وغیرہ کا
کیا چار چل رہا ہے؟ “

بڑے بھیا بڑی سا وگنی سے بولے۔

” شنجو چاہتی ہے کہ تم پائلٹ نہ بنو۔ جہاز سے گر پڑو گے اور مر جاؤ گے۔ “

وقار مجھے ایک نظر دیکھ کر بولا۔

” یہ زمین اور آسمان پر مرنے کا کیا سلسلہ ہے۔ کبھی کبھی تو کسی کو دیکھ کر بھی

قضا آجاتی ہے۔ “

سلمیٰ آپا نے بھنا کر مجھے گھورا۔

” یہ وہی ماں کی وہی لڑکی۔ خواہ مخواہ ہر بات میں برا پہلو ڈھونڈ نکالتی ہے۔ “

میں نے لرز کر انہیں دیکھا۔ آنسوؤں سے میری آنکھیں بھر گئیں۔
 ” اللہ نہ کرے آپا جو میں کسی کا برا چاہوں۔ یہ دل ہی کم بخت عجیب ہے۔“ اہ
 میں اٹے پاؤں وہاں سے نکل آئی۔

زندگی میں کبھی ایسی کیفیت نہیں ہوئی تھی۔ دل نے جیسے دھڑکننا چھوڑ دیا تھا۔
 رات کو کتنی ہی دیر تک آنکھ نہ لگتی۔ لگتی تو کھل کھل جاتی۔ آنسو اپنے آپ
 اُٹے چلے آتے۔ ایک دن میں نے بہت سہم کر سوچا۔
 ” مجھے وقار سے محبت تو نہیں ہوگئی ہے؟“

محبت ہوتی کیسے؟ وقار کے اور میرے راستے الگ الگ تھے۔ دن بھر وہ
 سلمیٰ آپا، باجی نثریا کے ساتھ رہتا۔ جانے کیا کیا ہنگامے ہوتے رہتے۔ کبھی
 کبھار ہی وہ میرے کمرے کی طرف آتا۔ باتیں بھی بالکل سیدھی سادی بہیر وڈل
 والی قطعی کوئی ادا نہیں۔ نہ اُس نے کبھی میری تصویریں ہی نہیں، نہ کبھی سیر
 کرنے کو کہا۔ نہ کبھی میری تعریف کی، نہ اُلاہنہ دیا۔ اُس کا موضوع یہی باتیں
 ہوتی تھیں۔

” شجوا! اتنا کام کیوں کرتی ہے تو؟“

” شجوا! دیکھ تیرے کپڑے کتنے گندے ہو گئے ہیں!“

” شجوا! تیرا رنگ تو سا نولا ہے لیکن بال کیسے سنہرے ہیں!“

” شجوا! تیری آنکھیں دیکھ کر مجھے ہونے چراغوں کا خیال کیوں آتا ہے؟“

میرے پاس ان تمام سوالوں کا جواب خاموشی تھی۔ کتنی جلدی اُس نے
 تھکف کی ساری منزلیں طے کر ڈالیں۔ کس مزے سے میرا ادھانا نام سے کر تو
 کہہ کر پکارتا ہے۔ میں ایک بار ہنس کر بولی۔

”یہ آپ مجھے کس مزے سے تو کہتے ہیں!“
 ”تو کہنے سے پیار جھلکتا ہے۔ تو مجھے اچھی لگتی ہے۔ تجھ پر پیار آتا ہے۔
 بس اسی لئے تو کہتا ہوں۔ ورنہ اب یہ سلٹی ہے، شریا ہے اور خود میری اپنی
 نکہت ہے۔ ان سب کو کبھی میں تو کہہ کر پکارتا ہوں؟“
 اور یہ بات اُس نے سب کے سامنے بڑی سچائی سے کہی تھی۔ سلٹی آپا
 نے اپنے کانے بالوں کو انگریزی دواؤں سے بھگو بھگو کر سنہرا کر لیا۔ خاموشی
 جان بوجھ کر اختیار کر لی کہ چہرہ اور آنکھیں غمگین نظر آئیں۔ بھڑک دار کپڑے چھوڑ
 کر سادہ کپڑوں پر اتر آئیں۔ لیکن وقار نے کوئی نوٹس ہی نہ لیا۔ ایک دن
 بڑی حیرت سے سلٹی آپا کو دیکھ کر بولا۔

”یہ اچھی طرح رہتے بستے جو گنوں کا سا بھیس کیوں لے لیا؟ قسم اللہ کی
 بڑی ہونق نظر آنے لگی ہو۔ تو بس سچی بی گریا ہی بھلی لگتی ہو۔ سادگی ہر کسی پر
 تو بھلی نہیں لگتی۔“

میں نے شانے کے پاس سے پھٹے ہوئے اپنے بلاؤز کو آئینل سے دھانکنے
 کی ناکام کوشش کرتے ہوئے۔ آنکھوں ہی آنکھوں میں بڑی بے چلگی سے کہا۔
 ”وکی پلیز! خدا کے لئے رجم کرو۔ میں جینا چاہتی ہوں!“
 اس دن حسب معمول میں ٹیریس پر چراغ جلائے بیٹھی تھی کہ پیچھے سے
 دبے پاؤں وقار آ گیا۔ میں نے مدھم سی چاپ سن لی تھی۔ مڑ کر دیکھا۔ چراغ کا اجلا
 اس کے چہرے پر محبت کا نور بن کر جگمگا رہا تھا (یا ممکن ہے میں ہی ایسا سمجھی ہوں۔)
 ”کب تک چراغ جلائے جاؤ گی شجہ؟“

وہ ہنس کر بولا۔

اُس شام بڑے بھیا باہر سے لوٹے تو ہنس کر وقار سے بولے۔

”لاؤ یار مٹھائی کھلاؤ۔ تمہاری پوسٹنگ کی خوشی میں!“

میں حیران رہ گئی۔ ”پوسٹنگ؟ کیسی پوسٹنگ؟! ابھی تو کچھ ہوا ہی نہیں،

یہ سروں کیسی؟“

پھر بھیانے بتایا کہ وقار بہت دنوں پہلے ٹریننگ ختم کر چکا ہے۔ وہ اسی

لئے تو ہمارے پاس آیا ہے کہ اسی شہر میں اُس کی پوسٹنگ کے احکام آنے والے

تھے۔ مکان ملنے تک وہ بھیا کے ساتھ ٹھہرے گا۔ میرا دل اندر ہی اندر بیٹھنے

لگا۔ میرے خدا! میں اس دل کا کیا کروں؟ خداوند! تو میرے وقار کو میرے

لئے ہمیشہ زندہ رکھنا۔ ورنہ میں بن موت مر جاؤں گی۔

مادوں کو بیٹیوں کی تو کریوں اور پھر شادیوں کی کتنی خوشی ہوتی ہے؟ اس واقعہ

کے کچھ دنوں بعد کی بات ہے ڈاک میں ایک گہرے گلابی رنگ کا لفافہ آیا۔ پتہ

پر وقار کا نام تھا۔ میں نے لفافہ وقار کے کمرے میں پہنچا دیا۔ گلابی رنگ کا لفافہ

بار بار میرے دل میں سب عروسی کے سُرخ اور گلابی چمکیلے جوڑے کا خیال جگمگاتا

رہا۔ اس شام وقار شام کی چائے کے لئے باہر نہیں نکلا۔ سیر کے لئے بھی نہیں

گیا۔ مغرب کے وقت وہ اٹھا اور باہر نکل گیا۔ میں تیزی سے اس کے کمرے

میں پہنچی۔ ہوا کے ہلکوروں سے گلابی رنگ کا کاغذ کا ٹپ رہا تھا۔ بداخلاقی

اور گناہ جانتے ہوئے بھی میں نے کاغذ اٹھالیا۔

”عزیزم وقار! تم نہیں سمجھ سکتے ایک ماں کا دل اپنے بیٹے کی کامیابی سے

کتنا خوش ہوتا ہے اور یہ خوشی اُس وقت اور بھی بڑھ جاتی ہے جب ایک

چم چھاتی بہو کا تصور بھی ساتھ ہو۔ بیٹے! میں اب بہت جلد اس مبارک فرسے سے

سبکدوش ہونا چاہتی ہوں۔ ادھر تم فارن جانے کے بارے میں بھی سوچ رہے ہو اس لئے جہاں تک بنے جلدی یہ کام ہو جائے تو اچھا ہے۔ پیام تو ملے ہو چکا ہے بس تمہاری کتاب کی دیر ہے۔

ضروری بات یہ کہنی ہے کہ نکہت نے مجھے تمہاری پسندیدگی کے بارے میں سب کچھ فکھ دیا ہے۔ کیا بیٹے تمہیں اپنی خاندانی روایتوں کا احساس نہیں آج تک ہمارے ہاں غیر خاندان سے لڑکی نہیں لائی گئی۔ پھر تم یہ انہونی کیسے کر سکو گے؟ رضا جاوید تمہارا بے حد جگری دوست ہے۔ اس کی بہن یقیناً بہت پیاری اور اچھی ہوگی۔ لیکن ہم روایتوں میں ایسے جکرے ہوئے ہیں کہ قدم نہیں اٹھا سکتے اپنے آبا کو تم جانتے ہو۔ پٹھان ہیں۔ ذرا سی بات پر جلال میں آجاتے ہیں۔ وہ کبھی تمہاری من مانی نہ ہونے دیں گے۔ اس لئے میرے بچے! اس بات کو وہیں بھول کر آ جاؤ۔ ہم تمہارا بڑا نہ چاہیں گے۔ آخر میں تمہاری ماں ہوں۔ میرا بھی تم پر کچھ حق ہے۔

تم پر ماتا بچھاؤ کرنے والی

تمہاری ماں

میں ایسے بوجھل قدموں سے جیسے کسی عزیز کی لاش کو دفنا کر آئی ہوں۔
کمرے سے باہر نکل گئی۔

وہ دن گزرا —

دوسرا دن بھی گزرا —

زندگی میں کھوئے کھوئے پن کا احساس شدید سے شدید تر ہو گیا۔ اگر واقعی ایسا ہو گیا، میں وقار کی نہ ہو سکی تو کیسے جیوں گی۔

وقار اپنے کمرے میں تھا۔ میں چائے کی ٹرے سنبھالے داخل ہوئی۔ وہ کھڑکی سے پرے
جانے کیا کھوج رہا تھا۔ چہرہ جیسے برسوں کا بیمار۔ پتلی نمد رنگت۔ میرے خدا!
یہ وقار ہے؟ میں نے رگ رگ کر دھیرے سے کہا۔

» دوروز ہی میں آپ کا چہرہ اُتر گیا! «

وقار نے بڑی غمگین نگاہوں سے مجھے دیکھا۔ اور پھر تڑپ کر میرا ہاتھ
پکڑ کر بولا۔

» للہ! آپ مجھ سے محبت نہ کیجئے! «

اور تیزی سے باہر نکل گیا۔

میں وقار سے محبت نہ کروں تو حیوں کیسے؟ اور پھر محبت میں کرنے نہ کرنے
کا سوال ہی کہاں رہ جاتا ہے۔ وہ تو چاند کی جگمگاتی کرنوں کی طرح میرے حوٹن میں
چلی آئی ہے۔ اس چاندنی کو کیسے دور کر دوں خدا یا؟

میں نے بے بسی سے دونوں ہاتھوں سے اپنا چہرہ ڈھانپ لیا۔

دن ایسے گزرنے لگے جیسے وقت کے پاؤں میں بوجھل پتھر بندھے ہیں۔ گھٹ
گھٹ کر۔ زندگی اسی محور پر گھومنے لگی۔ کچن کے چکر، بچوں کے اودھم شور، ہنسا،
شاہینگ، پکنک، سب کا سب جہاں کے تہاں ہوتے ہوئے بھی بدلے پن کا
کا احساس دل کو ڈستا رہتا۔

اُس دن اپنی ڈھٹائی پر میں خود ہی حیرت زدہ رہ گئی۔ میں وقار کے سامنے

کھڑی کہہ رہی تھی۔

» وکی! میں شاہزادی ہو کر بھکارنوں کی طرح تمہارے آگے ہاتھ پھیلا

رہی ہوں! کیا میری جھولی یونہی خالی رہ جائے گی؟ «

وقار سن رہ گیا۔

میں اسی انداز میں بولی۔

”وکی! میں تمہاری زندگی میں بہار بن کر آنا چاہتی ہوں۔“

اس دن میں نے بڑے اہتمام سے قوس قزح کے رنگوں والی ساری بہنی تھی آنکھوں میں کا جل لگا رکھا تھا۔ ہمیشہ بکھرے رہنے والے بالوں کو میں نے بن سے قید کر لیا تھا۔ وقار نے سر اٹھا کر مجھے بھرپور نگاہوں سے دیکھا۔ پھر بڑے ٹھنڈے لمبے میں بولا۔

”میں تو خزاں رسیدہ باغ ہوں شجوا! وہاں پہنچتے پہنچتے تو بہار کی حسین پری کے پر جل کر راکھ ہو جائیں گے۔“ وہ چہرہ ڈھانپ کر کرب سے بولے۔ ”بھول جاؤ بھول جاؤ، خدا کے لئے اس خواب کو بھول جاؤ!“

میں حیرت سے چیخی۔

”وکی یہ خواب نہیں ہے۔ میری طرف دیکھو۔ میں زندگی کی بھرپور حقیقت ہوں۔ میں تمہاری ہو کر جی رہی ہوں۔ تمہاری ہو کر مرنا چاہتی ہوں۔ وکی اسے خواب نہ کہو۔ یہ تو زندگی کی بڑی سہانی سچائی ہے۔ یہ تو محبت ہے وکی!“ — وقار پھوٹ پھوٹ کر رو دیا۔

میں آنسوؤں کے دیپ جلاؤں یا مسکراہٹوں کے پھول بکھیروں، میں کب تک منتظر رہوں؟ اب کون اس رہ گزر پر اپنے قدم رکھے گا؟ دل کے زخم پر کون مرہم کا پھاہ لگائے گا۔ بیڈٹی سرہانے پڑی پڑی برف ہو جائے۔ میں روزانہ حساب لکھتے ہوئے، دھوپ کو کپڑے دیتے ہوئے کسی کو خط لکھتے ہوئے بار بار سیاہی سے بھرا بین دوات میں ڈبوتی جاؤں کوئی یہ نہ کہے گا۔

”پاگل! قلم تو سیاہی سے تر ہے۔ پھر کیوں ڈبوتے جاتی ہے۔ یہ کیا جگر ہے؟“
میرے بالوں کا سونا دمک دمک کر رہا ہوں کو جگمگا دے۔ میرے جسم کی
چاندی چمک چمک کر اندھیرے میں اُجالے بکھیر دے تو بھی ان راہوں پر چل کر کوئی
مجھ تک نہ آئے گا۔

ہائے وہ مسافر کیسا راستہ بھولا ہے کہ شہ نشین پر چلتے ہوئے چراغ بھی اُسے
راہ نہیں دکھا سکتے۔

سب کہتے ہیں وہ ابھی نیا نیا تھا۔ اُس نے بھولے سے اپنا طیارہ کسی چٹان
سے ٹکرا دیا ہوگا۔ لیکن میں کیسے یقین کر لوں۔ مجھے اُس کی الماری میں سے نکلا ہوا
وہ کاغذ کا نٹھا سا پرزہ بھولتا ہی نہیں ہے۔ میں ان دنوں عجیب سے دور اپنے پر
کھڑا ہوں۔ خود کو زندگی میں اتنا لاچار میں نے کبھی محسوس نہیں کیا تھا۔ میں چاہوں
تو بغاوت کر سکتا ہوں۔ شجّو کو اپنا سکتا ہوں۔ یہ کوئی بڑی بات نہیں ہے۔ لیکن
اُمّی کے دل کا خیال آتا ہے۔ نہ انھوں نے شجّو کو دیکھا ہے، نہ اس کے بارے
میں میری طرح سوچ سکتی ہیں۔ انھیں بس اپنی بھانجی کا تصور عزیز ہے۔ میں شجّو
سے شادی کر بھی لوں تو وہ کیا کر لیں گی؟ لیکن ساری عمر میرے سینے میں یہ پھانس
کھٹکتی رہے گی کہ میں نے ماں جیسی ہستی کا دل توڑ لیا ہے۔ اور شجّو سے منہ پھیرتا ہوں۔
تو زندگی میں کبھی سکھ سے سانس نہ لے پاؤں گا۔ اتنی معصوم موہنی شکل، جیسے
ساری دنیا کے غم اُسی کے چہرے کا مقدر ہوں۔ میں یہ ظلم اُس پر ڈھاؤں تو حیوں کیسے؟
کیا یہ بہتر نہ ہوگا کہ میں خود ہی راستے سے ہٹ جاؤں۔ کم از کم اپنی آنکھوں سے
یہ تونہ دیکھ سکوں گا کہ میں نے کسی دل کو تڑپتا چھوڑ دیا ہے۔ ہاں یہی ٹھیک ہے۔
کاش شجّو ایک بار یہ جان لیتی کہ میں اسی کے لئے جیا، اسی کے لئے مرا۔“

بہت دنوں بعد ایک اُداس سی سر پہر کو کال بیل بجی۔ میں نے ڈرائنگ روم میں جا کر دیکھا۔ سفید شرٹ اور سفید پینٹ میں ملبوس ایک غمزہ سی صورت نے میرا استقبال کیا۔

”آپ کو اُس جان لیوا حادثے کا علم تو ہو گا ہی۔“ وہ گھٹی گھٹی آواز میں کہہ رہا تھا۔ ”وہ میرا جگر ہی دوست تھا۔ آخری پرواز سے پہلے اس نے یہ امانت مجھے دی تھی کہ کبھی زندگی میں موقع ملے تو آپ تک پہنچا دوں۔“ اس نے منہ پھیر کر آنکھیں صاف کیں۔ اور پھر میرے بے جان، پھیلے ہوئے ہاتھوں میں ایک بوسیدہ سا لفافہ رکھ دیا۔

میں نے کسی غیبی طاقت کے زیر اثر وہ لفافہ کھولا۔ ایک تصویر تو میری اپنی اور دوسری خود وگی کی تھی۔ اُس پر بارہک حروف میں لکھا ہوا تھا سہ

خاک میں مل جلے گا جب میری سستی کا نشان
تازہ ہوگی یاد گا۔ زلیت اس تصویر سے

کھڑے کھڑے بہت دیر ہوگی۔ نہ میں سنس سکی نہ روسکی۔ نواد نے بھیگی بھیگی آواز سے پوچھا۔

”میں نے ہمیشہ وقار کی جیب میں آپ کی تصویر رکھی۔ میں جان سکتا ہوں کہ مرنے والے سے آپ کا کیا تعلق تھا؟“

زندگی بھر کی کنواری اور مسکراتی آرزوئیں گنگنائی آئیں اور میرے ہونٹوں سے

لپٹ پڑیں۔ ”میں اُس کی دلہن تھی۔ میں اس کی دلہن تھی۔“

دلہن۔ دلہن۔ ”مگر آنسوؤں نے میرے گلے میں پھندا ڈال دیا۔ اور میں کچھ نہ کہہ سکی۔“

اب میں نے شہ نشین پر چراغ جلانے چھوڑ دیئے ہیں۔ کیوں کہ جس مسافر کو منزل پانی تھی وہ تو راستے سے بھٹک گیا۔ جن دو ساتھیوں کو ایک دوسرے کا ہاتھ تھام کر پیار کی راہیں طے کرنی تھیں۔ وہ بکھڑ چکے ہیں۔۔۔۔۔ وہ مسافر، وہ ساتھی اس تاروں بھری رگزد پر قدم رکھتا دور۔۔۔۔۔ دور۔۔۔۔۔ اور دور چلا گیا ہے اور میں بلذخیر کو دل میں پالے ہمیشہ کہتی رہوں گی۔

” میں اس بھری پُری دنیا میں تنہا ہوں!“

” میں تنہا ہوں۔۔۔۔۔!!“



آواز تو دے کوئی

چھین چھین کرتا تانگہ کوٹھی کے شاندار بھانگ پر آکر رک گیا۔
 ”سواریاں اتر دو ابھی بھائی۔“ تانگے والے نے ہانگ جھکاٹی۔ چوکی دار اپنا صاف
 سنبھالتا زنان خانے کی طرف لپکا اور اندر منہ ڈال کر چلا یا۔ ”ماما بی، کوئی زنانی
 سواریاں تانگے پر آئی ہیں۔“

تھوڑی ہی دیر میں بڑی سی کوٹھی میں بھگدڑ سی مچ گئی۔ لے لو، جس کوٹھی میں ہمیشہ
 لمبی لمبی موٹر گاڑیاں آتی رہتی ہوں یہ نامراد تانگے پر لکر کون آ گیا۔ لڑکیاں بالیاں
 آنکھوں میں حیرت اور تجسس لئے لان میں نکل آئیں جہاں سے بھانگ صاف نظر آتا تھا۔
 ”اللہ جانے کون آیا ہے؟“ ماما بڈبڈائی۔ بیگم صاحب تو باہر گئی ہیں۔ نئے لوگ۔
 اتاروں کیسے؟“

تانگے میں سے ایک سن رسیدہ بی بی اتریں۔ ان کے پیچھے سترہ اٹھارہ سال کی ایک
 نازک سی لڑکی۔

”اومائی صاڈا! کوئی لڑکی چلائی۔“ ایک دم ہم ہی لوگوں کی عمر کی ایک لڑکی بھی

ساتھ ہے۔“

چار پانچ لڑکیاں کھسکھس کر تکی آگے بڑھ آئیں، اتنے بڑے پھانگ کے سامنے جہاں آنکھیں صرف کاریں ہی دیکھنے کی عادی ہوں تا نگہ خاصا مضمک خیز لگ رہا تھا۔ اور دیکھنے والیوں کو اچھا خاصا تماشا قرار ہم کر رہا تھا۔ کھسکھس کر بلبلی بلبلی ہنسی اور اور فقروں میں بدلنے لگی۔

”امی مجھے تو ڈر لگ رہا ہے۔ کہیں ہم غلط جگہ تو نہیں آگے؟“ تانگے والی لڑکی گھبرا کر اپنی ماں سے بولی۔

”ڈر کی کوئی بات ہے بیٹیا۔ ہم غلط جگہ نہیں آئے۔ میں نے بار بار تصویروں میں یہ کوٹھی دیکھی ہے۔ یہ تمہاری خالہ ہی کی ہے۔ تم ذرا یہیں کھڑی رہو۔ اتنے میں ذرا اٹوم کر کے آتی ہوں۔“

گیراج کے پاس دو تین ڈرائیور بیٹھے آپس میں باتیں کر رہے تھے۔ ذرا آگے بڑھ کر ایک بچہ قبول صورت صحت مند جوان لڑکا نیلے رنگ کی ایک کار کے نیچے ادھکا لپٹا کچھ شہر پر کئے جا رہا تھا۔ وہ ڈرائیوروں کے پاس جا کر کچھ ٹھٹھکیں۔

”سننا بیٹیا۔ کیا یہی خان محمد فیروز کی کوٹھی ہے؟“

ایک ڈرائیور نے آگے بڑھ کر شائستگی سے جواب دیا۔ ”جی ہاں یہی خان صاحب کی کوٹھی ہے۔ آپ کو ان سے کچھ کام ہے؟ ویسے صاحب اور بیگم صاحبہ شاپنگ کے لئے باہر گئے ہوئے ہیں۔“

اتنے میں وہ لڑکا کار کے نیچے سے برآمد ہو چکا تھا۔ کالک بھرے ہاتھ ایک چھوٹے سے تولیے سے پونچھتے، وہ کچھ حیران سا آگے بڑھ آیا۔

”فرمائیے، میں آپ کی کیا خدمت کر سکتا ہوں؟“

وہ نرم دلی سے مسکرائیں۔ اللہ تمہیں خوش رکھے بیٹیا۔ بس اتنا ہی یقین کرنا تھا

کہ ہم راستہ تو نہیں بھول گئے۔ ہمیں اسی کوٹھی میں آنا تھا۔ اتنا کہ وہ جلدی جلدی تانگے کی کیٹرف چل دیں ایک جھوٹا سا بکس، ایلو منیم کا ایک توشتے دان، ٹوٹی والا ایک ٹوٹا ایک گلاس، ایک بانس کی ٹوکری۔ وہ جلدی جلدی سارا سامان اتارتی گئیں۔

”شی! لے بھائی جان شش!“ ایک لڑکی ہونٹوں پر تانگی رکھ کر سرگوشی کے سے انداز میں بلانے لگی۔ ”دھر تو آئیے ذرا۔“

امتیاز لڑکیوں کے قریب جا کھڑا ہوا۔

رباب ہنس کر بولی۔ ”یہ کون سے چڑیا گھر کے جانور ہیں۔“ نگہت بناوٹی حیرت سے بولی۔ ”مجھے نہیں معلوم۔۔۔ اری یہ سیدھے جنگل سے بکاڑ کر لائے گئے ہیں۔“

پھر تو سدھانے میں بہت دن لگ جائیں گے۔ ”وٹاڈ ٹھنڈی سانس بھر کر بولی۔“

تانگہ والا اپنی سیٹ پر چڑھ بیٹھا۔ پیسے گن کر اپنی جیب میں ڈالے اور کوزا ہراتا ہوا ہوا ہو گیا۔ سن رسیدہ بی بی نے توشتے دان بیٹی کو پکڑا یا۔ خود بکس اور اٹرم سٹرم بھال کر ماما کا منہ دیکھنے لگیں لڑکی نے سر گھما کر چھپے کھڑی لڑکیوں کو پہلی بار پچھلتی نظر سے دیکھا۔

”انسان بھی اس قدر حسین ہو سکتے ہیں!“ امتیاز حیرت سے بولا۔

یاسمین نے جل کر اسے دیکھا۔

رباب ذرا تیزی سے بولی۔ ”بھائی جان! آپ بک ہو چکے ہیں۔ اب کسی کے حسن سے آپ کو کیا لینا دینا۔“

”ارے بھائی۔“ وہ ہنس کر بولا۔ ”میں تو اس کی امی کے بارے میں کہہ رہا تھا۔ دیکھو تو کس درجہ حسین ہیں۔ نگاہ نہیں ٹھیرتی۔ اصل میں تم لوگوں کے دل میں چور ہے نا حاسد مرغیو؟“

”دیسے آپ کی اطلاع کے لئے عرض ہے کہ ماں بیٹی کے حسن میں صرف عمر کا ہی فرق ہے۔“

بیٹی بالکل ماں کا ہی عکس ہے۔ لیکن اس حسین عکس کا فائدہ! ” یاسمین نے ناک چڑھا کر امتیاز کو انگوٹھا دکھایا۔

اتنے میں زود زور سے ہارن بجا اور ایک لمبی سی گاڑی کو ٹھی میں داخل ہوئی۔ سب اپنی اپنی جگہ سمٹ گئے، گاڑی کے رکتے ہی باوردی ڈرائیور پک کر اترتا اور گاڑی کا دروازہ کھول کر موڈب کھڑا ہو گیا۔ پیچھے کی سیٹ سے پہلے ایک معمولی شکل و صورت کی بھاری بھر کم خاتون اتریں۔ ان کے پیچھے ایک بے حد وجیہ اور بارعب شخصیت انھیں دیکھتے ہی تانگے والی خاتون لپکیں اور ”باباجی جان“ کہہ کر ان سے لپٹ گئیں۔ ”ارے ثریا، تم؟“ وہ ذرا بناؤٹی خوشی کا اظہار کرتی ہوئی پیچھے ہٹیں۔ ”کہو اچھی طرح آگئیں نا؟ ہماری کوٹھی کا پتہ تو ٹھیک طرح مل گیا؟“ پھر وہ حیرت سے نکتے بچوں کی طرف مڑیں۔

”ارے بچو۔۔۔ ان سے ملے۔۔۔ یہ تمہاری خالہ ہیں۔۔۔ ہاں سگی خالہ۔ یہ میری سگی چھوٹی بہن۔ اتفاق کچھ ایسا رہا کہ تم لوگوں نے بڑے ہو کر انھیں دیکھا ہی نہیں اور نہ یہ کبھی ہمارے ہاں آئیں۔ لاکھ خط بلا دے بھیجے مگر کبھی اپنا گھر نہ چھوڑا۔ بس یہ بھلی، فن کا گھر بھلا۔ خود آئیں نہ آئیں، کم از کم اپنی لڑائی کو بھیجا ہوتا، وہ بھی نہ ہوا۔“ وہ ایک دم کچھ چونکیں۔ ”ارے ثریا، تمہاری بیٹی کہاں ہے؟“

اور یوں بلیے اودی اودی بدلیوں سے سنہرا چاند جھلکے، اس نے اپنا چہرہ ڈرتے شرماتے اٹھایا۔ لابی لابی پلکوں تلے سنہری سنہری بولتی ہوئی آنکھیں اچانک پتہ نہیں کس احساس سے گیلی گیلی ہو گئیں۔ اس نے ہم کر توشے دان نیچے رکھا اور سونے کا پنچہ کندن ایسی دکتی پیشانی سے چھو ادیا۔

وہ حیرت سے ایسی سن رہ گئیں کہ سلام کا جواب دینا بھی نہ سوچھا۔

اچانک وہ سنبھلیں۔ ”تڑیا، نام کیا رکھا ہے بیٹی کا؟“

”میرے اجڑے کھنڈر کلاہی تو ایک چراغ ہے، باجی جان۔ جب کبھی مجھے

زندگی میں شدید اندھیرے کا احساس ہوا میں نے اسے روشنی کا نام دے

دیا۔ جب کبھی خزاؤں نے مجھے آنسو بختے، میں نے اپنی بیٹی کو بہا رکہہ کر بلایا۔ جب

کبھی مایوسیوں نے مجھ سے حوصلے چھیننے میں نے اپنی بیٹی کو امید کہہ کر پکارا۔ جب کبھی

مجھے احساس ہوا کہ زندگی صرف غم ہی غم ہے میں نے اسے مسرت کہہ کر بلایا۔

یہ میرے لئے روشنی بھی ہے، بہار بھی، امید بھی، مسرت بھی۔“

جذبات محبت بن کر شریابی بی کے چہرے پر چھانگئے مگر زبان خاموش رہی تو وہ

خود اسی سے مخاطب ہو گئیں۔ ”لڑکی کیا نام ہے تمہارا۔؟“

لڑکی —

لڑکی —

لڑکی —

آپ جو میری ماں کی سگی بہن ہیں۔ میری سگی خالہ۔ اگر آپ کو میرا نام نہیں بھی معلوم

تو بھی آپ مجھے بیٹی کہہ کر تو مخاطب کر ہی سکتی تھیں۔ اسی اس کو ٹھی کی دیواریں بہت اونچی

ہیں۔ بہت اونچی، اگر ہم یہاں رہ گئے تو قید ہو کر رہ جائیں گے۔ کبھی ان دیواروں کو

پھلانگ نہیں سکیں گے۔ ”خدا کے لئے یہاں سے چل نکلئے امی میرا سر ہلکا رہا ہے۔۔۔“

شریابی بی ایک غمناک سی مسکراہٹ کے ساتھ بولیں۔ ”باجی جان اس کا نام

اس کے ابو نے شبنم رکھا تھا“

”بڑا ہی صاف شفاف نام ہے۔“ خاں صاحب نے پہلی بار زبان کھولی۔

امتیاز کو پر شوق مگاہوں سے شبنم کی طرف دیکھتا پا کر بیگم صاحبہ خفگی سے بولیں۔

”صاحب زادے، یہ کیا حالت بنا رکھی ہے؟ کیا سارے ڈرائیور اور میکانک
مر گئے تھے جو آپ پھر گاڑی کی تیار داری میں جٹ گئے تھے؟“

امتیاز گھبرا کر بولا۔ ”وہ — وہ جی ممی دراصل م — م

— میں.....“

”یوں ہکلانا چھوڑیئے، نہاد ہو کر شریف آدمی بنئے اور یاسمین اور بہنوں کو ساہل
پر اپنی گاڑی میں گھمالائیئے۔“ پھر وہ اپنی پیش خدمت کی طرف مڑ کر بولیں۔ ”انا جی کے
براہر والا کرہ ان مہمانوں کے لئے ٹھیک کر دو۔“

جلتے جلتے وہ کہیں۔ ”اور سنو ثریا، انسان کو ماحول کا غلام بننا پڑتا ہے۔ تم خود دیکھو
لوگی کہ یہاں ہمارے طے جلنے والوں کا کیا حلقہ ہے۔ خیال رہے کہ تم ہماری رشتہ دار ہو
— انھوں نے کچھ ٹھٹھک کر شبنم کی طرف نظر ڈالی۔ ”تمہاری عمر کی یہاں کئی لڑکیاں ہیں۔
ان کے کپڑے تمہارے ٹھیک آجائیں گے۔ آیا۔“ انھوں نے دو رکھڑی ایک
تو کرانی کو مخاطب کیا۔ ”دلشاد کے دو تین پرانے جوڑے نکال کر انھیں دے دو۔
سنو شبنم، نہاد ہو کر ذرا سلیقے کی لڑکی بن جاؤ۔ ویسے تم ہو کانی خوبصورت۔“
”بہت بہتر حالہ امی۔“ شبنم نے سہم کر جواب دیا۔

”ڈرائر کو۔“ وہ رعوت سے بولیں۔ ”اؤ تمھیں بتا دوں کہ یہاں کون کون ہیں۔
یہ یاسمین ہے۔“ انھوں نے ایک بے حد ماڈرن، بیل باٹم سوٹ پہنے ہوئے لڑکی
کی طرف اشارہ کیا جس کے بال لڑکوں کی طرح چھوٹے چھوٹے تھے اور بڑی شکل سے
گردن تک پہنچ پارہے تھے۔ ”یہ صاحب زادہ امتیاز کی ہونے والی بہن ہے اور یہ ہیں
میری تین لڑکیاں۔ رباب، نکہت اور دلشاد۔ میرا چھوٹا لڑکا اعجاز کانونٹ
کیا ہوا ہے۔ پھر ادھر کوٹھی میں خان صاحب کی بہن کے بچے ہیں اور جی دوسرے

غریب رشتے والے ہیں۔ سب سے مل جل کر رہنا۔ اور یہ میرے بڑے لڑکے صاحبزادہ امتیاز خان
 ہیں۔ دراصل ان ہی کی شادی کی تیاری کے سلسلے میں میں نے ثریا کو اور تمہیں بلایا ہے۔ دو
 باب کا جہیز بھی تیار کرنا ہے اور یاسمین کا چڑھاوا بھی۔ ڈھیر سارے کام ہیں۔ لوگ بھی
 ڈھیر سارے ہیں لیکن مجھے یاد تھا کہ بچپن میں ثریا بے حد نفیس سلائی کر لھائی کرتی تھی
 مجھے یقین تھا کہ اس نے تمہیں بھی اپنے ہی نقش قدم پر چلایا ہو گا۔“ یہاں انہوں نے
 رک کر ذرا مسکرا کر ثریا بی بی کو دیکھا جو تصویر حیرت بنی بہن کی باتیں سن رہی تھیں۔
 ”بھلا بازاروں میں بھی کہیں گوٹے کناری کارچوب اور سلگے ستارے کے نفیس کام
 ہو سکتے ہیں؟ خدانے ہر عیش دیا، ہر خوشی دی، بس اب ایک خوشی کا اور تمنا ہے
 صاحبزادے کا چڑھاوا ایسا ہو کہ سارے شہر والے منہ دیکھتے رہ جائیں۔“

شبنم نے اپنی دھواں دھواں نگاہیں اٹھا کر انہیں دیکھا اور دھیمے سے بولی۔
 ”خالہ اتنی اطمینان رکھئے۔ اللہ نے چاہا تو آپ کی یہ خوشی بھی پوری ہو کر رہے گی۔“
 دلشاد کے پرانے جوڑے وہیں ٹیلیا پر رکھے رہے۔ شبنم نے نہا کر اپنے ہی پاس
 کے کپڑے پہن لئے تھے۔ ہلکے سنہری رنگ کا جوڑی دار پاجامہ، ڈھیلا کرتا اور اسی
 رنگ کا ملل کا دوپٹہ۔ بالوں کا شہد کے رنگ والے بالوں کا ایک ڈھیر اس کی پیٹھ
 پر جمبول رہا تھا۔ آنکھیں آنسوؤں سے لبریز تھیں اور وہ چھپر کھٹ کی پٹی سے لگی
 ہمتیلی میں چہرے کا چاند لئے یوں اداس بیٹھی تھی کہ کٹھور سے کٹھور دل بھی اسے
 اس حال میں دیکھتا تو کانپ اٹھتا۔

”امی اپنی شدید غریبی اور بیوگی کے باوجود مارے غیرت کے اپنے سگوں سے دور
 رہنے کا فیصلہ کتنا اچھا تھا! مگر اتنی — خالہ اتنی کے اچانک بلاوے پر آپ کیسے کیسے
 خوش ہوئی تھیں؟ آپ خوشی سے بے حال ہو ہو کر کہہ رہی تھیں بشتو بشتی دیکھا! خون

آخر خون ہی ہوتا ہے؟ مدتوں بعد غریب بہن کا خیال آ ہی گیا۔ کسی طرح جتن سے لکھا ہے۔ شریا تمہیں کسی بھی حال میں آنا ہی پڑے گا۔ اگر تم نہیں آؤ گی تو میں اپنے بیٹے کی شادی کا ہنگامہ کھڑا ہی نہیں کروں گی۔ دیکھو اس طرح شدید اصرار سے کبھی کسی نے بلایا ہو گا؟ بیٹی! اب تو ماضی کی سب یادیں دفن ہی کر دیں اور چلے چلیں۔ میں کیسے کیسے کہتی تھی کہ اتنی اپنی کٹیا بھلی۔ کسی کے محلے دو محلے جا کر کیا لینا ہے۔ مگر آپ تو یوں خوش تھیں جیسے جنت مل گئی ہو؟ اپنی کٹیا میں جیسے بھی تھے اپنے مالک تھے۔ یہاں تو آتے ہی نو کروں کا رتبہ مل گیا۔ اتنی، اتنی! غریبی نے زندگی بھر سب سے دور رکھا تھا۔ آج بھی رہتے مگر.....؟“

اُس نے یہ سب کہنا چاہا لیکن منظر اور دکھیا ماں کے چہرے کو دیکھ کر جملہ نہ ہوا۔ وہ آپ کو کڑھی جا رہی تھیں۔ قدرت کا ہے کا انتقام لے رہی ہے؟ زندگی میں ایک بھی دن سکون اور آرام کا نصیب ہوا تھا جو اب حالات نے یہ ایک اور نئی کڑھ لے لی۔؟

جاد نماز پر بیٹھی اس کی اتنی خدا کے حضور گڑ گڑا کر دعائیں مانگ رہی تھیں۔
 ”خدا یا میں نے اپنی زندگی میں اپنی بیٹی کی خوشیوں کے سوا کسی چیز کی چاہت نہیں کی۔“

”مالک اُسے سدا خوش رکھنا....“

بڑی سی ڈائمننگ ٹیبل کے گرد پورا خاندان بیٹھا ہوا تھا۔ ابھی بیروں نے سروس شروع نہیں کی تھی۔ اچانک امتیاز بول اٹھا۔

”ممتی۔ خالہ جان.....“

ممتی نے خشکیوں مچا ہوں سے گھورا۔ ”صاحب زادے ہوش میں رہئے،“

رشتے اپنی حیثیت کے لوگوں کے گلے جلتے ہیں۔ ہر تھو خیرے کے نہیں۔“

” لیکن مٹی، وہ آپ کی سگی بہن ہیں اور پھر...“

” صاحب زادے — کھانا شروع کیجئے۔“

” بیرا — کم ہیئر۔“ صاحب زادہ امتیاز خاں نے بیرے کو قریب بلا یا۔ ڈش

میں سے خود ہی بہت سامرغ کا قورمہ اٹھایا۔ پھر شیرمالوں سے بھرا طشت اٹھا کر چھپک سے کمرے سے باہر نکل گئے۔ لڑکیاں ڈر کے مارے وہیں سمہم کر رہی گئیں۔

” کھانے دوایے اپنے کمرے میں اکیلا بیٹھ کر — لڑکیوں کو شروع کرو۔“

لیکن صاحب زادے امتیاز خاں اپنے کمرے میں نہیں گئے۔ کھانے کر سیدھے

وہ ہماؤں کے کمرے میں پہنچ گئے۔

شبنم انہیں اس طرح آتا دیکھ کر رونار لانا بھول کر ہٹا بتکاسی کھڑی رہ گئی۔

” صاحب زادے — آپ —“ وہ اتنا ہی کہہ سکی۔

” شٹ اپ۔“ وہ چلایا۔ ” میرا نام امتیاز ہے۔“

اچانک وہ اپنے لہجے پر شرمسار ہوا اٹھا۔ دھیرے سے وہ تریا بی بی کے پاس

بیٹھ گیا۔ ” خالہ جان مجھے سخت افسوس ہے۔“

آنسو پونچھ کر وہ مسکرا کر بولیں۔ ” افسوس کا ہے کا بیٹیا، ایسی تو کوئی بات ہوئی ہی نہیں۔“

وہ سر جھکائے مناسب الفاظ تلاش کرنے لگا۔

” خالہ جان! وہ سر کھاتے ہوئے اٹک اٹک کر بولنے لگا۔ میں نے زندگی میں کوئی

غم نہیں دیکھا تھا۔ دل میں کوئی کسک محسوس نہیں کی تھی۔“ وہ بات روک کر شبنم کی طرف

دکھ بھری نگاہوں سے دیکھنے لگا۔ ” لیکن ان چند گھنٹوں میں جب سے آپ دونوں آئی

ہیں، میرا دل — اندر سے بکھرا بکھرا ٹوٹا ٹوٹا سا ہو گیا ہے۔ خالہ جان مجھے ایسا

لگ رہا ہے جیسے میں پاگل ہو جاؤں گا۔
 ثریا بی بی نے آگے بڑھ کر اسے گلے سے لگایا۔ ”ایسی بُری بُری باتیں منہ سے نہیں
 نکالتے بیٹا۔ پاگل ہوں تمہارے دشمن۔“ وہ آنسوؤں سے بھری آواز میں بولیں۔
 ”بیٹا جتنی پیاری صورت تھانے تمہیں دی ہے اس سے کہیں زیادہ پیاری اور حسین
 تمہاری سیرت بھی ہے۔“

وہ کچھ شرماتا ہوا اٹھا اور شبنم کا ہاتھ پکڑ کر بولا۔ ”چلو ہم سب کھانا کھالیں۔
 آئیے خالہ جان۔“
 ”نہیں، نہیں۔“ شبنم ڈر کر بولی۔

”صاحب زادے، آپ ہم لوگوں کے ساتھ کھانا نہ کھائیے، خالہ امی ناراض
 ہوں گی۔ آپ کو ان سب کے ساتھ کھانا چاہئے۔“
 وہ تیزی سے اپنی خالہ کی طرف مڑا۔ ”خالہ جان! اس لڑکی کو سمجھا دیجئے کہ مجھے
 صاحب زادہ نہ کہا کرے۔ میرا نام امتیاز ہے۔“

”نام بدل جانے سے آسمان زمین نہیں ہو جایا کرتا۔ آپ آسمان ہیں، آسمان
 ہی رہیں گے۔ وسیع اور بلند۔“ شبنم دھیرے سے بولی۔ ”زمین کو اتنا بلند نہ کیجئے۔“
 ”لیکن آسمان کو بلندیوں عطا کس نے کی ہیں؟ زمین کی پستیوں نے ہی نا۔“
 کھانا کھلانے کے بعد جب امتیاز کمرے سے چلا گیا تو شبنم سوچنے لگی۔ ایسا کیوں
 ہوتا ہے کہ جب کوئی دل کو بہت اچھا لگنے لگتا ہے تو جس جگہ زمین پر وہ پاؤں دھرتا
 ہے اس جگہ سجدے کرنے کو بے اختیار جی چاہنے لگتا ہے۔!

دوسری صبح بڑی سہانی تھی۔ گزرے ہوئے دن کی ہلکی سی کسک بھی کسی دل
 میں باقی نہیں رہ گئی تھی۔ شبنم منہ ہاتھ دھو کر اپنے کمرے میں یونہی بیٹھی ہوئی تھی کہ ایک

نوکرانی نے اگر اطلاع دی کہ ”بیگم صاحبہ یاد فرما رہی ہیں۔“

ماں بیٹی بونگ دم میں پھیں تو دیکھا ساڑھی لٹریاں پہلے سے ہی وہاں موجود ہیں۔
بیگم صاحبہ کے سامنے رنگ برنگی ساڑھیوں، سلے، ستارے، گوٹے، کناری، چمکیوں کا ڈھیر
لگا ہوا ہے۔ انہوں نے دونوں کو دیکھتے ہی نیچے اشارہ کیا۔
”بیٹھو۔ بیٹھو۔“

دونوں صوفوں سے نیچے زمین پر کچھے قالین پر بیٹھ گئیں۔

”شریا۔۔۔“ انہوں نے بہن کو مخاطب کیا۔ ”یہ کچھ ساڑھیاں ہیں۔“ انہوں نے ایک
بڑے سے ڈھیر کو ”کچھ“ کہتے ہوئے اشارہ کیا۔ اس پر ماہی حال بنا ماہی سے
اس پر گوٹے کی ٹپا پی بنانی ہے۔ اس پر کا دانی بنانی ہے، بادلہ یہ رہا۔ اس سونج ساڑھی
پر سیاہ چمکیوں سے بیل بنانی ہے اس ہری ساڑھی پر.....“

شبنم نے گھبرا کر اپنی ماں کی طرف دیکھا۔ پھر خالہ کو۔ پھر بڑی ڈری ہوئی نیچی آواز

میں بولی۔

”خالہ امی! یہ سب میں بنا لوں گی۔ امی کی آنکھیں ذرا کمزور ہیں ان سے نہ بن پائیں گا۔“

”اے لڑکی! کام ہی کون سا بڑا سا ہے۔ صرف چودہ ہی تو ساڑھیاں ہیں، ابھی خزانے

پاجامے، شرارے تو میں نے نکالے ہی نہیں۔“

پتہ نہیں اسی دم کس کام سے امتیاز وہی بونگ دم میں آگیا۔ پہلے تو وہ یہ دیکھ

کر ہی حیران رہ گیا کہ سب لوگ صوفوں پر بیٹھے ہیں اور صرف یہ دونوں ماں بیٹی نیچے بیٹھی

ہیں۔ پھر تھوڑی دیر تک کرب اُسے پتہ چلا کہ مٹی کیا چکر چلا رہی ہیں تو وہ خفگی

سے بولا۔ ”مٹی شہر میں کار چوٹی کام کی ایک نہیں ہزار دوکانیں ہوں گی پھر دماغ سوز

کا یہ کام آپ ان بے چاروں کو کیوں دیئے دے رہی ہیں؟“

”صاحبزادے!“ وہ غصہ سے بولیں۔ ”میں معلوم کر آئی ہوں۔ بازار میں ایک ایک ساڑھی کی کام بنوائی پانچ پانچ سو روپے ہے۔ اب اتنی ساڑھیوں کے دام لگائیے۔ ہزاروں روپے تو یونہی اکٹھا جائیں گے۔ کیا حرج ہے اگر گھرا پیہ گھر ہی میں ہے۔“

”تو کیا آپ ان دونوں کو مزدوری دینا پسند کریں گی؟“ وہ جلتے جلتے لہجہ میں بولا۔

”مزدوری! آپ کو شرم نہیں آتی؟ کیا میں یا اپنی سگی بہن اور بھانجی کو مزدوری دوں گی؟“

”بہت اچھے مٹی۔ بہت اچھے! آنکھیں پھوڑ کام بھی لیں گی اور سٹار شہ جتا کر پیسے بھی نہیں دیں گی! تو پھر آپ یہ اتنی ساری نکئی لڑکیوں سے جو کھا کھا کر صرف مٹی ہو رہی ہیں، کام کیوں نہیں لیتیں۔“

شریابی بی دہل کر کھڑی ہو گئیں۔ ”بیٹے کمال کر رہے ہو۔ بیٹھے بیٹھے اتنا سا کام کر دیا تو اس کے لئے اتنے ہنگامے کی کیا ضرورت ہے؟ عورتوں کے لئے تو یہ کام ہیں ہی۔ اٹھاؤ بیٹی شبنم یہ سارا سامان اپنے کمرے میں لئے چلتے ہیں۔ چند ہی دن کی تو بات ہے یہ ساری کڑھائی سلائی۔“

بیگم صاحبہ کا غصہ تو اپنی جگہ رہا۔ لڑکیاں مانگوں کی طرح الگ دھا پھول دھاں پھول کر رہی تھیں۔

”او گاڈ۔۔۔ حد ہو گئی۔ یعنی کل کی آئی ہوئی ایک حقیر سی لڑکی اتنی پیاری ہو گئی کہ سب کے سامنے مٹی کے منہ آنے لگے۔“

”اور وہ تو ٹھیک ہے کہ مجھ سے انگریج منٹ ہو چکی ہے جناب کی۔ ورنہ بس چلتا تو وہ اس چڑیل سے شاید شادی بھی کر لیتے۔“ یاسمین جل کر بولی۔

”اور کیا بھابی“ لڑکیاں جو شادی سے پہلے مارے شوق کے یاسمین کو بھابی

کہنے لگی تھیں۔ اس کی ہاں میں ہاں ملا کر بولیں۔ ”یہ بھائی جان تو ایسے ہیں کہ انھیں ڈانٹ کر ہی رکھا کیجئے گا۔“

جب سارا سامان — ساڑیاں، گونا گونا ری، چمکیاں، زری، بادے کے تارے، سلمہ ستارے لے کر دونوں ماں بیٹی اپنے کمرے میں چلی گئیں تو بیگم صاحبہ نے امتیاز کو تیز نظر و سے گھورا۔

صاحب زادے پاؤں کی جوتی پاؤں میں بھلی لگوتے ہے۔ اتنا خیال رہے۔“
 ”لیکن مٹی — یہ تو حد ہے، آپ کو خود سوچنا چاہئے کہ خالہ جان کتنی کمزور سی ہیں۔ اتنا باران کی آنکھوں پر پڑے گا تو وہ تو دو ہی دن میں اندھی ہو کر رہ جائیں گی۔ آخر وہ آپ کی سگی بہن ہیں مٹی۔ ایسا ہی ظلم کرنا تھا تو انھیں بلایا ہی کیوں؟“

”میں نے تو انھیں یوں بلایا ہے کہ جن کی ساری زندگی ہی غم کھاتے آنسو پیتے اور غریبی میں گزری ہو۔ انھیں چند روز تو زندگی کا سکھ مل جائے، اچھا کھانا کھیا ہوتا ہے۔ اچھے کپڑے جسم کو کیسے محسوس ہوتے ہیں۔ کار میں بیٹھنے سے کیسی خوشی ملتی ہے۔ بڑی سی کوٹھی کی کھلی ہوائیں کیسے دل کو بشاش کر دیتی ہیں۔ اور اس کے ساتھ اگر بیٹھے بیٹھے دو ہاتھ بھی ہلا دیئے تو کیا بُرا ہے؟“ اچانک وہ بگڑ اٹھیں۔
 ”صاحب زادے! یہ ٹھیک ہے کہ آپ کے سینے میں ایک درد مند دل ہے۔ لیکن بار بار ان لوگوں کی پشت پناہی کرنے سے یا سہیل اور اس کے مٹی پتا بھائی ہو سکتے ہیں، اتنا یاد رہے۔“

امتیاز نے ترس بھری نظروں سے ماں کو دیکھا۔ ”مٹی دولت کی زیادتی نے آپ کے دل کی ساری نرمی چھین لی ہے؟“ وہ دل ہی دل میں بڑبڑایا۔
 حسب معمول رات کو اپنے کمرے سے ملے ہوئے باغیچے میں چہل قدمی کر کے

جب امتیاز لوٹنے لگا تو چلتے چلتے اس نے یوں ہی خالہ جان کے کمرے میں جھانک لیا۔ اتنی رات گئے بھی دونوں ساڑھیوں کی سجاوٹ میں لگی ہوئی تھیں۔ تھوڑی دیر تو وہ یوں ہی کھڑکی کے پاس کھڑا رہا پھر ایک دم کمرے میں چلا آیا۔

”خالہ جان میں شبنم کو ذرا کوٹھی گھملاؤں؟“

”بے جاؤ بیٹا۔۔۔ اس میں پوچھنے کی کیا بات ہے۔“

امتیاز نے لپک کر شبنم کا ہاتھ پکڑا اور اسے تقریباً کھینچتا ہوا ٹیرس پر لے آیا۔

”اب مجھے بتاؤ کہ تم یہاں کیوں آئی ہو۔ بہوہ دانت پس کر بولا۔“

”صاحب زادے۔۔۔“ وہ نرمی سے بولی۔ ”آپ مجھے کوٹھی گھملانے لائے تھے شاید“

”کوٹھی جائے جہنم میں۔ میں کہتا ہوں تم یہاں سے چلی کیوں نہیں جاتیں۔“

شبنم نے سر اٹھا کر بڑی نرمی سے پوچھا۔ ”گھر آئے مہمانوں سے ایسا سلوک

کیا جاتا ہے، صاحب زادے۔“؟

ایک دم وہ بھڑک اٹھا۔ ”میں کہتا ہوں تم یہ صاحب زادے کا خطاب کب

واپس لوگی۔“؟

”آپ بڑے ظالم انسان ہیں۔“ وہ دکھ سے بولی۔

”میں۔۔۔؟ ظالم۔۔۔؟“ وہ حیرت سے بولا۔

”جی، اور کون؟ سب کے تلخ سلوک پر ہمدی کا مرہم ایک آپ کی محبت نے

رکھا ہے۔ اگر میں آپ سے بے تکلف ہو جاؤں۔ اگر میں کوٹھی کی دوسری لڑکیوں کی

طرح رشتہ لگا کر بات کروں تو خالہ اتنی کے دل میں میرے لئے جو تھوڑا بہت نرم

گوشہ ہے وہ بھی سخت ہو کر رہ جائے گا۔ کیا آپ کو یہ اچھا نہیں لگ رہا ہے کہ میں

نوکر کے روپ میں بھی، لیکن آپ کی توجہ کی حق دار تو رہوں۔“

ایک دم ساری بات امتیاز کی کجھ میں آگئی۔ وہ بے بسی سے بولا۔ "ٹھیک ہے
 شبو ٹھیک ہے۔ میں تمہارے لئے صاف جزا دہی رہوں گا۔ مگر خدا کے لئے مجھے
 غلط نہ سمجھنا شبو، شبو!"

شبم نے بس آنکھیں اٹھا کر اسے دیکھا ہی تو تھا۔ شبو!۔ آپ کو پتہ
 ہے پورے ناموں کو چھوٹا اور ادھورا اور بھٹا کر کہنے کا حق کس کو ہوتا ہے؟ صرف
 ایک ہستی کو! صرف ایک ہستی کو۔ تو کیا آپ میرے لئے وہی درجہ پا گئے ہیں؟
 ۔۔ اس نے ایک دم گھبرا کر آنکھیں نیچی کر لیں۔

"دیکھو شبو۔" وہ اس کا ہاتھ پکڑ کر ٹیریس کی منڈیر کے قریب لائے ہوئے

بولا۔ "یہاں سے تمہیں وہ موٹروں کی قطار سی نظر آ رہی ہے نا؟ ان کا رول میں ایک
 پتہ کی ہے، ایک مٹی کی، ایک لڑکیوں کی، ایک مہمانوں کی (جس میں شاید
 تم کبھی نہ بٹھانی جاؤ گی)، ایک۔۔" وہ کچھ رکتے رکتے بولا۔ "میری۔ پھر یہ جو خوب
 بڑی ساری کوٹھی یہاں سے وہاں تک پھیلی پڑی ہے، اس میں بے شمار کمرے ہیں۔
 کئی ڈرائنگ روم ہیں۔ کئی یہاں خانے یعنی گیٹ روم ہیں۔ ان سب کمروں میں
 سجادے کا ایسا قیمتی سامان ہے کہ سب کی قیمت جوڑنے بیٹھو تو جوڑ بھی نہ پاؤ۔ سامنے
 کھلے کھلے ہرے بھرے لان ہیں، پچھواڑے باغ ہیں جن میں موسم کا ہر پھول اور پھل اپنی
 بہار ڈالتا ہے۔ اور پھر بھی کوٹھی میں اس کوٹھی کے مکین بھی ہیں جن کے سینوں میں گوشت
 پوست کے دل نہیں پتھروں کے ٹکڑے ہیں۔ تمہیں ان ہی پتھروں کے بیچ میں رہنا ہے،"

وہ کہے جا رہا تھا، وہ سنے جا رہی تھی۔ اچانک وہ رکا۔

"میں ایک بات کہوں۔"

وہ بولی کچھ نہیں، بس سر اٹھا کر اسے دیکھے گئی۔

”جب سے تم آئی ہونا۔ میرا جی چاہ رہا ہے تمہیں اٹھا کر اپنے دل میں چھاپوں۔“
 ”نہیں!“ وہ گھبرا کر تقریباً چیخ اٹھی اور پاس پڑی ہوئی سنگ مرمر کی سفید سی
 بنچ پر گر سی پڑی۔

”کیا حقیقت کا اظہار جرم ہے شبو؟“ وہ بے بسی سے بولا۔

”آپ پاگل ہو گئے ہیں۔“ وہ گھبرائے ہوئے لہجے میں بولی۔ ”آپ کو شاید

یہ پتہ نہ ہو جو کتنی قیمتی کیوں نہ ہو اس میں میرے ہی کیوں نہ جڑے ہوں بہر حال وہ
 پہنی تو پاؤں میں ہی جاتی ہے۔“

وہ اچانک اس کے پیروں میں بیٹھ گیا، لیکن بعض پاؤں اتنے مقدس ہوتے ہیں

شبو کہ انہیں سجدہ بھی کیا جاسکتا ہے۔“ اور وہ پاگلوں کی طرح اس کے پیروں پر
 اپنا چہرہ رگڑنے لگا۔

”خدا کے لئے مجھے یوں گناہ گار اور شرمسار نہ کیجئے۔“ وہ اپنے پاؤں سمیٹنے کی

کوشش کرتے ہوئے بولی۔ ”آپ کو پتہ نہیں آپ کیا کر رہے ہیں۔ خدا کے لئے
 ہوش میں آئیے۔ یوں پاگل نہ بنئے۔“

”تمہارے قرب کی تمنا پاگل پن اور دیوانگی ہے تو خدا کرے میں پچ پچ پاگل بھجواؤں
 شبنم کے پاکیزہ اور جھلمل قطرے اس کی سنہری آنکھوں سے چکھنے لگے۔“

”دنیا کے ایک سرے پر کھڑی ہو کر تم مجھے آواز تو دے کر دیکھو میری جان!“
 دوسرے دن کی صبح کو ٹھہری میں ایک نیا، شاندار ہنگامہ لائی۔

خان مخدوم وزیر نے بڑے صاحبزادے امتیاز خاں کی شادی سے پہلے سارا

کازوبار اور جائداد اس کے نام کر دینا چاہتے تھے تاکہ وہ ہر ذمہ داری سے سبکدوش ہو
 جائیں اور صاحبزادے خود کو ذمہ دار محسوس کر کے اتنا وسیع کازوبار سنبھال سکیں۔

اس کا ردوائی کے لئے باقاعدہ ایک زوردار فلکشن اناؤنس کیا گیا۔ ویسے دیکھا جائے تو بات صرف کاغذات کی منتقلی کی تھی۔ لیکن بڑے بڑے لوگوں کی بڑی باتیں ایسی شاندار پارٹی دی گئی کہ جس نے بھی دیکھا بس دیکھتا ہی رہ گیا۔ لان کے پودوں میں جتنے بھول پتے تھے۔ اتنے ہی جگمگاتے قلمے ہوں گے۔ یہاں سے وہاں تک سبز نخل سے لان پر بڑی بڑی میزیں لگا دی گئیں۔ اجلی سفید وردیوں میں ٹوب اور مستعد بیرے ٹرے لئے ادھر ادھر گھوم رہے تھے۔ شہر کے بڑے بڑے رئیس لوگ بڑی لمبی لمبی چکنی چکنی پھلیوں کی طرح پھسلتی گاڑیوں میں تشریف لارہے تھے۔ ساتھ میں ان کی بیگمات ایک دوسری کوشکت دینے کا تہیہ کئے جگمگاتی پوشاکیں اور آنکھوں کی بینائی چھین لینے والے زیورات پہن پہن کر گویا رقص کرتی بل کھاتی چلی آ رہی تھیں۔

893652

ک - ۱۰/۱ ج

یہ تو باہر کی جگمگاہٹ تھی۔ اندر کوٹھی میں رنگ ہی اور تھا۔ یہ ایک ایسا گھر انہ تھا، جہاں کی خواتین مشرقیت سے مغربیت کی طرف للچا کر بڑھی تھیں۔ جہاں پرانے پن کی ذرا سی بھی جھلک یا چھاپ ذلت میں شمار کی جاتی تھی۔ یہی وجہ تھی کہ ہر فرد خود کو ماڈرن تہذیب کا نمونہ بنا کر پیش کرنے پر تلا ہوا تھا۔ البتہ بے چاری مغرب رشتہ دار بیبیاں جن کا رتبہ بس نوکروں سے ذرا ہی اوپر ہوتا ہے، ابھی بھی اپنے اسی پرانے رنگ ڈھنگ میں نظر آتی تھیں۔ ایسے ہی موقعوں پر یہ بیبیاں پانڈا ان کے حوالے کر دی جاتی تھیں کہ آج کل کی مغرب زدہ تہذیب میں پانوں کا بھی ایک زبردست فلشن چل چلا ہے۔ اور پرتھلف ڈنر اور کافی کے بعد جہاں کشتیوں میں چیونگ گم، چوکلیٹ اور سوٹس پیش کی جاتی ہیں، وہیں پانوں کو بھی بڑی اہمیت کے ساتھ پیش کیا جاتا ہے۔ ایک سے ایک بھڑک دار اور شاندار پوشاک، نئے نئے ڈیزائن کے بیل باٹم،

چوڑی دار تنگ مہریوں کی شلواریں، رنگین تیلوئیں، غرارے ساڑیاں جسے دیکھو
وضع قطع میں۔ لڑکیاں آپس میں کہتی پھر رہی تھیں۔

” بھائی جان کو آفس سو فینے کی پارٹی اتنی زور دار ہے تو ارے گڈ! ذرا سوچو
خود ان کی شادی کیا غضب ڈھائے گی۔“

” اوہ نو۔۔۔ میں نہیں سوچ سکتی۔“

” یاسمین از سو لگی۔“

” سچ یاسمین کس قدر خوش نصیب ہے۔ اتنا ہینڈ لسم، اتنا ریچ۔ اتنا لونگ

ہینڈ ملا۔“

” بیٹیا۔۔۔ ثریا بیگم جو پان بنانے پر ما مور تھیں۔ کسی لڑکی سے ملائیت سے

پوچھنے لگیں۔ ” یاسمین بٹی کیا ہمیشہ یہیں رہتی ہیں؟“

وہ شاید کوٹھی کی لڑکیوں میں سے کسی کی سہیلی تھی حیرت سے بولی: ” آپ کو

پتہ نہیں؟ وہ اکثر یہاں آیا جایا کرتی ہے۔ شادی سے پہلے پتہ چل جائے تو ہر کیا

ہے۔ کن خیالات کا ہے۔ سسرال والے کیسے ہیں۔ تو اس طرح زندگی گزارنا بجد

میں آسان ہو جاتا ہے۔“

ثریا بیگم حیرت سے اسے دیکھتی رہ گئیں۔

پتہ نہیں کہاں سے امتیاز آنکلا تھا۔ طنز سے بولا: ” اسی طرح ہمیں بھی پتہ چل

گیا ہے کہ یاسمین کیسے رہتی ہیں۔ دن بھر میں پانچ چھ جوڑے کیوں بدلتی ہیں۔ ہیلیوں

کے بغیر ان کی زندگی کیسے بوزنگ گزرتی ہے۔ کچن کیوں انھیں کاٹ کھانے کو دڑتا

ہے۔ پارٹیوں کے ہنگامے کیوں ان کی زندگی بے ہوئے ہیں۔ ارے خالہ جان

آپ کو پتہ نہیں شادی سے پہلے چند دن کا ساتھ مل جانا کیسی نعمت ہے۔ ساری پول

کھل کر رہ جاتی ہے۔“

شریابیکم نے گھبرا کر انھیں دیکھا۔ ”بیٹیا باہر مہمان آرہے ہوں گے۔ تم یہاں کیا کرنے آگئے؟ جاؤ، باہر جاؤ۔“

”خالہ جان میں یونہی بس پان کھانے آگیا تھا۔“ وہ ہنسا اور اِدھر اُدھر دیکھنے لگا۔ ایک دم اس کی نظر بس جہاں اٹھی تھی وہیں رک گئی۔

حسن کے سارے انداز آج جیسے شبہم پر ختم تھے۔ سفید معمولی جاڑھٹ کی یہی کوئی بندرہ بیس روپے میں ملنے والی سستے قسم کی ساڑھی، سفید ہی انہیوں تک آستین کا بلاوز۔ نہ آنکھ میں کاجل، نہ ناک میں لونگ میک اپ سے بے نیاز چہرہ، شاید نہا کر اٹھی تھی کہ شہد رنگ بالوں نے اس کے حسین چہرے کے گرد ایک جال سا بن دیا تھا۔ سنہری آنکھوں سے کیسی جوت پھوٹی پڑتی تھی کہ اس کا سارا چہرہ دمک اٹھتا تھا۔ ہر میک اپ اس کے سامنے ہیچ تھا۔

شریابیکم نے دہل کر یہ منظر دیکھا۔ ہوش و حواس سے بیگانہ بھانجے کو دیکھ کر وہ ذرا زور سے بولیں۔ ”شبہم۔ کہاں چلی گئی تھیں، بیٹیا؟ ابھی کتنے بیڑے موڑنے ہیں۔ دیکھو تو۔“

امتیاز نے گھبرا کر چونک کر اپنی نگاہیں شبہم پر سے ہٹائیں۔ شریابی بی بی کتھے کی پیالی ہاتھ میں اٹھا کر اس میں چچی گھولنے لگیں وہ دھیرے سے ان کے پاس آکر ٹھک گیا۔

”خالہ جان پتہ نہیں کیا بات ہے، اب ساری دنیا میں اگر کہیں سکون ملتا ہے تو بس آپ کے پاس، اور وہ شرارت سے شبہم کو دیکھ کر مسکرایا۔
شریابی بی بی کوئی بچہ تو نہیں تھیں۔ ہار گھبراہٹ کے ان کے ہاتھ سے کتھے کی پیالی چھو پڑی۔“

اگر..... اگر..... انہوں نے ڈرتے ڈرتے سوچا۔ ”اگر شبنم کو بھی اسی طرز پر ماتھا ٹھکانے میں سکون ملا تو۔۔۔“ ”نہیں نہیں“ وہ دل ہی دل میں خدا سے دعا مانگنے لگیں۔ ”میرے بیٹی کو اتنا بڑا داغ نہ دینا خدا یا! نہیں نہیں“ اور ان کی آنکھوں سے بن بات کے موتی ٹوٹنے لگے۔

اُسی دم بہت سارے بچے شور مچاتے ادھر ہی آگئے۔

”خالد جان! پلیز ایک پان“

”شبنم باجی، ایک پان — پلیز۔“

شبنم نے پان ہاتھ میں لے کر ہاتھ بڑھایا تو اعجاز نے اس کا ہاتھ ہی منہ میں بھر لیا۔ شبنم ہنسی۔

امتیاز حسرت سے بولا: ”یار اچھا! تم چھوٹے ہو۔ جو چاہو کر سکتے ہو۔“

اعجاز ہنس کر بولا: ”آپ کو پتہ ہے بھائی جان! شبنم باجی کتنی سوئیٹ ہیں؟

کتنے سارے کام انہیں آتے ہیں۔ اتنے کم دنوں میں میں نے انہیں ہر کام کرتے دیکھا ہے

کچن میں کل کھانا پکا رہی تھیں۔ رات کو ساڑھیوں پر کام بنا رہی تھیں۔ صبح کو باغ میں

پودوں کی کاٹ چھانٹ کر رہی تھیں۔ اور اب اتنے مزے مزے کے پان بنا رہی ہیں

— سچ، بابا باجی کے تو ٹھاٹھ ہیں۔“ وہ منہ بنا کر بولا۔

”بابا کے؟ امتیاز تعجب سے بولا۔ ”بابا سے شبنم کا کیا واسطہ ہے؟“

”اعجاز ہنسنا۔“ ارے بھائی جان آپ کو نہیں معلوم؟ مئی کل کہہ رہی تھیں کہ انہوں

نے شبنم باجی کو اسی لئے بلا یا ہے کہ بابا باجی کی جب شادی ہوگی اور وہ سسرال

جائیں گی تو کام کاج اور گھر کی دیکھ بھال کے لئے ہمیشہ کے لئے شبنم باجی کو ان کے

ساتھ کر دیں گی۔“ ایک دم وہ مڑا۔ ”پلیز شیو باجی، آپ نہیں جانیے نا! بس میں نے

ہم لوگوں کے ساتھ ہمیشہ کے لئے“

لیکن امتیاز کچھ نہیں سن رہا تھا۔ وہ کھڑے کھڑے ایک بے نام سی آگ میں جا
 جا رہا تھا۔ ”پیش خدمت! ہو نہ! تو اب پتہ چلا کہ پرسوں بعد کچھ پڑی بہن اور
 بھانجی اس لئے یاد آئے تھے کہ مٹی کے جہیز میں ایک پیش بندھی کی ضرورت تھی۔
 جو بن دامن مل جائے اور ساری زندگی لونڈیوں کی طرح خدمت میں بغیر معاوضہ
 بندھی رہے۔“

شریا بیگم اور شبنم حیرت سے کبھی ایک دوسرے کو، کبھی اعجاز کو اور کبھی صاحبزادے
 امتیاز کو دیکھے جا رہی تھیں۔ اچانک وہ اٹھا۔ ہنٹاموں سے بیگانہ، کھویا کھویا سا
 پھر پاگلوں کے سے انداز سے ادھر ادھر دیکھتا کوٹھی کے اندر چلا گیا۔
 اپنی مٹی کے کمرے میں جا کر وہ تن کر کھڑا ہو گیا۔ وہ الماری سے زیورات کا کبس
 نکال رہی تھیں۔ آہٹ پا کر مڑیں۔

”کوئی خاص بات ہے صاحبزادے؟“ وہ اس کے بدنے ہو تو روکتے کر بولیں۔
 ”مٹی آپ شبنم کو رباب کے جہیز میں دینا چاہتی ہیں نا؟ باندی بنا کر؟“ اس نے
 غیر ارادی طور پر دونوں ہاتھ کمر پر رکھ لئے۔

”آپ نے ٹھیک سنا ہے۔ رباب کو گھر گرہستی کرنا ٹھیک طرح نہیں
 آتا۔ میں نے اتنی کم مدت میں شبنم کو پرکھ لیا ہے۔ رباب کو سسرال میں کوئی
 تکلیف نہ ہوگی۔“

”مٹی! وہ اسی انداز میں بولا۔ ”آپ کو رباب سے زیادہ پیار ہے یا مجھ سے؟“
 بیگم صاحبہ کچھ دیر کو ٹھٹھکیں۔ پھر ذرا مسکرا کر سچائی سے بولیں۔ دل کی

جو پوچھے تو آپ سے زیادہ مجھے کوئی پیارا نہیں صاحبزادے۔“

” تو متھی۔ جو نعمت آپ رباب کو دے رہی ہیں، کیا مجھے نہیں دے سکتیں؟ میرا مطلب شبنم سے ہے، لیکن مجھے وہ بانڈی یا لونڈی کے روپ میں نہیں، بیوی کے روپ میں دیجئے۔“ وہ اسی طرح کہے گیا۔ ”میرے خیال سے رباب سے زیادہ بہتر طریقے سے اُسے میں رکھ سکوں گا۔“

”صاحبزادے!،“ بیگم صاحبہ زور سے چلائیں۔ ”آپ پاگل ہو گئے ہیں! آپ اپنے ہوش میں نہیں ہیں جا کر ٹھنڈے پانی سے شاور کیجئے، دھڑ سے اہوں نے زیورات کا سیف بند کر دیا۔“

”آئندہ اس قسم کی کوئی بات آپ کے منہ سے نہیں نکلی جائے۔“ وہ چنگھاڑیں۔ باہر جب کھانے کی دھوم مچی تو صاحب زادہ امتیاز کی ڈھونڈ یا پڑی سب مہمان اور معزز حاضرین منتظر ہی تھے کہ صاحبزادہ امتیاز دھیرے دھیرے داخل محفل ہوئے۔

”آئیے بیٹے،“ خانصاحب نے انتہائی شفقت سے انہیں بلایا۔ ”سب آپ کے منتظر ہیں۔ اب آپ ولی عہد ہیں، مالک ہیں، بے تاج بادشاہ ہیں۔ آپ کے پیچھے ہم سب ہیں۔“ وہ ذرا مذاق سے حاضرین کی طرف دیکھ کر بیٹے سے کہنے لگے۔

امتیاز ٹیبل کے قریب آکر رک گیا۔

”ڈیڈی۔۔۔ میں کھانا ایک شرط پر کھاؤں گا۔“

”فرمائیے۔“ وہ ذرا محبت سے ہنسنے۔

”میں ٹیبل پر کھڑا ہو کر کھانا کھاؤں گا۔“

آس پاس بیٹھے ہوئے سب لوگ ہنسنے لگے۔ مگر خانصاحب نے ذرا چونک

کر بیٹے کو دیکھا۔

”یہ بھی ممکن ہے کہ میں ٹیبل کے نیچے چھپ کر بیویوں گتوں کی طرح کھاؤں“۔
 سب پھر ہنسنے لگے۔ لیکن خانصاحب اچانک سنجیدہ ہو گئے تھے۔ کہیں بے پناہ
 دولت کی ملکیت کے اجناس سے صاحب زادے کا دماغ تو نہیں چل گیا ہے؟ کہیں —
 کہیں — وہ دل ہی دل میں ڈرتے ڈرتے سوچتے رہے۔ کہیں وہ پاگل تو نہیں ہو گیا۔
 امتیاز کے چہرے پر دور دور تک مذاق کے آثار نہیں تھے۔

”صاحبزادے، آپ پہلے بیٹھ تو جائیے“
 ”میں تو لیٹوں گا۔“ اور صاحب زادے امتیاز وہیں گھاس پر سچے سچے لمبے
 لمبے لیٹ گئے۔

خان صاحب تو امتیاز کے پہلے ہی جملے پر کھٹک گئے تھے مگر مہمانوں کی موجودگی
 کا خیال کر کے اسے ذرا مزاح کا رنگ دے رہے تھے لیکن جب امتیاز پر سچ ہی
 گھاس پر لیٹ گیا تو وہ بوکھلا کر چلائے۔ ”ڈاکٹر! ڈاکٹر مرزا کو فوراً بلا لاؤ۔“
 فیملی ڈاکٹر ہونے کے ناطے ڈاکٹر مرزا بھی آج کی دعوت میں مدعو تھے۔ وہ ذرا
 ہٹ کر دوسری میز پر اپنے دوستوں کے ساتھ مشروب پی رہے تھے۔ اپنا نام
 سن کر وہ لپکے آئے۔ امتیاز کو زمین پر پڑا دیکھ کر وہ خود بھی گھبرا گئے۔
 ”وباٹ ازرونک خان؟“ وہ خانصاحب کے گہرے دوستوں میں سے تھے
 اور یہ تکلفی سے انھیں صرف خان ہی کہا کرتے تھے۔ ”کیا ہو گیا ہے صاحبزادے کو؟“
 خان صاحب گھبرائی ہوئی آواز سے بولے۔ ”پتہ نہیں ڈاکٹر میرے بیٹے کو کیا
 ہو گیا ہے آپ خود ہی دیکھ لیجئے۔ مگر ڈاکٹر، خدا کے لئے ایسی کوئی بات مجھے نہ
 سنانا جسے میں برداشت نہ کر سکوں۔“
 ڈاکٹر مرزا نے نبض دیکھی، دل کی دھڑکن محسوس کی، ٹہپڑ بچر دیکھا۔ سب بظاہر

نار مل تھا، لیکن امتیاز تھا کہ پاگلوں کی طرح رہ رہ کر ادھر ادھر کپڑے ڈھونڈ جاتا تھا۔

ڈاکٹر مرزا پریشانی سے بولے۔ ”خانصاحب مجھے لگتا ہے کسی صدمے کا دماغ پر سخت اثر ہوا ہے۔ کیا یہ اچھا نہ ہو گا کہ ہم انہیں ہاسپٹل لے چلیں۔“
 ”نہیں نہیں۔ ڈاکٹر یے خانصاحب چلائے۔“ میں اپنے دل کے ٹکڑے کو اپنے سے دور نہیں کر سکتا۔ آپ شہر کے سارے ڈاکٹرز یہیں بلا لیجئے۔ میں لاکھوں روپیہ اپنے بچے پر سے صدقہ کر کے پھینک سکتا ہوں۔ لیکن ڈاکٹر پلیز..... ادا وہ سسک اٹھے۔

یہاں سے وہاں تک ساری کوٹھی میں عجیب سی افراتفری مچ گئی۔ مہمان بیسیا، مرد مہمانوں میں آکر گھبرا گھبرا کر اسی طرف جھانکنے لگیں جہاں امتیاز پڑا ہوا تھا۔ سلیم صاحبہ صحن میں مارتی ہوئی لپکیں اور دھڑ سے گھاس پر گر پڑیں۔ سنہیں ہلکے بدحواس۔ یاسمین اپنی سہیلیوں کے جھگڑے میں پریشان چلا رہی تھی۔ اوجھا ڈا! اب میرے نیو چہرہ کا کیا ہو گا۔“

شادی کا سا گھر ماتم کدہ بن گیا۔ امتیاز کو ہاتھوں ہاتھ اٹھا کر رگ روم میں پہنچا دیا گیا۔ مہمانوں میں کسی نے کھایا۔ چودہ منہ تھے وہ یوں ہی بغیر کھائے پے چل دیئے۔ چار پانچ ڈاکٹروں کو فون کر کے بلا لیا گیا۔ کسی کی کچھ رائے تھی کسی کی کچھ۔ امتیاز اب تو منہ سے کچھ بول رہا تھا نہ کسی کو پہچان ہی رہا تھا۔ بس وحشت زدہ نگاہوں سے ادھر ادھر دیکھے جاتا تھا۔

اس سارے ہنگامے سے دور تر یا بی بی اور شبنم اپنے کمرے میں یوں مٹھی تھیں جیسے کسی نے جسم کا سارا خون بخوڑ لیا ہو۔ رہ رہ کر شبنم کے دل میں بس یہ خیال آتا تھا کہ صاحبزادے

کی تباہی کی تنہا وہی ذمہ دار ہے۔ اس خیال نے اتنا زور باندھا کہ وہ پھوٹ پھوٹ کر رونے لگی۔
ہلے کم بخت یہ سن، اس کی اتنی بھی اپنی جوانی کے زمانے میں اسی حسن کی بدولت ہی کاٹا
بن کر سب کی آنکھوں میں کھلتی تھیں۔ اور وہ بھی آج.....

اللہ جلنے رات کیسے بیٹی۔ صبح کلاٹھی پر سناٹا چھایا ہوا تھا۔ ڈاکٹر اس بات پر
متفق تھے کہ کسی شدید ذہنی صدمے نے امتیاز کو عارضی طور پر ہی سہی، مگر پاگل کر دیا
ہے۔ علاج گھر پر ہی ہونا طے پایا۔ ڈاکٹر مرزا کی کوششوں سے مرخص کو نہ کسی ہسپتال
میں داخل کیا گیا نہ پاگل خانے میں لے جانے کا سوچا گیا۔ انہوں نے خان صاحب سے
کہہ دیا تھا اللہ نہ کرے جب معاملہ ہاتھوں سے نکلنے ہی کو ہو جائے تب ہسپتال
میں لے جانے کی سوچیں گے۔

بڑے بڑے پیسے والے لوگوں میں کون ان دونوں ماں بیٹی کو پوچھنے جاتا؟ لیکن
اصلیت یہ تھی کہ شبنم خود بھی پاگل سی ہو کر رہ گئی تھی۔ جب سب امتیاز کے پاس سے
ہٹ جاتے تو وہ نظر بچا کر کھڑکی سے باہر جا کر کھڑی ہوتی اور ایک ٹک اسے آنسو
بھری آنکھوں سے دیکھے جاتی۔

دو چار دن یونہی نکل گئے۔ خان صاحب نے ایک نرس کا انتظام کیا۔ جس دن وہ
نرس امتیاز کے کمرے میں داخل ہوئی، امتیاز ایک دم بھرک اٹھا۔ اب تک وہ خان
ہی تھا۔ لیکن اس دن اچانک اول فول بکنے لگا۔ نرس نیند کی دوائے کراس کے کمرے
میں پہنچی تو اس نے دوا کا پیالہ تو اٹھا کر پھینکا ہی، نرس کے پیچھے اتنی تیزی سے دوڑا
کہ وہ گھبرا کر چیختی ہوئی کمرے سے نکل بھاگی۔ باہر یاسمین اپنی اتنی، کچھ سہیلیوں اور
امتیاز کی بہنوں کے ساتھ۔ بیٹھی ہوئی تھی۔ بھائی کو اس حال میں دیکھ کر بہنوں کے تو چہرے
اتر گئے، یاسمین اور اس کی سہیلیوں کو جیسے کوئی جھوٹا موٹا تما شامل گیا ہو۔ وہ

ذرا دلچسپی سے دیکھنے لگیں کہ اب کیا ہوتا ہے۔

امتیاز نے سب کو خونخوار نظروں سے دیکھا اور چلا کر بولا: "اگر میرے کمرے میں کسی نے قدم بھی دیا تو ٹانگیں توڑ ڈالوں گا۔"

بیگم صاحبہ روتے ہوئے بولیں: "ہائے میرے بچے کو کس کی نظر لگ گئی! اسے یہ چہرہ کھائے گا پے سکا نہیں تو زندہ کیسے رہے گا۔"

ان کی ہونے والی سمدھن ہاتھ چلا کر بولیں: "اب بھی زبردستی کو نہیں آنے دیتے تو اور کون پاگل کے پاس جانے کی ہمت کرے۔"

بیگم صاحبہ تڑپ کر چلائی: "خدا کے لئے مسز اکرم، میرے بیٹے کو میرے ہی سامنے یوں پاگل تو نہ کہئے۔" آنسوؤں سے ان کا گلہ بندھ گیا۔

"اب پاگل ہونے میں کسری کون سی رہ گئی ہے؟ چپ چپ سے تھے تو چلو کچھ ٹھیک بھی تھا۔ اب مارنا، ٹھونکنا، اور گالیاں دینا بھی شروع ہو گیا ہے۔ اب کیا شک باقی رہ گیا؟" وہ بے رحمی سے بولیں۔

اسی وقت سب کی نگاہوں نے ایک عجیب ناقابل یقین منظر دیکھا۔ جہاں سب امتیاز سے ڈرے دیکے جا رہے تھے، شبنم اپنی روئی روئی غمگین آنکھوں والا اداس چہرہ لئے سامنے آئی اور اتنے لوگوں کی موجودگی کے احساس سے بیگانہ، امتیاز کا ہاتھ پکڑ کر بولی: "چلئے اپنے کمرے میں۔ آپ کی طبیعت ٹھیک نہیں ہے۔"

وہ ہاتھ جھٹک کر وھاڑا: "تم کون ہوتی ہو میرا ہاتھ پکڑنے والی؟ شہر میں اور بہت لوگ ہیں، جا کر کسی اور کا ہاتھ پکڑو۔"

اس پر کوئی ہنسنا، کسی نے مزہ لیا، کسی نے غم سے سسکی لی۔

شبنم دھیمی آواز میں بولی: "اس ہاتھ کو پکڑنے کے بعد؟"

ایک دم اُدھر سے ڈاکٹر مرزا نکل آئے۔ تیزی سے آگے بڑھ کر انہوں نے امتیاز کا ہاتھ تھاما۔ پھر شبنم کی طرف دیکھ کر کچھ ٹھٹھک سے گئے۔

”کون ہو تم؟ پتہ نہیں یہ دماغی مریض ہے۔ اگر مار وار دیتا تو۔۔۔ جاؤ اندر بہ“
 ”ڈاکٹر نکل“ وہ ان کے قدموں میں ڈھیر ہو گئی۔ ”اگر یہ مار دیتے تو میں جی اٹھتی۔“
 وہ ان کے پاؤں پکڑ کر روتے ہوئے بولی: ”خدا کے لئے انہیں اچھا کر دیجئے۔۔۔ خدا کے لئے۔“

ڈاکٹر مرزا نے بڑے دکھ سے اس درد مند دل رکھنے والی لڑکی کی طرف دیکھا۔ سامنے بیگم صاحبہ آنکھوں سے آنسو پونچھتی کھڑی تھیں۔

انسان بڑے سے بڑے غم کا عادی ہو جاتا ہے۔ خدا نے انسان کا دل ہی وہ چیز بنا دیا ہے کہ پہاڑ سے غم بھی سہہ جائے۔ ساری دنیا امتیاز کی بیماری کی عادی ہو گئی۔ کسی نے اسے تماشا بنا لیا۔ کسی نے وقت گداری کا ذریعہ۔ یاسمین خانصاحبہ کے قریبی دوست کی بیٹی تھی۔ ساتھ کا اٹھنا بیٹھنا، روز کا آنا جانا لگا تھا۔ بیویاں بھی آپس میں دوست تھیں۔ دولت مند گھرانہ تھا۔ خانصاحبہ سیر تھکے تو اکرم صاحبہ سوا سیر۔ امیر ماں باپ کی خود سر بیٹیاں جیسی بلیٹی بڑھتی ہیں ویسی ہی یاسمین اور اس کی بہنیں بھی بلیٹی بڑھی تھیں۔ بیگم صاحبہ نے ہی یہ رشتہ سوچا تھا۔ یہ عجیب بات ہے پیسے والے پیسے والوں ہی میں گھستے ہیں۔ دولت دولت کو کھینچتی ہے۔ خاندان میں ادبھی کئی غریب یا متوسط گھرانے کی بیٹیاں تھیں۔ یاسمین سے ہزار درجہ اچھی۔ پھر جان پہچان والوں میں بھی لڑکیوں کی کمی نہ تھی۔ لیکن اپنے اپنے طرف کی بات تھی۔ بیگم صاحبہ کو اپنے سے بھی زیادہ امیر لوگوں سے میل جول بڑھانے کا ضبط تھا۔ جب دو گھرانے قریب آئے تو بچوں میں بھی دوستی بڑھی۔ لڑکیاں لڑکیاں آپس میں چھپڑ چھپار میں رشتہ

لگانے لگیں۔ دو چار بار امتیاز کے ساتھ سب مل کر گھومنے پھرنے پھر دیکھنے بھی چلی گئیں۔
 بیگم صاحبہ نے سمجھ لیا کہ امتیاز کا دل یا سین پر آ گیا ہے بس رشتہ دے دیا۔ امتیاز
 نے سنا تو کچھ غور ہی نہیں کیا نہ اچھا نہ بُرا۔ معلوم تھا کہ ایک دن شادی ہوگی۔ اب کسی
 سے بھی ہو کیا فرق پڑتا ہے۔ کسی نہ کسی لڑکی سے تو ہوگی ہی۔ پھر مٹی کی پسند کی ہی کیوں
 نہ ہو جائے؟ اور شاید یہ سب اس لئے بھی تھا کہ محبت کی مارا بھی اس کے کچے دل نے
 سہی نہیں تھی۔ ویسے بھی امتیاز ان بچوں میں سے تھا جو بڑے ملنسار، مہذب اور خدمت
 گزار قسم کے ہوتے ہیں جو سراپا محبت ہوتے ہیں۔ وہ بھلا مٹی کے آگے پھر مٹی کیا کرتا؟
 لیکن پہلی محبت کی نظر نے، محبت کی پہلی ہی جھلک نے، اسے یہاں سے وہاں تک
 ہٹل پھل کر ڈالا۔ وہ جو بچپن ہی سے اتنا احساس اور درد مند دل رکھتا تھا کہ نوکر لڑکے
 سے ”آپ آپ“ کہہ کر بات کرتا۔ اپنی ہی سگی خالہ کی بیٹی سے ماں کا یہ سلوک برداشت
 نہ کر سکا۔ یہ جانتے ہوئے بھی کہ چند ہی ماہ میں اس کی شادی ہونے والی ہے۔ ایک
 انہونی سی آرزو کا اظہار کر کے اپنی دنیا مٹا بیٹھا۔

لیکن شاید اب ہر چیز، ہر بات کو بہت دیر ہو چکی تھی۔ وقت کے نفاذ سے
 پر آخری چوٹ پڑ چکی تھی۔ اب ایک پاگل کی شادی کیا اور محبت کیا؟
 بیگم صاحبہ ایک دن بہت غم کے ساتھ خان صاحب سے بولیں۔ ”کیا صاحبزادے
 کا علاج ناممکن ہے؟“

پتہ نہیں سلیم۔۔۔ سب اللہ کے ہاتھ میں ہے لیکن ایک بات مددہ کر میرا دل
 تو چتی ہے۔ ڈاکٹر مرزا کہتے ہیں صرف کسی صدمے نے امتیاز کے دماغ پر اثر کیا ہوگا۔
 آخر وہ کیا صدمہ ہو سکتا ہے؟ میں تو سمجھنے سے قاصر ہوں۔
 بیگم صاحبہ رکتے رکتے بولیں۔ ”میں نے آپ کو بتایا نہیں۔“

”کیا؟“ وہ اچھل کر بولے۔

”وہ شہنم سے شادی کرنا چاہتا تھا۔ میں نے انکار کر دیا۔ بس اسی وقت سے یہ جلتی ہے۔“

خان صاحب سر پکڑ کر بیٹھ گئے۔ ان کے تصور میں وہ معصوم، عمگین سی لڑکی ابھر آئی، جو صبح سے شام تک، رات سے لیکر دن تک — دن رات بلا کسی معاوضہ اور

لوٹ کے امتیاز کی خدمت کئے جا رہی تھی۔ کبھی امتیاز کے لئے سوپ بنا رہی ہے، کبھی موبی کارس نکال رہی ہے، کبھی اس کی گھر کھلیاں اور ڈانٹ کھا کر آنسو پی

پی کر اسے ترس بھری نگاہوں سے دیکھ رہی ہے۔ کبھی اس کی غلاطت صاف کر رہی ہے — آئے دن امتیاز سوپ اور رس کی کھلیاں اس کے کپڑوں پر یا

فرش پر کر دیتا، وہ خود ہی فرش صاف کرتی۔ اپنے کپڑوں کو چپ چاپ جا کر دھو لیتی — خان صاحب بچہ نہ تھے۔ سب دیکھتے تھے کہ یا سمین، اس کی

سہیلیاں، اس کی امی امتیاز کو اب صرف تماشا سمجھتی ہیں۔ پاگل تو پاگل ہی ہوتا ہے کبھی امتیاز بند روں کی طرح خویا تا تو وہ سب کھل کھلا کر سنس پڑتیں۔ ایک بار

ان کا دل ترس سے بھر گیا مگر کبھی کیا سکتے تھے۔ سمدھیانے کا معاملہ تھا۔ انہوں نے خود دیکھا تھا اور بیگم صاحبہ کو بھی بتایا تھا کہ امتیاز کے کمرے کا دروازہ باہر سے بند کر کے

وہ سب اُسے چھوٹے چھوٹے کنکر پھینک کر مار رہی تھیں اور جب امتیاز غصہ سے تھملا تا تو قبضے لگا اٹھتیں۔

”بیگم —“ وہ غصے سے بولے۔ ”میرے خیال سے آپ اچھا نہیں کیا۔“

بیگم صاحبہ حیرت سے بولیں۔ ”اچھا نہیں کیا؟ اور یوں بن بات اتنی مدتوں تک کی کئی بات بلاوجہ توڑ دیتی تو شہر والوں کو اور دنیا کو کیا منہ دکھاتے؟“

بیگم صاحبہ نے خود اپنی پسند سے شادی چیکے سے کر لی ہے۔ یہیں خود تہ نہ تھا

کیا آپ کی بیٹی کی زندگی برباد کر دیتے۔“

”حیرت ہے آپ ایسا کہہ رہے ہیں۔ اب دیکھئے نا اکرم صاحب کے گھر والوں کی شرافت، اتنی خراب حالت ہے امتیاز کی لیکن کبھی یہ بات زبان پر نہ لائے کہ پاگل ہے کیسے بیٹی بیاہیں۔ ایک دو بار ذکر آیا بھی تو بس یہ کہہ کر کہ کیا دکھ بیماریاں آیا نہیں کرتیں۔“

”کچھ سمجھ میں نہیں آتا بیگم۔ یہ دولت کے اتبار، یہ عزت، یہ شہرت۔ سب کچھ بے معنی ہو کر رہ گیا ہے۔ کتنے دن ہو گئے امتیاز کی حالت میں ذرا بھی سدھار نہیں۔“ وہ دل بکڑ کر ڈار کے۔ ”مجبوراً یہ طے کر لیا ہے کہ کسی منیٹل ہاسپٹل میں داخل کر رہی دیا جائے کیونکہ ادھر چند روز سے وہ کچھ تشدد پرا ترا آیا ہے۔ اگر لوگوں کو مارنے پینے لگا تو یہ قانونی کیس بن جائے گا۔ کسی کی جان بھی لے سکتا ہے۔ ذمہ داری تو ہماری ہوگی۔“

بیگم صاحبہ بھٹی بھٹی آنکھوں سے دیکھے جا رہی تھیں۔

شبنم کے شب و روز آنسوؤں میں ڈھل کر رہ گئے تھے۔ کیسے نصیب لے کر دنیا میں آئی تھی۔ وہ سوچتی۔ بچپن گذرا جوانی آئی۔ وہی غم، وہی آنسو پھر قسمت یہاں لے آئی۔ اندھیرے یہاں بھی ساتھ میں آئے لیکن ان ہی اندھیروں سے جگمگاتا سورج بھی نکلا۔ ہائے وہ دو تین دن جو ساری زندگی کی خوشیوں پر بھاری تھے۔ وہ ان کی شدید محبت! وہ دنیا سے لڑھکانے کا جذبہ اماں کو بے باکی سے طعنہ لانا۔ دنیا سب کے سامنے امی کی اور میری طرفداری۔ پھر ان کا میرے قدموں سے لپٹ پڑنا۔ ہائے میں نے کیسی خوشی پائی تھی کہ اپنی ہی نظر لگ گئی۔ ان چند گھنٹوں پر تو میں اپنی ساری دنیا وار سکتی ہوں۔ اور ان پر۔ خود ان پر تو یہ زندگی بھی۔ اس نے حسرت سے صاحبزادے امتیاز کے اجرے ہوئے چہرے کو دیکھا۔ ان کی نظر سے نظر ملی تو

وہ بے قابو ہوگئی۔ ایک ایک آنکھ سے آٹھ آٹھ چھوڑ سو سو آنسو نکلنے لگے۔
 وہ نہ دیکھ لیں۔ وہ آڑ میں ہوگئی۔ پھپھی طرف سے اس کے کانوں نے سرگوشیاں
 سنی ہیں۔

”ممتی، باجی کی شادی ایک پاگل سے کر دیں گی آپ؟“ یاسین کی جھوٹی بہن شاید
 اپنی ماں سے پوچھ رہی تھی۔

”پاگل ہے تو کیا ہوا کروڑ پتی تو ہے۔ مہر میں آٹھ دس لاکھ بندھوا کر شادی تو
 کر لیں بعد میں پاگل پن کے نام پر فارغ خطی دلوا لیں گے۔ کیا یاسین کے لئے لڑکوں
 کی کمی ہے؟“

”سچ می۔ یہ ممکن ہے نئی؟“ خود یاسین کی خوشی بھری آواز!

”اور کیا۔ ہم اپنے منہ سے کیوں انکار کریں اور کیوں آتی ہوئی دولت کو
 ٹھکرائیں؟“

شبم نے کانوں میں انگلیاں ٹھونس لیں۔ خدا کے لئے یہ سب کچھ صاحبزادے
 نے نہ سنا ہو! کس قدر قریب کھڑی ہو کر وہ یہ سب باتیں کر رہی ہیں، لیکن ہائے
 وہ تو ہر احساس سے بیگانہ اور عاری ہو چکے ہیں۔ اس نے آنسو روکنے کی ناکامی
 کوشش کی۔ صاحب زادے کے پاس سے ڈاکٹر انکل اس کے پاس چلے آئے
 ”بیٹی تم کیوں خواہ مخواہ روتی رہتی ہو، جو ہونا ہے وہ تو ہو کر رہے گا۔“

”ڈاکٹر انکل۔ میں یہ سب کچھ نہیں سہہ سکتی۔ آپ انہیں اچھا کر دیجئے۔
 میری جان لے لیجئے مگر انہیں شفا دے دیجئے۔ آپ کو پتہ نہیں ان کے خلاف
 کیا کیا باتیں ہوتی ہیں۔ کاش میں آپ کو سب کچھ بتا سکتی۔“

ڈاکٹر مرزا حیرت زدہ سے، اس کا سر تھپ تھپا کر اسے خاموش کرنے کی ناکام کوشش

کرتے رہے۔

رباب، نکہت اور دلشاد جو شبنم سے بلاوجہ ہی یا شاید اس کی بے پناہ خوبصورتی کی وجہ سے اس سے کئی کئی رہتی تھیں، اب اسے امتیاز کی بے پناہ خدمت کرتا دیکھ کر اس سے شرمندہ سی رہنے لگی تھیں۔ ہوتے ہوتے وہ شبنم سے ایسی خاموش محبت کرنے لگیں جو صرف محسوس کی جاسکتی تھی۔ وہ جب تک امتیاز کی تیمارداری میں مشغول رہتی ان سب کی یہی کوشش ہوتی کہ اس کے بغیر نہ کھانا کھائیں، نہ آرام کریں۔ مصیبت یہ تھی کہ امتیاز اگر کسی کے زیر اثر تھا تو بس شبنم کے منہ بھی شبنم ہی دھلائے۔ کنگھا بھی وہی کرے اور تو اور گالیاں اور دھکے بھی وہی کھائے۔ کوئی بات ناگوار گزرتی تو اسے دھکا دے کر غر آتا۔ چلا چلا کر کہتا: تم بھکارن کہاں سے آن ٹکی ہو جو میرے سامنے سے ٹلنے کا نام ہی نہیں لیتیں۔“

شبنم منہ سے کچھ نہ بولتی۔ بڑی بڑی آنکھوں میں آنسو بھرے اُسے دیکھے جاتی کبھی کبھی کہتی: ”میں بھکارن ہوں۔ ہاں ہوں۔ لیکن مجھے بھیک میں اپنے آپ کو دے دیجئے۔“ وہ خاموش بیٹھا سنتا رہتا۔ شبنم بولے جاتی: ”آپ اچھے ہو جائے میں چلی جاؤں گی۔ میں تو چلی بھی جاتی۔ مر ہی جاتی۔ لیکن مجھے ایسا لگتا ہے کہ آپ کو چھوڑ کر چلی گئی تو شاید میری طرح کوئی آپ کی فکر نہیں کریگا۔ میں مر گئی تو کسے غم ہے لیکن آپ کی جان کو کچھ ہو گیا تو یقین کیجئے کہ میں قبر میں بھی چین نہ پاسکوں گی، مجھے آپ کی دولت زیور، گاڑیاں، کوٹھیاں کچھ نہیں چاہئے۔ صرف آپ کی صحت اور خوشی مطلوب ہے۔ جس دن آپ صحت مند ہو جائیں گے، میں سمجھوں گی خدا نے مجھے دنیا ہی میں جنت دے دی۔“ وہ اس طرح باتیں کہے جاتی جیسے کوئی ماں اپنے معصوم بچے سے یہ سوچے بغیر بولے جاتی ہے کہ سننے والا کچھ سمجھ رہا ہے یا نہیں!

وہ بھیانک دن بھی آہی گیا جب سب کے مشورے سے امتیاز کو پاگل خانے میں داخل کرنے کی بات طے ہو گئی۔ اس دن ساری کوٹھی پر صبح ہی سے ایک عجیب سا ستانا چھایا ہوا تھا۔ سب کے سہمے، دبے دبے قدموں سے چل رہے تھے خانصاحب نے کھڑکی کے پاس کھڑے ہو کر بیٹے کو پیار سے پکارا۔ "امتیاز بیٹے ادھر دیکھیے۔"

امتیاز پر کوئی اثر نہ ہوا۔ جیسے جانے کون پکارتا ہو۔

"بیٹے۔ میں آپ کا باپ ہوں خانصاحب۔"

امتیاز آستین چڑھا کر بولا۔ خانصاحب ذرا مقابلے پر آؤ تو بتا دوں کیسے

خانصاحب اور کہاں کے خانصاحب۔"

ڈاکٹر مرزا نے بار کر خانصاحب کی طرف دیکھا۔ "لا حاصل ہے میں آپ سے

پہلے ہی کہہ چکا، اب پاگل خانے میں داخل کرنے کے سوا کوئی چارہ نہیں۔"

"ڈاکٹر۔" خانصاحب بے بسی سے ہاتھ مل کر بولے۔ "محبت کا مارا باپ ہوں۔"

چاہتا تھا کسی بہانے یہ حادثہ ٹل جائے ایک بار۔ بس ایک ہی بار وہ مجھے پہچان لے تو مجھے دنیا مل جائے۔ مگر اب تو لگتا ہے کہ بالکل ہی ہوش و خرد سے بیگانہ ہو گیا ہے۔

میرے خدا! یہ کن گناہوں کی سزا ہے۔" وہ دونوں ہاتھوں سے سر پر کر رو دیئے۔

سارے جاز پہچان کے لوگ امنڈ آئے تھے۔ ان میں رشتہ دار بھی تھے۔ بلنے جلنے

داڑھے بھی اور ہونے والے سدھیانے کے لوگ بھی۔ جیسے برات چڑھتی ہے اور دولہا کو

دیکھنے کے لئے لوگ ٹوٹے پڑتے ہیں، اسی طرح سب آگے پیچھے ہوئے جا رہے تھے۔ مارا

بہنوں کی آنکھوں سے جھڑیاں لگی ہوئی تھیں۔ غریب خانہ الگ دیوار سے لگی سسک

رہی تھیں۔ یاسین حیرت زدہ سی اپنی مٹی بہنوں کے ساتھ کھڑی ہوئی تھی۔ سب ہی کی

آنکھوں میں آنسو اور چہروں پر غم کی چھاپ تھی۔ بس ایک شبنم تھی جس کا چہرہ ست ہرگز نہ گیا تھا۔

اس کی آنکھیں اتنے آنسو بہا چکی تھیں کہ اب وہ خشک ہی ہو چکی تھیں۔ سنہری زنگت اب زرد پڑ چکی تھی۔ شہد کے زنگ کے ترقمانہ بال اب روکھے جانے سے بن گئے تھے۔ اس کے وہ بھرے بھرے ہونٹ جو غری اور پریشانی میں ایک معصوم سی مسکراہٹ سے کھلے رہتے تھے اب مر جھا سے گئے تھے۔

”ڈاکٹر انکل۔“ وہ ڈاکٹر مرزا سے سرگوشی میں بولی۔ ”کیا یہ ممکن ہے کہ میں ہسپتال

میں صاحب زادے کے پاس رہ سکوں؟“

ڈاکٹر مرزا دکھ سے مسکرائے۔ ”بہٹی تمہیں پاگل خانوں کے قانون نہیں معلوم۔

وہاں کوئی انڈنٹ ساتھ نہیں رہ سکتا۔“

”انکل“ وہ جلدی سے بولی۔ ”بی۔ اے میں میرا مضمون ڈو مشک سائنس تھا۔

تھوڑی بہت نرننگ مجھے آتی ہے۔ میں ان کا بہت اچھی طرح خیال رکھ سکوں گی۔“

ڈاکٹر مرزا نے جواب میں صرف اس کی بیٹھی ٹھپ ٹھپ تھپائی اور وہ کسی کی موجودگی کا

خیال کئے بغیر چلا چلا کر رونے لگی۔

روتے روتے اچانک وہ پاگلوں کی طرح مڑی اور اپنی اتنی سے کہنے لگی۔

”امی! اب یہاں میرے لئے کچھ بھی نہیں رہ گیا ہے۔ میں اب یہاں زندہ نہیں رہ سکوں گی

خدا کے لئے چل نکلے امی!“ اور دیکھتے ہی دیکھتے وہ اپنی امی کا ہاتھ پکڑ کر تیزی سے دیوانگی

کے انداز میں باہر بھاگنے لگی۔

”شبتو! تم یہاں سے نہیں جاؤ گی۔ اور اگر جاؤ گی تو میں بھی تمہارے ساتھ

ہی آؤں گا۔“

امتیاز کی آواز سن کر شبنم بھونچکی سی چھپے مڑی۔ ہر شخص اپنی اپنی جگہ حیرت زدہ

سارہ گیا۔ اچانک امتیاز آگے بڑھا اور ڈاکٹر مرزا کو مخاطب کر کے بولا۔ ڈاکٹر انکل

میرے خیال سے اب اس ڈرامے کو یہاں ختم ہو جانا چاہئے۔“

”جیسی تمہاری مرضی بیٹے۔“ وہ سعادت مندی سے بولے۔

خان صاحب آنکھیں پھاڑ پھاڑ کر کبھی بیٹے کو، کبھی ڈاکٹر مرزا کو دیکھنے لگے۔

امتیاز مسکرایا، طنز سے بھرپور مسکراہٹ۔

”نکل۔ پاپا کو بتا ہی دیجئے، اب سب کچھ۔“

”ہاں خان۔ یہ سچ ہے امتیاز باگل نہیں ہوا تھا، بن گیا تھا۔ اور اس ڈرامے

میں اس نے مجھے بھی ایک رول دیا تھا جسے میں نبھانے پر مجبور تھا۔“

مسز اکرم، یاسمین، بہنیں سب اپنی جگہ چوکنے سے ہو گئے۔

امتیاز نفرت سے سب کو گھورتے ہوئے بولا۔

”اُمی جان محترمہ۔ اس سارے عرصے میں نجم پر بھی، آپ پر بھی، پاپا پر بھی اور

ڈاکٹر انکل پر بھی یہ بات کھل چکی ہے کہ کون کتنے پانی میں ہے۔ سب نے یہ بھی دیکھ

لیا کہ دن رات کا چین حرام کر کے کس نے میری نام نہاد بیماری میں تیمارداری کی کس

نے اپنی راتوں کی نیند قربان کی۔ کس نے دن کا چین صدقہ دیا۔ میری بیماری کو سبجا

سمجھ کر یہ مشورے بھی میرے کانوں نے سنے کہ مہر میں آٹھ دس لاکھ روپیہ بندھوا کر

نجم سے طلاق یا فارغ خطی حاصل کر لی جائے اور دوسری جگہ یا سمین کی شادی کر دی

جائے۔ میں صرف آپ پر یہ ظاہر کرنا چاہتا تھا کہ آپ کا انتخاب صحیح نہیں ہے۔

ممکن ہے شبہم میری زندگی میں نہ آتی تو میں یا سمین ہی سے نباہ کر لیتا، لیکن جنت

سامنے ہوتے ہوئے میں دوزخ میں۔ جلتی آگ میں نہیں کود سکتا تھا۔ اُمی جان! آپ

سوچیں گی اس بات کے لئے اتنا بڑا ڈھونگ رچانے کی کیا ضرورت تھی۔ تو میری پیاری

مٹی، آپ شبہ کی خوبیاں اس طریقے کے سوا اور کسی طور پر پرکھ ہی نہیں سکتی تھیں۔

اس نے جس طرح میری خدمت کی، میرے لئے دعائیں مانگیں، میرے لئے روٹی۔ اسے دیکھتے ہوئے اب میں ساری دنیا سے ٹکرا نے کا جو صلہ اپنے آپ میں پاتا ہوں۔ ایک طرف تجھے یہ دکھ ضرور ہوگا کہ میں نے ماں باپ کی نافرمانی کی۔ لیکن اگر ایسے محبت بھرے دل کو توڑ کر میں نے کوئی قدم اٹھایا تو شاید خدا بھی مجھے معاف نہ فرمائے گا۔ اس لئے میں جا رہا ہوں مٹی۔ خدا نے یہ دو ہاتھ دیئے ہیں۔ یہ کماؤں گے بھی اور اپنی محبت کو سہارا بھی دیں گے.....“

اجانک شبنم کا ہاتھ پکڑے خان صاحب آگے بڑھے۔ ”نہیں بیٹے، کم از کم مجھے اتنا پتھر دل نہ سمجھو۔ خدا نہ کرے جو تم یوں تنہا جاؤ۔ ہم سمجھی تو تمہارے ساتھ ہیں بیٹیا۔“

”نہیں پتیا۔ جس گھر میں شبنم کو عزت نہیں مل سکتی وہاں میں بھی نہیں رہ سکتا۔“

”بیٹے، عزت چھوٹوں کی نہیں کی جاتی، بزرگوں کی کی جاتی ہے۔“ پیچھے سے آواز آئی۔

”چھوٹے تو محبت کئے جانے کے قابل ہوتے ہیں۔ دل میں بٹھانے کے لئے ہوتے ہیں۔“

امتیاز چونک کر پیچھے پلٹا۔ می بڑی محبت سے ہاتھ پھیلائے آگے بڑھ رہی تھیں۔ ایک ہاتھ بیٹے اور دوسرے سے بہو کو گلے لگاتے ہوئے بولیں۔ ”دولت کی چکا چونڈ میں تو اندھی ہی ہو گئی تھی۔ بیٹا کہ یہ تک نظر نہ آیا کہ ایسے ایسے پاکیزہ موتی خدا نے خود میرا من میں ڈال رکھے ہیں۔“

شبنم کی آنکھوں سے بے تحاشا آنسو ابل پڑے۔ مگر بیٹی کی آنکھوں میں آنسو دیکھ کر ہمیشہ دھکی ہو جانے والی شریا بی بی آج آنسوؤں سے غمگین نہیں ہوئیں۔ وہ دل ہی دل میں خدا کا شکر ادا کرتے ہوئے کہتے لگیں۔ ”میرے مالک یہ آنسو نہیں، خوشیوں کے چراغ ہیں۔ انہیں سدا روشن رکھیو۔“ اور ہونٹوں ہی ہونٹوں میں یہ کہتے ہوئے ان کی اپنی آنکھوں میں بھی چراغ جلا رکھے۔

زرد چاند

ہوا کے ایک تیز جھونکے نے تمام ڈالیوں کو ہلا دیا۔
 روشن دان سے ایک کومل سا، گلابی گلابی، ہرا ہرا پتہ میرے سر پر
 آگرا۔ گڈو جو سامنے ہی بیٹھا اپنے کھیل میں مگن تھا۔ میرے سر پر پتہ دیکھ کر ناپ اٹھا۔

”آبا جی! — اور ہو جی!!“

پھر وہ تالیاں بجا بجا کر گانے لگا۔

”ایک کے سر پر چاندی

وہ ہماری باندی۔“

وہ رکا، ہنستا ہوا میرے قریب آیا۔ اور پتہ اٹھا کر بولا۔

”دیکھئے ڈیڈی! آپ کے سر پر پتہ!“

میں نے سر اٹھا کر دیکھا، بہار کے موسم کا یہ پہلا پتہ۔ خوشیوں کا پیلا مبر۔
 جو ہرا ہرا لباس پہنے گڈو کی، متھیلی پر لہز رہا تھا۔ وہ جھٹک کر میرے کان میں بولا۔

”ڈیڈی! بہار آگئی!!“

موسم بہار کا وہ ہرا پتہ میرے دیکھتے دیکھتے پیلا پڑ گیا۔ سارے میں ندوی

سی جھاگٹی۔

” بہار —؟ — بہار آئی —؟“

بھلا اب بہار کیسے آسکتی ہے؟ ہاں ہر سال بے رنگ اور سوکھے پودے پھر سے لال ہرے ہو جاتے ہیں۔ کیا یہی بہار ہے، اسی کو بہار کہتے ہیں؟ لیکن اگر یہ بہار ہے تو میرے دل میں پھول کیوں نہیں کھلتے؟ اگر یہ بہار کی ہوائیں ہیں تو پھر میرے دل میں خوشی کی لہریں کیوں نہیں اٹھتیں — اگر یہ بہار ہے تو — تو —!! میرے سر پر پیلے پتے گر رہے ہیں — لیکن کڈو کہتا ہے بہار آگئی — یہ کیسی بہار ہے۔

ہاں اب کبھی بہار نہ آئے گی۔ بہاروں کے پھول تو اسی دن مرجھا گئے۔

جس دن —

یہ اُس دن کی بات ہے جب ہم آنگن میں بیٹھے یوں ہی ادھر ادھر کی باتیں کر رہے تھے۔ نیلے آسمان پر پونم کا پورا زرد چاند چم چم چمک رہا تھا۔ ننھا — بار بار ضد کئے جاتا تھا۔

” امی میں تو چاند پکڑوں گا!“

” امی جی مجھے تو چاند چاہئے۔“

خالد جان اُسے بہلاتی رہیں۔ بچوں نے اپنا ہر حربہ آزما لیا۔ مگر وہ یہی رٹ لگائے تھا۔

مجھے تو چاند چاہئے — میں تو چاند لوں گا!“

” اسے رخشدہ کو دے دے۔ وہ بھی تو چاند ہی جیسی ہے۔“

رخشدہ ٹھنڈے صحن میں شطرنجی پر ادھی لیٹی، ادھی بیٹی نیلے آدن سے الجھ رہی تھی۔

سلاٹیاں ٹک ٹکاتے ہوئے اُس کی گلابی گلابی سفید سفیدی انگلیاں آپس میں مل جاتیں

بھرا لگ ہو جاتیں۔ خالہ جان کی بات سن کر بھی چونک پڑے اور مڑ مڑ کر روشنی کو دیکھنے لگے۔ بچے اُس کے اُس پاس گھوم گھوم کر ستانے پہنچے ٹکانے لگے۔

”روشنی بچیا چاند۔۔۔ روشنی بچیا چاند!“

روشنی نے گھبرا کر جدھر نگاہ اٹھائی وہیں کسی نہ کسی کو اپنی طرف دیکھتے پایا۔ سلاسیاں جھوٹ کر اس کے سینے پر گر پڑیں اور لٹکن کا نیلا نیلا گولا دُور تک کھلتا چلا گیا۔ سب سے آخر میں اُس نے میری طرف دیکھا۔ اور ایک دم کچھ شرما کر، کچھ سہم کر آنکھیں جھکا لیں۔ میں ہنس کر بولا۔

”خالہ جان! چاند اور روشنی کا بھلا کیا مقابلہ؟“

میری بات سن کر روشنی کا چہرہ کچھ کچھ سا گیا۔ جیسے چاند بدلی میں چلا جاتا ہے۔ خالہ جان مڑ مڑ کر بولیں۔

”کیوں بھلا، کیا روشنی چاند جیسی نہیں ہے؟“

میں پھر ہنسا۔

”چاند میں تو داغ ہے اور روشنی تو اتنی.....“

بات پوری ہونے سے پہلے میں نے دیکھ لیا کہ روشنی کے چہرے کا چاند پھر بدلی سے نکل آیا تھا۔ اُس کی شلوار کا پانچہ ذرا اوپر کھسک آیا تھا۔ وہ اپنے گورے گورے پنچے کو چھپاتی سر جھٹک کر اٹھ بیٹھی۔ گری ہوئی سلاسیاں اٹھا کر پھر ننگ کرنے لگی۔ اور ہنس کر بولی۔

”مگر ایسا چاند بھی کس کام کا جو اجلا ہی نہ پھیلائے؟“

جانے اس نے یہ بات کیسے کہی۔ کس مطلب سے کہی کہ اک دم بھر وہی تاریکی اُس کے اُس پاس پھیل گئی۔ یہ روشنی اتنی عجیب لڑکی ہے۔ میں اُسے چپ چاپ دیکھتا رہا۔

نتھائی سے اٹھا اور اُس کی گود میں جا بیٹھا۔ اُس کی ٹھوڑی پکڑ کر بولا۔
 ”ہاں بھیا! چاند تو آسمان پر چمکتا ہے نا۔۔۔ تم اگر چاند ہو تو تمہارا آسمان کون سا ہے؟“

روشنی یوں اُٹھلی جیسے اُسے بچھونے کا ٹٹ لیا ہو۔ اُون کا سٹا ہوا گولہ پھر دور تک پہنچ گیا۔ وہ دھیرے سے بولی۔

”میرا آسمان۔۔۔؟۔۔۔ میرا آسمان۔۔۔؟“
 اُس کی آنکھوں میں دم بدم لپکتے کوندے دیکھ کر میں کچھ خائف سا ہو گیا۔ بات بدلنے کو خالہ جان سے بولا۔ ”ہاں خالہ جان! لوگ کہتے ہیں ہر آسمان کے پہلو میں ایک چاند چھپا ہوتا ہے۔ کیا یہ سچ ہے؟“
 خالہ جان الجھ کر بولیں۔

”چاند واند کا میں نہیں جانتی۔ بس پہلو میں سیدھا سا وہ دل ہوتا ہے جو سداوندھی سیدھی باتیں سوچتا رہتا ہے۔“
 تب تک شاید روشنی کو اپنا جملہ پورا کرنے کے لئے الفاظ مل گئے تھے۔ وہ ننھے سے کہہ رہی تھی۔

”میں جس آسمان کی چاند ہوں وہ میری آنکھوں میں بستا ہے۔“
 وہ کسی سے مخاطب نہیں تھی۔ اس کی آنکھیں بند تھیں۔ یوں جیسے اُس نے آسمان کو سدا کے لئے اپنی آنکھوں میں قید کر لیا ہے!
 روشنی ایسی ہی بے تکی لڑکی تھی۔ سدا ایسی باتیں کرتی جو کسی کی سمجھ میں نہ آتیں بھلا کیسے ممکن ہے آسمان کی سی وسیع چیز کسی کی آنکھوں میں بس کر رہ جائے۔ میں جانتا ہوں ماغنی کی یادیں وہ یادیں ہوتی ہیں جو صرف آنسو ہی دے سکتی ہیں۔ لیکن خزاں

کے یہ زندہ پتے جنہیں دیکھ کر گڈ و تالی بجاتا ہے اور کہتا ہے۔ بہار آگئی! میرا ماتھ بکڑ کر مجھے ماضی کی طرف کھینچ لیتے ہیں۔

چھٹیوں میں ہم سب کیرم اور ٹوڈو کھیلتے کھیلتے چلغوزے اور آئس کیرم کھاتے کھاتے بور ہو چکے تھے۔ دل چاہتا تھا کوئی ہنگامہ ہو۔ لیکن کیسا ہنگامہ؟ پکنک کو جا نہیں سکتے تھے۔ کیونکہ ڈیڈی ان دنوں شہر سے باہر گئے ہوئے تھے اور گھر پر چاہنر رہنا بھی ضروری تھا۔

سب لڑکوں نے سوچ سوچ کر ایک پروگرام گھڑ ہی لیا۔ طے کر لیا کہ راشہ کی منگنی مسعود سے کر دیں۔ یوں دونوں کی منگنی تو بچپن ہی سے ہو چکی تھی لیکن اسے پھر سے ”دی نیو“ اس لئے کیا کہ ذرا ہنگامہ رہے۔ ڈنر کے بعد ایسا کوئی پروگرام ہم نے نہیں بنایا تھا۔ مگر جب نیلے نیلے ٹیوب لائٹ کی روشنیوں میں رات دن حبیبی بن گئی تھی اور ہر طرف رنگ و بو کا طوفان اُٹ پڑا تھا، کہ ایک طرف سے بہت سی لڑکیاں ہنستی جھومتی، مسکراتی آئیں اور بولیں۔ ”اب ٹیبل پو نہی رہنے دیجئے ذرا“ ”بندل گیم“ کھیلیں گے۔“

مسعود جھینپا جھینپا سا بیٹھا تھا۔ کیونکہ بیچارے کو دوبارہ منگنی کا درد لھا

بنا پڑا تھا۔ حیرت زدہ ہو کر بولا۔۔۔۔۔؟“

”کیسا کھیل۔۔۔۔۔؟“

رضوانہ ہنس کر بولی۔

”ریڈ اینڈ پلے (READ AND PLAY) نام کا کوئی کھیل آپ نے کبھی کھیلا ہے؟“

مسعود پھر بھی اسے حیرت سے دیکھتا ہی رہا تو نیلو اسے ہنس ہنس کر سمجھانے لگی۔

بھئی دیکھئے، ایک بندل میں بہت سی پرچیاں رکھی ہوتی ہیں جن پر مختلف عبارتیں

لکھی رہتی ہیں۔ جب بندل گھومتے گھومتے آپ کے پاس آئے اور آپ کے نام پر جو پرچی نکلے تو اُسے پڑھئے اور اس پر جو لکھا ہے اُسے پورا کیجئے۔ مثلاً اگر آپ کے نام پر لکھا آئے۔

” اسی وقت گانا گائیے ! “

تو چاہے آپ گدھے کے باپ ہی کیوں نہ ہوں، آپ کو گانا ہی پڑے گا۔
ہنستی ہوئی لڑکیاں چاروں طرف بکھر گئیں اور پرچیاں نکلنی شروع ہو گئیں۔
انور کے نام جو پرچی آئی اُس پر لکھا تھا۔

” آپ کی جیب میں جتنے بھی پیسے ہیں حاضرین میں تقسیم کر دیجئے۔ تاکہ ان کے چاکلیٹ کھائے جاسکیں۔ “

انور نے بور ہو کر جیبیں الٹ دیں۔ پچیس روپے گیاہ آنے نکلے۔
نوشابہ کے نام لکھا تھا۔

” گھونگھرو ہوں نہ ہوں یوں ہی ناچ کر بتائیے “

پہلے تو نوشابہ جھینپی، شرمائی۔ پھر مسکراتی ہوئی اٹھی اور دو تین بار یوں ہی گول گول گھوم کر اپنی جگہ جا بیٹھی۔ صابراہ کے نام کی پرچی پر لکھا تھا۔
” ضروری نہیں کہ آپ پامسٹ ہی ہوں۔ بہر حال کسی کا ہاتھ دیکھ کر اس کی قسمت کا حال بتائیے۔ “

صابراہ کی بنگل میں روشنی بیٹھی ہوئی تھی۔ صابراہ نے اس کا ہاتھ کھینچا تو وہ سہم کر لیلی۔
” صبتو! مجھے میری قسمت کا حال نہ بتانا۔ میں جانتی ہوں میری قسمت میں کیا لکھا ہے۔ “
صابراہ نے زبردستی ہنسنے ہوئے اُس کی ہتھیلی پکڑی اور بولی۔

” یہ ضرور کسی سے محبت کرتی ہے۔ “

روشی سچ سچ کا چاند بن گئی۔ گلابی سنہری ہو کر چمکنے، شرمانے لگی، ہتھیلی چڑھا کر اس نے جلدی سے پیرسکوڑے اور ہاتھوں کا پیالہ بنا کر اس میں منہ چھپا لیا۔ سب لوگ حیرت سے روشنی کو دیکھنے لگے۔ اک دم شہنا ز نے ڈاکر کے نام والی پرچی پڑھ کر سنائی۔

”آپ اسی وقت ساآر کی کوئی سی چیز پڑھ کر سنائیے۔ مگر شرط یہ ہے کہ لان میں گھار نہ گھس پڑیں“

ڈاکر نے اپنی بھونڈی بھدی آواز سے پہلے تو کچھ گنگنا نا بھرنا شروع کیا۔

”میں جسے پیار کا انداز سمجھ بیٹھا ہوں
 اوہ تبستم وہ تکتم تری عادت ہی نہ ہو“

روشی نے تیزی سے بدلی میں اپنا منہ چھپا لیا اور اٹھ کر بولی۔

”ڈاکر بھائی! ساآر نے اس سے اچھی بھی کئی چیزیں کہی ہیں“

”کیا مطلب؟“ ڈاکر ہر پڑا کر بولا۔

”دوسری چیز — کوئی دوسری چیز — یہ نہیں — نہیں —“

وہ سہم کر کے جا رہی تھی۔

چار چھ پرچیاں اور نکلیں۔ پھر میں نے دھڑکتے دل کے ساتھ اپنی پرچی پڑھی۔
 ”اللہ کو حاضر و ناظر جان کر بتائیے۔ ہاں کل سچ سچ بتائیے کہ آپ کس سے محبت

کرتے ہیں؟“

”بتائیے فرحت بھائی!“

”چھپائیے گا نہیں بھئی! — ہاں!“

میں سننے لگا۔

ایک ایک کر کے سارے چہرے میری آنکھوں سے پھسلتے گئے۔ ایک لمحے کو میری نگاہیں روشنی کے چہرے پر بھی رکیں۔ وہ چاند پھر بندلی میں چلا گیا۔ وہاں سے بھی پھسل پڑیں۔ میں نے ہنس کر اعلان کر دیا۔

”خدا کو حاضر و ناظر جاننے کا سوال ہے تو پورا پورا تو میں کسی سے بھی محبت نہیں کرتا!“

”راہی بچو سے بھی نہیں؟“

نہو ہنس کر بولی۔

راہی کے نام پر میرا دل ہنس پڑا۔

”میں اس سے شادی کرنے والا ہوں ماس لے؟“

سارے میں ہنسی کی دھوم مچی ہوئی تھی کہ کسی دیران سے لمحے میں اپنی گلابی گلابی متھیلی ٹھوڑی سے ہٹا کر روشنی نے آنکھوں سے قریب کر لی۔ اور جیسے لکیروں کو پڑھتے ہوئے بولی۔

”تم کس سے محبت کرتی ہو روشنی بی بی! تم کس کو چاہتی ہو؟“

میں نے یوں ہی اٹھتی نظروں سے دیکھا تو اس کا چہرہ اتنا بے رنگ نظر آیا

کہ عید کے دن بھی نہ تھا۔

عید کے دن ہم سب خالہ امی کے ہاں انوائٹ کئے گئے تھے۔ ان دنوں تو ہم

سب کو ہنگامے کرنے اور غل غبارے کے سوا کچھ سوچتا ہی نہ تھا۔ بزرگوں

کی ٹولی الگ جا بیٹھی تو ہم سب خالہ امی کے یونگ روم میں اکٹھے آئے۔ روشنی وہاں

صوفے پر بیٹھی پردین باجی کے ننھے بچے کے لئے موزے بن رہی تھی۔ اور ہم سب

یوں ہی باتیں کر رہے تھے، شور مچا رہے تھے کہ ذاکر ہنس کر پردین باجی سے بولا۔

” بھیا! فرحت بھیا پھولوں کی اسٹڈی کر رہے ہیں!“
 پروین باجی نے ذرا حیرت سے ڈاکر کو یوں دیکھا جیسے کہہ رہی ہوں میں تمہارا
 مطلب بالکل نہیں سمجھی۔
 ڈاکر ہنس کر بولا۔

” ہم میں سے کوئی بھی اپنی پسند کے پھول کا نام لے دے۔ تو فرحت بھائی
 مزاج، عادات، اطوار کے ساتھ ساتھ تھوڑا بہت فیوچر کا حال بھی بتا سکتے ہیں!“
 پروین باجی ہنس کر بولیں۔

” اچھا تو فرحت! میرے ماضی، حال اور مستقبل کے بارے میں کچھ بتاؤ۔ مجھے
 سرخ گلاب پسند ہے۔“

” آپ کے تین بچے ہیں!“ میں سنجیدگی سے بولا۔
 سارے میں ہنسی پھیل گئی۔ پروین باجی بھی ہنس دیں۔
 ” بھئی عجیب ہو تم بھی۔ آنکھوں دیکھی بات کی سند نہیں۔ کچھ آگے پیچھے کی باتیں
 بتاؤ!“

” اچھا تو اب سچ پچھ سنے۔ گلاب کے سرخ پھول کی سرخی اس بات کی علامت
 ہے کہ آپ کے مزاج میں ذرا تیزی ہے۔ اور بات بات پر آپ سرخ پڑ جاتی ہیں۔“
 پروین باجی زور سے ہنسنے لگیں۔

” ہاں سچ، مذاق نہیں۔ اور یہ کہ آپ کے مزاج میں لطافت بھی ہے۔ آپ
 جانتی ہیں ناکہ گلاب کی خوشبو کتنی میٹھی اور مدھر ہوتی ہے۔ یہ اس بات کی.....
 عطی مذاق سے بات کاٹ کر بولی۔

” یہ ساری باتیں تو میں بھی بتا سکتی ہوں۔“

جب سبھوں نے اپنی اپنی پسند کا نام بتا دیا تو آخر میں سلاٹیاں ٹک ٹکاتے
ٹک ٹکاتے یوں ہی بے پروائی سے روشنی بولی۔

” اور مجھے گیند کا بھول پسند ہے!“

میں نے ایک لمحے کو غور سے اُس کی طرف دیکھا۔ اور بولا۔

” زردی کا پسند ہونا اس بات کی طرف اشارہ ہے کہ تمہاری زندگی میں بہت

کم بہاریں آئیں گی۔ تم جانتی ہو خزاں زردی کی عبارت ہے۔“

روشنی کے ہاتھوں میں سلاٹیاں کانپیں۔ مگر چھوٹیں نہیں۔ گریں نہیں۔ اُس کا

چہرہ بالکل بے رنگ ہو گیا۔ مگر وہ سنبھل گئی۔ اس نے اپنی بڑی بڑی سیاہ

آنکھیں کھول کر حیرت سے میری طرف دیکھا۔ اور جیسے میری آنکھوں میں اتر کر بولی۔

” ہاں فرحت بھائی! دنیا میں کوئی بھول ہر ابھی ہوتا ہے؟“

میں نے ذرا الجھن سے اس کی طرف دیکھا اور کہا۔

” ہر ابھول؟ — میں نے تو کبھی نہیں سنا۔ لیکن کبھی ہوتا بھی تو تم کیا کر

لیتیں؟“

” میں وہی ہر ابھول پسند کر لیتی اور یوں میری زندگی بہاروں سے بھر جاتی۔“

بہار ہرے پتوں سے اور رنگین پھولوں سے عبارت سے نا۔۔۔“

یہ ہر اپتر میرے سر پر کانپ رہا ہے۔ روشنی بھی یہی کہتی تھی۔ بہار ہرے

پتوں سے عبارت ہے۔ پھر مجھے اس بہار کی ہری ہری پتیوں میں زردی کیوں

کھنڈی نظر آتی ہے۔ بہار کے سرف پھولوں کی بجائے یہ گیندے کے زرد پھول

جیسی زردی کہاں سے میری آنکھوں میں بھر گئی ہے۔۔۔؟

روشنی سوٹر، موزے، ٹوپیاں بنتے بنتے آپ ہی آپ یوں چونک پڑتی تھی کہ

بارہا اُس کے ہاتھوں سے سلاٹیاں گر جاتیں۔ اُس کی گلابی سفید انگلیاں یوں ہی گردش کرتے کرتے تھم جاتیں اور وہ سمندر جیسی گہری اور رات جیسی کالی آنکھوں سے ادھر ادھر دیکھتی۔ سہم سہم کر، ڈر ڈر کر یوں جیسے ڈرنا اُس کے لئے یونہی اہم چیز ہو۔ چھٹیوں میں جب چچا ابا لکھنؤ سے آتے تو پھر بچے کبھی نچلے نہ بیٹھ سکتے۔ کبھی موٹروں میں لہند کر پینک پر جا رہے ہیں تو کبھی آؤٹنگ کو کہیں تاریخی مقامات دیکھنے کی دھن سمائی ہے تو کبھی سینما دیکھنے کے پروگرام بن رہے ہیں اور جو کچھ نہیں تو گھر میں بیٹھ کر لطیفے یاد دل لگی ہو رہی ہے۔

اُس دن سارے بچوں میں گھر کر روشی دیوانی جیسی ہوئی۔ سب اُس سے کہہ رہے تھے، کوئی سی کہانی سنائیے۔ پہلے تو وہ طالتی رہی۔ پھر اکتا کر بولی۔

”کہانی وہانی تو مجھے آتی نہیں، ہاں کھیل کھیلتے ہیں ایک!“

”کون سا کھیل؟“

سب چیخ کر بولے۔

”بھول بھلیاں!“ وہ حسبِ عادت سہمے سہمے بولی۔

”بھول بھلیاں؟“ بچے حیرت سے بولے ہم نے تو کبھی اسے کھیل کا نام نہیں سنا!“

”میں تمہیں بتاتی ہوں۔ دیکھو۔“

اک دم وہ آنکھیں بند کر کے ایڑیوں کے بل گول گول گھومتی چاک پھیریاں کھانے لگی۔ کوئی دس پانچ پھیرے پورے ہو گئے تو رک کر بولی۔

”میرا منہ کدھر ہے؟“ اس کی آنکھیں بند تھیں۔

”آپ کا منہ اس وقت انار کے پودے کی طرف ہے!“ ذکی بولا۔

اُس نے ہنس کر آنکھیں کھول دیں اور بولی۔

”بس ایسے ہی کھیلا کرتے ہیں یہ کھیل۔ جہاں بھی قدم رک جائیں وہاں آنکھیں کھول کر دیکھو۔ فرض کرو تمہارے سامنے سورج ہے تو سمجھو تم روشنی کی طرف جا رہے ہو۔ جو چاند ہو تو جانو اُجالوں کی طرف لپکتے ہو۔ ہاں! مگر دس پھیروں کے بعد رک جانا چاہئے“

”اور جو کبھی کانٹوں کی طرف منہ ہوا تو؟“ پتی بول رہی اور بھولپن سے بولی۔
”تو سمجھو تم کانٹوں کی طرف جا رہے ہو“

روشنی ہنس کر بولی۔

پتی ناک چڑھا کر بولی۔ ”ہمیں تو نہیں بھایا یہ کھیل۔!“

لیکن دوسرے بچے اس بھول بھلیاں میں اپنی اپنی قسمت کی راہیں تلاش کرنے لگے۔

اک دم روشنی ہنسنے ہنسنے سنجیدہ ہو گئی اور نیلو سے بولی۔

”دیکھنا ذرا، میں بھی گھوم کر دیکھ لوں۔ میری منزل کہاں ہے؟ کیا ہے؟“

وہ ہولے ہولے اور پھر تیز تیز گھومنے لگی۔ اُس کے آسمانی دوپٹے کے اُچل

دونوں طرف لہرا کر گول گول ہونے لگے۔ چوٹیاں کھل کر شانوں اور پیٹھ پر کھیل گئیں۔ اُس کے چاند جیسے منہ پر ہلکا سا خوف تھا اور پلکیں لرز رہی تھیں۔ گھومتے گھومتے

وہ دسویں پھیرے پر رک گئی۔ اور قدم جما کر آہستہ سے بولی۔

”میرا منہ کدھر ہے؟“

اک دم ہنسی کا شور مچ گیا۔ نیلو بے حال ہوتی ہوئی بولی۔

”آپ کی منزل تو فرحت بھائی ہیں!“

”کیا مطلب ہے؟“

اُس نے گھبرا کر آنکھیں کھول دیں۔

”ہاں دیکھئے نا!۔۔۔ آپ کے بالکل سامنے اُن ہی کا تو کمرہ ہے!!!“

اس نے آنکھیں جھپکا جھپکا کر کھڑکی کی طرف دیکھا۔ جہاں میں بیٹھا یہ سارا

تماشا دیکھ رہا تھا۔ یونہی ہنس کر میں بولا۔

”ہاں روشنی میں تمہاری منزل ہوں با؟“

اُس نے بہت۔۔۔ بہت دُور سے ستاروں کی سی چمکتی ہوئی آنکھوں کے

مجھے دیکھا اور ڈوبتی آواز سے بولی۔

”فرحت بھائی! آسمان تک کون پہنچ سکا ہے؟“

اور اُس ایک رات کو، جب سارے ستارے ایک ایک کر کے آسمان چرگیا

اٹھے تھے۔ سارے میں چھپکا چھپکا چاندنی تھی۔ اتنے میں چاند بھی بچوں بیچ جا سکا۔

روشنی حوض میں پر ڈالے چھپا چھپ پانی اڑا رہی تھی۔ پانی کی لہروں کے ساتھ ساتھ

چاند اور ستارے بھی جھولا جھول رہے تھے۔ کبھی لہر کے ساتھ ادھر تو کبھی ادھر

اک دم اُس نے پانی میں سے پیر نکال لئے۔ چھپا کے اڑانے سے اس کی کاسنی رنگ کی

شلوار گھٹنوں تک بھیک گئی تھی۔ وہ منڈیر پر پاؤں جھا کر بیٹھ گئی۔ اور تھوڑی دیر

میں پانی ساکت ہو گیا۔ اب چاند اور ستارے ایک جگہ ٹھہر گئے۔ چم چم چم۔ وہ حیرت

سے بولی۔

”میری سمجھ میں نہیں آتا، چاند کا کیا مصرف ہے؟ اگر ان ستاروں کے بیچ چاند نہ

ہوتا تو بھی آسمان یونہی جگمگایا کرتا۔“

میں اُسے پانی سے کھیلے دیکھتے دیکھتے ابھی ابھی پنج پر لیٹ گیا تھا۔ میں نے وہیں

چونک کر پوچھا۔

” روشنی! تم نے مجھ سے کچھ کہا؟“

وہ مُڑ کر بولی۔

”ہنہیں میں کہہ رہی تھی، چاند کی کیا ضرورت تھی بھلا؟“

میں ادھر جلتے سگریٹ کو تھامے تھامے اٹھ بیٹھا۔ حیرت سے اُسے دیکھ کر بولا۔

”چاند کی ضرورت؟ تم اتنی بھولی ہو روشنی۔ چاند کی زندگی کا مقصد کیا ہے

کہ وہ دوسروں کو روشنی دے۔ جانے اندھیرے راستوں پر بھٹکنے والے کتنے لوگوں

کو چاند نے اجالے دیئے ہوں گے۔“

اُس کی دم بدم جلتی بھتی نگاہیں مجھ پر ٹھہر گئیں۔

”بس چاند کا یہی مقصد ہے فرحت بھائی؟“

”ہاں اور کیا!“ میں ہنس کر بولا۔ ”تم بھی تو چاند ہونا!“

یہ بات تو میں نے یونہی کہہ دی۔ لیکن زرد چاندنی میں میں نے دیکھا کہ وہ یوں

لرز کر رہ گئی جیسے ہوا کے تیز جھونکے سے ہلکی پھلکی ڈالی لہر زکر رہ جاتی ہے۔

”ہاں سچ! — میں بھی تو چاند ہوں!“ وہ اجنبی سے لہجے میں پوچھنے لگی۔ لیکن

فرحت بھائی! اگر چاند خود کسی منزل کا تمنائی ہو تو پھر —“

میں اور زور سے ہنس پڑا۔

”روشنی! تم تو بالکل بچی ہو۔ عجیب عجیب سی باتیں پوچھتی ہو۔ بالکل جیسے بچے

پوچھتے ہیں نا۔“

اک دم وہ بچھری گئی۔

”میں بچی ہوں — میں بچی ہوں!“ وہ تیز لہجے میں بولی۔ فرحت بھائی

مجھے یوں ہی بچی نہ سمجھ لیجئے۔ پورے اٹھارہ سال کی ہو رہی ہوں۔ اور اُس نے یہ کہتے ہوئے اپنے ہاتھوں، پیروں اور جسم کو یوں جھٹکا دیا کہ اس کا سارا بدن زبان بن گیا۔ تنگ تنگ آستنیوں کے نیچے اُس کے زرد بازو محل اُٹھے۔ گیلی مشوار میں، جو اُس کے ٹخنوں اور گھٹنوں سے چپک گئی تھی اس کی پنڈلیاں تھرک اٹھیں۔ لمبی پلکیں جو کبھی نیچے جھک جاتی تھیں تو گالوں پر ایک ساتھ — صبح شام کا منظر کھینچ جاتا تھا۔ کانپ اٹھیں۔ کہیں سے دو آبدار موتی اس کی آنکھوں میں آ بیٹھے۔ اور وہ اُن موتیوں کو سنبھالنے کی کوشش میں گھٹے گھٹے لمبے میں بولنے لگی۔

”فرحت بھائی! سبھی باتیں تو ایسی نہیں ہوتیں کہ انھیں ہنسی میں ٹال دیا جائے۔ آپ کبھی کسی کے دل کو سمجھنے کی کوشش بھی کیا کیجئے۔“

اور وہ زرد چاندنی میں زرد زرد سی صورت یوں دوپٹہ لہراتی چلی گئی کہ میں اُسے

دیکھتا ہی رہ گیا۔

بچوں کے بیچ گھر کر وہ بالکل ننھی بچی بن جاتی تھی۔ پھر اُسے یہ یاد نہ رہ جاتا تھا کہ وہ بچی نہ تھی۔ ہنستے ہنستے اُس کے گالوں میں گلابی رنگ کے چھوٹے چھوٹے گڑھے پڑ جاتے تھے۔ دوپٹے میں اپنے سفید سفید دانت اور سرخ ہونٹ چھپا کر وہ دھیرے دھیرے گنگنائی ہنسی ہنستے جاتی — اب مجھے خیال ہوتا ہے۔

ہو سکتا ہے اس نے اپنے غموں پر پردہ ڈالنے کے لئے ہنسی کا سا کھوڈھوڈھو لیا ہو۔ ورنہ ایسے دل میں جہاں اندھیرا ہی اندھیرا ہو وہاں منہ پر روشنی کا چراغ کیسے جل سکتا ہے؟ خواہ اُس چراغ کی روشنی زرد ہی کیوں نہ ہو۔

جب گرمیوں میں خنک اور سہانی راتوں میں چاند کے سائے زیادہ روشن ہو جاتے تو ہم لوگ باغ میں جا کر بیٹھ جاتے۔ رات گئے تک بچے کھیلتے بڑے

باتیں کرتے اور جوان بیکار کے ہنگاموں میں خود کو اُلجھائے رکھتے۔ ایسے میں روشنی پلاسٹک کے بیگ میں اُدن کے گولے ڈالے ننگ کرتی رہتی۔

اُس رات کھیلے کھیلے بچوں میں سے کسی نے پکارا۔

” روشنی بچیا! آئیے نا، بھول بھلیاں کھیلیں۔“

روشنی ہر بار کی طرح چونکی نہیں۔ بڑے سکون سے بولی۔

” میں ڈرتی ہوں، ان بھول بھلیوں میں اچھ کر نہ رہ جاؤں۔“

نیلو بڑے پیار سے ہنس کر بولی۔

” آپ بھلا کیسے اچھ سکتی ہیں بچیا! آپ کی منزل تو فرحت بھائی ہیں سوچی سمجھی

منزل — جانے پہچانے راستے، بھلا —“

سلاٹیاں پھینک کر روشنی نے نیلو کے مُنہ پر اپنا کانپتا ہوا ہاتھ رکھ دیا۔

” خاموش ہو جاؤ نیلو۔ اپنی زبان سی لو۔ تم تو کچھ بھی نہیں جانتیں۔ بالکل سچی ہو!“

میں دُور سے بیٹھے بیٹھے روشنی کو ستانے کے لئے بولا۔

” سچی تو تم ہو روشنی!“

میں جانتا تھا وہ اُس رات کی طرح اچھ جلتے گی۔ اُسے ستا کر کچھ یوں ہی مزہ سا

آتا تھا۔ وہ بڑے کرب سے بولی۔ وہی بے رنگ سا جملہ۔

” میں سچی نہیں ہوں۔ پورے اٹھارہ سال کی ہوں!“

” لیکن میرے لئے تو سچی ہی ہو۔ تم اٹھارہ سال کی ہو اور میں پورے چھتیس سال!“

میں ہنستے ہوئے اس کے پاس آیا۔ اور اس کے سر پر پیار اور بزرگی سے

ہاتھ پھیرتے ہوئے بولا۔

” جلی بھی جاؤ گڑیا — بچے تمہارے ساتھ کھیلنے کو بے چین ہیں۔“

اکدم اپنے گرم گرم ہاتھوں سے اس نے میرا ہاتھ تھام لیا۔ کچھ دیر کپڑے رہی پھر دھیر سے چھوڑ دیا۔ مدھم سی آواز میں وہ زیر لب بولنے لگی۔

”اگر یہ ہاتھ —“

جانے وہ کیا کہتی کہ اُس کا گلہ زندہ گیا۔ آواز اُس کے حلق ہی میں گھٹ کر رہ گئی۔ اُس

نے جلدی سے اپنا سامان سمیٹا۔ اور تیز تیز قدموں سے ڈولتی ہوئی یوں چل دی کہ اب گرمی اب گرمی۔ اگر میرے دل کی آنکھیں کھلی ہوتیں تو اسی رات کو سمجھ جاتا، کہ جب روشنی آنکھوں میں آنسو لئے وہاں سے اٹھ کر چلی گئی تھی تو چاند جگمگا رہا تھا پھر بھی سارے میں گہرا اندھیرا کیوں چھا گیا تھا۔ اگر میرے دل کے کان کھلے ہوتے تو میں اسی رات کو سمجھ جاتا کہ مدھم سی آواز میں اُن کا پتے ہونٹوں نے محبت کا ایک دھڑکتا پیغام دیا تھا۔

”اگر یہ ہاتھ میرے سر پر نہ رکھ کر آپ میرے ہاتھ میں دے دیتے تو — تو — تو —؟“

لیکن وہ خاموش آواز میرے کانوں تک پہنچ ہی نہ سکی۔ میں یہ کیوں بھول رہا ہوں کہ بعض لوگ دنیا میں اسی لئے پیدا ہوتے ہیں کہ آنکھوں سے دیکھنے کی بجائے آنسو بہانے کا کام لیا کریں — !

ایک دن شروع جاڑوں میں جب کہ سردیاں تیز بھی نہ ہوئی تھیں صبح ہی صبح روشنی سورج کی زرد کرن کی طرت میرے کمرے میں چلی آئی۔ اس نے ہاتھوں میں کوئی چیز چھپا رکھی تھی۔ سورج کی وہ زرد کرن میرے سر ہانے آکھڑی ہوئی جہاں اب تک میز پر بیڈ ٹی رکھی ہوئی تھی۔

وہ حیرت سے بولی۔

”اب تک آپ نے چلے بھی نہ پی؟“

میں مسکرا دیا۔

”یونہی رضائی میں سے ہاتھ باہر نکالنا میری جان پر آ رہا تھا۔ تم پلاؤ نا!“
 اس نے پیٹھ موڑ کر الماری کھولی۔ اور کوئی چیز خانے میں رکھ کر میرے قریب آئی۔
 اور کپ میرے منہ سے لگا دیا۔

”آپ کو بہت سردی لگتی ہے۔“

وہ بچوں کی طرح عجیب معصوم سے لہجے میں بولی۔

”ہاں کچھ ایسا ہی حوال ہے۔ دیکھو نا ابھی تو جاڑے شروع بھی نہیں ہوئے ہیں!“
 وہ لپک کر الماری میں سے اپنا رکھا ہوا تبدیل نکال لائی اور اسے کھولتے
 ہوئے بولی۔

”دیکھئے میں نے آپ کے لئے سوٹر بنایا ہے۔“

کھڑکھڑاتے کاغذوں میں سے زرد رنگ کا سوٹر نکل آیا۔
 مجھے سنسی آگئی۔

”حد ہے روشنی! جب دیکھو تم ننگ کرتی رہتی ہو۔ میری ماں تو کوئی دکان
 کھول لو۔ خوب چل نکلے گی۔“

ہو سکتا ہے اس نے سوچا ہو میں لپک کر اس کا تحفہ لے لوں گا۔ اس تحفہ محبت
 کو سینے سے لگا لوں گا۔ شکریتے کے طور پر پیار بھری باتیں کروں گا۔ لیکن یہ سب
 کچھ بالکل نہ ہوا۔ میرے یہ کہنے پر اس کا چہرہ بھی سوٹری کی طرح نندہ پر گیا۔
 اکدم وہ غیر متعلق موضوع پر اتر آئی۔

”کیوں فرحت بھائی! ڈاکٹر لوگ دنیا میں ہر بیماری کا علاج کرتے ہیں؟“

میں نے ایک ڈاکٹر کے سے خاص انداز سے اس کی طرف دیکھا اور سنس کر بولا۔

”کیوں تمہیں کون سا روگ ہے؟“

” اگر تم کسی بیماری کا نام ہے تو مجھے غلین رہنے، دکھی رہنے کی بیماری ہے آپ کے پاس اس کا علاج ہو تو مجھے تندرست کر دیجئے۔“

میں اس کی طرف غور سے دیکھنے لگا تو وہ بڑی دکھی مسکراہٹ کے ساتھ بولی۔

” میں نے تو یوں ہی سنا ہے فرحت بھائی! ڈاکٹر لوگ بہت مہربان ہوا کرتے ہیں! میں نے مذاقاً کہا۔

” نیند سارے غموں کو، سارے دکھوں کو بھلا دیتی ہے۔ میں تمہیں خواب آور کر لیا دوں گا۔ انہیں کھا کر تم سو جاؤ گی۔ اور سارے دکھ بھول جاؤ گی۔“

اس کا چہرہ اس لمحے بالکل بے رنگ ہو گیا۔ سرخ تو کبھی تھا ہی نہیں سفید بھی نہ رہا۔ زردی بھی کہیں کھوئی۔ وہ ڈوبتے لمبے میں بولی۔

” ہاں میں سو جانا چاہتی ہوں تاکہ سارا دکھ بھول جاؤں۔“ وہ اپنے آپ ہی جیسے دہرانے لگی۔

” سو جاؤں گی؟“ ہاں ضرور سو جاؤں گی.....

پھر اس نے اپنا چہرہ اٹھا کر عجیب سے التجا آمیز لمبے میں مجھ سے پوچھا۔

” آپ مجھے سلا دیں گے نا؟ سچ میں سو جانا چاہتی ہوں۔“

اتنے میں میں نے سگریٹ سلکانے کے لئے سگریٹ لائٹر ڈھونڈنا چاہا تو اس نے لپک کر میرے ہاتھوں میں لائٹر تھا دیا۔ لائٹر کے ساتھ اس کی دہکتی انگلیاں بھی میرے ہاتھوں میں آگئیں۔ اس لمحے میں ایک ڈاکٹر بن کر بولا۔

” تمہارا ہاتھ گرم کیوں ہے روشنی۔ بخار تو نہیں؟“

” بخار۔۔۔“ وہ چونک کر بولی۔ ”بخار تو بالکل نہیں ہے۔ میرا دل جلتا رہتا ہے فرحت بھائی! اسی کی پیش میری روح میں رچ بس گئی ہے۔“

مجھے اس پر رحم آگیا۔

”ہاں روشی! تم نے بہت کم خوشیاں دیکھی ہیں۔ تمہیں اپنی اتنی کی یاد بھی تو آتی ہوگی؟“

میری اس بات کے جواب میں جن ہنگاموں سے اس نے مجھے دیکھا تھا وہ مجھے

آج تک یاد ہیں۔ لیکن اُس وقت میں کچھ نہ سمجھا تھا۔ اور سگریٹ پینے لگا تھا۔

اکدم وہ چونکی۔ اس نے نیچے گرے ہوئے سوٹر کی طرف دیکھا اور اسامسکرا کر لہریں۔

”آپ کو پسند نہیں آیا۔ لیکر چلی جاؤں۔“

میں نے یوں ہی پڑے پڑے بے پروائی سے کہا۔

”ارے اب رہنے بھی دو روشی! دی ہوئی چیز واپس نہیں لیا کرتے!“

اس نے اپنے پتلے پتلے ہاتھوں سے سوٹر تہہ کیا اور میرے سوٹ کیس میں

ٹھونسے ہوئے ٹوٹی۔

”ہو سکتا ہے کبھی اسے دیکھ کر آپ کو میری یاد آجائے!“

وہ دبے پاؤں یوں کمرے سے نکل گئی جیسے ہوا کا جھونکا غیر محسوس طور پر

نکل جاتا ہے۔

جاڑوں کے بعد گرمیاں آئیں۔ گرمیاں چھٹیاں لائیں۔ اور چھٹیاں ہنگامے

لائیں۔ اب کی گرمیوں میں یو۔ پی۔ پی والی چچی اماں آئیں۔ چچی اماں کے ساتھ ان کی بڑی

بیٹی راجی بھی آئی۔ راجی جس کے کال بھول تھے۔ آنکھیں جھکتے ستارے تھیں۔

ہونٹ گلاب کی پتیاں۔ بال گھٹائیں۔ قد سرو۔ مجسم بہار۔ جسے دیکھتے ہی دماغ اہ

دل میں زندگی میں بہاریں سی بھر جاتی تھیں۔ گئے سال وہ آئی تھی تو آدھ کھلی کھلی تھی۔

اب کھلا ہوا شوخ بھول تھی۔ جو ہوا کے ہلکوروں سے جھونکے کھانا تو آ کر عین میرے

دل کے سامنے جھومنے لگتا تھا۔ پہلے میری آنکھوں میں پسندیدگی کی جھلک تھی۔

اب وہ محبت سے بدل گئی۔ میں نے ہنستے ہوئے ہاتھ بڑھایا اور اُس پھول کو توڑ کر
سدا کے لئے اپنے دل میں چھپا لیا۔ بہاروں کو اپنی زندگی میں بھر لیا۔

کاش! وہ بہاریں بہا رہیں ہی ہوتیں!

اور اُس رات، جب آسمان پر پورا چاند تھا — مسہری پر رابی جھکی ہوئی
بیٹھی تھی۔ پھولوں سے کمرہ مہک رہا تھا۔ میرے سر اور گلے میں پھول ہی پھول تھے
زندگی میں، دل میں، آنکھوں میں، یہاں، وہاں، ادھر ادھر ہر طرف خوشبو ہی
خوشبو! بہا رہی بہا رہی، اُجائے ہی اُجائے! — جنوبی دریا پھول دینے سے
میرے بستر پر چاند کی کرنیں تر تھی ہو کر پڑا کرتی تھیں۔ اُس رات میں نے خوشی سے
سرشار ہو کر رابی سے کہا۔

”یہ جنوبی دریا پھول دوں؟ جس طرح ہماری زندگی میں اُجائے ہیں اسی طرح
آج کمرے میں بھی چاند کو مہمان کیوں نہ کر لیں؟“
میں نے آگے بڑھ کر دریا پھول دیا۔

ہوا کی ٹھنڈی ٹھنڈی، ہلکی ہلکی سی لہرائی اور میری نگاہیں چاند سے جا ٹکرائیں
آسمان پر بھی ایک چاند تھا اور زمین پر بھی! — وہاں روشنی کھڑی تھی جو بالکل چاند
کی طرح زند تھی۔ شادو میں سب نے خوب زرق برق کپڑے پہنے تھے۔ لیکن اُس
نے ہلکی پھلکی سفید شا مو کی شنوار، سفید نائلون کی لمبی سی قمیص اور نائلون کا سفید
ہی دوپٹہ اوڑھ رکھا تھا۔ وہ چاند کی زرد روشنی میں زرد و پتھر کا بے جان مجسمہ سی دکھائی
دے رہی تھی۔ — نائلون کی ڈھیلی ڈھیلی لمبی آستینوں میں سے اس کے
باندوں کی زردی چھین چھین کر اُجالا بکھیر رہی تھی۔ کھڑکی کھلنے کی آواز پر اُس نے سر
اٹھایا۔ اور چونک پڑی۔ مجھے اس سے اس طرح کی حرکت کی توقع نہ تھی۔ لیکن مجھے

دیکھتے ہی وہ لپکی آئی اور نیچے کھڑے کھڑے سر اٹھا کر مجھے دیکھا۔ جیسے چکر چاند کو دیکھتا ہو گا۔ اور بوکھلائے ہجے میں جلدی جلدی بولنے لگی۔

”فرحت بھائی! آج اکیلے میں نے بھول بھولیاں کھیلیں۔ چکر پھیریاں کھا کر میں نے قدم روک کر جو آنکھیں کھولیں تو سامنے، سامنے —“

اُس کی آواز حسبِ عادت پھر گھٹ گئی۔ وہ کچھ نہ بول سکی۔ اس کا جھکا ہوا سر ہلکے ہلکے کانپ رہا تھا۔ بہت دیر بعد بڑی مشکل سے وہ سر اٹھا کر بولی۔

اگر میں واقعی چاند بھی تو میرا آسمان تو آپ ہی تھے۔ میں نے اپنی ساری روشنی آپ کو دے دی ہے۔ — ہاں —“

میں پیار سے ہنس دیا۔

”ہاں روشنی مجھے معلوم ہے تم مجھ سے بہت پیار کرتی ہو۔ تم سبھی سے بہت پیار

کرتی ہو۔ بہت پیاری سی گڑیا ہونا۔“

اکرم وہ سچنی — ”میں پیاری نہیں ہوں، بے حد بڑی ہوں۔ — اگر

پیاری ہوتی تو —“

اُس نے جملہ ادھورا چھوڑ کر تیزی سے اپنے ہونٹ دانٹوں سے دبائے اور

آنکھوں میں چمک لاکر بولی۔

”جائے فرحت بھائی! آج آپ کی شادی کی رات ہے!“

میں نے حیرت سے اُسے دیکھ کر کہا۔ — ”شدید غم اور ماں کی محبت سے

مخرومی نے بے چاری کو کس قدر مظلوم بنا دیا ہے۔!“

زندگی وہی تھی۔ وہی زندہ دلی۔ وہی سرگرمیاں۔ خوشیوں سے بھر پور منگامے۔

ایسے ہنگاموں میں کسے فرصت رہتی ہے کہ ایک دوسرے کا حال پوچھے بس اپنے آپ میں مگن !

پکنک ، آؤٹنگ ، سینما ، شاپنگ کے پروگرام اب زیادہ بنتے اور زیادہ چہل پہل رہتی۔ روشنی کبھی کبھار ہی ہماری محفلوں میں نظر آتی۔۔۔ (لیکن یہ بات تو اب یاد آتی ہے۔ اتنی مدت گزر جانے پر)۔۔۔ خالہ جان کے ساتھ مل کر چپ چاپ گھر کا کام کرتی۔ پھر اتنی کی تیمار داری۔ ان سب کاموں سے فرصت مل گئی تو وہی اُون کے ٹھکے اور وہی الجھاوے۔
رابی اکثر پوچھتی۔

سب تو اس قدر ہنگامے کرتے ہیں۔ یہ روشنی یوں ہی چپ چاپ کیوں رہتی ہے !

پھر تین ماہ بعد میرا لندن جانا طے ہو گیا۔ وہاں سے مجھے ایف۔ آر۔ سی۔ این کی ڈگری لے کر لوٹنا تھا۔ رابی بھلا میرے بغیر کیسے رہ سکتی تھی۔ جب ہم جانے کے لئے تیماری کر رہے تھے۔ سوٹ کیسوں میں کپڑے اور دوسرا الم غلم سامان بھر رہے تھے کہ الماری کے ایک خانے سے وہی زرد سوئٹر نکل آیا۔ رابی نے سوئٹر کو الٹ پلٹ کر دیکھا اور بولی۔

”کس نے بنایا ہے۔ بہت خوبصورت ننگ ہے۔ لیکن جانے کیوں مجھے زرد رنگ اچھا نہیں لگتا۔ اسے دیکھ کر بس خزاں یاد آ جاتی ہے جس سے مجھے کوئی دلچسپی نہیں۔“
میں کوٹ تہہ کرتے کرتے بولا۔ ”روشنی نے بنایا تھا۔ زرد رنگ تو مجھے بھی پسند نہیں۔ مگر رکھے لیتا ہوں۔ لندن کی سردی تو مشہور ہے۔ شاید وہاں کام آجائے۔“
میں نے سوئٹر تہہ کر کے سب سے نیچے رکھ دیا۔

جب ہم کار میں بیٹھے جا رہے تھے تو سارا گھر لوبچ میں اکھڑا ہوا۔ سب کی نم آنکھیں میرا دل توڑ رہی تھیں۔ پانڈان پر پاؤں رکھتے رکھتے میں نے امی کی کمزوری آواز سنی۔

”سیدھے بازو پلٹ کر دیکھو بیٹے۔ اللہ تمہیں خیریت سے واپس لائے۔“

میں نے پلٹ کر دیکھا تو میری نگاہیں روشنی پر جا کر ٹک گئیں۔ وہ اتنی زندہ پوری تھی جیسے گیندے کا پھول! جو خزاں کی طرح زندہ ہوتا ہے۔ میں نے فرنٹ سیٹ پر بیٹھ کر غم آؤ چھپانے کے لئے ذرا سا مسکرا کر کہا۔

”روشنی اور توبہ نے فرمائشیں کی ہیں۔ لیکن تم نے بتایا نہیں کہ تمہارے لئے لندن سے کیا بھیجوں؟“

اُس کے چہرے پر بہت ہلکی سی مسکراہٹ آئی۔ اور وہ گنگنائے ہلچے میں کچھ بولنے لگی۔

”مجھے کچھ نہیں چاہئے۔ میں نے تو خود اپنا ہر احساس آپ کو بخش دیا ہے۔“

مجھے یقین ہے اُس دن اُس کے ہونٹوں کی مسکراہٹ کی لہریں الفاظ کا جامہ پہنتی تو وہ

یہی کہہ سکتی تھی۔

”مجھے کچھ نہیں چاہئے۔ مجھے کچھ نہیں چاہئے۔ مجھے تو بس آپ کی تمنا تھی، نیلے آسمان

کی خوشیوں کی جو مجھے کبھی نہ مل سکیں۔ اب میں آپ سے کون سی فرمائش کروں؟“

لیکن اس نے کچھ نہ کہا۔ اور کارزن سے پھاٹک سے باہر نکل گئی۔

لندن میں رات کے ایک بیٹا ہوا۔ پھر ایک پیاری سی بیٹی۔ سب نے مبارک باد کی تار، خط بھیجے۔ ٹرنک کال کئے۔ لیکن دونوں بار روشنی کی طرف سے کوئی پیام نہ ملا۔ ویسے مجھے امید تھی کہ جب ہم لوگ واپس انڈیا جائیں گے تو سب سے پہلے بڑھ کر

میرے بچوں کو روشنی ہی گود میں لے گی۔ بچوں کی تو وہ دیوانی تھی۔
 بہت دنوں بعد جب میں نے وطن کی اپنے گھر کی سر زمین پر قدم رکھا تو گھر
 میں جس چیز کا مجھے شدت سے احساس ہوا وہ یہ تھی کہ سارے ماحول پر زردی سی
 چھائی ہے۔ باری باری سب سے مل کر میں نے جب پوچھا۔

” روشنی کہاں ہے۔“

پھر کچھ دیر بعد نٹو بولی۔

” روشنی تو مر گئی!“

” روشنی مر گئی!“ — میرا دل دہل سا گیا — لیکن کسی نے بھی تو نہیں

اطلاع نہیں دی۔“

اتنی نے کہا —

اتنی دور رہنے والوں کو ایسے غم کی خبریں سنا کر پریشان نہیں کیا کرتے۔
 سوٹ کیس کی تہہ میں پیلا زرد سوٹرا اچھل کر دھڑکتا ہوا دل بن گیا۔ اور جیسے

سہرگوشی میں بولا۔

” ہو سکتا ہے کبھی اسے دیکھ کر آپ کو میری یاد آجائے!“

” مرتے وقت وہ آپ کو بہت یاد کرتی تھی!“

” مجھے —؟“

نٹو نے میرے حیرت زدہ چہرے کو گہری اور رحم بھری آنکھوں سے دیکھا اور

چپ رہ گئی۔

پھر اس رات باغ کے کونے میں بیٹھے بیٹھے نٹو نے اتنی ساری باتیں مجھے بتائیں

کہ میں سن رہ گیا۔

” روشی آپ سے محبت کرتی تھی!“

” محبت —؟ — میں حیرت سے چیخا — محبت؟ — مجھ سے؟“
 ” ہاں! جنون کی حد تک۔ لیکن آپ نے کبھی اُسے سمجھنے کی کوشش بھی کی۔ مرنے سے پہلے وہ بالکل زرد ہو گئی تھی۔ ایک دن یونہی مجھ سے کہنے لگی۔

” تمو! فرحت بھائی نے مجھ سے کہا تھا، چاند کا مقصد دوسروں کو روشنی دینا ہوتا ہے۔ اور وہ مجھے چاند کہتے تھے۔ میں نے اپنی ساری روشنی اُن ہی کو دے دی۔ وہ تو مجھے نہیں چاہتے تھے نا۔ جانتے بھی نہیں تھے کہ کوئی دل ہی دل میں انہیں اتنا پیار کرتا ہے۔ اگر میں اُن کی زندگی میں زبردستی داخل بھی ہو جاتی تو کیا ملتا؟ میں نے سوچا، اس سے اچھا تو یہی ہے کہ اپنی زندگی کا اُجالا بھی انہیں کو دیدوں۔

فرحت بھائی وہ سچ زرد چاند ہو گئی تھی۔“

میں پتھر بن گیا۔

” اس نے مجھے بہت دکھ سے بتایا فرحت بھائی! — وہ اتنے امیر تھے میں اُن کے دل میں جگہ پا بھی کیسے سکتی تھی۔ میں تو اُن کی مری ہوئی بھوپھی کی غریب سی لا وارث سی لڑکی تھی۔ اتنی کا یہی احسان کیا کہ ہے کہ انہوں نے اتنی محبت سے پال لیا۔ وہ مجھے کیسے اپنا سکتے تھے۔ کوئی جوڑ تو ملتا۔ میں نے کئی بار اشاروں ہی اشاروں میں اپنے دل کی بات کہہ سنانی چاہی۔ وہ سمجھتے ہی نہ تھے۔ ان کے لئے میں ایک دکھ بھری روح تھی۔ جسے اپنی ماں کا غم کھائے جاتا تھا۔ انہیں کیا پتہ تھا میری روح کن تیروں سے چھدی ہوئی تھی —؟“

میں نے گھبرا کر نوتو کو دیکھا۔ یہ میرے دل میں اتنے سارے کانٹے کیسے

چبھ رہے تھے۔

” آپ کو یاد ہو گا فرحت بھائی! ایک دن سب بھول بھلیاں کھیل رہے تھے۔ روشی نے پہلے تو اپنی آنکھوں کے سامنے آپ کے کمرے کو پایا۔ دوسری بار گھومی تو پچھو اڑے کی طرف اس کا منہ تھا۔ جہاں قبرستان پڑتا تھا۔ وہ ہنس کر بولی تھی۔ ہاں یہ بھی ہو سکتا ہے کہ یہی میری منزل ہو۔“

” اُس کی قبر پر ہمیشہ اُداس پیلے رنگ کے پھول بکھرے رہتے ہیں۔ اُس نے مرتے مرتے کہا تھا۔

” مجھے زرد رنگ بہت پسند ہے!“

تو وہ میں ہی تھا جس نے روشی کو سکون کی نیند سلا دیا۔

ایک بار ایسے ہی اس نے پوچھا بھی تو تھا۔

” آپ مجھے سلا دیں گے نا؟“

اتنے دن گزر گئے ہیں۔ زندگی کیسی دیران سی ہو کر رہ گئی ہے۔ گناہ کے احسا کا یہ تیرسرا دل کو چھیدے جاتا ہے کہ محبت کا قاتل میں ہوں۔ دل میں یہ کیسی خلش ہوتی رہتی ہے۔ ہنسی ہنسی میں مبہم اشارے کرنے والی وہ خاموش خاموش بڑی سہمی سی لڑکی۔ کیا سچ وہ مجھ سے محبت کرتی تھی؟۔۔۔ میں محبت کی زبان کیوں نہ سمجھ سکا۔ میں تو اُسے سدا ایک بچی سمجھتا رہا۔ جسے ماں کو پیار نہ ملا اور زندگی نے کوئی خوشی نہ دی۔۔۔ اب مجھے اس کے مبہم مبہم اشارے یاد آتے ہیں۔ تو محسوس ہوتا ہے کہ ہر اشارہ ایک واضح داستان تھا۔ پھر یہ داستان میں نے دل کے کانوں سے سنی کیوں نہیں؟۔۔۔ میں سمجھ بھی کیسے سکتا تھا کہ وہ مجھے چاہ سکتی ہے؟ اس صورت میں کہ رابی سے میری شادی ہونے والی تھی۔ میں کیسے جان لیتا کہ وہ میری

آنکھوں میں پتر آنا چاہتی تھی۔۔۔ میں کیسے سوچ سکتا تھا۔۔۔ کیسے۔۔۔ کیسے۔۔۔ کیسے۔۔۔؟
 بہت دنوں بعد جب گڈو کی سالگرہ منانی جا رہی تھی۔ باغ میں بہت سارے لوگ
 مل کر اودھم مچا رہے تھے۔ میں یونہی اپنے کمرے میں پڑا زرد گلابوں کو اپنے دل سے
 لگائے اُن کی اُداس خوشبو سونگھ رہا تھا کہ بچوں نے آگھیرا۔
 پھولوں کے بیج سب مل کر ”بنڈل گیم“ کھیل رہے تھے۔
 میری باری پر ایک پرچی میرے نام آئی۔

”بیج بٹائیے۔۔۔ آپ کس سے محبت کرتے ہیں۔۔۔ بیج بیج۔۔۔“
 باغ میں جتنے کانٹے تھے اسی دم سب آکر میرے دل میں چھو گئے اور قطرہ قطرہ
 لہو دل سے ٹپکنے لگا۔

”میں کس سے محبت کرتا ہوں؟“

میں نے ہر چہرے پر نظر ڈالی۔

پھسلتی ہوئی نظریں یوں ہی ناکام لوٹ آئیں۔۔۔ اُن سب کے بیج
 وہ زرد چاند کہاں تھا۔۔۔ وہ سہمی سہمی بڑی بڑی آنکھیں کہاں تھیں۔ وہ بی
 بسی پلکیں کہاں تھیں جو گالوں پر جھک جاتی تھیں تو اندھیرے اُجالے گلے مل جاتے
 تھے۔۔۔ وہ خاموش خاموش سے ہونٹ کہاں تھے جو سرگوشیوں میں کہا کرتے تھے۔

میں تمہیں چاہتی ہوں۔

میں تمہیں چاہتی ہوں۔

میں تمہیں۔۔۔“

”بولئے نا ڈیڈی!“۔۔۔ گڈو کی آواز میرے کانوں سے ٹکرائی۔ اور میں نے

اپنے دل کو دوبارہ لیا۔۔۔ زرد سوٹر میرے ہم سے لپٹے لپٹے میرا دل ہیں کر دھرکنے

گنا — دھک دھک — دھک دھک —!

میں نے اپنی ویران آنکھیں آسمان پر گناڑ دیں۔

اور کہیں دور سے بولا —

” میں چاند سے محبت کرتا ہوں!! “

یہ ایک اور زرد زرد سا پتہ میرے سر پر گرا ہے۔

جسے گڈو بہار کا نام دیتا ہے۔

اب تو میرا جی چاہتا ہے ساری دنیا زرد ہو جائے — یہ آسمان — یہ

چاند — یہ سورج — یہ ستارے — یہ دھرتی — یہ پھول — سب

کچھ زرد ہو جائے۔ سارے میں زردی چھا جائے — ایسے ہی کسی پیار بھرے لمحے میں

میں چاند کو جا بکڑوں۔ اور دھیرے سے اُس کے کان میں سرگوشی کر دوں۔

” تم میری ہو —! “

” میں تمہارا ہوں —!! “

” ڈیڈی! بہلا آگئی — بہلا آگئی! “

گڈو کی تیز آواز گونج رہی ہے۔

وہ میرے کان میں جھنجھ رہا ہے — ” بہلا آگئی! — بہلا آگئی —!! “

اور میں سوچ رہا ہوں —

” کیا اب کبھی بہلا آئے گی —؟ “

زخمِ دل اور مہک

تم نے کبھی میری آنکھیں غور سے دیکھی ہیں؟
ان آنکھوں میں تمہیں کوئی خاص بات نظر نہیں آئی۔ کیا تم نے یہ محسوس نہیں
کیا کہ یہ آنکھیں نہیں، ساون کے گھنگھور گھنگھور بادل ہیں۔ امدتی گھٹتی بدلیاں ہیں جو
اب برسیں کہ تب برسیں۔ کیا تمہارا جی نہیں چاہا کہ ان آنکھوں کو ہنسنا سکھا دو۔؟
میں تم سے پوچھ رہی ہوں شہاب۔ ہاں تم سے۔ تم جو میری تاریک زندگی کے آسمان پر
ایک روشن چاند کی طرح جگمگائے۔ جس کے وجود سے میری زندگی تو میں تشریح کی طرح
زمین ہو گئی۔ لیکن اس حقیقت کو کیسے بھولوں کہ روشن چاند بھی کبھی نہ بھی اپنی
جگمگاہٹ کھو کر تاریکیوں میں روپوش ہو جاتا ہے۔ بہاروں سے بھری تو میں تفریح
بھی تو اپنی چھب دکھا کر آسمان کی دستوں میں گم ہو جاتی ہے۔ پھر میری آس
کتنی فضول تھی۔ اور میں خود کتنی بے بس اور نادان تھی جو روشنیوں کو اپنا مقدر سمجھ
بیٹھی۔ میں اپنی حقیقت بھول گئی تھی کہ میری آنکھیں ساون کا ایک روپ
ہیں اور جو آنکھیں رونے کے لئے بنی ہیں وہ بھلا ہنسنا کیا جانیں۔ یہ زمین تو وہ
زمین ہے شہاب کہ برسنے پر آئیں تو سوکھے جنگل کو ہرا کر دیں۔ لیکن کیسی بے بسی ہے کہ میں
اپنی زندگی کے سوکھے باغ کو اس پانی سے نہیں سنبھال سکتی۔ کہیں کھارے پانی سے

بھی باغ سینچے گئے ہیں؟؟ یہ تک توہری بھری ڈالیوں تک کو جھلسا دیتا ہے۔ پھر میں
کن بہاروں کی بات کرتی ہوں۔۔۔۔۔؟؟

آج یہ کسی دل کو کاٹ دینے والی ہوائیں چل رہی ہیں۔ آسمان اودی نسلی
بدلیوں سے ڈھک گیا ہے۔ ساون کی آمد آمد ہے۔ آج تو خوب رم جھم رم جھم ہوگی
مجھے اچھی طرح یاد ہے میری ساری سہیلیاں، میری آنکھوں کو ساون کی بدلیساں
کہتی تھیں۔ اور مجھے یہ بھی یاد ہے کہ میرا دکھی دل سدا ذرا اسی بات پر رونے کو
تیار ہو جاتا تھا۔ ذرا سی چھڑ پر میری آنکھیں جھرنے پہانے لگتی تھیں اور چھڑ چھڑ
میں سہیلیاں میری آنکھوں کی طرف اشارے کر کے کہتی ہیں۔

”ساون آیا رم جھم رم جھم۔۔۔۔۔“

کسے معلوم تھا سہیلیوں کی چھڑ چھاڑ ایک دن حقیقت کا روپ دھارے گی
اور میری آنکھیں سدا کے لئے ساون بھادوں بن کر رہ جائیں گی۔۔۔۔۔!
لیکن تم چاہتے تو کیا ان آنکھوں کو ہنسنا نہیں سکھا سکتے تھے۔۔۔۔۔؟؟ شاید
میرے یہ سارے گلے بیکاری ہیں۔ قسمت کے آگے ہم کتنے بے بس ہیں۔۔۔۔۔ کس
درجہ مجبور۔۔۔۔۔!

شہاب۔۔۔۔۔!

بادلوں کا رنگ گہرا قرمزی ہو گیا ہے۔ کوئی دم میں بوندا بانڈی شروع ہو جائے
گی۔۔۔۔۔ جانے آج کتنا جل جھل ہونے والا ہے۔۔۔۔۔ لیکن ذرا میرے دل میں
جھانک کر دیکھو۔ تمہیں کیا معلوم آج کس قیامت کی رم جھم مچی ہے۔۔۔۔۔ آج میرے
دل کی دُکھن کا وہ عالم ہے کہ یہ آنکھیں ساون تو گیا سمندر کی طرح بہیں تو بھی دل
چین نہ پاسکے گا۔

میری داستانِ غم اُس دن سے شروع ہوئی ہے، جس دن تمہ نے میری طرف پیار سے بھری ایک نگاہ ڈالی تھی۔ پیار تو وہ انمولی بیج ہوتا ہے جو سوکھے محرابک میں گلزار کھلا دیتا ہے۔ لیکن تمہاری نگاہ وہ نگاہ تھی جو بھری بھری کھیتی کو پالا مار گئی۔۔۔ شاید مجھ ہی میں اس نگاہ کو سہہ جانے کی تاب نہ تھی یا پھر کون جانے کہ نصیب نے ہر ظلم میرے ہی ساتھ روا رکھا تھا۔

تمہیں یاد ہو گا، ہمارا خاندان مشترکہ فیملی سسٹم کے تحت ایک ہی بڑی سی کوٹھی میں رہا کرتا تھا۔۔۔ اتنے سارے لوگ۔۔۔ اتنے سارے جلنے پھانے چہرے۔ لیکن پتہ نہیں میری دکھوں کی ماری روح ایسے ہرے بھرے اور دل پرچیا لینے والے ماحول میں بھی خود کو کیوں تنہا تنہا ہی محسوس کرتی تھی۔ شاید اس کی وجہ یہ تھی کہ میں بچپن ہی سے اپنے ابو کی بے پناہ شفقت سے محروم ہو چکی تھی۔ اور اس پر ستم یہ کہ خرابی صحت کی وجہ سے میری تعلیم بھی ادھوری رہ گئی تھی جس کا میرے دل پر بہت گہرا داغ تھا۔۔۔ صبح ہی صبح جب کوٹھی کی ساری لڑکیاں نیلی نیلی یونیفارم پہنے بسوں اور کاروں میں کانفرنٹ اور کالجوں کو جاتیں تو میرا دل کٹ کٹ جاتا۔۔۔ میں نے کتنی بار تم سے کہا کہ میں کم سے کم سینئر کیمرج یا میٹرک ہی کروں لیکن میں خود آتما چکی تھی کہ جہاں میں نے کتاب اٹھائی، چند ہی صفحے پڑھنے کے بعد میری آنکھوں میں اندھیرا چھانے لگتا۔ نیچے دیکھتے دیکھتے سر جھٹانے لگتا اور سر میں درد ہونے لگتا۔۔۔ تنگ آکر میں نے اپنی توجہ خانہ داری کی طرف پھیر لی۔۔۔ جاڑے آتے تو میں گھر بھر کے بچوں کے لئے سوٹر، موزے، ٹوپیاں بنتی۔ برسات سے پہلے ڈھیروں فلائین، اوننی کپڑے خریدے جاتے اور وہیں بھولے گئے گرم کپڑے تیار کرتی۔۔۔ گرمیوں کے دنوں میں میں موتیا کے پودوں

کی سینچائی کرتی۔۔۔ ساری کوٹھی میں گھوم گھوم کر ہر ایک کے کمرے کی خبر لیتی کہ جس کی ٹٹیاں لگی ہیں یا نہیں۔ کوری صراحیوں اور ٹٹیاں، موتیلے کے گجروں سے سنواری گئی ہیں یا نہیں۔۔۔؟ یہ کام بظاہر چھوٹے چھوٹے تھے لیکن میرا دل بہلا رہتا۔۔۔ گرمیاں شروع ہوتیں تو سب لڑکے علی گڑھ سے چھٹیاں گزارنے گھر آجاتے اور کوٹھی میں ایک پہلی سی پچ جاتی۔ ہماری مشترکہ فیملی کے سرپرست خالو آجاتے تھے، جنہیں تعلیم کی خاطر لڑکوں کو علی گڑھ اور لکھنؤ بھجوانے کا ضبط تھا۔ لڑکوں کے آتے ہی میری مصروفیت کا دور شروع ہو جاتا۔ کوئی ہوسٹل کے کھانوں سے اکتا چکا ہوتا تو نئے نئے پکوانوں کی فرمائش ہونے لگتی۔۔۔ کسی کی قمیصوں کے ٹوٹے ہوئے بٹن ٹانگنے پڑتے۔۔۔ پھر گرمیاں ختم ہوتے کی تیاری مجھے ابھی سے کرنی پڑتی کہ برسات کے لئے کون کون سے گرم کپڑے ساتھ جائیں گے۔ کس کے ساتھ کون سا رنگ مچ کرے گا۔۔۔ پھر ان مرحلوں سے گزر کر جو پڑھائی سے اکتائے ہوئے دل ہوتے تو نئی تفریحوں میں لگ جاتے۔۔۔ تاریخی مقامات کی سیر، پنک، وہ وہ اودھم مچتا کہ توبہ۔۔۔ ایسے موقعوں پر جو کھانے ساتھ لے جائے جاتے وہ میری ہاتھوں تیار ہوتے۔ ویسے بھی مشترکہ زندگی کی مصروفیت اور کام کچھ کم ہوتے ہیں۔۔۔؟ جب سب لوگ کوٹھی سوئی کر کے آؤٹنگ کو چلے جاتے تو میں کالجوں سے آئے ہوئے علی گڑھ اور لکھنؤ والوں کی کتا میں ٹوٹنے لگتی۔۔۔ میری خوشیوں کے وہ لمحات کتنے عظیم ہوتے۔ لیٹے لیٹے میں کتنا سارا فکس پڑھ ڈالتی۔۔۔ مطالعہ کتنا پیارا مشغل ہے۔ جیسے نئی جنت کے دروازے ایک ایک کر کے مجھ پر کھلتے جاتے اور تعلیم نہ ہونے کا وہ غم جو میری روح کا سامنے بن چکا تھا دھیرے دھیرے جیسے مٹتا جاتا۔

ایسے ہی دنوں میں سے ایک چمکیلے دن کی بات ہے۔ تم سب صبح سے کاروں میں بھر کر باہر گئے ہوئے تھے۔ میں صبح سے اپنے کمرے میں لیٹی لیٹی پارٹی کا ایک عم انگیز ناول پڑھنے میں لگی ہوئی تھی۔ دل پر غم کی ایک تہہ سی تھی تھی کہ ایسے میں ماحول بھی ظرا ظالم ہو گیا۔ کبھی کبھی گرمیوں میں بھی بارش کے آثار پیدا ہو جاتے ہیں اور اس لمحے چمکیلا اور نیلا آسمان کس طرح مٹیالی بدلیوں سے ڈھک جاتا ہے۔ اور زمین پر بارش کا پہلا چھینٹا پڑتے ہی پیاسی زمین سے کیسی سوندھی سوندھی خوشبو کی ایک مہکاری اُٹھنے لگتی ہے!۔ اس دن یہ سب کچھ بالکل ایک افسانوی ماحول میں ہوا اور اچانک ہی موٹی موٹی بوندیں برسنے لگیں۔ اور اسی لمحہ ایک ایک کر کے تینوں کاریں کوٹھی میں داخل ہو گئیں۔ پورا ہجوم سیدھا ہی میرے کمرے میں گھس آیا اور سعیدہ باجی نے میرے ہاتھ سے کتاب پرے پھینکے ہوئے کہا۔

”حد ہے تم بھی بڑی ان رومانٹک لڑکی ہو۔ ایسے موسم میں بھلا پڑھنے کی کوئی تنگ ہے۔ ایسا موسم تو گرم گرم کافی اور چائے کے ساتھ تفریح کا مطالبہ کرتا ہے!“

میں ایک دکھی مسکراہٹ کے ساتھ بولی۔ ”اصل میں ناول اتنا دلچسپ تھا میں یوں کھو گئی کہ وقت کا پتہ ہی نہ چلا۔ ویسے بھی شام کی چلے کا وقت تو آ رہی گیا ہے بس ایک صفحہ رہ گیا ہے اسے پڑھ ڈالوں۔“

شہم نے ایک تیر چلایا۔ بوسہ سناتا ہوا آیا اور سیدھا میرے دل میں ترازو ہو گیا۔

”ہاں! اب ایک صفحہ پڑھ لو گی تو جیسے گریجویٹ ہی تو ہو جاؤ گی۔“

میں نے تڑپ کر شہم کی طرف دیکھا۔ لیکن ایسے موقعے پر زبان کب ساتھ

دیتی ہے۔؟ آنسو بھی تو اپنی ایک زبان رکھتے ہیں۔ بس زندگی کا

وہی ایک لمحہ ایسا تھا جس نے مجھے زمین کی پستیوں سے اٹھا کر آسمان کی بلندیوں پر بٹھار دیا۔
تم نے شمیم کو بری طرح گھورا۔۔۔ اور اپنی نگاہوں سے، جس میں شمیم کے لئے زہر
بھرا تھا، میری طرف دیکھا جو امرت اور محبت کے شہدے سے لبریز تھیں!

سعیدہ باجی نے ہنس کر ماحول کی کثافت کو دھونا چاہا اور بولیں۔ "شہاب! تم
نے کبھی گرمیوں میں ساون کے بادل جھومتے دیکھے ہیں۔۔۔؟"

شہاب اُس وقت تمہنے مجھے جس نگاہ سے دیکھا تھا وہ میری داستانِ حیات
کا سب سے سہرا باب ہے۔۔۔ جی چاہا اسی ایک لمحے میں مرجاؤں کہ ممکن ہے کہ
اس کے بعد اتنی بھر پور خوشی جیوں میں کبھی نہ ملے۔۔۔ لیکن میں مرنہ سکی۔ اس لئے
کہ مجھے تو تمہارے دامن میں بھرے ہوئے خوشیوں کے اور بھی پھول سمیٹنے تھے۔
اور غم ہے کہ اُس واردات کے بعد میں جی بھی نہ سکی۔۔۔ یوں بظاہر جینے کو جیتی رہی
اور دیکھنے والوں نے تو یہی دیکھا کہ زندہ ہوں لیکن محبت میں سب کچھ ہار دینے کے
بعد زندگی کوئی زندگی رہ جاتی ہے۔۔۔؟

اُس رات جب سب سونے کے لئے اپنے اپنے کمروں میں جا چکے تھے، تم بے
دھڑک میرے کمرے میں چلے آئے۔۔۔ "شہاب!۔۔۔ تم۔۔۔؟ میں سہم کو
بولی۔۔۔ اتنی رات گئے؟"

تم نے بے حد بے باکی سے کہا۔۔۔ "کیوں کیا میں کسی سے ڈرتا ہوں۔؟
اور کیا میں کسی بُری نیت سے آیا ہوں جو ڈرتا پھروں۔۔۔" پھر تم نے بڑی اپنا
سے میرا ہاتھ تھام کر کہا تھا۔۔۔ "سنو شہلا! یہ پل پل کی برسات مجھے پسند نہیں۔"
"اُد۔۔۔" میں نے سراٹھا کر بہت حیرت سے تمہیں دیکھا۔

"یہ تم بار بار روتی کیوں ہو۔۔۔؟ کیا اس لئے کہ زیادہ پڑھی لکھی نہیں ہو؟"

کیا اس لئے کہ تمہارے ابو نہیں ہیں۔۔۔ لیکن ان سب باتوں کے نہ ہونے سے
 کیا ہوتا ہے شتو!۔۔۔ میں جو ہوں تمہارے لئے۔۔۔! یہ کیسی بہار ہو گئی۔
 —؟ یہ بن بادل رم جھم کہاں سے ہونے لگی۔۔۔؟ یہ جہنم میرے لئے جنت کیسے
 بن گیا۔۔۔؟ یہ الفاظ کیسے ہیں؟

میں جو ہوں تمہارے لئے۔۔۔

میں جو ہوں تمہارے لئے۔۔۔

میں جو ہوں۔۔۔

شہاب کہہ رہا تھا۔۔۔ ”شہلا! تم وہ سچا ہیرا ہو، جسے کوئی ماہر جوہری
 ہی پرکھ سکتا تھا اور یقین کرو شہلا تمہیں مجھ سے زیادہ، مجھ سے بڑھ کر کوئی نہیں
 پرکھ سکتا۔ میں جانتا ہوں تم میٹرک بھی پاس نہیں ہو۔ لیکن تمہارے میٹرز، تمہارا
 رلیفہ، تمہارا رکھ رکھاؤ اتنا اونچا ہے کہ ایم۔ اے پاس لڑ کیاں بھی تمہارے
 سامنے بیٹھ ہیں۔۔۔ میں یہ بھی جانتا ہوں کہ سب سے کم دولت تمہاری امی کے
 پاس ہے۔ لیکن یہ بھی جانتا ہوں کہ تم سی لڑکی کی ماں ہو کر وہ کوٹھی کی کی سب سے دولت مند
 خاتون ہیں۔ مجھے پتہ ہے کوٹھی میں حسین لڑکیوں کی کمی نہیں۔ لیکن تمہارا یہ ملاحظہ بھراہیرہ
 یہ سانوے رخسار، یہ سانوے ریشمیں گھٹائیوں ایسے لانبے لانبے بال، اور تمہاری یہ
 ہر دم جھکی جھکی رہنے والی موٹی موٹی سیاہ آنکھیں یقیناً ایسی ہیں کہ تمہیں سب سے نماں
 کر سکیں۔“ وہ ذرا رکا اور جھپک کر بولا۔۔۔ ”مجھے یقین ہے تمہیں پانے والا شخص
 دنیا کا سب سے خوش نصیب شخص ہو گا۔۔۔“

میں نے گہرا کر آنکھیں اٹھائیں۔۔۔ وہ بڑی بے نیازی سے کھڑکی سے باہر

جھانک رہا تھا۔ ایک دم وہ پٹا اور بولا۔۔۔ ”پلیز۔۔۔ یوں رویا نہ کرو شتو۔۔۔“

میرا دل ٹوٹنے لگتا ہے۔“

کہیں سے بھری بھری منہسی میرے ہونٹوں پر آ کر سمٹ گئی۔ ”شہاب! تم سمجھتے ہو آفسوی کسی کو بھلے لگتے ہیں؟“

”لیکن ہر درد کا مداوا بھی تو ہے۔“

”ہر درد کا مداوا۔۔۔؟ اب تک تو یہی ہوا ہے شہاب کہ پھولوں کی لگن میں

جب بھی میں نے ہاتھ بڑھایا ہے سدا کانٹے ہی ہاتھ آئے ہیں۔“

”اب سے یوں کرنا کہ کانٹے سدا میرے دامن میں ڈال دیا کرنا اور پھولوں سے

اپنا آئیل بھریا کرنا۔۔۔“

میں نے اپنا کانٹا ہوا ہاتھ شہاب کے ہونٹوں پر رکھ دیا۔۔۔

”خدا نہ کرے شہاب۔۔۔ خدا نہ کرے۔۔۔ ایسی بد فال منہ سے نہ نکالو۔۔۔

میں تو یہ دعا کروں گی کہ تمہارے پیروں میں چھینے والا ہر کانٹا میرے دل میں چھو

جائے اور تمہاری داہیں سدا پھولوں سے ڈھکی رہیں۔۔۔“

”نہیں میری جان۔۔۔ میں قسام ازل سے سارے اندھیرے اپنے لئے مانگ

لوں گا اور تمہارے لئے صرف روشنیاں ہوں گی۔ بھرپور آجائے۔“

میری جان۔۔۔

میری جان۔۔۔

میری جان۔۔۔

میں کٹی ہوئی ڈالی کی طرح کانپ کر بستر پر گر پڑی۔۔۔ میں یہ خوشی سنبھال رہی

گی۔۔۔ میں۔۔۔ میں۔۔۔؟ مرنے تو نہیں جاؤں گی۔۔۔ میں نے کانپ کر سوچا

۔۔۔ جانے شہاب کب میرے کمرے سے نکل کر جا چکا تھا اور اس کے ساتھ ساتھ

میری نیند بھی — اُس رات میں نے خوشیوں میں ڈوب کر رت جگا منایا۔
میں مرنا نہیں چاہتی۔ میں آنے والی خوشیوں کے لئے جینا چاہتی ہوں۔ میں شہاب
کے لئے جینا چاہتی ہوں — میں — میں — !

آنسوؤں سے میرا تکیہ بھیک گیا۔ نہرے رنگوں سے کڑھے ہوئے پھول نئی
نودے اٹھے۔ — میری زندگی صبح کے اُجالوں سے جگمگا اٹھی۔

اتنی بے پایاں خوشی کیسے سنبھالوں — ؟ جی چاہتا تھا چیخ چیخ کر ایک ایک
کوٹناؤں — چاند کے کان میں سرگوشی کر دوں۔ تاروں کو جھنجھوڑ جھنجھوڑ دوں۔
بہاروں کو، پھولوں کو، پتوں کو، ساری دنیا کو راز دار کر لیں کہ دیکھو مجھے کیسی مار
ڈالنے والی خوشی مل گئی ہے۔ جی چاہتا تھا ایک شب بہار مناؤں۔ مگر۔
مگر — میں نے رُک ٹھک کر، سہم سہم کر سوچا — ”اگر میری خوشیوں کو نظر لگ
گئی تو — ؟؟“

یہ بھی محض اتفاق ہی تھا کہ اس حسین واردات کے دو دن بعد میری سالگرہ
تھی — ہاں! یہ ٹھیک ہے۔ میں نے سوچا — مجھے سالگرہ منانی ہی چاہئے
ورنہ یہ خوشی اگر دل ہی دل میں رہ گئی تو میں شاید سہم نہ سکوں گی۔ مری جاؤں
گی — ہماری کوکھی کے آس پاس اور بھی کئی تینگلے کھتے جہاں میری کتنی ہی بچپن
کی پیاری پیاری سہیلیاں بھی تھیں — پھر گھر کے اتنے سارے لوگ —
ہاں یہ موقع اچھا ہے۔ لیکن آج تک تو میں نے آپ اپنی سالگرہ کبھی نہیں
منائی۔ اب یہ کتنی شرم کی بات ہوگی کہ میں اپنے آپ اعلان کرتی پھروں کہ
میں اپنی سالگرہ منا رہی ہوں — !؟

اس مشکل کو شہاب نے حل کر دیا۔ جانے اسے کیسے پتہ تھا کہ میری سالگرہ کی تاریخ ہر مئی پڑتی ہے۔ اس دن کھانے کی میز پر رات کے وقت اس نے سب کے سامنے اعلان کر دیا۔

”بھئی پرسوں شہلا کی سالگرہ منائیں گے“

شمیم نے حیرت سے پوچھا۔ ”لیکن کس خوشی میں؟“

”کس خوشی میں۔۔۔!“ شہاب حیرت سے نوالہ ہاتھ میں تھامے تھامے

بولتا۔ ”کیا یہ خوشی کی بات نہیں کہ پرسوں شہلا کی زندگی کے گلستاں میں اٹھارواں پھول کھلے گا۔۔۔!“

ذاکر بھائی بولے۔۔۔ ”اور یوں بھی ہم پر دیسیوں کی زندگی میں ایسے ہی بہانوں

سے تو ذرا چہل پہل ہو جاتی ہے۔ ورنہ ہم اور ہوسٹل کی بے کیف زندگی۔۔۔ شمیم

زچ ہو کر بولی۔۔۔ ”تو میں کب منع کرتی ہوں۔۔۔ شوق سے منایئے۔۔۔“

اور وہ دن میری زندگی کا یادگار دن تھا۔ جب میری آنکھوں نے جو اب

تک صرف ساون کے بادلوں کی طرح برسی تھیں، جی کھول کر ہنسنا سیکھا۔ میرے

لئے۔۔۔ یہ سب کچھ اتنا نیا نیا اور عجیب عجیب سا تھا۔۔۔ لیکن میں خوش

تھی۔ بے انتہا خوش!۔۔۔ احساس کمتری اور غم کا وہ ناگ جو رہ رہ کر آج

تک میرے انگ انگ کو ڈستا آیا تھا، اپنا پھن جھکا کر کہیں روپوش ہو گیا تھا۔

تحفوں سے میری سامنے والی میز بھر گئی۔ سبھی نے کچھ نہ کچھ دیا۔ لیکن شہاب یونہی

خالی ہاتھ بیٹھا رہا۔ کسی نے ٹوکا بھی تو وہ ٹال گیا۔ لیکن مجھے قطعاً غم نہ تھا

۔۔۔ جو اپنا دل ہی دے دے، اس سے اور کون سے تحفے کی اس کی جا سکتی

ہے۔۔۔ دل، جو زندگی اور زندگی کی ہر خوشی سے عبار ہوتا ہے۔ وہ تو میرا تھا نا؟

رات گئے ایک مانوس خوشبو میرے کمرے میں مہکی اور میرا رُواں رُواں کہہ اٹھا،
یہ تم ہو۔۔۔ یہ تم ہو شہاب۔۔۔ میری زندگی کی سب سے زیادہ عزیز ہستی۔ وہ
ہم جسے سن کر دل عقیدت سے بھر جاتا ہے۔ وہ مہک جسے سونگھ کر زندگی بہاروں کا
روپ بن جاتی ہے۔۔۔ میں کیسے اس آہٹ، اس مہک، اس خوشبو کو نہ
پہچانوں گی۔۔۔؟؟

کمرے کا دروازہ کھلا اور شہاب اندر داخل ہوا جیسے عبادت خانے میں دیوتا
کی موجودگی سے دل ایک آنجانے خوف اور عقیدت سے دھڑک اٹھتا ہے۔
ایسے ہی کیسا گی میرا دل دھڑک اٹھا۔ میں نے پٹ کر دیکھنا چاہا لیکن اتنی قوت عجب میں
کہاں تھی؟ رات کی خاموشی میں دو سانسیں تھیں جو ایک ہی تال اور ایک ہی نئے پر چل
رہی تھیں۔

میں جو ہوں تمہارے لئے۔۔۔

میں جو ہوں تمہارے لئے۔۔۔

بڑی دیر بعد شہاب نے دھیرے سے پکارا۔۔۔ "شٹو!"

میں نے ساری دنیا کا بوجھ لئے بڑی مشکل سے چھپے گھوم کر دیکھا اور دوڑ کر شہاب
کے قدموں میں گر گئی۔

"ارے ارے شٹو۔۔۔ یہ کیا کرتی ہو۔۔۔؟" اس نے ایک ہاتھ سے سنبھال کر مجھے

اٹھایا، دوسرے ہاتھ میں ایک خوبصورت سی ٹوکری تھی جسے وہ میرے سامنے کر کے بلا۔

"یہ تمہاری سالگرہ پر ایک حقیر تحفہ۔"

میں نے سنبھل سنبھل کر ٹوکری کھولی۔۔۔ تازہ تازہ خوش رنگ گلاب۔ کمرہ خوشبو

سے بھر گیا۔ میں نے سر اٹھا کر شہاب کو دیکھا اور رکتے رکتے بولی۔

”یہ بھول —!“

شہاب نے بات کاٹ دی — ”مرہا جائیں گے۔ لیکن تمہاری محبت کا سلباً
بھول میرے دل میں سدا تر و تازہ رہے گا۔“
میں نے بھولوں کو دھیرے سے اٹھایا — ایک لڑی میں پروئے ہوئے
اٹھارہ بڑے بڑے تسکفہ گلاب — میں نے ایک دم انہیں اپنے دل سے نکال لیا۔
”یہ تمہاری امٹ محبت کے امین ہیں شہاب — میں زندگی بھر ان بھولوں کی حفاظت
کروں گی — یہ تمہاری ہی نہیں میری بھی وفا کے امین ہیں —“ ٹپ سے دو آنسو
میری پلکوں سے ٹپکے اور گلاب کی صبح پتیوں پر سچے موتیوں کی طرح جگمگانے لگے۔
شہاب دھیرے سے آگے بڑھا۔ اس نے میرے چہرے کو دونوں ہاتھوں کا پیالہ بنا کر
تھام لیا — جانے کتنے لمحے یونہی گزر گئے۔ کون جانے وہ صدیاں ہی ہوں —
مجھ میں یہ تاب کہاں تھی کہ شہاب کو اتنے قریب دیکھ سکتی۔ بس اس کے سالسوں کی پیش
کھی جو میرے چہرے پر صبح کے سورج کے نرم نرم اجالے کی طرح محسوس ہو رہی تھی۔ وہ
بھاری مگر سنبھلی ہوئی آواز میں بولا۔

”آج تم مجھ سے اتنی قریب ہو کہ کوئی فاصلہ حائل نہیں۔ کوئی رسا وٹ کوئی چٹان
ہمارے درمیان نہیں۔ میں چاہوں تو تمہاری ان خوابناک آنکھوں کو چوم لوں۔ لیکن تم
جانتی ہو شہلا، محبت میں پاکیزگی میرے لئے سب سے پہلی شرط ہے۔ جب میں جانتا ہوں
کہ تم میری ہو اور میں تمہارا — تو پھر ایسی امٹ محبت کے لئے میں کسی جھوٹی مہر کا
سہارا کیوں لوں —“

اس نے ہاتھوں کے پیالے کو دھیرے دھیرے میرے چہرے سے الگ کیا
اور اٹے قدموں چلتا، یوں کہ جیسے میں کوئی دیوی تھی اور میری ہر پیٹھ کرنا گناہ۔ دھیرے

دھیرے کمرے سے باہر ہو گیا۔

اب کی بار شہاب لکھنؤ گیا تو میں اس طرح ٹوٹ کر روئی جیسے سب کچھ آنسوؤں میں بہہ کر رہ جائیگا۔۔۔ سب کے سامنے رونا بھی تو نا ممکن تھا۔ بس میں تھی اور میرا کمرہ۔۔۔ ممتی کو میری صحت کی فکر کھانے لگی کیونکہ کچھ ہی دنوں میں میرا وزن اتنا کم ہو گیا کہ چلتے چلتے کئی بار مجھے ایسا محسوس ہوتا کہ ہوا کے دوش پر اڑنے لگوں گی۔ ممتی مجھے طاقت بخش غذائیں اور ٹانگ لینے کو کہتیں۔ اور میں دل ہی دل میں منہس کر سوتی۔۔۔

”ممتی آپ نے کسی بیمار محبت کو دواؤں سے صحت یاب ہوتے دیکھا ہے؟“

ایک طرف تو مجھے شہاب کی جدائی کا غم مارے ڈالتا تھا۔ دوسری طرف ایک اور ہی فکر میرا منہ پی رہی تھی۔ کیونکہ اپنی اپنی جگہ سمجھی جانتے تھے کہ شہاب کی منگنی شمیم سے ہونے والی ہے۔ دیکھا جائے تو بڑا مناسب جوڑ تھا۔ شمیم بہت خوبصورت تھی۔ بی۔ اے میں پڑھ رہی تھی۔ اور سونے پر سہاگہ ماموں جان کی بے اندازہ دولت کی تنہا مالک۔ اس کا تو ہر غرور جائز اور ہر جذبہ بجا تھا۔۔۔ لیکن میں اس دل کا کیا کرتی جو برسوں سے چپکے چپکے شہاب کو چاہے جا رہا تھا۔ یہ اور بات تھی کہ کبھی شہاب کی طرف سے پیش قدمی نہ ہونے پر میرے دل کا راز چھپی تک رہا لیکن اب جبکہ وہ اور میں دونوں ہی جانتے تھے کہ ہم صرف ایک دوسرے کے لئے بنے ہیں یہ سب کیونکر منڈھے چرٹھو سکتی تھی۔۔۔؟ پھر بڑی بات یہ کہ شہاب خالو آبا کا بیٹا تھا جن کے حکم سے کوٹھی کا ہر کام چلتا تھا۔۔۔ شہاب کی محبت کی خوشی کا لہجہ اور مستقبل کی فکر کا کرب۔۔۔ میں چلی کے دوپاٹوں کے زچ بڑی طرح پس رہی تھی۔ انسان جب جی ہار میٹھتا ہے تو سب کچھ خدا پر چھوڑ دیتا ہے۔ میں نے بھی یہ سوچ کر کہ خدا میری بہتری کا سامان کرے گا، سب کچھ اپنے مالک پر چھوڑ دیا۔

دن تو خیر جیسے تیسے گز رہی جاتا، رات اپنے دامن میں ہزار دسوسے لے کر آتی۔ ان دنوں میری آنکھیں کتنی بے خواب رہتی تھیں۔ میں نے کتنے چاندوں کی میتیں دفنائیں، میری آنکھوں نے کتنے بتاروں کے جنازے اٹھائے۔ ایک ایسے ہی رلا دینے والے دن میں نے بے بسی سے شہاب کو مخاطب کر لیا۔

”میرے شہاب! تم مجھ سے اتنے دور ہو کہ کبھی کبھی مجھے ڈر لگتا ہے کہ اس جہنم میں تمہیں پاپی نہ سکوں گی۔ پھر ایک موہوم ہی سی آس مجھے جینے پر آمادہ کر دیتی ہے کہ تمہارے وعدے اتنے بھر پور تھے کہ مجھے کنسی سے ڈرنے کی ضرورت نہیں۔ خدا کرے تم جلد لوٹو تاکہ میں بھی تم سے جدا ہونے کی بات سوچ بھی نہ سکوں۔ یہ خط لکھتے ہوئے میں کتنی ڈر رہی ہوں۔ کہیں بات پھوٹ گئی تو؟۔ لیکن شہاب مجھ سے اب کچھ بھی برداشت نہیں ہو سکتا۔ کئی بار تو خود کشتی کر لینے کو جی چاہتا ہے۔ لیکن ان دنوں کی تصویر ذہن میں اتر آتی ہے کہ تم تھکے تھکائے ڈسپنسری سے لوٹے ہو تو میں تمہارے جوتوں کے بند کھول رہی ہوں، تمہارا کوٹ اتار کر سینگر سے ٹانگ رہی ہوں، تمہارے بچے رو رہے ہیں تو انہیں بہلا رہی ہوں، لوریاں دے کر سلا رہی ہوں۔ سب کاموں سے نمٹ کر تم اور میں کار میں آؤٹنگ کو جا رہے ہیں۔ یہ خواب ہر عورت دیکھتی ہے شہاب!۔ میں نے بھی دیکھے ہیں۔ اور ان خوابوں کو حقیقت میں بدلتا دیکھنے کی امید ہی میں میں جی رہی ہوں۔

خدا کرے میں تمہاری یادوں میں ہمیشہ محفوظ رہوں۔ زندگی میں اس سے بڑی کوئی خوشی نہیں کہ تم مجھے یاد رکھو۔ پیار کے ساتھ تمہاری طرف تمہاری“

مجھے پتہ نہیں اس خط کے الفاظ نے شہاب پر کیا اثر کیا۔ لیکن اس کے

جواب میں شہاب نے جو خط مجھے لکھا تھا اُس کا محض ایک جملہ ہی میری زندگی بھر کی خوشیوں کا سامان بن گیا۔

”میری جان! — اگر مجھے گناہ کا احساس نہ ہوتا تو یقین کرو میں حیدرآباد کے ان درود یوار کی طرف منہ کر کے نماز پڑھنے میں اپنی عاقبت بخیر سمجھتا جن میں تم رہتی بستی ہو۔ —!!“

مجھے زندگی میں اور کیا چاہئے تھا؟ میں کتنی خوش نصیب تھی اس کا اندازہ تو کچھ شہاب کا خط پڑھنے پر ہوا۔

اور وہ دن — جب شہاب نے پورے میڈیکل کالج میں ٹاپ کیا۔ سب کتنے خوش تھے۔ اور میں؟ — میں تو گویا آسمان کی سب سے بلند نشست پر جا بیٹھی تھی۔ جب لکھنؤ سے تار آیا ہے کہ ”اب میں ڈاکٹر بن چکا ہوں“ — وہ دن میری خوشیوں کی سراج تھا — سوچتے سوچتے میں پاگل سی ہو گئی — اب شہاب کے اور میرے ایک ہو جانے میں کون کسر باقی بھتی؟ — شہاب لکھنؤ سے ڈاکٹر بن کر لوٹا تو مجھے یاد ہے، کامیابی اور نئی زندگی کی مسرتوں سے اُس کا چہرہ آبدار موتی کی طرح چھل بل کر رہا تھا۔ — ظاہر ہے اس کے آتے ہی شادی کی بات چھپڑی۔ لیکن مجھ سے نہیں تمیم سے — شہاب نے بڑی خوبصورتی سے یہ کہہ کر بات ٹال دی کہ جو تین لڑکے اعلیٰ نمبر لے کر کامیاب ہوئے ہیں ان میں ہرگز شہاب کا نام ہے اور حکومت ان لڑکوں کو فارن بھیج رہی ہے اس لئے شادی کا سوال ہی پیدا نہیں ہوتا۔ — ایک لمحے کو مجھے یوں محسوس ہوا جیسے میری خوشیوں کے چمن میں ہر سو آگ ہی آگ پھیل گئی ہے اور ہر پھول پتہ اس آگ میں جھلسا جا رہا ہے۔ لیکن

بہتے آنسوؤں کو ترار بس یہ سوچ کر آیا کہ اگر وہ میرا نہیں ہو سکتا تو کسی اور کا بھی تو نہیں ہو رہا ہے۔ میں کیسے اُسے کسی کا ہوتے دیکھ سکتی۔۔۔ مجھے تو اس دُصو پ سے بھی جلن محسوس ہوتی تھی جو شہاب پر سے ہو کر گزرتی تھی۔ میں ہوا کے اُس جھونکے سے بھی رقابت محسوس کرتی تھی جو شہاب سے انکھیلی کرتا گزر جاتا تھا۔ جب میرے عشق کا یہ عالم تھا تو میں کیسے اس ننگاہ کو برداشت کر سکتی تھی جو شہاب کو پیار سے ایک لمحے کو بھی دیکھ لیتی!!
 نہیں نہیں۔ شہاب میرا ہے۔۔۔ صرف میرا۔۔۔!

درد غم مجھ پر ایک ساتھ ٹوٹے۔۔۔ جس سال شہاب لندن گیا، اسی سال ممی بھی مجھے چھوڑ کر چلی گئیں۔۔۔ شہاب سے ملنے کی، اُس کی داپسی کی تو ایک آس تھی۔ ممی وہاں گئیں جہاں سے آج تک کوئی لوٹ کر نہیں آیا ہے۔۔۔ اس غم نے مجھے زندگی سے بیزار کر دیا۔ اب اس بھری پُری دُنیا میں میں تنہا ہوں۔۔۔ ایک شہاب ہے جس کی آس پر زندگی کٹ رہی تھی لیکن اب تو وہ بھی اتنی دور تھا جہاں پہنچنے کے لئے تصور کے پر بھی جل جل جائیں۔۔۔ شہاب نے جاتے وقت جو الفاظ کہے تھے وہی میری زندگی کا سرمایہ تھے۔۔۔ ”شِلُو، میری گڑیا میں تمہیں اکیلا چھوڑ کر جا رہا ہوں لیکن اس وعدے کے ساتھ کہ زندگی میں تم سے جب کبھی ملوں گا، اکیلا ہی ملوں گا۔ ہم مل کر ہی ایک ہوں گے۔۔۔ ہم نے زندگی بھر کے لئے یہ عہد کیا ہے تاکہ ہم کبھی ایک دوسرے سے الگ نہ ہوں گے!“

میں نے اپنی کاغذی انگلیاں اس کے ہونٹوں پر رکھ دی تھیں اور لہز کر بولی تھی۔
 ”بس شہاب بس! میں صرف اسی ایک وعدے پر ہزار زندگیاں استھار میں گزار سکتی ہوں۔۔۔ اور اچانک ساون کے گہرے گہرے بھر پور بادل میری

آنکھوں میں جھک آئے اور میں شہاب کی قسموں کا خیال کئے بنا ہچکیاں سے لے کر رو پڑی — !

”شلو! یاد ہے تم نے مجھ سے وعدہ کیا تھا کہ سادوں سے کوئی واسطہ نہ رکھو گی —“
 اور میں سسکیوں کے درمیان بولی تھی — ”کیا تم اس بات پر خوش نہیں ہو شہاب!
 کہ یہ موتی میں تمہارے پیار ہی میں رول رہی ہوں؟“
 شاید شہاب کی آنکھوں میں، میری آنکھوں میں جھانکنے کی سکت نہ تھی —
 اس نے منہ پھیر لیا تھا — لیکن میں دیکھ چکی تھی کہ سادوں کے ہلکے ہلکے بادل وہاں بھی
 جھوم رہے تھے — !

زندگی کتنی تیز رفتاری سے گزرتی ہے — ! ہم سوچ بھی نہیں سکتے کہ آنے والا
 کل ہمارے لئے آنسوؤں کی سوغات لانے والا ہے یا تجوشیوں سے بھرے تحفے؟ —
 انہی دنوں ملک تقسیم ہوا — مدتوں روح اور جسم کی طرح ساتھ ساتھ رہنے والے
 رشتے ناطے ختم ہو گئے — ایک دور بیت گیا — ایک دور شروع ہوا —
 ہماری کوٹھی بھی محفوظ نہ رہی۔ کتنے ہی لوگ پاکستان چلے گئے۔ اور جنھیں اپنی مٹی سے
 پیار تھا وہ اسی سرزمین کو اپنی زندگی کی متاع بے بہا سمجھ کر بیٹھے رہے۔ ہمارے
 خاندان میں بھی کتنے انقلاب آئے — حمیدہ باجی۔ رقیہ آپا۔ ذکو۔ نوری سعید باجی
 سبھی کی شادیاں ہو گئیں — بہت سالوں کے انتظار کے بعد شمیم کو بھی بیاہ دیا
 گیا۔ لیکن میں نے زندگی میں شہاب سے جو وعدہ کیا تھا، اسے بے بیٹھی رہی۔
 شہاب نے چند سال پہلے خالو آبا کو ایک خط میں صاف صاف لکھ دیا تھا۔
 ”میں شادی کروں گا تو صرف شہلا سے، ورنہ میرے لئے اکیلے رہ کر زندگی گزار دینا

کوئی مشکل بات نہیں۔۔۔“ خاندانی زواتیوں اور جاگیر دارانہ دبدبے سے مجبور خالو
 آپا نے صاف صاف لکھ دیا۔۔۔“ ہمیں تمہاری آخری بات زیادہ پسند ہے۔
 شوق سے اکیلے رہو۔ لیکن ہم ایک بار جہاں زبان دے چکے، اس سے ٹل نہیں سکتے۔“
 شہاب نے بد دل ہو کر ہندوستان واپس آنے کی بات سوچنی ہی چھوڑ دی۔
 ”میں وہاں آکر کیا کروں گا سوائے اس کے کہ ہر لمحہ اپنے دل کو دکھی محسوس کرتا رہوں!“

—

یہ کیسا تم ہے؟ — کیسی کسک؟ — یادوں سے بوجھل یہ دل پھٹ کیوں
 نہیں جاتا۔۔۔ آج رہ رہ کر دل کی دکھن بڑھ کیوں رہی ہے؟ اتنے سال بیتنے پر تپہ
 چلا کہ زندگی نے، خاندان کے جھوٹے وقار نبھانے والے خالو آپا نے، بزرگوں نے میرے
 ساتھ کیسا سنگین مذاق کیا تھا۔۔۔ آج دوپہر کی بات ہے میں تنہا، اُداس اور
 ویران کوٹھی کے اُجڑے باغ میں سیرھیوں پر بیٹھی تھی کہ ایک دُبلا پتلا بوڑھا شخص
 جس کے چہرے پر وقت نے جھڑیوں کی شکل میں اپنے نشان چھوڑ دیئے تھے، میرے
 سامنے آکر کھڑا ہوا۔۔۔ اس نے غور سے میرے برف کی طرح سفید بالوں اور
 اُداس بے نور آنکھوں کو دیکھتے ہوئے پوچھا۔

”کیا میں بیگم شہلا سے مل سکتا ہوں؟“

میں کمزوری کے باوجود تڑپ کر اٹھ کھڑی ہوئی۔

”بیگم شہلا۔۔۔ کیسی بیگم شہلا۔۔۔؟ یہاں کوئی بیگم شہلا نہیں رہتی۔!“

”تو کیا شہلا نے شادی نہیں کی تھی۔۔۔؟“ بوڑھا حیرت سے اپنی کمزور آواز میں

پوچھ رہا تھا۔

اب کے میں نے غور سے دیکھا۔۔۔ ”ارے شہاب!؟“

میں لڑکھڑا کر اٹھی اور نووارد کے قدموں میں ڈھیر ہو گئی۔ شہاب تم نے وعدہ کیا تھا کہ مجھے اکیلا چھوڑ کر جا رہے ہو تو کیلے ہی بلو گے۔ بھلا پھر میں کیسے اس وعدے سے پھرتی۔؟ دیکھ لو شہاب میں آج بھی اکیلی ہوں۔“

ایک دم میری نظر اپنے ہی ہاتھوں پر پڑی۔ جھڑپوں سے بھرے ہاتھ میری نگاہوں کی زد میں تھے۔ میرا دل دکھ سے بھر آیا۔ آہ کس قدر جان لیوا انتظار۔ اب تو ان ہاتھوں پر مہندی بھی نہیں رچ سکتی۔ یہ ہاتھ اب ننھا سا چنگوڑا بھی نہیں ہلا سکتے۔ دلوں اور رمانوں کی عمر تو بیت گئی۔ اب مجھ میں کیا دھرا ہے۔؟

شہاب کے ہاتھوں میں پھٹا پڑا ناوہ خط تھا جس میں خالو آبانے انھیں اطلاع دی تھی کہ تم اپنی ضد کر سکتے ہو تو ہم بھی کم نہیں۔ ہم نے ایک ایک کر کے شہلا سمیت کوٹلی کی ساری لڑکیوں کو بیاہ دیا ہے۔ اب تم شوق سے عمر بھر تنہا رہو۔“
قدرت کا یہ کتنا سنگین مذاق تھا؟ کیسی دلخراش حقیقت شہاب اُدھر یہ سمجھ رہا تھا کہ میں کسی دوسرے کی ہو گئی ہوں اور یہاں مجھ سے یہ بتایا گیا کہ شہاب نے لندن میں کسی انگریز لڑکی سے شادی کر لی۔ اُف! یہ دور یوں، یہ فاصلے۔!

دل میں رہ رہ کے یہ کیسی دھڑکن ہو رہی ہے خدایا۔ جیسے اس سانس کے بعد دوسری سانس نہ آئے گی۔ یہ کیسی کلیجے کو کاٹ دینے والی ہوائیں چل رہی ہیں۔ شاید ساون کی آمد آ رہی ہے۔ ہاں ساون آ گیا ہے مگر میری زندگی میں نہیں۔ میری آنکھوں میں۔ اور اب ہمیشہ ہمیشہ کے لئے یہ دم جھم دم جھم یونہی ہوتی رہے گی۔ اور میں دکھے دل کو تھامے، ایک پیاسی رُوح کو لئے کراہتی رہوں گی۔

میں تنہا ہوں۔!

میں تنہا ہوں۔!!

چاند ستارہ

شاہینہ مسلسل ایک ہی ریکارڈ کو بار بار بجائے جا رہی تھی۔

پھر مجھے دیدہ تر یاد آیا
دل جگر تشنہ فریاد آیا

ہواؤں میں نمی سی رہی ہوئی تھی۔ ادھر کھلے دریعوں سے موتیا کی کچھ بند کچھ
کھلی کلیوں سے پھوٹی خوشبو جیسے جھجکتے سمٹتے کمرے میں داخل ہو رہی تھی۔ ہوا کا
ایک شوخ جھونکا فوزیہ کے چہرے سے نکل آیا تو اچانک اُسے اپنی آنکھوں میں لرزتے
انسوؤں کے گر پڑنے کا خدشہ محسوس ہوا۔ اسی دم شاہینہ نے مڑ کر پوچھا۔

”لے ری بچو! یہ دیدہ تر کیا ہوتا ہے؟“

فوزیہ نے گھبرا کر شاہینہ کی طرف دیکھا۔ پھر اُسی لمحہ اس نے ساڑھی کے آئیل سے
اپنی آنکھیں پونچھ لیں۔ اور قدرے مسکرا کر بولی۔

”تو تو بچلی ہے شنو! دیدہ تر تو کچھ بھی معنی نہیں رکھتا۔ یہ شاعر بھی خوب

ہوتے ہیں جو جی میں آئے کہہ دیتے ہیں۔“

تو فوزی! یہ تم کہہ رہی ہو کہ دیدہ تر کچھ معنی نہیں رکھتا۔ پرا بھلی ابھی یہ تم نے

اپنی ریشمیں ساڑھی آئیل میں شبنم کے سے قطروں کو جو سمیٹ لیا ہے تو یہ کیا

کچھ رکھتا؟ — پھر کیوں دیدہ تر کچھ معنی نہیں رکھتا؟

پھر کہو — کہونا —!

فوزی نے گھبرا کر شاہینہ کو دیکھا

”تو نے کچھ کہا شاہینہ؟“

وہ حیران اور پریشان سی ہو کر بولی۔

”نہیں تو باجی! میں تو خود آپ کی باتیں سنتی تھی۔ تو سچ دیدہ تر کچھ معنی نہیں

رکھتا؟ اں باجی —؟“

فوزیہ کے کانوں میں شاہینہ کی آواز کہاں پہنچ رہی تھی۔ ریکارڈ کی آواز سارے

میں گونج رہی تھی۔

پھر مجھے دیدہ تر یاد آیا

پھر مجھے دیدہ تر یاد آیا

پھر مجھے

فوزی نے بے بسی سے اپنے کانوں میں انگلیاں ٹھونس لیں۔

فوزی نے عاجز آکر اپنے کانوں میں انگلیاں ٹھونس لیں۔

”شفیق بھائی! آپ تو سچ سچ ناک میں دم کئے رہتے ہیں۔“

”میں نے کیا کیا ہے حضور؟ بچے مجھ سے پوچھ رہے تھے ہم نے کبھی پری نہیں

دیکھی۔ پری دیکھنا چاہتے ہیں۔ میں نے دکھا دی۔ اب اس بات سے آپ کی ناک

میں دم آنے کا کیا تعلق ہے، یہ میری سمجھ میں نہیں آتا۔“ پھر وہ شرارت سے جھک کر

مسکرایا۔ ”اور یہ تو آپ نے سننا ہی نہیں۔ میں نے انہیں یہ بھی تو بتایا ہے کہ کھلی

چھٹ پر جو شہزادہ سویا تھا، جس نے شہزادی کا دل ٹوٹ لیا تھا وہ یہی خاک تھا۔
 ”قسم اللہ کی آپ بالکل ویسے ہیں۔ میں آپ سے کبھی نہ بولوں گی۔“ اور فوزی اپنی
 ساری کا آنچل سنبھالتی بھاگ گئی۔

شفیق اسے جاتے دیکھتا رہا۔ دیکھتا رہا۔ یوں کلاس کا وجود ایک نقطہ میں تبدیل
 ہو گیا۔ پھر اس نے سر اٹھا کر آسمان پر چلنے ہوئے چاند کی طرف دیکھا۔
 ”چاند میں اور فوزی میں کچھ رشتہ ضرور ہے۔“ اس نے مسکرا کر سوچا۔
 کھانے کی میز پر فوزی بالکل بھری مٹی تھی۔ شفیق پلیٹ سے چمچ بجاتا رہا۔ جب
 آونے پہل کی تو شفیق بھی جت گیا۔ آونے حیرت سے ادھر ادھر دیکھا پھر کھنکھارنے
 ہوئے بولے۔

”فوزیہ بیٹی! تم کچھ سست سی دکھائی دیتی ہو؟“

”جی ہاں! ہوم ورک پورا نہیں کیا تھا اس لئے ٹیچر نے پنج پر کھڑا کر دیا تھا۔“
 شفیق بے حد سعادت مندی سے بولا۔

آونے کے ہاتھ سے نوالہ چھوٹتے چھوٹتے بچا۔

”ہائیں! تم اتنی بے پروا کب سے ہو گئیں بیٹی؟“

”فوزیہ نے کچھ کہنے کو منہ کھولا ہی تھا کہ شفیق پھر بول پڑا۔“ اور ماموں جان!
 مجھ سے خواہ مخواہ اُلجھتی تھیں کہ انسان چاند پر پہنچنے والا ہے جبکہ میرا کہنا یہ تھا کہ
 چاند خود زمین پر موجود ہے۔“

آونے ہاتھ روک لیا۔ ”ہائیں چاند زمین پر کیسے موجود ہے۔ میں نے تو
 کسی اخبار میں ایسی خبر نہیں پڑھی۔“

ٹیلی فون کی گھنٹی نے بھرم رکھ لیا۔ شفیق اٹھ کر فون ریسو کرنے دوڑا اور فوزی کو

ہنسی روکنی دشوار ہو گئی۔

پھر مجھے دیدہ تر یاد آیا

شمالی دریچوں سے ہوائیں آ آ کر فوزی کو چھپر رہی تھیں۔ سونے کی فسوح
جھل بل کرتا اس کا رنگ سنہری ساڑھی میں اور کبھی تو دے اٹھاتا تھا۔ آنکھوں میں
شفاف شبنم کی طرح ٹھہرے ہوئے آنسوؤں کے قطرے!! ہوا جیسے پاپسِ حُسن سے
جھپک کر سہم گئی۔ فاختی رنگ کے پردے ہلتے ہلتے ٹھہر گئے۔ بس ہوا اور فضا
میں موتیا کی مہک رہی رہ گئی۔ موتیا، جس پر فوزی کی جان جاتی تھی۔

”میں مروں گی تو اپنی قبر پر موتیا کا پودا لگوانے کی وصیت کر کے مروں گی“

ایک دن وہ بڑے موڈ میں آ کر اپنی پسند کا اعلان کر رہی تھی۔

”اس حساب سے تو فوزیہ بی بی کی شادی موسمِ گرما میں کرنی چاہئے!“

”کیوں بھلا؟“

رضیہ کو شادی اور موت کا تعلق کچھ سمجھ میں نہ آ رہا تھا۔

”ارے بھئی گرمیوں میں موتیا کے بچول اپنی بہار پر ہوتے ہیں نا؟ ان کے دلہا

حیاءِ حبیبی تو موتیا کا سہرا باندھ کر آسکیں گے۔ ورنہ دوسرے موسم میں تو سڑے

بیسے بچولوں پر بات جائے گی“

فوزی کا منہ تپ گیا۔ ”آپ عجیب آدمی ہیں۔ میں کیا کہہ رہی تھی اور آپ کیا کیا بیٹھے“

شفیق ہنسا۔

”ہاں یہ لڑکیاں ایسی طرح بات کو گھما پھرا کر کہا کرتی ہیں۔ قبر سے آپ کا مطلب

بچ پچ کی موت تھوڑا ہی تھا۔ وہ تو ہم جانتے ہیں۔“

فوزیہ بھٹائی گئی۔ ”آپ کا جواب نہیں حضور۔ جوچی میں آئے ہانکے جاتے ہیں۔“

اُس کے سیم گوں چہرے کا رنگ دم بدم بدل رہا تھا اور آنکھیں مارے غصے
کے کبھی تو خاکستری نظر آنے لگتیں اور کبھی بھوری۔

پھر وہ اپنے شرارت بھرے چہرے کو اُس کے چہرے کے بہت قریب لاکر بولا۔
” مگر آپ یقین رکھئے، کسی موسم میں شادی ہو میں آپ کے گھر دو لٹا بن کر آؤں گا تو
موتیا ہی کا سہرا باندھ کر آؤں گا۔“

فوزیہ نے چہرہ اٹھا کر اُسے غصے سے گھورا۔

” ہونہہ! دو لٹا بن کر آئیں گے یہ!!“

اُس کی آنکھوں میں حقارت ہی حقارت بھری ہوئی تھی۔ شفیق اُسے بھی

محبت کا ایک انداز سمجھا۔

پھر اچانک یوں محسوس ہوا جیسے گھر میں برات اُتر گئی ہو۔ ہر طرف چہل پہل
اور دھوم دھڑکا! پھوپھی اماں اپنے شفقو کا پیام فوزیہ کے لئے کر آئی تھیں
فوزیہ جو سچ چاند کی رشتہ دار تھی۔ بلیوں کی طرح سبز آنکھیں جو لمحہ بہ لمحہ رنگ
بدلتی تھیں۔ سنہرا رنگ جو ہنسی اور غصے میں دکنے لگتا تھا۔ بھورے سنہری مائل
حمال جن پر کبھی بھولے لہرے آنسو ٹھہر جاتے تو سچے موتیوں کا شک ہوتا۔ فوزی
جو پیلے اور گہرے فیروزہ رنگ کی خوب کبھی سی امریکن کار میں کالج جاتی تھی اور پڑھتی
تھی کہ انسان چاند پر پہنچنے کی کوشش کر رہا ہے۔

لیکن پتہ نہیں شفقو نے کون سے کالج میں پڑھ لیا تھا کہ زمین پر بھی ایک چاند
ہے۔ ورنہ اگر سچ سچ کوئی چاند ہوتا تو سب سے پہلے شفقو ہی اُسے حاصل کرنے

کے لئے لپک نہ پڑتا؟

اتونے جب گول مول باتوں میں پیام رد کر دیا تو ہر چند کہ انھوں نے اپنی امارت
 اور بہن کی عزت کا کوئی سوال نہ اٹھایا تھا، لیکن اس دن شفیق پر ساری دنیا
 تار یک ہو گئی تھی۔ وہ کہتی ہی: سر سر جھکائے اپنے کمرے میں بیٹھا رہا۔ دو ایک
 بار فوزیہ ادھر سے آنکھوں میں خوشی دبلے گزری پھر بھی اس نے سر اٹھا کر نہ
 دیکھا۔ چاند دھیرے دھیرے ادھر سے ادھر ہو گیا۔ تارے ایک ایک کر کے
 غائب ہو گئے، لیکن شفیق اسی طرح سرنگوں بیٹھا رہا۔ موتیے کے حسین اور خوشبو
 دار پھول جن کا نہ جانے کتنے دنوں سے اس نے سہرا گوندھ رکھا تھا، سارے کے
 سارے مڑجھا مڑجھا کر ٹوٹ گئے اور وہ یوں ہی بیٹھا رہا۔ جب صبح کی پہلی کرن
 اس کے کمرے میں داخل ہوئی تو اسے احساس ہوا کہ رات ڈھل چکی ہے۔ وہ اپنے
 اس خیال پر خود ہی مسکرایا لیکن یہ کیسی رات ڈھلی ہے کہ روشنی کا کوئی گزری نہیں؟
 ”تم خدا نہیں تھیں، لیکن خدا کی طرح مجھ سے قریب تھیں۔ میں اکثر سوچتا
 تھا کہ تم اگر باس ہو تو دنیا میں کوئی غم نہیں ہے۔ لیکن تم زندگی میں اس طرح آئیں
 جیسے رات کی خاموشی، اور اس تنہائی میں پھول کی خوشبو جسے سمیٹنے اور دل میں
 چھپا کر رکھ لینے کا یار نہ ہو۔ بھلا خوشبو بھی کبھی قید ہو سکی ہے؟ لیکن تمہارا چلا
 جانا تمہارے آنے سے بھی زیادہ تکلیف دہ تھا۔ تم اس طرح چلی گئیں جیسے دھوپ
 دیکھتے دیکھتے غائب ہو جائے۔ جیسے روشنی ماند پڑ جائے۔ آجلا کھو جاتے ہیں نے
 یہ کبھی نہیں سوچا تھا کہ تم جو ایک سنسی کی طرح میرے ہونٹوں پر چھائی تھیں، آنسو
 بن کر میری آنکھوں، میرے دل سے نکل جاؤ گی۔ اب سوچتا ہوں واقعی تم خدا ہی کا
 ایک روپ تھیں جو بظاہر بہت مہربان ہونے کا دعویٰ کرتا ہے۔ لیکن دراصل
 کچھ اور ہی ہوتا ہے۔ میں نے تمہیں دیا ہی کیا ہے جو تم سے کچھ مانگنے کا حوصلا کروں۔

لیکن یہ میری خلوص بھری بدعا ہے کہ تمہارے کندن کی طرح دکتے محالوں پر سزا پگھے
 موتی جگمگاتے رہیں۔ اور یہ خلوص بھری بدعا بھی بعض بڑے لٹے ہے کہ ہو سکتا ہے
 اس طرح تمہارے دل کی آگ ٹھنڈی کر سکو۔ میں یہ کیسے مان لوں کہ تمہارے دل میں
 میرے لئے کوئی آگ نہیں بھڑکے گی؟ میں تمہارا دوست ہوں نا؟ میں بھلا کب
 چاہوں گا کہ تم آگ میں جلتی رہو۔“

فوزیہ تیسری بار ادھر سے گزری تو شفیق کو پھاٹک سے نکلتے پایا۔ ایک لمحہ
 کو اس نے رُک کر فوزی کی طرف دیکھا تھا، صرف ایک لمحے کو۔ اور شاید وہی ایک
 لمحہ تھا جس میں ساری دنیا آنسوؤں سے بھیگ گئی تھی۔ بچے بازار سے شاپنگ
 کر کے ابھی ابھی لوٹے تھے اور مسلسل ایک ہی بیکار ڈبھائے جا رہے تھے۔
 پھر مجھے دیدہ تر یاد آیا۔

اور جب فوزیہ تیزی سے پلٹ کر اپنے کمرے کو جا رہی تھی تو ہوانے اس کے
 قدم جکڑ لئے۔ ”تم خدا نہیں تھیں لیکن خدا کی طرح مجھ سے قریب تھیں۔“
 فوزیہ نے آنسو بھری آنکھیں اٹھائیں۔ ”وقت گزر جاتا ہے لیکن یادیں جہاں
 کی تہاں رہتی ہیں۔ کیسے کیسے گھاؤ دل کو سہنے پڑتے ہیں۔“
 وہ اٹھ کر دریچے کے قریب آئی۔ موتیا کے بھول ہواؤں کے ساتھ آنکھیلیاں
 کر رہے تھے۔ اس نے سر اٹھا کر آسمان کی طرف دیکھا۔ روشن چاند کے قریب ہی
 ایک ستارہ چمک رہا تھا۔ فوزی کو بھولی بسری یاد نے آدبو چا۔
 ”یہ ستارہ ہے نا! مستی کیوں نہیں؟ کام کی بات بتا رہا ہوں، یہ جو ستارہ
 ہے نا؟ جب چاند سے بالکل بل جائے گا، اس دن قیامت آجائے گی!“
 ”لیکن شفو بھتیا! قیامت ہوتی کیسی ہے؟“

”قیامت؟ ارے تم نے قیامت نہیں دیکھی، پھر یہ اور کیا ہے؟“
 شاہینہ نے پلٹ کر دیکھا۔ گہرے نیلے رنگ کی کریم کی شلوار اور اسی
 رنگ کے کڑتے اور دوپٹے میں ملبوس فوزی گلاب کی کلیاں چن رہی تھی۔ اس نے
 حیران حیران نگاہوں سے دونوں کو دیکھا۔ شاہینہ ہنس کر بولی۔

”اری بھو! آپ نے سنا، شفو بھیا آپ کو قیامت کہتے ہیں؟“
 فوزی کا چہرہ گہرا سنہری ہو گیا۔ ”تمہارے شفو بھیا تو جو جی میں آئے کہتے
 رہتے ہیں۔ وہ تو یہ بھی کہتے ہیں کہ چاند زمین پر موجود ہے۔“
 ”تو کیا جھوٹ کہتا ہوں؟“

وہ جان بوجھ کر فوزیہ کے قریب آ گیا۔

”آپ سے سچ کہنے کی امید ذرا کم ہی رہتی ہے۔“
 ”لیکن اللہ قسم ایک بات کبھی جھوٹ نہیں بول سکتا۔“ وہ خالص فوزی کے
 لہجے کی نقل کرتے ہوئے بولا۔

”وہ کیا؟“ وہ ہنس کر بولی۔

”یہی کہ خاکسار آپ کا سچا عاشق ہے؟“
 ”بالکل تھوڑا کلاس عاشقی ہے۔“ فوزیہ مہذبہ بنا کر بولی۔
 ”پچھتاؤں گی۔ یاد رکھئے گا۔“

”آپ بھی کوئی بھلانے کی چیز ہیں؟ وہ ذرا طنز سے بولی تھی۔

اور اب وہ، وہی تو تھا جو رہ رہ کر یاد آ رہا تھا۔ فوزیہ نے کب سوچا تھا کہ وہ
 ہنس ہنس میں ہار جائے گی۔ وہ کھلنڈ راسالٹ کا جو اپنے کمرے میں پڑھتے پڑھتے
 اچانک بچوں میں جا کر کودنے پھانڈنے لگتا تھا۔ جو پڑھائی سے جی چرا کر، آم کے

کے درختوں پر چڑھ کر ناول پڑھا کرتا تھا۔ جو اکیلے میں بالکل فلموں کی طرح ڈانٹا لگا ہونے لگتا تھا۔ اچانک اس طرح اُس کے ہوش و حواس پر چھا جائے گا کہ اُس کی یاد کے ساتھ ہی آنسو نکل آیا کریں گے۔

” میں تمہاری طرح اتنا خوب صورت ہوتا کہ آنکھوں کے پانی پر موتیوں کا یقین ہوتا تو خدا کی قسم موتیوں کی دکان کھول لیتا۔“

لیکن اب اُس کی بلوریں آنکھوں میں کتنے ہی موتی چھپے تھے کہ وہ چاہتا تو ان کا سہرا گوندھ سکتا تھا۔ لیکن وہ موتی سمیٹنے والا کہاں تھا؟ پتہ نہیں لے کیسے علم ہو گیا کہ ماہوں جان نے پیام صرف غربت کی وجہ سے ٹھکرا دیا۔ بس وہ دن اور آج کا دن۔ اس کی کسی کو خبر نہ ملی کہ کہاں چلا گیا۔ دُور دیس کو چلے جانے والے کبھی یہ نہیں سوچتے کہ درد کی سوغات سنبھالنا کتنا کٹھن ہوتا ہے۔ اُس نے کھڑکی میں کھڑے کھڑے نیلے آسمان کو تکتے ہوئے انتہائی دکھ کے ساتھ سو جا۔

پھر ایک ایک کر کے سب موسم آئے اور چلے گئے۔ وہ جان لیوا موسم بھی گزر گیا۔ جب شام کو بادل جھومتے تو ملگجی ملگجی اندھیرا چھا جاتا۔ اور کسی نہ کسی کونے سے نکل کر وہ سرگوشی میں پوچھتا۔

” میں نے کہا فوزیہ بی بی! آپ نے کہیں اپنی زلفیں تو نہیں کھول دی ہیں جو فضاؤں میں ایسا اندھیرا رچ گیا ہے۔“

چھم چھم مینہ برساتی سہ پہریوں کو وہ کسی آہکی شاخ سے کود کر کپڑے پھوڑتا ہوا اس کے قریب آتا۔

شکر ہے آپ بھلی جنگی ہیں۔ درد نہ میں تو یہ سمجھ رہا تھا کہ یہ موتیوں کی برسات

کہیں آپ کی حسین آنکھوں کا فیض عام تو نہیں!“
 اور پھر جاتی سردیاں اور آتی گرمیاں۔ ہائے وہ یادوں سے بوجھل موسم، موتیا
 کی ادھ کھلی کلیوں سے جب ساری فنائیں مہک جاتیں۔ اندھیروں میں تاروں
 کی طرح چمکتے ہوئے گول گول پھول جھومتے۔ تب کیسے کیسے اُسے اس غیر اہم سے
 دل کے کی یاد آنے لگتی جو کبھی اُس کے لئے کوئی حقیقت نہ رکھتا تھا۔ اور پھر بھی سب
 کچھ تھا۔ وہ کیسے اُسے بھولے گی؟ کیسے اپنے دل کو تھامے گی۔ شادی کے ہنگامے
 اپنے عروج پر آجائیں گے اور سارے گھر میں دھوم دھڑکا ہو جائے گا۔ اُس
 وقت اس کا اپنا دل کتنا دیران ہو گا وہ کیسے زندہ رہے گی؟ ابو کتنے خوش ہیں
 بارہ سو روپے جوتے بھی تو بیت ہیں، جبکہ ان کے ساتھ ایک بنگلہ اور گہرے ہرے
 رنگ کی پلے متھ کار بھی ہو۔ لیکن کبھی کبھی ایسا سوچنا بھی تو خوشگوار معلوم ہوتا ہے
 کہ چھوٹا سا ایک گھر ہو۔ جس میں گیرج ہونہ صوفے، نہ بھاری بھر کم پردے ہوں نہ پیلو
 لیکن ایک شفیق سا چہرہ ہو۔ محبت کرنے والا! جو بچوں کی آنکھ بچا کر اندھیرے
 اُجالے، کونے کھدوے، کندھوں سے پکڑے۔ اور اپنی گرم گرم سانسوں کا شہد
 کانوں میں گھولتے ہوئے بولے۔

« اللہ قسم تم تو پوری قیامت ہو! »

اس نے اپنے تپتے ہوئے چہرے پر ہاتھ پھیرا۔ چمکتے آنسو، پانی کا بڑا دھار
 کہ اس کے ہاتھ کو بھگو گئے۔ کھلا کھلا آسمان جو شفق کے دل کی طرح وسیع تھا چاند
 جو اُس کی آرزو کی طرح روشن تھا۔ ستارے جو اُس کے آنسوؤں کی طرح چمکدار تھے۔
 یہ سارے کے سارے مل کر کسی نہ کسی طرح اُسے شفق کی یاد دلاتے تھے۔ پیلے اور
 سوکھے پتے ادھر سے ادھر اڑتے پھرتے تھے۔ اُس کا دل بھی اپنی جگہ پر نہ تھا۔

اند شاہینہ بے سُرری تانوں سے الپ رہی تھی ۔

پتہ ٹوٹا ڈال سے لے گئی پون اڑائے

اب کے بھڑے کب ملیں دود پر سے ہیں جائے

وہ کھڑکی میں بیٹھے بیٹھے بہت دیر تک ان درد بھرے بولوں کو دہراتے ہوئے گنگنائی رہی ۔

پتہ ٹوٹا ڈال سے

پتہ ٹوٹا ڈال سے

اند بھر یہ سب کچھ ایسے ہوا جیسے خواب میں ہوتا ہے ۔

وہ اس رات آم کے مضبوط تنے سے لگی ہوئی کھوئی بیٹھی تھی کہ کسی کی گلی گیلی

آواز نے اُسے چونکا دیا ۔

” میں یہاں ہر چیز چھوڑ گیا ۔ سوچا صرف ایک ہی چیز کیوں ساتھ لیتا جاؤں ؟ آج

واپس کرنے آیا ہوں ! اپنی امانت سنبھال لو ۔“ اس نے اپنا مضبوط ہاتھ سامنے کر دیا ۔

اس نے پھیٹی پھیٹی حیران آنکھوں سے اُسے دیکھا ۔ یہ کون تھا جو اُسے اللہ سے دینے

آیا تھا ۔ یہ کون تھا جو اس کی زندگی کا درد سمیٹنے آیا تھا ۔ اُس کے ہونٹ کول کول تھپی پتیوں

کی طرح کانپے ۔

” لیکن تم ایک امانت لوٹا بھی دو گے تو وہ سب کچھ کیسے لوٹاؤ گے جو میں اب

تک تمہارے

آواز اُس کے گلے میں گھٹ کر رہ گئی ۔

شکو حیران سا اُس کے قریب آ کر بلا ۔

” فوزی ! میں جان کر تمہیں دکھ دینے نہیں آیا ۔ راستے میں تمہارا شہر پڑتا تھا ۔

سوچا کہ وہ درد کی سوغات دیتا چلوں جس نے چار برسوں میں کبھی ایک لمحے کو بھی مس کرنے

کا موقع نہیں دیا۔ یہ تمہاری وہ تصویر ہے جو میں نے باغیچے میں کھینچی تھی۔ تم نہا کر
اپنی سیاہ زلفوں کو جھٹکار ہی تھیں۔“ وہ جھک کر بولا۔
”اب وہی سیاہی میرا مقدر بن گئی ہے شفیق!“

وہ روہانسی آواز میں بولی۔

وہ ذرا الجھ کر بولا۔

”تم نے خود اندھیروں کو گود لیا ہے۔ شکایت کیوں کرتی ہو اب؟“
وہ قدرے رکا۔ پھر سر اٹھا کر آسمان کو دیکھتے ہوئے بولا۔ ”ان بادلوں کا بھی
کوئی بھروسہ نہیں، نہ جانے کب اور کہاں برس پڑیں۔ تو میں چلوں۔“
اُس کے ساتھ ہی فوزیہ نے بھی سر اٹھا کر آسمان کو دیکھا۔ اس کے چہرے پر نور
سا چھا گیا۔ قدرے مسکرا کر بولی۔

”شفو! اکیبا تم نے کہا تھا نا کہ جب یہ ستارہ چاند سے بالکل مل جاگا تو قیامت آجائی!“
شفو نے حیران حیران سکا ہوں سے اُسے دیکھا اور کچھ پوچھنے ہی والا تھا کہ فوزیہ
تیزی سے آگے بڑھی اور اپنی ساڑھی کے آنچل سے اُس کی راہ روکتی ہوئی بولی۔
”میں خدا نہیں ہوں اور نہ خدا ہو کر تمہاری آنکھوں سے اوجھل رہنا چاہتی ہوں!
کیا تم بھی اس بات سے خوش نہیں ہو شفو کہ ہم محض انسان ہیں جو ایک دوسرے کو
نہ صرف دیکھ سکتے ہیں بلکہ چھو بھی سکتے ہیں؟“
شفو نے حیران ہو کر پہلے فوزیہ کو اور پھر آسمان کو دیکھا۔ جہاں چاند اور
ستارے کو ایک بدلی نے اپنے دامن میں سمیٹ لیا تھا۔

کوئلہ بھئی نہ راہ

رات تاریک ہے — میرے نصیب کی طرح — آسمان پر آکاؤ کا ستار
 ٹمٹما رہے ہیں۔ ان کا میرے آنسوؤں سے کیا مقابلہ؟ میری آنکھوں میں تو آن گنت
 ستارے جھللا رہے ہیں، جھللا ستیری رہتے ہیں۔ کتنے دن ہو گئے میری آنکھوں نے
 مسکرانا چھوڑ دیا ہے۔؟ ایسا معلوم ہوتا ہے سہسی سے میری شناسائی ہی نہیں۔
 آج صبح سے میرا دل ہے کہ ڈوبا جا رہا ہے۔ یوں رہ رہ کر تو میرا دل کبھی نہ دھڑکا تھا
 — مٹی کے اس ننھے ننھے چراغ میں ایسی کیا بات تھی کہ اُس کے ٹوٹتے ہی میرا اپنا
 دل بھی جیسے ٹکڑے ٹکڑے ہو گیا۔ میں نے کتنے جتن سے، کتنے برسوں سے اس چراغ
 کو سنبھال سنبھال کر رکھا تھا — ایسا معلوم ہوتا تھا اُس چراغ سے میری اپنی
 زندگی کا گہرا ناٹھ ہے، وہ ٹوٹے گا تو میں بھی ٹوٹ کر رہ جاؤں گی اور آج —؟ آج
 تو جیسے میرا سبھی کچھ ٹوٹ گیا۔ سبھی کچھ ٹٹ گیا — لیکن میں بھی کیسی پاگل ہوں —
 آفتاب — جو یہ کہہ رہی ہوں کہ آج میرا سب کچھ ٹٹ گیا۔ میرا تو اسی دن سب کچھ
 ٹٹ گیا تھا جس دن تم مجھے چھوڑ گئے تھے — امیدوں، آرزوؤں، اور بھروسوں
 کے سارے چراغ تو اسی دن بجھ گئے تھے، یہ تو میں ہی تھی جو خزاں ہو کر کبھی بہا رہا
 کرتی رہی — کتنی پاگل، کیسی نادان (محبت کرنے والے پر سچ پاگل ہی تو ہوتے ہیں!)

میں تم سے شکایت نہیں کر رہی ہوں آفتاب — شکایت اور گلے تو اپنوں سے
 کئے جاتے ہیں اور تم نے یہ موقع ہی کب دیا کہ تمہیں اپنا کہوں یا سمجھوں — سوا
 چند لمحوں کے وہ لمحے جو میری زندگی کا حاصل بن کر رہ گئے ہیں! کاش میں نے
 یوں ٹوٹ کر کسی کو چاہا نہ ہوتا۔ لیکن کیا محبت سوچ سمجھ کر کی جاتی ہے آفتاب —؟
 اب سوچتی ہوں تو یہ سراسر پاکل پن ہی نظر آتا ہے۔ میں نے دل بھی کس سے گلانے
 کی کوشش کی —؟ تم سے! تم جو پچھ آفتاب ہی کی طرح بلند اور دور تھے —
 لیکن آفتاب میں سچ کہتی ہوں تم نے مجھے یوں حوصلہ نہ دلایا ہوتا تو شاید میں گتھاری
 طرف دیکھ بھی نہ پاتی۔ میں نے تو تمہیں سے روشنی حاصل کی تھی (اور تمہیں نے مجھے
 اندھیروں میں بھٹکنے کے لئے چھوڑ دیا — کیسا دکھ ہے یہ!)

کتنے سارے سال گزر گئے ہیں کہ میں نے کبھی تمہارے بارے میں سوچا تک
 نہیں — اور جو دیکھو تو زندگی میں تمہارے سوا اور دوسری کوئی بات ہی نہیں
 — جیسے اپنے آپ سے، خود کو بچاتی چھپاتی پھرتی ہوں۔ آئینے میں خود کو
 دیکھتی تاک نہیں کہ اپنی صورت دیکھوں گی تو تم یاد آ جاؤ گے۔ اس صورت کو تم نے
 کتنا پیار کیا تھا۔ کتنا پیار دیا تھا۔ کتنا غرور بخشا تھا۔ ان دنوں آئینے کے سامنے
 جاتی تو گالوں پر گلاں سا بکھر جاتا تھا۔ اپنا آپا سنبھلتا نہیں تھا۔ آنکھوں کی جوت
 دیوالی کے چراغوں کی طرح جگمگاتی تھی۔ مجھے میرا ماتھا چاند معلوم ہوتا تھا اور
 ہونٹوں پر ایسی کلیوں کا گمان ہوتا تھا جو اب کھلیں کلاب کھلیں۔ ان دنوں کوئی مجھ سے
 میرا نام پوچھتا تو مجھے جھجک سی آتی تھی۔ میں کیسے کہوں میرا نام شمع ہے۔ شمع
 تو جلتی رہتی ہے، اور میں تو سُکرا ہٹوں سے عبارت ہوں۔ بھر پور بہاروں اور دلکش
 ہنسیوں سے میرا وجود لہکا مہلکا ہوا ہے۔ لیکن میں یہ بھولتی تھی کہ شمع کا کام بہر حال

جلنا ہے۔ میں اکثر سوچتی ہوں آفتاب کہ اگر میرا نام شمع نہ ہوتا تو کیا واقعی میری زندگی یوں نہ ہوتی؟ لیکن تمہارا نام بھی تو آفتاب ہے۔ سورج بھی تو سردا جلتا ہی رہتا ہے۔ پھر تمہارے حصے میں دنیا زمانے کی خوشیاں کیسے ہوئیں اور میں کیوں غموں سے سجائی گئی۔؟ شاید یہ میرے اپنے سوچنے کا غلط انداز ہی ہو۔ ہم عورتیں دہمی ہو کر تکی نہیں بنا؟ ہاں یہ میرا دہم ہی تو تھا کہ میں ایک معمولی سے مٹی کے چراغ کو یوں دل سمجھ کر سنبھال سنبھال کر رکھتی رہی، اور آج اس کے ٹوٹ جانے سے یوں ادا میں ہوں جیسے ساری خوشیوں ہی سے میرا ناطہ ٹوٹ گیا ہے۔ شاید یہ بات ہو آفتاب کہ اُس دن تم نے ہنسی ہی ہنسی میں بہت گہری بات کہہ دی تھی۔

”شمع اسے سنبھال کر رکھنا، جس دن یہ بجھا سمجھو اپنی محبت بھی کچھ گئی۔“

وہ دیوالی کی رات تھی۔ تمہیں تو یاد بھی نہ ہو گا۔ اور میری تو زندگی ہی محض یاد ہے، گھر کے بچے پڑوسیوں کی دیکھا دیکھی مٹی کے چھوٹے چھوٹے بوئے کہیں سے لے آئے تھے اور چاندنی کی منڈیروں پر قطار در قطار بہت سا کر دیئے جلا کر رکھ دیئے تھے۔ ہم دونوں چاندنی پر آئے تو سب سے کونے والا یا بجھا پڑا تھا۔

”ہائے غریب کا کوئی پُرساں حال نہیں!“ میں نے لرز کر کہا اور ساتھ لے لے کر اسے سے جلانے کو جھکی ہی تھی کہ تم نے ہنس کر کہا۔

”آج اس دیئے سے زیادہ کوئی خوش نصیب نہیں۔“ میں نے بو کھلا کر تمہیں دیکھا۔

”تم اسی جگہ گاتی ہنسی کے ساتھ بولے تھے۔“ ہاں جسے تم چھو لو!“

میں نے تمہاری بات کاٹ کر پوچھا۔ ”اور جسے تم چھو لو۔؟“

دیا میرے ہاتھ میں کانپ رہا تھا۔ جھل جھل جھل جھل جھل جھل۔

مجھے نہیں معلوم لیکن یقیناً میرے چہرے پر اس دیئے کی کوجاگی ہوگی، یقیناً اس کے عکس نے میرے چہرے کو وہ جلا بخشی ہوگی کہ تم میری تمنا کر سکو، اسی لئے تم نے کہا تھا۔

” شمع — میں ساری زندگی تمہاری تمنا کرتا رہوں گا!“

میرا ہاتھ کانپا۔ یقیناً دیا گر جاتا اگر تم میرا ہاتھ نہ تھام لیتے۔ (وہ ہاتھ جو پھر تم نے کبھی نہ تھاما) اور تم نے جذبات سے بھری اور بھرائی آواز سے کہا۔

” شمع! اس مٹی کے چراغ کو میں اپنی محبت کا امین بنا لوں — ؟“

میں وہیوں کی مادی — عورت پن کی ساری کمزوریوں سمیت تمہاری طرف تکیے لگی۔ — نہ جانے اب تم کیا کہو — اور تم نے دھیرے سے کہا تھا۔

” شمع! اسے سنبھال کر رکھنا، جس دن یہ بچھا سمجھو اپنی محبت بھی بچھ گئی۔“

میرا دل دھڑ دھڑ کرنے لگا۔ محبت کا یہ کون سا انداز تھا کہ نے کے ایک چراغ کو تمام تر ذمہ داریاں سونپ دیں! لیکن میں نے کہا نا میں وہیوں کی مادی تھی۔ تمہارے منہ سے نکلے ہوئے الفاظ میرے لئے جیسے آسمانی صحیفہ ہو گئے مجھے سہما ہوا دیکھ کر تم ذرا مسکرائے تھے اور کہا تھا۔

” اتنی ڈری ہوئی کیوں ہو شمع — ؟“

میں ادم بچوں کی طرح پھوٹ پھوٹ کر رو پڑی تھی — ” تم نے مجھے کسی زنجیریں جکڑ دیا ہے آفتاب — چراغ تو چراغ ہی ہوتا ہے کبھی ہوا کے ایک جھونکے سے بھی بچھ سکتا ہے، اب تو ہر لمحہ میرا دل رہ رہ کر دھڑکا کرے گا کہ اللہ نہ کرے۔ اللہ نہ کرے..... جو یہ مجھے — اور جو کبھی ہوا کا کوئی سرکش اور حاسد جھونکا، میرے آنجل سے نظر بچا کر اسے بچھا ہی دے تو میں کہاں جی سکتی؟“

تم کتنی اعتماد سے بھری ہنسی ہنسنے تھے۔۔۔ " تو تم اتنی سیریس ہو گئیں شمع۔!

کیا مٹی کا یہ حقیر سا دیا میری محبت پر بھاری ہو سکتا ہے؟

" بات مٹی اور کاپنج کی نہیں آفتاب۔۔۔ بات تو اعتقاد اور رواجوں کی

ہوتی ہے۔۔۔ کاپنج کی چوڑیوں میں کیا دھرا ہوتا ہے؟ لیکن کسی کے نام کے ساتھ جب

ایک نئی بیابنتا کو پہنائی جاتی ہیں تو اس کی زندگی کا مول ہو جاتی ہیں۔۔۔ اور پھر

وہ ساری زندگی اس کے اپنے انگ کا ایک حصہ ہو کر رہتی ہیں۔ تم نے تو یونہی ایک

بات کہہ دی۔ لیکن میں تو مٹ کر رہ گئی آفتاب! "

پھر وہ رات کبھی نہ آئی جب ہم ساتھ ساتھ چاندنی پر جاتے۔ میں چراغ جلاتی۔

تم میری تمنا کرتے اور میں تمھاری دفاؤں پر بھروسہ کرتی۔ بس زندگی جیسے

سمٹ کر آنچل کی اوٹ میں آگئی۔ میں نے اپنے کمرے کے ایک محفوظ طلبے میں وہ چراغ

اٹھا کر رکھ دیا۔ اور زندگی اس جتن میں گزرنے لگی کہ محبت کا وہ شعلہ کبھی بجھنے نہ پائے۔

میرا بھولا پن دیکھو، مارے وہم کے میں ایک ساتھ دو دو بتیاں روٹی کی بنا کر اس میں ڈال

دیتی کہ ایسا نہ ہو کہ ہوا کمزور پا کر اسے بجھای دے۔۔۔ ہر روز میں اس میں تیل ڈالتی۔

میں تو اپنا خون بھی اس میں ڈال دیتی اگر مجھے یقین ہو جاتا کہ اس طرح محبت کے

چراغ دل کے خون سے امر ہو جاتے ہیں۔

سب میں اس چراغ کا چرچا ہو گیا۔۔۔ میری سہیلیاں مجھ پر سنستیں۔۔۔

مارے دیکھو یہ زرتشتوں کی طرح دن رات چراغ جلائے رہتی ہے! " دو ایک نے

وہ لینے کی کوشش کی، لیکن جس طرح منہ بند کچی کی خوشبو اسی کے تن میں چھپی ہوئی ہے

یہی ہے اپنی محبت کا راز میں نے بھی اپنے ہی تن میں رکھا۔۔۔ زمانہ بہت حاسد

ہے، کون جانے کس کا دل کب پلٹ جائے، اور بعض ہوائیں اتنی مکرش اور منہ زور

ہوتی ہیں۔ اور میری محبت کا چراغ تو اتنا تنہا سا ہے۔۔۔۔۔

منزل رسمنے ہو تو راستے کی کٹھنایاں بیچ ہو جاتی ہیں۔ میری منزل تو میرے سامنے تھی، مجھے کس بات کا ڈر تھا۔۔۔۔۔ کانٹوں سے میں کبھی نہ ڈری۔۔۔۔۔ پاؤں کے چھاؤں نے مجھے ہراساں نہیں کیا، قدم قدم۔۔۔۔۔ بڑھتے ہوئے تو صلاں کو زمانے کے ظلم بھی نہ پیس سکے۔۔۔۔۔ حالانکہ میری زندگی ہی کیا تھی۔۔۔۔۔ غریب کی لڑکی جس نے ماں کا شکھ دیکھا نہ باپ کی محبت۔۔۔۔۔ خالہ کے رحم و کرم کے سہارے جس نے جینا سیکھا۔ دو وقت کا روٹی اور تن بھر کپڑا جہاں زندگی کی معراج تھی۔ اور دقت گزار نے کے لئے جہاں ڈھیروں کا ہتھکے۔۔۔۔۔ گھر بھر کے میلے کپڑوں کے اتبار۔۔۔۔۔ یاورچی خانے میں جھوٹے برتنوں کے ڈھیر۔ جھاڑنے کے لئے بڑے بڑے آنگن۔۔۔۔۔ صفائی کے لئے جھوٹے بڑے کئی کمرے۔ اور خدمت بجالانے کے لئے جھوٹے بڑے گھر بھر کر کئی کئی آقا۔۔۔۔۔ لیکن پیار کی اک نگاہ۔۔۔۔۔ محبت کا ایک آن کہا بول۔۔۔۔۔ مٹی کا ایک چھوٹا سا دیا۔۔۔۔۔ یہ سب تیز جھلستی ہوئی دھوپ کو کیسے خنک چھاؤں سے بدل دیتے ہیں۔۔۔۔۔ ۹۹

اُس دن دوپہر میں سب کو کھلا پلا کر، ہر کام سے نبٹ کر جب میں اپنے بستر پر لیٹی تو پتہ نہیں کیا ہوا کہ گھر بھر کے بچے آکر میرے سر ہو گئے۔

”بیجا۔۔۔۔۔ پلیز کہانی سنائیے!“

”ہائے اللہ! کہانی۔۔۔۔۔؟ اور وہ بھی دن میں۔۔۔۔۔ نہیں نہیں، ایسے تو سارے

ران بھٹک جاتے ہیں۔۔۔۔۔ میں نے گھر آکر کہا۔

”نہیں باجی۔۔۔۔۔ آج بڑے چچا آگئے ہیں، وہ ہمیں سیر شام ہی بستروں میں

گھسا دیتے ہیں کہ بچوں کو جلدی سو جانا چاہئے، تو آج ہمیں آپ دن ہی میں
کہانی سنا دیجئے۔“

سب کاموں سے نبٹ کر، یہ بھی تو میرا آخری کام ہوتا تھا کہ رات میں سب بچوں
کو کہانیاں کہہ کر سلاؤں۔۔۔ دن میں کہانیاں مجھ سے کبھی نہ کہی گئیں میں نے
سنا تھا دن میں کہانیاں کہو تو مسافر راستے بھول جاتے ہیں۔ راہ بھٹک
جاتے ہیں۔ میں وہمبوں کی ماری۔ میرا دل یہ سوچ کر ٹوٹا کرتا اللہ جلے کون
کس ارادے سے کس راہ جانا چاہے اور راستہ بھول بیٹھے۔ میں کیوں کسی
کی منزل کھوٹی کروں؟ لیکن اُس دوپہر میں بچوں نے مجھے دم نہ لینے دیا۔ میری
ایک نہ چلنے دی۔

”دیکھئے اُپی اگر آپ نے کہانی نہ سنا لی تو ہم آفتاب بھیا کو کہہ دیں گے۔“
تم گھر کے سب سے بڑے تھے، سب تمہارا نام لے کر ایک دوسرے کو ڈرایا کرتے۔
”آفتاب بھیا!“ میں تمہارا نام دل ہی دل میں گنگنا کر بولی۔ میرے خدا
یہ کس کا نام میری زبان پر ہے! اور میں جیسے سب کچھ بھول کر کہانی سنانے لگی۔
کسی شہزادے شہزادی کی نہیں۔ اسی رہتی بستی دنیا کی۔ میری تمہاری۔ لیکن
آفتاب! میں نے دیکھ لیا کہنے والے غلط نہیں کہا کرتے۔ دن میں کہانیاں سنانے
سے مسافر سچ سچ راستہ بھول جاتے ہیں۔ اپنی منزل پاتے پاتے بھٹک جاتے
ہیں۔ میں نے دن میں کہانی سنانے کی جو غلطی کی۔ اس کا بھگتان آج تک بھگت رہی
ہوں۔ سوچتی ہوں یہ کہانی میں نے شروع ہی کیوں کی تھی۔؟
اور پھر یہ ہوا کہ دم بدم اس چراغ کی کوئی ہوئی گئی۔ میں پھر بھی اُسے جلاتے
اور چلانے کی اپنی سی کوشش گئے گئی لیکن دل کا لہو بھی کام نہ آیا۔!

آج دل کو تھوڑی بہت تسکین بس بیتے دنوں کو یاد کرنے سے مل رہی ہے۔
 شاید آج کے بعد میں کبھی ان دنوں کو یاد بھی نہ کر سکوں! یہ کیسی عجیب بات تھی آفتاب
 کہ زندگی میں تم نے کبھی کھلے عام اپنی محبت کا اعتراف کیا نہ کوئے کھدوں میں سرگوشیا
 ہی کہیں۔۔۔ نکلا ہیں! صرف تمہاری وہ بولتی ہوئی، مسکراتی ہوئی، عہد و پیمان کرتی
 ہوئی، ساری دشواریوں کو پس ڈالنے کے بلند بانگ دعوے کرتی ہوئی نکلا ہیں ہی تو تھیں
 جنہوں نے مجھے تمہاری محبت کا یقین دلایا۔۔۔ مجھے آج بھی تمہارے ان جذبات پر
 ناز ہے کہ تم نے کبھی سطحی پن کا مظاہرہ نہیں کیا۔۔۔ سمندر کی وسیع ذات کی طرح
 تہہ ہی تہہ میں محبت کی کار فرمائیاں بہ رہی تھیں۔ ادھر ہی سطح خاموش پرسکون ہو گئی
 کیسے سمجھ سکتا تھا کہ تم ایک غریب سی بد نصیب سی لڑکی سے اتنا بھرپور پیار کرتے ہو۔
 یہ تو صرف میں تھی جو تمہاری محبت کی راز دار تھی۔ چند لمحے میری زندگی کا حاصل ہیں
 کیسے گہرا پیار جھلک پڑتا تھا کبھی کبھی تمہاری چھوٹی چھوٹی باتوں سے!

اندھیری رات میں ایک بار میں سیرھیاں چڑھ رہی تھی، تم اتر رہے تھے میں چاب
 سن کر ہی سمجھ گئی یہ تم ہو۔ میں نے سوچا اللہ نہ کرے تم کہیں گرنہ جاؤ۔ اسی لئے
 میں نے ذرا جھجک کر کہا تھا۔

”سنجھل کر اترے۔ اندھیرا بہت گہرا ہے۔“

تم نے جگمگاتی آواز میں جواب دیا تھا۔۔۔ تمہارے چہرے کا چاند جو ساتھ ہے!
 ایک تیز دھوپ والی دوپہری میں تم باہر سے آئے تو میرا دل روا اٹھا۔

”ٹھنڈے پانی سے منہ ہاتھ دھو لیجئے۔ کیسی سخت دھوپ ہے آپ ہو کر آئے ہیں!“

”دھوپ؟“ تم نے مسکرا کر کہا تھا۔۔۔ ”میں جدھر جاتا ہوں تمہاری این

لابی لابی زلفوں کا سایہ مجھ پر چلتا جاتا ہے!“

ایک چاندنی رات — چاند کے بھر پور حُسن کے مقابل تم نے میرا حقیر وجود کھڑا کیا تھا اور اپنی جواں سانسوں اور مضبوط ہاتھوں کے ساتھ میرے تریب تر ہو کر مجھے چھو کر کہا تھا۔

”چاند میں اتنا نور کہاں ہے —؟؟“

میرے دہموں کے ساتھ ساتھ زندگی میں قدم قدم پر کیسے بھر پور بھر پور تھے — آج بھی تو چہرے کا وہی چاند ہے۔ زلفوں کی وہی عطر بنیر اور ٹھنڈی گھٹائیں ہیں۔ آنکھوں کے انتظار میں بسے ہوئے ڈوبے ہوئے دیئے ہیں، لیکن ایک تم نہیں ہو اور تم کیا جانو صرف تمہارے نہ ہونے سے اس زندگی کا کیا رنگ ہے —؟؟

میں سوچتی ہوں آفتاب! لکڑیاں کتنی خوش نصیب ہوتی ہیں کہ دھواں دھواں ہو کر، جل جل کر راکھ ہو سکتی ہیں، ہو جاتی ہیں۔ میں پاپن تو دھواں بنی نہ راکھ جلی —

لمحے لمحے کی سنگ دل واردات میرے دل سے پوچھو اور یہ دیکھو میں بھی کیسی سخت جانا تھی جو زندہ رہی، زندہ ہوں!

وہ دن میں کبھی نہیں بھول سکتی — تم بے حد شادماں، بٹاش اور بہت

گہرے عزم سے میرے پاس آئے اور بولے

”شمع — زندگی کتنی خوب صورت ہے — لیکن اس سے بھی زیادہ ایک

اور خوب صورت چیز ہے — پسینہ!“

میں سر سے پاؤں تک لرز گئی اور بڑی طرح چونک کر تمہیں دیکھنے لگی تم اکدم

شفاف سی، بے داغ ہنسی ہنس پڑے۔ ”گھبرا گئیں —؟“ میں صرف یہ کہہ رہا تھا

شمع، اب زندگی اس مقام پر آگئی ہے کہ میں چاہوں تو خوشی سے تمہیں اپنالوں۔

مجھے بھلا کون روکے گا —؟ لیکن میں یہ چاہتا ہوں کہ ہم نے جو زندگی میں اب تک

صرف دکھ اٹھائے ہیں، غریبی ہی دکھی ہے، تو اب اس راستے کو چھوڑ کر ایک نیا راستہ اپنائیں۔ جہاں خوشی ہو، محبت ہو اور زندگی کا ہر عیش بھی ہو۔

میں بے حد سہمے ہوئے دل کے ساتھ سنتی رہی — ”شمع پہلے میں ذرا اپنی لائف بنا لوں —۔ میرا مطلب ہے کچھ پیسہ جمع کر لوں، کار واد خرید لوں، کچھ ٹھکانے سے تمہیں بیاہ لے جاؤں۔ تمہیں بھی تو زندگی کا کچھ حُسن ملے۔“

تمہاری محبت کے بدلے میں میں نے اپنی زبان شاید رہن رکھ دی تھی، کبھی تمہارے سامنے ہونٹ نہ ہلا پائی۔ لیکن جیسے میرا رُواں رُواں پیسہ اٹھا — ”مجھے پیسہ نہیں چاہئے آفتاب، مجھے دولت کی ہوس نہیں ہے۔ مجھے صرف تمہاری محبت چاہئے۔ مجھے اپنے پیارے ہاتھوں کے ہار پہنا دو، اپنے گرم گرم ہونٹوں کا ٹیکہ میرے ماتھے پر سجا دو۔ میرے سہاگ اور محبت کی بس اتنی ہی مانگ ہے۔“

لیکن میں نے کہا نا کہ میں نے تمہارے آگے صرف اپنی آنکھیں جھکانا ہی سیکھا تھا۔

اور تم چلے گئے۔

یوں کہنے اور سننے میں کتنی معمولی سی بات لگتی ہے کہ ایک شخص کو جانا تھا اور وہ چلا گیا — لیکن یہ میں نے اُنہی دنوں جانا کہ جگمگاتا چاند تاریک کیونکر ہو جاتا ہے۔ پھول اپنا حُسن کیسے کھو دیتے ہیں۔ بہاریں خزاؤں سے کیسے بدل جاتی ہیں — اور دھیرے دھیرے، ہنسنے مسکرانے والے ہونٹ، اپنی مسکراہٹیں آنسوؤں کو کیسے تاج دیتے ہیں — اور تم سے یہ بتا دوں آفتاب کہ تم نے میری آنکھوں کے لئے جو ایک بہت پیاری اور انوکھی سی تشبیہ دی تھی کہ میری آنکھیں دیکھو تو ایسا معلوم ہوتا ہے جیسے سچے ہیرے، جگر مگر کرتے ہیرے کوٹ کر

اللہ میاں نے یہ آنکھیں بنائی ہیں، تو وہی آنکھیں اپنی جگہ کا ہٹ کھو کر جیسے دو بجھے ہوئے چراغ بن کر رہ گئیں۔

جہاں جو صلہ ہو وہاں ارادے بھی ساتھ دیتے ہیں۔ تمہارے بے پناہ حوصلوں نے تمہیں کامیابیوں سے ہمکنار کر دیا۔ آج یہاں، کل وہاں۔ تمہارا بزنس پھیلتا گیا۔ تم امیر سے امیر تر ہوتے گئے۔ خوبصورت کوٹھی۔ فون، فرج، نوکر، چاکر اور گاڑیاں تو یوں بدلی جانے لگیں جیسے کوئی کپڑے بدلتا ہے۔ میں بھی سب کے ساتھ نئی کوٹھی میں اٹھ آئی تھی۔ ایسی زندگی جس کا تصور انسان خوابوں میں ہی کر سکتا ہے۔ اب سبھی کا اور میرا مقدر تھی۔ (لیکن تم کہاں تھے۔؟) دولت آئی تو زندگیوں میں مغربیت دخیل ہونے لگی۔ لیکن میں جس مقام پر تھی وہیں رہی۔ سورج لکھی کے معصوم اور نادان بچوں کی طرح جو سدا سورج کی طرف تکتا رہتا ہے۔ ایک رات سب لوگ کسی پارٹی میں گئے ہوئے تھے۔ فون کی گھنٹی اچانک بجنے لگی۔ میں نے ہی فون اٹھایا۔ تم تھے۔ وہی سے بات کر رہے تھے۔ اتنی دور سے!! میرا دل لرز اٹھا۔

”ہیلو۔۔۔ میں آفتاب بل رہا ہوں۔ اُدھر کون ہے۔؟“

”میں ڈوبتے دل سے بولی۔“ میں۔۔۔ میں سمجھ ہوں۔“

”کیا کر رہی ہو۔۔۔؟“

”جل رہی ہوں۔“

اُدھر سے ایک بھبر پور سنسی۔ ”افوہ! تم تو ڈی اسیلاگ بول رہی ہو!“

نہ جانے ایک ساتھ کتنے سارے آنسو میری آنکھوں میں اُٹ پڑے۔

میں نے روکنے کی کوشش بھی نہیں کی۔۔۔ بننے بگڑتے جلیوں کو میرے
 آنسوؤں نے بھگو بھگو دیا۔۔۔ ” آفتاب! میں تمہارے بغیر زندہ نہیں رہ سکتی۔
 تم آتے ہو، پھر چلے جاتے ہو۔ پھر آتے ہو پھر چلے جاتے ہو۔۔۔ مجھ سے بات تک
 کرنے کا وقت تمہارے پاس نہیں ہوتا۔ یہ چہرہ آج بھی چاند ہے۔ آنکھیں
 آج بھی ہیروں کی طرح دکھتی ہیں۔ زلفوں میں آج بھی ساون کی گھٹائیں جھومتی
 ہیں۔ لیکن تم کہاں ہو آفتاب.....“
 ادھر سے فون کٹ ہو گیا۔

تیسرے دن پلین سے تم آئے۔ شو فر گاڑی لے کر ایروڈم گیا تھا۔ تم
 نواہوں کی سی شان اور تمکنت کے ساتھ اترے۔ کچن کی ایک کھڑکی کا ریڈور
 میں کھلتی تھی۔ تم ادھر ادھر دیکھتے چلے آ رہے تھے۔ جیسے کسی کو ڈھونڈ رہے
 ہو۔ شاید تمہاری آنکھوں کو میری تلاش ہو۔ میں نے دکھے دل سے سوچا۔
 لیکن تم پپ پپ کرتے اوپر چلے گئے۔ شام کو میں پودوں میں پانی دے رہی تھی کہ تم
 باغ میں نکل آئے۔

” ارے شمع تم۔۔۔ مانی کہاں ہے، یہ تم کیا کرتی رہتی ہو ہمیشہ۔ کام۔۔۔“

کام۔۔۔ کام۔۔۔ اتنے سارے نوکر جو ہیں۔۔۔؟
 میں نے پہلی بار تمہاری آنکھوں میں بے خوفی سے جھانکا۔۔۔ ” آفتاب سبھی
 بھول تو ایسے نہیں ہوتے جو مانی کے ہاتھوں کھل سکیں۔۔۔“

اک دم تم چونکے۔۔۔ ” تم آجکل بہت ڈائیلاگ بولتی ہو۔۔۔“
 ایں، اور بھی اس دن ٹرنک کال پر تم یہ کیا نادانی کرنے لگیں؟ کوئی ایسا رویا
 کرتا ہے؟ میں نے تو گھبرا کر ریسپور ہی رکھ دیا۔۔۔“

میں کچھ نہ بونی۔ پودوں میں پانی ڈالتی رہی۔ لڑکیاں بہت احمق ہوتی ہیں۔
زندگی بھر محبت کے پودوں میں اُمیدوں کا پانی ڈالتی رہتی ہیں۔ اور میں بھی ایک
لڑکی ہی تھی۔۔۔ سب لڑکیوں جیسی۔۔۔ بلکہ ان سے کچھ زیادہ ہی نادان۔

اور مجھے اس دن پر حیرت ہے جب میں اتنی بے باک ہو گئی تھی کہ تمہارے مقابلے
پر آکھڑی ہوئی تھی۔۔۔ یہ تمہارا احسان تھا یا ظلم۔ پتہ نہیں، بہر حال تم نے مجھے نت
نئے کپڑوں اور زیوروں سے لاد دیا تھا۔ سبھی سے تمہارا یہ مطالبہ تھا کہ گوندنی کے
پیر کی طرح زیوروں سے لدی رہیں۔ گھر کے لڑکے کا ریں اڑائے پھرتے، لڑکیاں
نئے نئے فیشن کے کپڑوں اور زیوروں سے سچی بنی کوٹھی پر اپنی سہیلیوں اور دوستوں
کے ساتھ ہنگامہ چمپے رکھتیں۔ اور تم جو ان دنوں نعوذ باللہ سب کے پالنہار
بنے ہوئے تھے۔ یہ سب دیکھ دیکھ کر خوش ہوتے رہتے کہ سب لائف کو کس
قدرا نجوائے کر رہے ہیں۔ اور یہ دیکھ دیکھ کر کڑھتے رہتے کہ میں اتنی خوشیوں
کے باوجود کس طرح۔۔۔ بے طرح اُداس رہتی ہوں۔ پہننے اور ہننے سے مجھے
رعبت نہیں۔ گھوسنے پھرنے کا شوق نہیں۔ آنے جانے میں دل نہیں لگتا، محفلوں
سے بھاگتی ہوں۔۔۔ میں کیا کرتی آفتاب،۔۔۔ میرا تو دل ہی جیسے مردہ ہو گیا
تھا۔۔۔ تم سچ سچ ہی آفتاب بن کر رہ گئے تھے جسے ہر لمحہ دیکھ تو سکتے ہیں،
ہاتھ بڑھا کر چھو نہیں سکتے۔ اپنا نہیں سکتے۔

اُس دن تم کاکتہ سے آئے ہوئے تھے۔ تم نے اپنے دوستوں کو ایک پاوٹی سے
ڈالی۔ انتظام تو مجھے ہی کرنا تھا سو میں نے کر دیا لیکن ان ہنگاموں سے مجھے کیا چسپی
ہو سکتی تھی۔؟ تم نے مجھے جتا دیا تھا دیکھو "شمع! خدا کے لئے آج ذرا اچھے
کپڑے پہننا اور خوبصورت۔۔۔ خیر وہ تو تم نظر آؤ گی ہی!"

میں نے بے حد بے دلی سے وہ جوڑا پہن لیا، جس سے میری دیرینہ یاد میں
 وابستہ تھیں۔ جن دنوں تم غریب تھے لیکن میرے تھے۔ اندھیری راتوں میں
 جن دنوں تم میرے چہرے کی روشنی میں اپنے راستوں کے لیے چراغ فراہم کر لیا
 کرتے تھے۔ سیاہ شلوار، سیاہ قمیص اور سیاہ دوپٹہ، جن پر ستارے
 ٹپکنے ہوئے تھے۔ تم کسی کام سے اندر آئے تو، تھے تو بڑی لپک جھپک میں
 — لیکن مجھے دیکھ کر ٹھٹک سے گئے۔

”شمع — یہ دوپٹہ....“

میں نے تمہاری بات کاٹ دی — ”اسے میرا مقدر سمجھ لو —
 سیاہ تا ایک — اور ان ستاروں کو آنسو — شاید یہ نشانی تھیں کچھ
 سوچنے پر اکسائے۔“

”تم کیسی باتیں کر رہی ہو شمع؟“

میں پھٹ پڑی — ”آفتاب مجھے مت آزماؤ — خدا کے لئے مجھے مت
 آزماؤ — میں گھٹ رہی ہوں، مر رہی ہوں، تمہیں کچھ احساس نہیں ہوتا —
 آنسوؤں نے میرا گلہ نڈھال دیا — آج میں تم سے تمہیں کو مانگتی ہوں۔ بولو آفتاب!
 جب اللہ نے تمہیں دنیا جہان کی نعمتوں سے نواز دیا ہے تو تم مجھے کیوں ٹال رہے ہو....“
 ”پاگل نہ ہو شمع — میں تمہیں ٹال نہیں رہا ہوں بھائی، قصہ دراصل یہ ہے
 کہ ابھی میرے سامنے اتنے پروگرام ہیں کہ میں خود گڑ بڑا گیا ہوں۔ دیکھو پندرہ دن
 بعد مجھے لندن جانا ہے، وہاں سے لوٹوں تو شاید کئی دنوں کے لئے دہلی جانا پڑ جائے۔“

”لگے چھ مہینوں میں مجھے پیرس — بانگ کانگ....“

میں نے اپنے کانوں میں انگلیاں ٹھونس لیں۔ میں چیخ اٹھی۔

” آفتاب! سونے کے مت بن جاؤ۔ خدا کے لئے گوشت پوست کے انسان بنے رہو کہ میں تمہیں پابھی سکوں، چھو بھی سکوں اور چھوؤں تو یہ احساس بھی کر سکوں کہ میں نے محبت اور پیار سے بھرپور ایک گزارا دل کو، جسم کو چھوا ہے۔ یہ احساس نہ ہو کہ میں نے ایک سونے کے محبت کو محبت دی ہے۔“

تم ہنسا بکا رہ گئے۔ شاید تمہیں توقع نہ تھی کہ میں، جو سدا ایک گونگی کے کردار میں تمہارے ڈرامے میں پارٹ کرتی رہی، یوں بول بھی سکوں گی۔ میں اچانک دیوانوں کی طرح اٹھی اور اونچے کانس پر سے وہ ننھا ننھا چراغ اٹھالائی جو میری اُمیدوں کی طرح رہ رہ کر ٹھٹھا رہا تھا۔

” اسے پھونک مار کر بھاگ دو آفتاب — اب میں زندگی سے ہار گئی ہوں۔ مجھ میں وہ حوصلہ نہیں کہ میں اسے دل کا خون دے کر بھی زندہ رکھ سکوں۔“

تم نے چراغ کو بے معنی نگاہوں سے دیکھا — اسے بھجایا نہیں

دلیکن جلا یا بھی نہیں۔

اُس رات کی پارٹی کی ایک بات مجھے یاد رہ گئی ہے۔ تم نے اپنے دوستوں کا ہم سب بہنوں سے تعارف کروایا تھا اور تمہاری ہی ٹلکر کے ایک بزنس مین دوست اسلم نے، مجھ سے ہاتھ ملاتے وقت بے حد شدید حیرت اور سچائی کے ساتھ کہا تھا۔

” یار آفتاب — کیا بے وقوفی تھی — آج کے دن تک یہی سمجھتا رہا تھا کہ جو میں مرنے کے بعد ہی ملیں گی!“

پھر چند دنوں بعد خالہ امی نے میرے سامنے ایک عجیب و غریب ”بات“ پیش کی۔

”بیٹی — تم جانتی ہو آفتاب کتنا روشن خیال لڑکا ہے، اس اپنی بہنوں کو بھی بے جا پابندیوں سے دُور رکھا ہے اور تمہیں بھی وہ اپنی بہنوں کی طرح ہر عیش آرام مہیا کرنا چاہتا ہے۔ اسلم آفتاب کا بہت گہرا بہت پیارا دوست ہے اور خوشی کی بات یہ ہے کہ اس نے تمہیں بے حد پسند کیا ہے۔ وہ تم سے شادی کرنا چاہتا ہے۔ وہ کچھ ٹھہر کر بولیں — ہم سب اور خاص طور سے آفتاب اس رشتے سے بے حد خوش ہے۔“

اس کے بعد تو سُننے کے لئے کچھ بھی نہ رہ گیا۔ میں اس اصول کی قائل ہوں کہ محبت ایسا جذبہ ہے جو زبردستی کسی سے نہیں جوڑا جاسکتا۔ جب تم ہی نے ہی مجھے ٹھکرادیا تو میں تمہارے سامنے اس گھر میں رہ کر ہی کیا کر لیتی — میں تو بہر حال ایک بوجھ تھی جو کسی نہ کسی کے سر لاد دیا جاتا۔ میں نے ہاں، نا کچھ بھی نہ کہا۔ بس اپنا سر جھکا لیا۔ اب میں سر اٹھا کر جی بھی کیسے سکتی تھی — ؟ لیکن یہ کیسا دکھ ہے آفتاب جو جی سے جاتا ہی نہیں میں کہانیاں پڑھتی تھی جن میں ہمیشہ دو محبت کرنے والوں کے بیچ، زمانہ، سماج یا کوئی رقیب آڑے آجاتا تھا۔ محبت اسی لئے سدا مثلت سے تعبیر کی جاتی رہی ہے لیکن میرے نصیب میں یہ کیسا غم لکھا تھا کہ نہ تو کوئی سماج میرے لئے دیوار بنا، نہ زلٹ نے نے اڑھن ڈالی۔ نہ کوئی رقیب ہی پیدا ہوا تمہیں میرے سب کچھ تھے اور تمہی نے مجھے بھری بہار میں لوٹ لیا — تمہی نے سہاگ کی بندیا میرے ماتھے پر سجائی اور تمہی نے سدا ہی — جیون مرن کا سارا کھیل تمہارے ہی ہاتھوں انجام کو پہنچا۔

جب میں بیاہ کرنے گھر آئی تو وہ دیا اپنے ساتھ ہی اٹھالائی۔ اسلم نے دیکھا، میں دیئے کی ایسی دیوانی ہوں تو اس نے میرے گھر کو سدا دیوانی کا روپ دے دیا۔ ننھے ننھے رنگین قمقمے یہاں سے وہاں تک سارے لان میں اور ختوں

میں، حد یہ کہ ننھے مٹے پودوں تک میں لگوا دیئے۔

”تمہیں اُجالوں سے پیار ہے اور مجھے تم سے۔“ اور اس نے محبت سے سرشار ہو کر بے حد عام شوہروں والی، ہزار بار کی کہی بات دہرائی۔

”جان یہ تو حقیر قہقہے ہیں، تم کہو تو میں آسمان کے سارے جگمگاتے ستارے توڑ کر تمہارے آنچل میں ڈال دوں۔!“

اسلم بے چارے کو یہ بات نہیں معلوم آفتاب کہ جن ستاروں کے توڑ لانے کا جتن وہ کرتا رہتا ہے، وہ آج سے ساواں پہلے تم نے چُن چُن کر میری آنکھوں میں بسا دیئے ہیں۔
مجھے اسلم پر کیسا کیسا ترس آتا ہے۔ اس بے چارے نے کیا قصور کیا ہے کہ اُسے محبت سے محروم زندگی ملے۔ اور پھر اتنا ٹوٹ کر چاہنے والا شوہر۔۔۔ اسی لئے آج میں نے اپنے ہاتھوں اس مٹی کے دیئے کو زمین پر پٹخ دیا۔ میں اُن یادوں کے لئے کیوں اپنا جیون برباد کروں جو مجھے خوشی کا ایک لمحہ بھی نہیں دے سکتیں لیکن مجھ سے اب تک۔۔۔ میں ایک لمحے کو بھی سکون نہیں پاسکی ہوں۔ رہ رہ کے دل میں کانٹے سے ٹوٹ رہے ہیں اور آنسو تو یوں ٹوٹ ٹوٹ کر گر رہے ہیں جیسے ساری دنیا بہا لے جائیں گے۔ دل کی دکھن کا یہ عالم ہے جیسے چھالے تپک رہے ہوں۔ بے پناہ خوشیوں، محبت کرنے والے ساتھی اور رنگین بہاروں میں گھری ہونے کے باوجود جیسے میری روح ترس ترس کر کراہتی ہے۔۔۔ میں تنہا ہوں۔۔۔ میں اکیلی ہوں۔۔۔ میں اکیلی ہوں۔

تصویریں

ابھی ابھی چوتھی بار ٹیلیفون کی گھنٹی بجی ہے اور میں نے اپنے تھر تھراتے ہاتھوں میں رسیور تھام لیا ہے۔ رسیور منہ کے قریب لے جا کر میں نے کانپتی آواز سے ”یس پلیز“ کہا ہے۔ اور پھر میری آنکھیں بھیگ گئی ہیں۔ میں نے گھبرا کے رسیور رکھ دیا ہے۔ اور پھر میرے ذہن میں کئی تصویریں ابھرنے لگی ہیں۔

سامنے ہی ٹیبل پر میری تصویر رکھی ہے جو ریاض نے ٹھینچی تھی۔ میرے جسم پر سرخ پھولوں والی ماری ہے جو تصویر میں کالی دکھائی دے رہی ہے۔ میں ٹیبل پر دونوں کہنیوں کے بل جھکی ہوئی ہوں۔ اور رسیور میرے منہ سے لگا ہوا ہے۔ میرے چہرے پر مسکراہٹ ہے۔ لیکن نہ جانے میں کیا کہہ رہی ہوں۔ کہیں تصویریں بھی بولتی ہیں؟

لیکن یہ تصویریں کیسی ہیں جو میرے ذہن کے پردوں پر ابھ رہی ہیں۔ یہ بھی تو تصویریں ہی ہیں۔ پھر ان میں قوت گویائی کہاں سے آگئی؟ کیسے آگئی؟ یہ تو رنگا رنگ تصویروں سے سجا الہم ہے! میں نے اپنے کانپتے ہاتھوں سے اس الہم کے ورق الٹے شروع کر دیئے ہیں!

میری نگاہوں کے سامنے مارچ اپریل کی ایک خوشگوار سی شام جھولاسی
جھول رہی ہے۔

باہر کورٹ میں راتنی، شمشہ، وکی اور میں بیڈ منٹن کھیل رہے تھے۔ ڈیڈی
پاس کرسی ڈالے ہم لوگوں کا کھیل دیکھ رہے تھے کہ اتنے میں ڈرائنگ روم سے
فون کی گھنٹی سنائی دینے لگی۔ ڈیڈی نے پہلے تو اپنے بھاری بھر کم جسم کی
طرف دیکھا پھر پیار سے بولے۔

”بلی ذرا فون تو ریسو کر لے میری بٹیا!“

میں رکیٹ لئے لئے ڈرائنگ روم میں دوڑ گئی۔ سانس برابر کر کے میں نے
ریسور اٹھایا۔ اور بہت ملائم ہی آواز سے کہا۔

”یس پیز!“

”ہائے مار ڈالو!“

اک دم دوسری طرف سے بے ساختہ آواز آئی۔ میں گھبرا سی گئی شاید رونگ
نمبر مل گیا ہو۔

”ہلو۔۔۔!“ میں جلدی سے بولی۔

اب کی بار مطلع صاف ہو گیا۔ ”کیا سوئٹ آواز ہے خدایا!“

میں تیزی سے بولی۔ ”یہ کیا بد تمیزی ہے؟“

ادھر سے آواز آئی۔ ”بد تمیزی نہیں صاحب! آواز ہی ایسی پیاری ہے!“

میں غصہ دبا کر بولی۔ ”سیدھی طرح کہئے، کس سے بات کرنی ہے آپ کو؟“

ہنسی کی تھم آواز کے ساتھ سنائی دیا۔ ”پہلے تو چچا جان سے کرنی تھی لیکن

اب تو بس آپ ہی سے کروں گا۔“

”آپ انتہائی بدتمیز آدمی ہیں!“

میں غصے سے کانپ گئی۔

”شکریہ!“ ہنسی کی کھٹک۔

”اچھا دیکھئے!“ میں سنجیدہ ہو کر بولی۔ ”اپنا نام بتائیے اور جو کچھ کہنا ہے جلد کہئے۔ میرے پاس بیکار وقت نہیں ہے۔ ڈیڈی سے ملنا ہوا تو یوں کہہ دیجئے!“

پھر ہنسی کی آواز سنائی دی۔

”پہلے اپنا نام بتا دیجئے!“

”بتی۔۔۔!“ میں نے عاجز ہو کر کہہ دیا۔

”اوہ بتی! تب تو پھر میں یقیناً بلا ہوں۔ میاؤں میاؤں!!“

اور لائن کٹ ہو گئی۔

ابھی میں باہر نکل ہی رہی تھی کہ پھر گھنٹی بجی۔ میں نے ریسور اٹھا لیا۔

”جی میں یہ کہنا بھول گیا تھا کہ اب سے جب کبھی میں فون کیا کروں تو آپ ہی ریسو کیا کیجئے۔ میرا نام ریاض ہے۔ ہاں! کیا سمجھیں محترمہ!“

”کس کا فون تھا بیٹی؟“ ڈیڈی نے پوچھا۔

”کوئی ریاض صاحب تھے، خیریت پوچھ رہے تھے۔“ باقی ساری باتیں میں

پنی گئی۔

”اچھا۔۔۔ ریاض!۔۔۔ ہو ہو ہو۔۔۔ شریر لڑکا۔ روزانہ خواہی نخواستی فون کرتا

رہتا ہے۔“ ڈیڈی نے منگھم منگھمے دیکھنے لگے۔

یادوں کی یہ شام کتنی سہانی ہے۔ جیسے آبشاروں کا ترنم میری زندگی میں

رچ بس گیا ہو۔

وکی اُچک کر میز پر بیٹھ گیا اور آنکھیں پچا کر بولا۔
 ” اور آپ! یہ تو بتائیے آپ ہمارے لئے کیا لائی ہیں علی گڑھ سے؟“
 ” جی۔۔۔ میں علی گڑھ پڑھنے کے لئے گئی تھی۔ تحفے بٹورنے کے لئے نہیں۔“
 میں مسکرا کر بولی۔

” اچھا یہ بات ہے؟ تو دیکھ لیجئے اب کون اپنے ساتھ لے جاتا ہے آپ کو
 شاپنگ کے لئے!“

” تو تم سمجھتے ہو میں اکیلی نہیں جاسکتی؟“ اور میں نے اسے منہ چڑا دیا۔
 ” جاکیوں نہیں سکتیں صاحب! مگر...“ وہ رک گیا۔ ” اپنے ریاض بھائی
 آجائیں ذرا۔ ایسے ایسے بہتوں کو ہم نے ٹھیک کر دیا ہے۔“
 میں نے چونک کر اسے دیکھا۔

” ریاض بھائی! ریاض بھائی کون ہیں؟“

” ہونہ! بیچاری چار سال علی گڑھ میں کبارہ آئی ہیں کہ سارے عزیزوں کو بھول
 گئیں۔ تایا آبا کے لڑکے کو نہیں پہچانتیں آپ؟“ اور وہ زور زور سے ٹانگیں ہلانے لگا۔
 ” چار سال پہلے میں آئی تھی تو وہ جناب دتی گئے ہوئے تھے۔ یاد ہے؟“
 ” جی ہاں یاد ہے۔“ وہ ناک چرٹھا کر بولا۔ ” مگر پھر بھی اتنا بننا کچھ اچھا نہیں لگتا۔“
 ” ایسا بُرا بھائی کسی بہن کے نہ ہوگا۔“ میں ذرا جھٹلا کے بولی۔ ” بات کرنے
 کا ڈھنگ نہیں۔ اور بہن بے چاری اتنی دُور سے آئی ہے۔“

وہ میز سے اُچک کر میرے گلے میں لٹک گیا۔

” اچھی آپ! پیاری آپ! لو بس اب تو خوش ہو۔“

میں ہنس پڑی۔ ” ہاں ہاں خوش ہوں بابا۔ مگر ذرا دُور تو ہو۔ وکی اب کام کی بات کر دو۔“

”کیا؟“ وہ مستعد ہو گیا۔

”بات یہ ہے کہ میری کامیابی اور واپسی پر بہت سارے لوگ پارٹی مانگ

رہے ہیں۔ کیا ارادے ہیں؟“

”تو بس کر ڈالیں۔ ڈر کا ہے کا؟“

”اتنے لوگ کو دعوت دے گا کون؟ جن لوگوں کو میں پہچانتی تک نہیں۔

اور اتنا سارا انتظام کون کرے گا؟“ میں ذرا پریشانی سے بولی۔

”اچھا۔؟“

اور وہ میری آنکھوں میں آنکھیں ڈال کر شرارت سے ہنس پڑا۔

ہم سب مل کر مستعدی سے کام کرتے رہے۔ بڑے ہال میں ہم نے امی کی جہیز والی بڑی شطرنجی بچھا کر اس پر قالین بچھایا۔ قرینے سے صوفہ سیٹ لگا کر کرسیاں لگائیں۔ دروازوں پر صوفہ سیٹ سے میچ کرتے ہوئے نیلے پردے لگائے۔ اسی کی مناسبت سے نیلے پھول ٹوکر یوں میں سجا کر اسٹنڈ میں لگائے۔ گلدان میں نیلے اور سرخ پھول بھر دیئے۔ باورچی سے اچھی اچھی چیزیں پکانے کے لئے کہہ کر ہم سب لڑکیاں کپڑوں پر لوٹ پڑیں۔

شمہ کا کہنا تھا میں ہرے رنگ کی وہ ساڑھی پہنوں جس پر کالے رنگ کے بڑے بڑے پھول تھے۔ رانی کہتی تھی میرے رنگ پر سرخ رنگ خوب کھلتا ہے۔ ادھر وہی صاحب کا اصرار تھا کہ میں بھورے رنگ کی وہ سلکمن ساری پہنوں جس کا رنگ بالکل میری آنکھوں اور بالوں جیسا تھا۔ میں نے وہی کی پسند کی ہوئی ساری نکال لی اور جب ڈریسنگ کر کے میں باہر نکلی تو شمہ نے آوازہ کسا۔

” آج تو سب کو جگر تھام کر بیٹھنا پڑے گا!“
 رانی نے اپنی شرمائی شرمائی ہنسی کے ساتھ کہا۔ ” آج چاند بھی نہ نکلے تو بات بن جائے گی۔“
 وکی بہت پیار سے بولا۔ ” اچھا اب تلی کو زیادہ ستاؤ نہیں۔ اسے اور بھی تو
 کام کرنے ہیں۔“

مہاتوں کو ریسو کرنے کی ذمہ داری میرے اور وکی کے سپرد کی گئی ہے۔ میں گھبرا گئی۔
 ” اُف! یہ کیا مصیبت ہے۔ میں تو کسی کو پہچانتی بھی نہیں۔“
 ” واہ! دعوت آپ کے سلسلے میں۔ اور ریسو ہم کریں۔ اُوں ہوں! یہ نہیں
 ہو سکتا!“

شمہ ایسے موقعوں پر ہمیشہ خود کو بچا لے جاتی۔
 ” ارے میں تو آپ کے ساتھ رہوں گا۔ میں کس مرض کی دوا ہوں؟“ وکی
 سینہ ٹھونک کر بولا۔

پورچ میں ہم نے ہر طرف بھونڈوں کے گچھے سجا رکھے تھے۔ چار پانچ بجے سے
 کاروں کا سلسلہ شروع ہو گیا۔ ہال بھرتا چلا گیا۔ مہالاکا کو ریسو کرنے میں اور وکی
 کھڑے تھے۔ اکرم میری نظر سامنے والی باڑے پر پڑی۔

” مائے وکی! معلوم ہوتا ہے مانی وہ ڈالی کاٹنا بھول گیا۔“
 وکی زور زور سے ہنسنے لگا۔ ” واللہ آپ! کتنی مسخری معلوم ہو رہی ہے
 وہ ڈالی!“

” اچھا تم کھڑو یہیں۔ میں اُسے برابر کر کے آتی ہوں۔“
 سیڑھیاں پھلانگ کر میں باغ میں پہنچ گئی۔ میں نے ڈالی برابر کی۔ ہلنے
 کی وجہ سے چند پتیاں ٹوٹ گری تھیں۔ میں انھیں سمیٹنے کے لئے ذرا نیچے جھکی ہی

تھی کہ ایک کار آ کے رُکی اور وکی بڑی گرجوٹی سے چیخا۔
 ”ہلو بھئیّا!“

میں نے اُس کے اس طرح شاندار استقبال کرنے پر گھبرا کر سر اٹھایا۔ وکی وہیں چھا۔
 ”ارے آپنی ہو بھی چکا کام۔ واللہ آئیے تو۔“
 اجنبی نے مجھے پلٹ کر دیکھا۔

ایک لمحے کو ٹھٹک سا گیا۔ اور پھر مسکرا کر وکی سے مخاطب ہو گیا۔ ”تپ کی توہین؟“
 ”ہونہہ!“ وکی اپنی شرارت سے باز نہ رہ سکا۔ ”تعریف پوری کیا سکتی ہے؟“
 یوں مجھے بڑی بہن کا ارمان ہے تو دل رکھنے کو انھیں آپنی کہہ ضرور لیتا ہوں۔ ویسے
 سب کا کہنا یہ ہے کہ ڈیڈی نے انھیں ایک بھوکے بنجارن سے دوسیر چاول میں خرید
 کھا۔

”وکی —؟!“

میں بے بسی سے جھنجھی۔

اکدم اجنبی نے مجھے غور سے دیکھا اور پھر وکی سے پوچھا۔ ”آپ کا نام؟“
 وکی زور سے ہنسا۔

”نام؟ وہ تو آنکھوں، بالوں اور کپڑوں ہی سے ظاہر ہے۔ بھلا اس طرح کے
 مجموعے کا نام بتی کے سوا اور کیا ہو سکتا ہے؟ ارے ریاض بھائی! آپ بھی کمال
 کرتے ہیں بس کس کا ذکرے بیٹھے چلے بھی اندر!“

”بتی —!“

”ریاض —!“

ہم دونوں نے ایک دوسرے کو دیکھا۔ دوسرے لمحے وہ اپنے لیے بیٹھے

قدم اٹھاتا مسکراتا اندر چلا گیا۔ جاتے جاتے اس نے سیٹی بجائی۔ اور مڑ کر بولا۔
 ”میاؤں میاؤں!!“

کتنی نادان ہوں میں! میرا خیال تھا شاہیں سمجھی حسین ہوتی ہیں خوبصورت تو ہیں
 قزح کی طرح رنگین۔ لیکن یہ بیٹے دنوں کی بات ہے۔ اب تو جھل جھل بل آنسوؤں
 کی چلپن سے مجھے وہ گئے دن نظر آتے ہیں تو میرا دل کٹ کے رہ جاتا ہے۔ ذہن کے
 پردے پر یہ کیسی تصویر ہے جو اتنے دن گزرنے پر بھی تو صدمہ نہیں ٹری۔ اُس دن ہال
 بالکل کھپا کھچ بھر گیا۔ بیٹھنے کے لئے جگہ ہی نہ تھی۔ مجھے بیٹھنا بھی پڑا تو ریاض کے
 بالکل پاس میں۔

بازو بیٹھی ہوئی ایک خاتون نے ریاض سے میرا تعارف چاہا۔ وہ مجھے ستانے
 کے انداز سے بولا۔

”سنتا ہوں چچا کی بیٹی ہیں۔ ویسے جھوٹ پرچ کا حال اللہ کو معلوم۔ کیونکہ جب
 یہ یہاں تھیں میں یہاں نہ تھا۔ اور جب میں یہاں تھا یہ یہاں نہ تھیں۔“
 ”یہ کیا بات ہوئی؟ وہ حیرت سے بولیں۔“

وہ ہنس پڑا۔ وہی کھنکھناتی ہنسی جو میں نے فون پر سنی تھی۔

”میرا مطلب ہے، یہ علی گڑھ سے نئی نئی آئی ہیں۔“

بہت پیاری شکل پائی ہے۔ ہے نا؟“ وہ ریاض ہی سے مخاطب تھیں۔

”جی۔۔۔ جی۔۔۔“ ریاض گھبرا گیا اور میں کٹ کے رہ گئی

پارٹی کے بعد سب ادھر ادھر بکھر گئے۔ ریاض نے وکی کو جا بکھرا۔

”قسم اللہ کی یار تم نرے گدھے ہو!“

”ہوا کیا؟“ وہ سٹ پٹا گیا۔
 ”یعنی یہی کہ اتنے زمانے سے کبھی تو ذکر کیا ہوتا۔“ میں نے ریاض کی طرف دیکھا
 تو اس نے پھر وہی انداز اختیار کیا۔ ”یہی کہ دیکھو نا کتنے چوہے ہو گئے ہیں۔“ بتی
 تو.....“

گرمائی خوشگوار سی ہوا بھی میرے کانٹے چھو گئی۔ میں کانوں کے گرد ساڑھی
 لپیٹے ہوئے جلدی جلدی جانے لگی تو شرارت بھری آواز سنائی دی۔
 ”یس پلیر!“

میں نے مڑنے کے دیکھا تو وہ دوسری طرف دیکھنے لگا۔ میں سیرھیاں چڑھ رہی تھی
 تو پھر آواز آئی۔
 ”میاؤں میاؤں!!“

زمانہ بیت رہا ہے۔ بیتا جا رہا ہے۔ راہیں کتنی جلد طے ہو رہی ہیں۔ کیا منزل میرے
 قدم چومے گی؟ میں یہاں بیٹھی ہوں۔ اس میز کے قریب۔ جہاں فون رکھا ہے۔ اور اپنی
 بے نورسی آنکھوں سے ماضی کے جھروکوں میں جھانک رہی ہوں۔ میرے ہاتھوں میں
 کوئی البم نہیں، کوئی تصویر نہیں۔ پھر یہ دھندلے دھندلے سائے جیسے کیا تیر رہے
 ہیں؟ مجھے اپنی ایک عادت یاد آ رہی ہے۔ میں ہمیشہ اپنے البموں کے پہلے صفحے پر کوئی
 شعر لکھ دیا کرتی تھی۔ ایک بار ایک البم پر میں نے یوں ہی ایک شعر لکھ دیا تھا۔
 کھو کے مت رو مجھے اے شمعِ شبتانِ جیا
 زندگی لوٹ کے آئے گی نہ پرولنے کی

لیکن اب جو یہ تصویریں میری نگاہوں کے سامنے ناچ رہی ہیں تو میں سوچ رہی ہوں

اس انجم پر میں نے ایسا کون سا شعر، ایسا کون سا غم ناک شعر لکھ دیا تھا جو میرا
مقدّر بن کر رہ گیا۔ پروانے کی زندگی تو کبھی بھی لوٹ کر نہ آئے گی۔ پھر یہ آنسو! یہ
شمع کے جلتے جلتے آنسو، اور یہ لمحہ بہ لمحہ رنگ بدلتی تصویریں۔۔۔
چڑیا دور جاگری اور اُس کے ساتھ ہی ہم نے اپنا کھیل ختم کر دیا۔
وکی چلا اٹھا۔

”یہ آپ کی سچی سدا ہارنے پر آتی ہے تو بے ایمانی کرتی ہے۔“
ڈیڈی ہنس کر بولے۔

”اچھا تو یہ سمجھ لو تم جیت گئے۔“

وہ رونی آواز سے بولا۔ ”یوں مزہ نہیں آتا۔“

”ارے یوں اڑکیوں کی طرح بسور و تو نہیں۔ پھر کسی دن منبٹ لیں گے۔“ ریاض
اُس کی پیٹھ تھپ تھپا کر بولا۔ ”ویسے اصل بات تو یہ ہے کہ لڑکیوں کی کچھ ذات
ہی بے ایمان ہوا کرتی ہے۔“

میں نے جل کر اُس کی طرف دیکھا۔ لیکن وہ کبھی میری طرف نہ دیکھتا تھا۔
ڈیڈی اٹھ کر اپنے کسی دوست سے ملنے چل دیئے۔ ہمیں لوگ رہ گئے۔ ڈیڈی کے جانے
ہی سارے بچے آگئے۔ ریاض نے ایسی ایسی کہیں ہانکیں کہ میں بہت مشکلوں سے
ہنسی ضبط کر پائی۔ سب بچے عورت سے منہ کھولے سنتے رہے۔ اکدم میں نے
محسوس کیا کہ باتوں ہی باتوں میں بچوں کی آڑ لے کر وہ ایسی باتیں کہہ رہا ہے جس کا
تخاطب میں مجھ ہی سے ہو سکتا ہے۔ میں بھی گھبرا کر اٹھ کھڑی ہوئی۔ میرے کان
سن سن کر رہے تھے۔ پیچھے سے مجھے آواز آئی۔

”بچو! تمہیں معلوم ہے ایک دیش ہے جہاں کے بچوں کی باتیں گرتے ہیں۔“

ہماری تمہاری طرح چلتے پھرتے ہیں۔“
میں نے حسب عادت اسے پلٹ کر دیکھا تو وہ ہمیشہ کی طرح ڈالی پر لگے
گلاب سے مخاطب ہو گیا۔

”تمہیں حاصل کر لیا تو کبھو دُنیا حاصل کر لی دوست!“
ہوا کا ایک تیز جھونکا آیا اور گلاب دور ہو گیا۔

گلاب کے پھول کے ساتھ سدا کانٹے بھی ہوتے ہیں۔ یہ بات مجھے اُس وقت
معلوم نہ تھی۔ جب تو میں نے یہ سوچا تھا کہ اگر ریاض کو پھول پسند ہے تو وہ ہاتھ
بڑھا کر توڑ کیوں نہیں لیتا۔ لیکن گلاب کے پھول میں جس نہ ہوتا اگر اس کے ساتھ
کانٹے نہ ہوتے۔ ہنسی اسی لئے تو پیاری ہوتی ہے کہ آنسوؤں کی پالکی میں سوار
ہو کے آتی ہے۔ بغیر غم کے خوشی ہی کیا؟ لیکن یہ کیسی ہنسی تھی، کیسی خوشی تھی کہ
آنسوؤں کے دریا میں بہتی چلی گئی۔ بہتی ہی چلی گئی۔ اور پھر ہنسی چلی گئی۔ آنسو رہ گئے
آنسو ہی آنسو!!

گھبرا کے میں نے بچی کھول دی۔ ”بھئی ہم سے نہیں ڈھونڈا جاتا۔“
”میں کہتا ہوں نا۔“ وکی کا پارہ چڑھ گیا۔ اب سے اس گدھی کو بھی ساتھ نہیں
کھیلنے دیں گے۔ بے ایمان کہیں کی یہ

”اے۔۔ میں تم سے بڑی ہوں جی!“ میں چلائی۔

”بہت دیکھے ایسے بڑے!“ وہ جڑ کر بولا۔ ”عجیب لڑکی ہے۔ پھر آنکھ مچولی
کھیلنے آئی ہی کیوں تھی؟“

ریاض بہت آہستگی سے کہہ گیا صرف میں ہی سن سکی۔

” چور ڈھونڈنا بہت مشکل کام ہے! اور پھر دل کا چور یہ“
میں نے اُسے دیکھا تو وہ ہمیشہ کی طرح جھٹ سے آنکھیں اٹھا کر چاند سے
باتیں کرنے لگا۔

” تمہارے دم سے میں نے اپنے دل میں چاندنیاں بھر لی ہیں۔ کہیں بدلی میں
نہ چھپ جانا!“

کھیل بگڑ گیا تھا۔ وکی غصہ ہو کر چلا گیا تھا۔ دوسرے چھوٹے بچے وہیں
” چڑی چھپا کا“ کھیلنے میں جُٹ گئے۔ میں رانی کا ہاتھ پکڑ کر جانے لگی تو سنائی دیا۔
” قسم اللہ کی بی! گھر کی ساری رونق بس تجھی سے ہے۔“ میں نے گہرا کر دیکھا تو
ریاض بیٹی کو گود میں لئے اُس کے کان سے منہ لگائے ہنس رہا تھا۔
رانی کچھ جھلا کے بولی۔

” اللہ جانے ریاض بھائی کو بلیوں سے اتنی رغبت کیوں ہے؟“
میں بُری طرح جھینپ کر رہ گئی!

یادوں کا دامن تار تار ہو رہا ہے۔ کیسی کیسی دلخراش یادیں!! دریا تو دریا
ہیں سمندر بھی مہری آنکھوں میں سما جائیں تو روتے نہ تھکوں۔ ریاض اور میں کتنی تیزی
سے ایک دوسرے کے قریب آ رہے ہیں۔

یہ گرما کی، موتیا کے پھولوں سے مہکتی شا میں سدا حسین ہوتی ہیں۔ آج کی
شام بھی تو رم جھم برسات لے کے آئی ہے اپنے دامن میں! یہ برسات!
یہ آنسوؤں کی جھڑیاں!!

تین بار فون کی گھنٹی بجی اور چوٹھی بار میں نے ریسیور منہ سے لگایا۔

”سین پلینز!“

”بس بس۔ میں آگے ہی مرجھا ہوں۔“ منسی کی آواز۔

یہ ریاض ہی تھا نا؟

شام کو رچی کی سالگرہ کا جشن تھا۔ کتنے ہنگامے، کتنے رنگارنگ پروگرام کتنی دھوم دھام۔ وہ بھی تو آیا تھا کبھی جگمگاتی شام تھی۔ اور اس دن جیسے سارے فاصلے طے ہو گئے تھے۔ چینی نے لان میں بیٹھ کر بلب ترنگ پر گانا سنا یا تھا۔ وکی نے گدھے، گھوڑے، مرغے، اور گتے کی نقلیں اتاریں۔ ننھی روٹی نے انگلش ڈانس کا پوز بتایا۔ I LOVE YOU — جو انھیں کانٹوں میں سکھلایا گیا تھا۔

بیٹھے بیٹھے ریاض نے آسمان کی طرف دیکھا اور بولا۔

”کتنے ستارے ہیں آسمان پر۔ لیکن ان میں ایک تارہ سب سے زیادہ

روشن ہے۔ یہ بیچ والا۔

”ایسا کیوں ہے بھیا! سبھی تارے ایک سے کیوں نہیں ہیں؟“ روٹی نے پوچھا۔

بہت گہرا جواب دیا ریاض نے۔

”دل میں کتنی ساری تمناؤں ہوتی ہیں۔ کوئی چھوٹی کوئی بڑی۔ لیکن ایک تمنا

ان سب تمناؤں سے بڑی ہوتی ہے۔ چاہے وہ کوئی سی ہو۔“ اس نے باری باری

سب چہروں کا جائزہ لیا۔ کوئی کچھ نہ سمجھا۔ ”جیسے یہ روشن ستارہ ہے نا؟“

کتنی آہستگی سے اس نے کہا تھا۔ ”بھلا کوئی بوجھے تو، میرے دل کی سب سے

روشن تمنا کون سی ہے؟“

لیکن اس نے مجھے نہیں دیکھا۔ میری آڑے لے کر۔ پھولوں، کلیوں اور

ستاروں سے بات کرنے کی یہ ادا اس نے کہاں سے سیکھ لی؟

رات بستر پر لیٹ کر میں نے کھڑکی میں سے جھانکا۔ میری آنکھوں کے بالکل
 اوپر ہی وہ ستارہ چمک رہا تھا۔ میں نے دل ہی دل میں دعا مانگی۔
 ”میرے خدایا! یہ ستارہ سدا یوں ہی جگمگاتا رہے۔“

اب مجھے یہ بھی بتانا ہوگا۔ یہ ستارہ کیسے جگمگاتا تھا۔ ۹۹
 بادل چھاتے ہیں گر جتنے ہیں اور برس جاتے ہیں۔ نہ برسیں تو کیا ہوتا ہے۔
 آسمان بوجھل ہو جاتا ہے۔ میرے دل کا آسمان بھی اس لمحے بوجھل ہوا جا رہا ہے۔
 بادل چھا چکے ہیں۔ لیکن برسنے کے کوئی آثار نہیں ہیں۔ یہ یکایک برسات ٹرک
 کیوں گئی۔ برس جاؤ لے بادلو! ورنہ یہ دل پھٹ کر رہ جائے گا۔ اب میں اپنے
 البم کی سب سے غمناک تصویر ڈھونڈ رہی ہوں۔ میں چاہتی ہوں اس تصویر کو
 دیکھ کر میں رو پڑوں۔ یہ میرے دل پر پتھر کی سیل جیسی کس نے رکھ دی۔ یہ بادل
 برستے کیوں نہیں؟ برسات کے موسم کا حسن تو اسی میں ہے کہ دم جھم بارش
 ہوتی رہے۔

یہ تصویر میرے سامنے ہے اور اب میرا دل پگھلتا سا محسوس ہو رہا ہے۔
 میرے ہاتھ کا پت رہے ہیں۔ میرا دل اتنی تیزی سے دھڑک رہا ہے کہ مجھے اس کی
 دھڑکن تک سنائی دے رہی ہے۔ میں نے اپنے کانپتے ہوئے ہونٹ اس تصویر پر
 رکھ دیئے ہیں جو کہیں نہیں ہے اور ہر جگہ ہے۔ اب میری آنکھوں سے دھند چھٹ
 رہی ہے اور میں یہ سب کچھ دیکھ سکتی ہوں۔

اتنی میرے کمرے میں بیٹھی ہوئی تھیں۔ ریاض آیا اور اتنی کے پاس بیٹھ کر سنا

بچے کی طرح کہنے لگا۔

”چچی جان! میری سمجھ میں نہیں آتا.....“
 امی نے مسکرا کر اُس کی بات کاٹ دی۔ ”تمہیں اتنا سنجیدہ تو آج ہی دیکھ رہی ہو۔“
 وہ کھلے دل سے ہنس پڑا۔ ”میرا جملہ پورا ہوتے ہی آپ خود دیکھ لیتیں کہ میں کبھی
 حد تک سنجیدہ تھا۔“

”ہاں تو کہنا کیا تھا؟“ امی نے ہنس کر پوچھا۔

وہ پوری سنجیدگی سے بولا۔ ”یہی کہ آپ کتنی اچھی ہیں!“

امی ہنس پڑیں۔ ”بہت شریر ہے۔ نا۔!“

اتنے میں بچوں کی ایک ٹولی آئی اور محفل کا رنگ بدل گیا۔ امی اٹھ کر چلی گئیں۔

وہ ٹیبل پر جھکا اور ریسور ہاتھ میں لیکر بولا۔

”پھر تو وہ میٹھی آواز سنانا۔“ یس پلینز!“

میں نے گھبرا کر دیکھا۔ لیکن وہ بچوں میں ریل مل گیا۔ دروازے میں وکی اپنے

لبے لبے ہاتھوں میں میرے کتے کے کان پکڑے گھسیٹتا داخل ہوا۔ میں وہیں سے چنی۔

”یہ کیا بد تمیزی ہے وکی۔۔۔؟“

”بسکٹ کھلانے اپنے حصے کے، وہ احسان گیا چھ لھے میں، الٹی پھسکار پڑ رہی

ہے۔ ہونہر!“ وہ غصہ ہو گیا۔

”یہ کیا بات پر غصہ ہوتے ہو دوست؟“ ریاض نے اُسے منایا۔ ”مگر کتا

ہے بہت اچھا!“

وکی من گیا۔

”ہاں اور کیا۔۔۔ بے چاری آپنی کو دوہی چیزوں سے تو پیار ہے بس دنیا میں۔“

طوطا یا پھر کتا، پھر ذرا نیچی آواز سے بولا۔ مگر اللہ جانے بلی کتے کی نبوی کیسے جانتی ہے؟“

میں جلی بھین کر رہ گئی۔

”ہائیں!“ ریاض حیرت سے چیخا۔ ”طوطا!“

”ہاں اور کیا؟“ وکی بیزاری سے بولا۔ ”سارے زمانے کی ہاتیں پوچھ لیجئے۔ ان کے

طوطے سے!“

”اچھا تو یہ سلسلے ہیں!“ وہ مسکرا کر رہ گیا۔

میں نے اُس کے اس طرح پوچھنے پر اُس کی طرف دیکھا۔ تو وہ اتنے میں روہنی کی

ٹھوڑی پکڑ کر منستے ہوئے کہنے لگا تھا۔

”روہنی گڑبگڑا! اگر تمہاری آنکھیں بھوری ہوتیں نا، تو بس ہم تمہاری سے شادی کر

لیتے!“

روہنی تن تناکر بول اٹھی۔

”تو پھر آپ ہی سے کر لیجئے نا۔۔۔ ان کے تو بال بھی بھورے ہیں۔“

میں نے خدا کا شکر ادا کیا کہ اُس وقت میرے ہاتھوں میں کتاب تھی جس کی آڑ میں

میں نے خود کو محفوظ کر لیا تھا۔

باغ میں جام کی ڈالی سے میں نے اپنے طوطے کا پنجرہ ٹسکا رکھا تھا۔ آتے

جاتے میں اُس سے بہت دُلا رہے پوچھتی۔

”ہلو مٹھو پیارے! کیا حال ہیں؟“

”وہ ہائیں سے جواب دیتا۔“ دعائے حضور کی!“

پھر میں پوچھتی۔

”کھانا دانا ملا؟“

وہ بہت ادا سی سے کہتا۔ ”غریبوں کو کون پوچھتا ہے!“

اُس دن جو میں نے پنجرے کو جھکولادے کر پوچھا۔ ”ہلو مٹھو پیارے کیا حال میں؟“
تو وہ بہت ادا سے گردن جھکا کر بولا۔

”میں تم سے محبت کرتا ہوں!“

چلتے چلتے میں تیزی سے رگ گئی۔ وہ یکساں رٹ لگائے ہوئے تھا۔

”میں تم سے محبت کرتا ہوں!“

”ہلو مٹھو پیارے کیا حال ہیں؟“ اب کے میں نے اس کے قریب جا کر پوچھا۔

وہ پھر دہرا گیا۔ ”میں تم سے محبت کرتا ہوں!“

میں نے گھبرا کر پوچھا۔

”کھانا دانا ملا۔؟“

وہ پھر دہرا گیا۔ ”میں تم سے محبت کرتا ہوں!“

میں نے ادھر ادھر دیکھا۔ اظہارِ محبت کا اس سے عجیب و غریب طریقہ کسی نے
اپنایا ہوگا؟ پنجرہ جھکولے لئے جا رہا تھا۔ میں نے آگے بڑھ کر اس کا چھوٹا سا دروازہ
کھول دیا۔ طوطے نے اپنے پر پھٹ پھٹائے اور پھر سے اڑ گیا۔ میں نے اطمینان کی
ایک گہری سانس لی۔ یہ تو میں ہی تھی۔ اگر یہ انوکھا پیغام کسی اور کے پاس
پہنچ جاتا تو۔۔۔!“

”میں تم سے محبت کرتا ہوں!“

طوطا اڑا چلا جا رہا تھا۔ میں نے بہت بے بسی سے اُس اڑتے پنچے سے کہا تھا۔
”اگر میں ایک ہندوستانی لڑکی نہ ہوتی میرے پنچے! تو میں بھی اپنے من مندر کے
دیوتا کو اپنے دل کی گہرائیوں سے نکلا ہوا سلام بھیجتی۔۔۔“

”میں تم سے محبت کرتی ہوں۔“

اور پھر ایک دن وہ بچوں کے گھیرے میں بیٹھا اگھنیں کہانی سنارہا تھا۔
 ”بس اُس شہزادی کے پاس اپنا پیغام پہنچانے کے لئے شہزادے نے یہ طریقہ
 اختیار کیا کہ شہزادی کے مٹھو کو سکھا دیا کہ ہر بات کے جواب میں بس یہ کہا کرے۔
 ”میں تم سے محبت کرتا ہوں۔“

اور اس دن پہلی بار — بالکل پہلی بار میں ریاض سے مخاطب ہوئی۔
 ”شہزادے کا پیغام شہزادی تک پہنچ تو گیا۔ لیکن شہزادی نے لوک لاج کے
 ڈر سے اپنے پالتو بچے کو اڑا دیا۔ آخر کو طوطے کی ذات بے وفا مشہور ہے، اگر اُس
 کی محبت کا بھانڈا بھوڑ دیتا تو؟“
 ریاض نے پلکیں جھپکا جھپکا کر دو تین بار تو مجھے حیرت سے دیکھا پھر وہ
 سنبھل گیا۔ مسکرا کر بولا۔

”مگر پیغام پہنچا تو سہی!“

میں نے کھوئی ہوئی نظروں سے اُسے دیکھا۔ اور میری نظریں آپ ہی
 آپ جھک گئیں۔
 اقرار محبت کی کسی عجیب رسم تھی خدایا۔ لب کھلے نہ آنکھیں ہی ملیں اور
 ہزاروں میلوں کے فاصلے طے ہو گئے — یہ فاصلے!

اُن فاصلوں کا خیال آتا ہے۔ اُن دُوریوں کا خیال آتا ہے جنہیں آنکھوں
 کی ایک ہلکی سی جنبش نے طے کر دیا تھا۔ اب مجھے آنسوؤں کے ساتھ اُن لمحوں کی یاد
 آتی ہے جنہوں نے کبھی میرا آنچل تھام کر مجھ سے پیار کرنے کی التجا کی تھی۔ اُن بیتے
 لمحوں کا دامن بھرا کر آج میں اپنی آنکھوں کے جلتے جھٹتے دیووں کی روشنی لسا رہی

ہوں۔ کیسی روشنی ہے یہ؟ کیسا اندھیرا ہے یہ؟ کتنے جھل جھل کرتے لمحے، کتنے اُداس
 لمحے، کتنے مسکراتے محاتے لمحے، کتنے روتے لمحے۔ میرے سامنے ہیں۔ ان تصویروں
 کو کون سے البم میں سجاؤں میرے محبوب! آج یا دوں نے میرا دل کھریج کر رکھ دیا
 ہے۔ ایک ایک آنسو ایک ایک داستان کہہ رہا ہے۔ ایک ایک آنسو ایک ایک
 تصویر کو اجاگر کر رہا ہے۔ یہ تصویر کیسی ہے؟

ریاض کو اچانک سروس کال آگیا۔ اس کے جانے میں کل بائیس دن تھے۔ وہ
 روزانہ مجھے فون کرتا۔ میں ریسود ہاتھ میں تمام کر، کہنیاں ٹسکا پر، میز پر، بہت
 ملائم سی آواز میں پوچھتی۔

”کیس پلیز!“

”کیا کر رہی تھیں؟“

”سچ بتا دوں؟“

”وہ تو بتانا ہی ہو گا!“

”تمہیں یاد کر رہی تھی!“

”اوہ سوٹ بلی!“

”ٹرن..... ٹرن..... ٹرن.....“

”کیس پلیز!“

”کیا کر رہی تھیں؟“

”ٹھنڈے پانی میں تلوے ڈبو کر بیٹھی تھی۔ گرمی جو پڑ رہی ہے۔“

”مارڈالابی! قسم اللہ کی — سفید چمکتے پانی میں وہ گلابی گلابی خملی تلوے،

اٹھا ہوا جو میں نہ ہوا۔ ورنہ مرجانے میں کیا کسر رہ گئی تھی؟“

وہی کھنکھناتی ہوئی ہنسی جو میرے رگ و پے میں سرایت کر گئی ہے۔ ریاض کے جانے میں کتنے کم دن رہ گئے ہیں!!

ریاض کو تو جانا ہی تھا!

میں نے اُس دن اپنے دل کی تمام دھڑکنوں کو قابو میں رکھ کے پوچھا تھا۔
”بہ یوں کی کہانی والے شہزادے! یہ تو بتاؤ تمہارے دل کے آسمان کا

سب سے روشن ستارہ کون سا ہے؟“

ریاض نے میرے سر کو اپنے دل کے قریب کر لیا۔

”کلیوں، پھولوں اور ستاروں کو راز دار بنا بنا کر پیغام بھیجنے کا وقت چلا

گیا۔ اب تو دھڑکتے پھڑکتے دل ہی ایک دوسرے کے راز دار ہیں۔“

میں نے تڑپ کر دیکھا۔ وہ بھیگے بھیگے لہجے میں بول رہا تھا۔

”بھئی۔ میں تجھ سے محبت کرتا ہوں!“

میں نے تو اس ٹھپی کو لوک لاج کے ڈر سے اڑا دیا تھا۔ پھر یہ ٹھپی کدھر سے

آگیا؟ کیا اسے دنیا سے ڈر نہیں لگتا؟ ریاض کا مضبوط دل تیزی سے میرے

کانوں کے پاس دھڑک رہا ہے۔ دھک..... دھک..... دھک.....

اتنی مضبوط اور ہم آہنگ دھڑکن۔ میں کیوں ڈروں؟ اس دل کی دھڑکن پر

مجھے اعتماد ہے۔ یہ میرے ہی لئے تو دھڑکتا ہے۔ جھٹکا ٹھپی پھر اپنے آشیانے

میں آ بیٹھا ہے اور کہہ رہا ہے۔

”میں تجھ سے محبت کرتا ہوں۔ میں تجھ سے.....“

لوگ تو کہتے ہیں طوطا بے وفا پرندہ ہوتا ہے۔ ایک بار اڑا دو۔ پھر بھی لوٹ

نہیں آتا۔ پھر یہ آواز کیسی ہے؟ یہ ٹھپی لوٹ کے آیا کیسے؟ میں نے تو اسے اڑا دیا تھا نا؟

یادوں کی اس دھندلی سی شام میں بس دہی دوسائے ہیں۔ میں اور ریاض....

ریاض اور میں..... میں، میرا ریاض.....!

میں کالی ساری پہنے بیڈ منٹن کورٹ کی طرف چلی جا رہی ہوں۔ ریاض آکر

میرے دونوں ہاتھ پکڑ لیتا ہے۔

”بوو بلقیس! چاند کدھر سے نکلتا ہے؟“

میں دونوں ہاتھ چھڑا کر اپنا منہ چھپا لیتی ہوں۔ انگلیوں کی کھڑکیوں میں سے

شرما شرما کر ریاض کو دیکھ رہی ہوں۔ جو مجھ سے پوچھ رہا ہے۔

”چاند کدھر سے نکلتا ہے..... کدھر سے.....“

میں مسکرا رہی ہوں۔

شرما رہی ہوں۔

میری تیرہ وقار زندگی سے غم کے اندھیرے مٹ گئے ہیں۔ چاند کدھر سے

نکلتا ہے؟ کیا مجھے یہ بتانے کی ضرورت ہے کہ میرا چاند میرے سامنے ہی جگمگا

رہا ہے۔

کسی نے کہا ہے۔

”زندگی مسرت ہی مسرت ہے!“

میں آنسوؤں کی جلتی مشعل لے کر اس شخص کا پتہ ڈھونڈ رہی ہوں جس کے

ہونٹوں پر سدا بہار مسکراہٹ ہو۔ ایسی مسکراہٹ جس کے پہلو میں غم کی چھین تہ ہو

لیکن کیا میں اپنی کوشش میں کامیاب ہو سکوں گی۔ وہ چاندنی کدھر چھپ

گئی ہے؟ اندھیروں بڑا کتنا بھیانک، کتنا گہرا سایہ ہے میرے خدا؟ کیا میں نے

بھی کبھی چاند کا منہ دیکھا تھا؟ میرے اشکوں کے چراغ میرے دامن میں روشنی پھیلا رہے ہیں۔ لیکن یہ کیسا اندھیرا ہے؟ کہ چراغوں سے گھٹنے کے بجائے اور بڑھتا ہی جاتا ہے۔ اب ان اندھیروں میں کون سی تصویر دیکھوں؟ سب سائے دھندے اور مبہم ہیں۔ جیسے کسی نے تیز دھوپ میں تصویریں کھینچی ہوں۔ مٹی مٹی اور غیر واضح۔

بس ایک تصویر باقی ہے۔ جس پر میری نظر میں پتھر بن کر جم گئی ہیں۔ یہ میری ہی تو تصویر ہے۔ میرے دلہنا پے کی۔ لیکن اس تصویر کو دیکھنے سے پہلے مجھے وہ تصویریں بھی تو دیکھنی ہوں گی جو دھندلا ضرور دکھائی ہیں لیکن یادوں کے آفتاب پر اب بھی جھلملاتی ضرور ہیں! ریاض کو اسٹیشن پہنچا کراہا اسے ”سہی آف“ کر کے جب ہم لوٹ رہے تھے تو نعیم بھتیانے مجھے کھر پور دلا سا دیا تھا۔

”بری بات ہے بلقیس! روتے نہیں یوں۔ اور پھر ریاض ایسے کون کالے کوسوں گیا ہے؟“

انکھوں نے اپنا رومال دیا۔

”لو یہ آنسو پونچھ ڈالو۔ بری بات ہے۔ لوگ تو سمندر پار چلے جاتے ہیں۔

یہ کیا بزدلی ہے؟“

میں نے آنچل سے آنکھیں صاف کر کے انہیں دیکھا۔ گھر اگر دیکھا، سہم کر دیکھا، میں آگے ہی کہتی تھی یہ بچھی برا ہوتا ہے۔ بچھی کی تان کتنی اونچی تھی؟ کیا چاروں کھونٹ اس کی آواز پہنچ گئی ہے؟ کیا۔ میری محبت کا راز آشکار ہو گیا ہے۔؟

سارے کو دھیمی رفتار پر چھوڑ کر نعیم بھتیانے میری توجہ کو بٹانا چاہا۔

”دیکھو یہ کنگ کوٹھی ہے۔۔۔ یہ نشیر باغ ہے۔۔۔ اور ہاں دیکھو تم لوگوں نہیں۔۔۔

دیکھو تو تمہارا دل بہلانے کے لئے میں کتنا بڑا چار کاٹ کے سارے گھر نے جا رہا ہوں۔“

میں نے کانپ کر آنکھیں دیکھا —

بھلا دی — مجھے اس لفظ سے چڑھ ہے۔ میں نہیں چاہتی کوئی میرے غم پر
اپنی آنکھیں غم کرے!

ستارے ڈوبتے ہیں تو اندھیرا ہو جاتا ہے۔ یہ بہت پرانی بات ہے ریاض! لیکن ستاروں کے ابھرنے سے جو اجالا ہوتا ہے وہ کہاں ہے؟ دیکھو نا میں نے کتنے سارے ستارے روئے ہیں۔ مگر یہ اندھیرا؟ مجھے تم سے کوئی شکایت نہیں ریاض! کہ تم نے مجھے دکھ دیا۔ یہ تو میری لازوال دولت ہے جسے میں خوشی سے سنبھالے ہونے ہوں۔ جس پر میں نازاں ہوں لیکن میرے رحمدل ساتھی! کبھی یہ بھی سوچا کہ میرا نازک سادل اتنے سارے غموں کا بوجھ کیسے سنبھالے گا؟

نعیم بھیا اس دن میرے آنسو پونچھتے آئے تھے۔ میرا دل بہلانے کو ساگر شہر میں گھماتے ہوئے لائے۔ اور اب مجھے اس بات کا ذکر بھی ضروری معلوم ہوتا ہے کہ وہ شہر کے کامیاب بیرسٹر تھے اور تم ڈھائی تین سو روپے پانے والے ایک معمولی سے ڈاکٹر۔ اور پھر یہ ہوا کہ زندگی بھر کے لئے نعیم بھیا نے میرے آنسو پونچھنے کا ٹھیکہ لے لیا۔ میرے دل بہلانے کا ذریعہ بن گئے۔ چم چاتی سا راور اونچی سی سفید بلڈنگ۔ کیا میرے زخموں کا مرہم ہو سکتی ہے ریاض؟ کیا محبت کا مارا دل کار میں گھوم کر ارد نرم صوفوں پر بیٹھ کر مطمئن ہو سکتا ہے؟ اب مجھے یاد آتا ہے ریاض! کہ اجالا ہوتے بہت دیر لگتی ہے۔ سورج ہوا جاوند۔ گھنٹوں میں اپنی مسافت طے کرتا ہے۔ تب کہیں جا کر اجالا پھیلتا ہے۔ لیکن اندھیرا؟ وہ تو پل بھر میں گھس جاتا ہے۔ ذرا سورج کے چہرے پر بدلی چھائی اور اندھیرے چھائے۔ میرے چاند! تم نے تو اپنا منہ بدلی میں چھپا لیا ہے۔

اور اب اندھیروں کا ذکر ہی کیا ہے کہ زندگی ہی آنسو بن کر رہ گئی ہے۔ کبھی کبھی مجھے یہ محسوس ہوتا ہے کہ میں کائنات کی آنکھ سے ٹپکا ہوا ایک درد بھرا آنسو ہوں۔ جسے کسی دامن میں پناہ نہ ملی۔!

یہ تصویر دیکھ رہے ہو تم؟؟

میں دہن بنی مٹی تھی۔ پھولوں، خوشبوؤں، زیوروں سے لدی ہوئی، میرا جوڑ جوڑ درد کر رہا تھا۔ کیا میرے جسم کو ان آرائشوں کی ضرورت تھی ریاض؟ پھر یہ کیا انصاف تھا۔ ہر طرف کھنکھتے ہوئے قہقہے تھے اور بے فکر سنسی لیکن تم کہاں تھے اور میں کہاں تھی؟ کیا کھیل ہے یہ میرے معصوم ساتھی۔ دلوں کی دنیا اُچڑتے کیا دیر لگتی ہے! ابھی روشنی تھی، ابھی اندھیرا ہے! ابھی مسکراہٹ تھی ابھی آنسو ہیں۔ اور بالوں میں برف کے، راکھ کے تو دے!

میں نعیم کی رو بہن بن کر آگئی۔ دن گزرتے چلے گئے۔ اور تم۔۔؟ ہر موڑ پر تمھاری یادوں کے، تمھاری اہلے محبتوں کے نقش گہرے اور گہرے ہوتے چلے گئے۔ لوگ تو بھول بھال بھی گئے کہ تم نے کبھی خود کشی کی۔ چار دن سوگ رہا۔ اور پھر وہی زندگی اور زندگی کے ہنگامے۔ مرنے والے کے ساتھ کون مر جاتا ہے ریاض! لیکن میں آج بھی ہر روشن ستارہ کو دیکھ کر پوچھتی ہوں، جس دل میں تو بستا تھا وہ دل کہاں کھو گیا؟

ریاض! تمھارے دل کی دھڑکن بہت مضبوط تھی۔ بہت تیز، مجھے اس پر کل بھی اعتماد تھا اور آج بھی ہے۔ لیکن یہ جو کچھ ہوا، اس میں میرا تمھارا کوئی قصور ہے؟ آج بھی میرے سینے پر پتھر جیسے رکھے ہیں۔ لیکن یہ بوجھ ٹلے تو کیسے؟ میری حالت دیکھو تو سہی۔ آنکھیں بے نور سی ہو چکی ہیں۔ بالکل کم دکھائی دینے لگا ہے۔ ہاتھ تھر تھرانے لگے ہیں۔ بالوں پر برف پڑ چکی ہے۔ اور یہ کچھ مجھے اب آنسوؤں کے ساتھ یاد آتا ہے کہ اس دل کی ہر ہر ادا پر تم کیسے فدا تھے؟ پھر کیا یہی تمھاری محبت تھی؟ میں نے ابم کا ایک ایک ورق الٹ دیا ہے۔ اب کیا رہ گیا ہے؟ کچھ نہیں۔ کچھ بھی نہیں۔

اب کبھی کسی کا فون آتا ہے اور مجھے رسیو کرنا پڑتا ہے تو میرے ہاتھ کانپ کانپ اٹھتے ہیں۔ رسیور کا وزن مجھ سے سنبھلتا نہیں۔ اور میرے ذہن میں کچھلی تصویریں اکبھرنے لگتی ہیں۔

یہ سب کچھ تو ہو گیا ریاض! لیکن میں آج بھی سوچتی ہوں اگر کوئی چیکے سے آکر میرے دونوں ہاتھ پکڑے اور پوچھے۔

”بو لو چاند کدھر سے نکلتا ہے؟“

تو میں یوں چھپانے کو تو اپنا منہ چھپالوں۔ لیکن میں کیا جواب دوں گی کہ چاند کدھر سے نکلتا ہے؟“

میرے پورن ماسی کے چاند! تم تو افق کی پہنائیوں میں ڈوب چکے ہو۔ اب میں کیا جواب دوں گی؟ میرے بالوں پر برف پڑ چکی ہے۔ ہاتھ کاٹنے لگے ہیں۔ بے نور آنکھوں نے جھکے ہوئے چراغوں کا روپ دھار لیا ہے۔ لیکن اب تک بھی کوئی پوچھنے نہیں آیا۔ نہ سہی۔ لیکن اتنا بتا دو میرے اپنے ریاض! اگر کوئی آہی گیا تو۔۔۔

تو میں کیا جواب دوں گی۔۔۔؟

— کیا جواب دوں گی۔۔۔؟؟

پھانس

”کسی بھی حالت میں فوراً پہنچ جاؤ۔۔۔“

تار ملتے ہی شازی کی حالت غیر ہو گئی۔۔۔ تار کھینچنے والے کا نام انور تھا، یقیناً یہ تار اس کی پیاری باجی نکہت کے میاں کی طرف سے تھا۔۔۔ انہوں نے کوئی اشارہ تک نہیں دیا تھا کہ کیوں اُسے فوراً پہنچ جانے کے لئے کہا گیا ہے۔ لیکن اس کا دل رہ رہ کر گواہی دے رہا تھا کہ یقیناً باجی کی حالت نازک ہے۔۔۔ میرے منہ میں خاک۔۔۔ وہ بستر مرگ پر ہیں۔ ورنہ۔۔۔ ورنہ کبھی انور بھائی ایسا تار نہ دیتے۔۔۔ اس صورت میں کہ شادی کے بعد کئی سال گزار لینے کے باوجود آج تک دونوں بہنوں میں کسی قسم کی خطا و کتابت نہ تھی اور نہ کبھی جلی ہی تھیں۔

عورت سارے راستے بھول جاتی ہے، لیکن زندگی بھر ایک راستہ کبھی نہیں بھولتی۔۔۔ میکلے کو جانے والا راستہ! کھلو اورن چاہے کتنی ہی گندی ہو، اُس کے پاس سے سدا پھولوں کی خوشبو آتی ہے۔ یہی حال میکلے کا ہے۔ میکلے میں عورت نے لڑاکی کے روپ میں کیسی ہی تکلیفیں اٹھانی ہوں۔ میکلے کی یادیں کتنی ہی سنگین کیوں نہ ہوں، پھر بھی اُن کا منوں میں سدا ایک پھول مہکتا رہتا ہے۔۔۔ یادوں کا پھول!۔۔۔ سدا بہار پھول!!

شازی تار پاکر تڑپ اٹھی۔ اُس کے میکے کی بھولی لہری نشانی لے دے کے صرف ایک باجی ہی تو رہ گئی تھیں۔ ماں باپ کبھی اللہ کو پیارے ہو چکے تھے۔ ایک بھائی تھا جو بچپن ہی میں ختم ہو چکا تھا۔ یادوں کا تمام تر مرکز صرف باجی تھیں۔ لیکن کس قدر عجیب بات تھی کہ وہ دل و جان سے اتنا چاہنے کے باوجود کبھی نکہت سے بل سکی نہ خط و کتابت کا ذریعہ ہی باقی رہا۔ بات کچھ بھی نہ تھی۔ بہت سا بول پہلے جب نکہت بیاہی جا چکی تھی، امی آبا دونوں زندہ تھے۔ شازی ابھی تعلیم حاصل کر ہی رہی تھی کہ اُس کے لئے اقبال کا پیام آ گیا۔ نکہت اُس پیام پر سخت معترض تھی۔ ”امی آبا پورھے ہو چکے ہیں۔ یہ کام میرا اور انور کا ہے کہ ہم تمھارے بڑے بھلے کے بارے میں جو بیاہی اور شازی! یہ کسی طرح ممکن نہیں ہے کہ ہم خالہ بی کے پالے ہوئے لڑکے سے تمھاری شادی کر دیں“

خود شازی کا اپنا یہ خیال تھا کہ کم سے کم باجی کی طرح بی لے تو کر ہی لے۔ بڑی گھڑی پوچھ کر نہیں آتی۔ اللہ نہ کرے کبھی بڑا بھلا وقت آ گیا تو اتنی تعلیم تو رہے کہ لو کہی کر کے اپنا پیٹ آپ پال سکے۔ لیکن اقبال کی دیوانی محبت کچھ بھی نہ ہونے دیتی۔۔۔؟ ایک دو دن ٹلے نہیں کہ وہ اپنی لمبی سی گاڑی لے کر آن موجود!۔۔۔ وہی تاک جھانک کا سلسلہ۔۔۔ وہی راستہ روک کر ملکی سی چھیر چھاڑ۔۔۔ کبھی اس کمرے سے اُس کمرے میں جانے تک شازی کو روک لینا اور اظہارِ محبت کر ڈالتا۔۔۔ ”یقین کرو شازی میں خود کشی کر لوں گا۔۔۔ اگر تم نے ہاں نہ کی!“

باجی سے یہ ساری باتیں پوشیدہ نہ تھیں۔ خیر محبت کی سرگوشیاں وہ بھی سنتیں لیکن دن رات تحائف جو چلے آ رہے تھے۔ کبھی قیمتی سارٹیاں، کبھی جوڑاؤ، زیور (جو شازی کی کمزوری تھی) کبھی فارن کی خوشبوئیں۔۔۔ کبھی اس اعتراف کے

ساتھ میک اپ کا سامان کہ "شازی! تم تو خود ایک جوڑ ہو تمہیں میک اپ کی بھلا
کیا ضرورت ہے؟" یہ ساری باتیں تو وہ خود کھلی آنکھوں سے دیکھ رہی تھیں۔ انہیں
اصل اعتراض اقبال کے چھوڑین پر تھا۔ پیسہ پا کر کوئی یوں اپنی اوقات نہیں بھول جایا
کرتا۔ اتنی آبا کو ذاتی طور پر قطعاً کوئی اعتراض نہ تھا۔ آنکھوں کے سامنے پلاٹرھا
اچھے خاندان کا لڑکا تھا۔ صرف یہ تھا کہ اُس نے خالہ بی کے ہاں برتن بھانڈے
نک دھوئے تھے۔ بازار سے کوڑی پھیرا کر کے سودا سلف لایا تھا۔ دھوپوں
کی طرح دھندلے گھر بھر کی فلاطت سے بھرے کپڑے دھوئے تھے اور گھر پر
جو ماسٹر صاحب پڑھانے آتے تھے ان کے آگے بیٹھ کر پل پل کر قرآن شریف
پڑھا تھا۔ جوتے کھا کھا کر جھوم جھوم کر آگے چھپے ڈول ڈول کر اب۔ ت سے
شروع کر کے پورا قاعدہ ختم کر ڈالا تھا۔ اور دیکھتے ہی دیکھتے پانچویں میں داخلہ
لے لیا تھا۔ اور پھر ایسا پڑھا ایسا پڑھا کہ کسی کے پیسے کی حاجت رہی نہ ہاتھ پھیلا
کھدہ ہر کلاس میں پہلا نمبر آنے پر وظیفہ ملتا رہا اور بی۔ اے کر کے جب اُس نے
خالو صاحب کو سلام کیا تو انہوں نے خوش ہو کر پانچ سو روپے انعام دیئے۔
اسی پانچ سو سے اُس نے چلہ سامان کی چھوٹی سی دوکان ڈال لی۔ جو بڑھتے
بڑھتے "اقبال اینڈ سنز" بن گئی۔ پہلے پہلے خاندان بھر میں اُس "اینڈ سنز" پر بڑی
ہنسی مچی مگر اقبال نے بڑی خوش دلی سے جواب دیا۔ "ارے باب موجود
ہے تو بیٹے بھی آجائیں گے!" پہلے دوکان میں ایک نوکر بڑھا۔ پھر دوسرا نوکر آیا پھر
دوکان وسیع کی گئی۔ پھر فون آیا۔ پھر گھر خریدا گیا۔ پھر گھر میں فون لیا گیا۔ پھر فرج کی
باری آئی لیکن گھر چھوٹا محسوس ہوا تو بڑی سی جگہ خرید کر خوبصورت سا بنگلہ بنوایا گیا۔
پھر گاڑی آئی۔ پھر چھوٹی کی بجائے لمبی گاڑی آئی۔ پھر آنکھوں میں حسین خواب آئے۔

خوابوں میں ایک حسین پیکر آیا۔ وہ حسین صورت جس پر دل بچپن سے فدا تھا۔ جسے دیکھنے سے آنکھوں میں ٹھنڈک بھر جاتی تھی اور دل بھول کی طرح کھل اٹھتا تھا۔ جب وسیلے ساتھ ہوں تو انسان چاند پر بھی ہاتھ ڈال سکتا ہے۔ پھر شازی تو اسی زمین کا چاند تھی۔ اور لڑکیاں تو ہی اسی لئے ہیں کہ خوبصورت ہوں، پڑھی لکھی ہوں دنیا کا آداب سے آشنا ہوں تو اچھے بڑے لڑکے آئیں اور بیاہ لے جائیں۔ پھر اقبال میں کون سی کمی تھی۔؟ یہ سب باتیں امی آبا سوچتے تھے، لیکن پتہ نہیں نکہت کے دل میں کون سی گرہ تھی جو کھنسنے ہی میں نہ آتی تھی۔ وہ خود پی لے لے پاس تھی، خوبصورت تھی، دو پیارے بچوں کی ماں تھی۔ لیکن وہ جو بڑے بڑھے کہتے ہیں کہ اولاد مرد کے نصیب سے، دولت عورت کے نصیب سے! تو یہ تو خدا کا شکر تھا کہ اس نے صاحب اولاد کیا تھا کہ لیک لڑکی، ایک لڑکا، دو دو پھول عنایت کر دیئے تھے، لیکن جہاں تک دولت کا تعلق تھا وہ بس یونہی ہی تھی۔ انور کسی دفتر میں تین سو روپے پاتا تھا اور یہ روپے کھاتے پیتے برابر ہو جاتے تھے۔ نکہت کو گھر کا کام کاج خود کرنا پڑتا تھا۔ کبھی جو لٹھے میں گھسی ہوئی ہے، کبھی بچوں کو سمیٹ رہی ہے۔ میاں کے دوست آجائیں تو خاطر داری کو لپک رہی ہے ایسے میں بچوں کا شور شرابہ، روناد ہونا سکون برباد کر دیتا۔ اقبال کے ہاں کی زندگی تقریباً منرب زدہ تھی۔ لمبی سی میز تھی۔ کھانے والا ہی ایک تھا، مؤدب بے کھانے تک سرورس بجا تا رہتا۔ پھر آئے دن کی پارٹیاں تھیں، جن میں وہ خاندان کے سبھی لوگوں کو بلاتا، جن جن کا نمک کھایا تھا، سبھی کو مدعو کرتا۔ اور منہ در منہ ہوتی ہوئی باتیں یہاں سے وہاں تک پھیل جاتیں کہ اقبال تو اسی زندگی گزار رہا ہے کہ بس۔۔۔!

نکہت نے جب کمر ہی باندھ لی کہ اس پیام کو رد کرنا ہی ہے تو شازی کی بھی آنکھیں

کھلیں۔ کون لڑکی ایک محبت بھرے دل کے ساتھ زندگی کا عیش و عشرت نہیں چاہتی۔ پھر باجی اس آڑ کو لیکر کیوں بیٹھ گئی ہیں کہ وہ کسی زمانے میں پالا ہوا لڑکا تھا۔ اچھی لڑکی پانے کے لئے تعلیم، شخصیت، وجاہت، دولت اور محبت کے ساتھ جو رکھ رکھاؤ ضروری ہوتا ہے وہ سب تو اقبال میں موجود ہے ہی۔ بے پناہ چاہت پھر پتہ نہیں نصیب ہوا نہ ہو۔ ایک دن اقبال آکر گیا ہی تھا۔ پاس وہ پیکٹ بھی پڑا ہوا تھا جو شازی نے بھی کھول کر دیکھا تک نہیں تھا۔ نکہت ادھر سے گزری تو شازی نے پاس پڑا تکیہ اٹھا کر اس پر رکھ دیا۔

نکہت چڑ کر بولی۔

”اتنی آبا بھلے ہی اتنے روشن خیال ہیں تو بولیں کہ کسی کنوارے غیر لڑکے کا آنا جانا لین دین، ہنسی مذاق مائٹ نہ کریں، لیکن شازی! میں ان باتوں کو اچھا نہیں سمجھتی۔ شازی نے بڑی بڑی خواہناک آنکھیں اٹھا کر کہا۔ ”غیر۔۔۔؟ باجی! جب کوئی لڑکی کسی لڑکے کو اپنے من مندر کا دیوتا بنا لیتی ہے تو کسی طرح کی غیریت باقی نہیں رہ جاتی۔ میں اقبال کو اپنا شوہر مان چکی ہوں۔“

دونوں بہنوں میں آج تک اس طرح کی کوئی بات نہیں ہوئی تھی اور جو ہوئی تو ایسی کہ کسی قسم کی کوئی جھجک ہی باقی نہ رہی۔ اتنی دیدہ دلیری سے شازی نے کیسے اس کے سامنے بے حجابانہ ایسی باتیں کر دیں۔۔۔؟ اس کی شادی تو ماں باپ نے طے کی تھی۔ اس نے تو دخل تک نہ دیا تھا۔ پھر یہ شازی کس طرح ایسی آزاد ہو گئی؟“ نکہت نے بے حد غصے کے ساتھ تقریباً چلا کر کہا۔

”شازی تم بھول رہی ہو کہ میں تمھاری بڑی بہن ہوں اور یہ کہ ہماری مشرقی تہذیب کے اپنے چند اصول ہیں۔ کیا تم ایک ایسے لڑکے کو بطور شوہر قبول کر کے خوش رہ سکو گی، جس نے

دعوتوں میں بارہا تمہارے جھوٹے ہاتھ دھلائے ہیں۔۔۔۔۔“
 نکہت نے سوچا تھا شازی کو اس طرح گرا کر یاد دلانے سے اقبال کا بچپنا سوچ کر
 بھڑک اٹھے گی۔ لیکن اس نے بے حد پیار سے جواب دیا۔
 ”باجی! وہ ہاتھ جو آج اپنی محبت سے میری طرف بڑھے ہیں بچپن سے ان ہاتھوں
 کے سامنے رہے ہیں۔۔۔ اور پیار سے جو ہاتھ آگے بڑھتا ہے وہ حقیر نہیں بے حد
 عظیم ہوتا ہے!“

نکہت حیران رہ گئی۔ سمجھ گئی کہ شازی اپنے فیصلے پر نظر ثانی کبھی نہ کرے گی۔
 نہ وہ سچی تھی نہ جاہل، اپنا بڑا بھلا تو خوبھی سمجھ سکتی تھی۔ وہ نکہت کی بے بنیاد
 سی بات کو کہ اقبال کا ماضی ذلیل تھا، کسی صورت سے ماننے کو تیار نہ تھی۔ نکہت اسی
 دن یہ فیصلہ سنا کر اپنے سسرال چلی گئی کہ ”میں ایسی شادی میں شرکت کر کے خود کو
 ذلیل نہیں کرنا چاہتی جہاں نوکروں کو دامادوں کا درجہ دیا جائے۔۔۔ اور نہ اب میں
 کبھی شازی سے ملنا ہی پسند کروں گی!“

دن کیسے بیت جاتے ہیں! ہوا کی مانند۔۔۔ ان کے بھی جو عیش و عشرت میں مگن
 ہوتے ہیں اور ان کے بھی جن کی زندگی کی کتاب کا ہر ورق مصیبتوں اور کشتوں سے
 عبارت ہوتا ہے۔ ان تمام سالوں میں دونوں بہنوں میں کسی طرح کی خط و کتابت رہی
 نہ وہ ملیں ہی۔۔۔ دنیا کا کوئی مسکھ ایسا نہ تھا جو شازی نے اٹھانہ لیا ہو۔ تین پیارے
 پیارے بچوں کی وہ ایک خوش ترین ماں تھی، جس میں ایک گریاسی بیٹی اور دو
 بیٹے تھے۔ اس طرح اقبال اینڈ سنز واقعی اقبال اینڈ سنز بن چکی تھی۔۔۔
 سکھوں کے ہنڈو نے ان جھوٹی ہوئی شازی کبھی کبھی دلی میں ایک سکک سی جو بس کرتی۔

میکے کی تڑپ۔ شوہر کا بے پناہ پیار اُسے میسر تھا۔ بچے تھے۔ شاہدار پر وقار کوٹھی، ہر جدید فیشن اور فرنیچر سے آراستہ، پہننے کے لئے بے پناہ حسین ملبوسات، کپڑے، جواہرات، سواری کے لئے دو دو خوبصورت کاریں اور میاں کی وہ چاہت کنیا نوبلی دلہنیں رشک کریں۔ غم اور آلام عورت کو بوڑھا بناتے ہیں۔ دن اور رات کی کسی گردش نے کسی عورت کو آج تک بوڑھا پے کا راستہ نہیں بتایا۔ بتایا ہے تو شوہر کی عدم توجہی، بے قدری، غربت و افلاس اور بدنی ہوئی نگاہوں نے۔ اسی لئے شہزادی اتنے سال گزر جانے پر بھی اسی طرح شاداب، جوان اور انگلیوں سے بھرپور تھی، جیسے ڈالی پر کھلا ہوا تازہ تازہ گلاب۔ ان تمام باتوں کے ہوتے بھی کبھی کبھی شدت سے اُس کا جی چاہتا، اپنے میکے کی ایک ہی نشانی، باجی سے ملے۔ باجی سے خوب باتیں کرے، باجی کے ہاں جائے۔ اُنھیں اپنے ہاں بلائے۔ اُنھیں تحفوں سے لاد دے۔ اُنھیں ہر ممکن خوشی دے سکے۔ بے حد خلوص اور محبت کے ساتھ اُنھیں یہ بھی بتائے کہ ”دیکھئے باجی آپ کے تمام تر خدشے کتنے بے بنیاد ثابت ہوئے۔ آپ کو یہ فکر تھی کہ اقبال چھپو رہا ہے، وہ مجھے خوش نہ رکھ سکے گا۔ زیادہ دولت ہاتھ آئی ہے۔ مجھے چند روز بعد مسلمی ہوئی کلی کی طرح پھینک دے گا اور نئے نئے ساتھی عیش و طرب کے لئے ڈھونڈھ لے گا۔ کتنے سارے خدشات آپ کے تھے دیکھئے اقبال نے مجھے کس طرح خوش رکھا ہے، کس طرح میرے دل کو اپنی محبت سے اور اپنے دل کو میری محبت سے بھر رکھا ہے کہ کہیں بھی زندگی میں ہلکا سا دکھ کا نام و نشان تک نہیں۔ اسی محبت کی فراوانی نے میری جوانی کو کبھی نہ مر جانے والا سدا بہار پھول بنا دیا ہے!“ وہ یہ سب سوچتی لیکن اتنی ہمت نہ پاتی کہ خط لکھے یا اُنھیں بلائے۔ سوچتی اگر باجی نے دھتکا رو دیا یا میرا محبت بھرا بلاوا

قبول نہ کیا تو میں برداشت نہ کر سکیں گی۔ اقبال بھی شاید اچھا نہ سمجھے۔

اور آج —

اور آج اچانک اُسے میکے سے بلاوا آگیا۔ لیکن اس کے دل نے اسے اسکاہ کیا یہ خوشی کا تو نہیں ہے۔ یہ بڑی گھڑی ہے۔ اس کا دل رہ رہ کر کہہ رہا تھا۔ کچھ ہونے والا ہے، کچھ ہونے والا ہے — تار ہاتھ میں لئے، کتنی ہی دیر تو وہ یونہی گھڑی ماضی کی ہر بات سوچا کی۔ پھر اکدم تیزی سے اقبال کے کمرے کی طرف دوڑی۔

”اقبال — پلیز اقبال جلدی کرو۔ ہمیں فوراً جانا ہے!“

اقبال ہڑبڑا کر اٹھ کھڑا ہوا — ”کیا ہوا سازی ڈیر؟ اتنی گھبرا کیوں

رہی ہو — ہوا کیا ہے؟“

اکدم سازی بچوں کی طرح رونے لگی — ”اقبال! باجی کی طبیعت بے حد

خراب ہے۔ دیکھ لو انور بھائی نے بلایا ہے۔“

اقبال اس کی تسلی کے لئے ہنس کر بولا — ”تم تو پاگل ہو میری جان! اس

تار سے یہ مطلب کہاں نکلتا ہے کہ اللہ نہ کرے باجی علیل ہیں؟“

”اقبال — بعض باتیں دل خود سمجھا دیتا ہے۔ تم چلو۔ ابھی چلو پلینر!“

لیکن اتنے سالوں میں کیا پتہ انور صاحب کا تبادلہ کہیں اور ہو چکا ہو۔ یہیں

اُن کا پتہ بھی تو نہیں معلوم۔ پہلے تو شاید وہ کلکتے ہوا کرتے تھے۔“

”میں نے تار پر دیکھ لیا ہے وہ کلکتے ہی سے آیا ہے۔ تم پلیز فوراً پلین سے

سٹیں بگ کروالو۔“

”میری جان! پریشانی میں تم بالکل بدحواس ہو رہی ہو۔ بغیر ریزرویشن کے

ہم اس طرح کیسے ٹکٹ حاصل کر سکتے ہیں۔ ذرا آسوچو۔ ٹھہرو میں پہلے کال کروں۔“

جب تک اقبال ٹیلیفون پر بات کرتا رہا شازی کئی بار مری کئی بار جی۔

بستر پر ہڈیوں کا ایک ہار سا پڑا ہوا تھا، جسے پہچاننے میں شازی کو دیر نہ لگی۔ اُف! اُس کی بھڑکی جیسی باجی! اُس نے آنسوؤں کو آنکھوں ہی میں پی لینے کی ناکام سی کوشش کی۔

”اور بھائی — باجی کی ایسی حالت کب سے ہے؟ آپ نے مجھے پہلے سے اطلاع تو دی ہوتی کبھی —“

”اور پھکی سی ہنس کر بولا — ”وہ اطلاع دینے دیتی تب نا۔“ ڈاکٹر نے آخری سٹیج بتایا ہے۔ میں نے سوچا اب تو آپ کو اطلاع دے ہی دوں، ”وہ حالات کے ہاتھوں خاصا بے حس ہو گیا تھا۔ بے حد احساسات سے عاری لہجے میں وہ تکہت کی بیماری کی تفصیل بتا رہا تھا — اتنے میں تکہت نے آنکھیں کھول دیں — ”ادھر ادھر دیکھ کر پھر سے مُوند لیں۔ وہ کہہ رہا تھا۔ ”کئی بار ایسا ہو چکا کہ معلوم ہوتا ہے آخری لمحہ آگیا۔ لیکن جانے کون سی بھانسن ان کے دل میں اٹھائی ہوئی ہے کہ پھر وہی حالت، وہی تکلیف، وہی حالت ہو جاتی ہے۔ لیکن مشکل آسان نہیں ہو چکتی۔“

شازی نے کمرے پر ایک اچھٹی ہوئی نظر ڈالی۔ انتہائی غربت کا مظاہرہ ہو رہا تھا۔ تین سو روپے پانے والا شوہر اتنی طویل بیماری سے اگر یوں اکتا جائے تو شاید بے جا نہیں۔ اُس نے لرز کر سوچا۔

تکہت نے ایک بار اور آنکھیں کھولیں اور جیسے شازی کو بہت کوشش سے

پہچان کر دیکھے دیکھے بولی۔

”ارے — تو — شازی.....“

شازی اُس پر جھکی۔ آنسوؤں کے مارے بات نکلتی نہ تھی۔ ”ہاں باجی !
انور بھائی نے مجھے مار دیا اور میں اُڑی چلی آئی — اب آپ.....“ لیکن تکہت
نے بات کاٹ کر دھیمے سے پوچھا۔

”اُڑی چلی آئی —؟ پلین سے —؟ لیکن مجھے تو..... کسی نے بتایا
کھا کہ..... اقبال کی فرم ڈوب گئی..... وہ دیوالیہ ہو گئے..... پھر.....“ اِکدم
شازی کی آنکھوں سے بادل ہٹ گئے۔ وہ سکون کا سانس لے کر بولی۔
”باجی — آپ نے غلط نہیں سنا تھا۔ واقعی ہم دیوالیہ ہو گئے۔
زندگی میں بہت سُکھ اٹھایا تھا باجی اُسی کی یہ سزا تھی.....“

تکہت کے چہرے پر ایک جوت سی جاگی — ”پھر اقبال اب..... کیا
کرتے ہیں..... غریبی کے ہاتھوں پر نشان ہو کر..... وہ تم سے اچھا سلوک تو نہ
کرتے ہوں گے؟“

شازی نے اس کے ہاتھ پر بے حد پیار سے اپنا ہاتھ رکھ دیا — ”باجی
بس یہ سمجھ لیجئے زندگی ہے۔ گزارنی پڑ رہی ہے۔ وہ پیار و محبت تو ایک خواب
کھا جو بیت چکا —“

اب اقبال اور انور باہر جا کر باتیں کرنے لگے تھے۔ اقبال شازی کے اچانک بے
ہوئے روئے سے سخت بدحواس ہو کر باہر نکل گیا تھا۔ انور بھی اُسی کے پیچھے لپک
پڑا تھا۔ انہیں جاتے دیکھ کر تکہت نے آخری سوال بہت مشکل سے ادا کیا۔ تمہارے
بچے — سنا تھا تین بچے۔ کہاں ہیں — لائیں نہیں؟“

شازی بے جا رگی سے بولی — ”باجی اتنا کراہہ کہاں سے لاتی کہ سب ساتھ لے آئی۔“

پڑوسن کے ہاں چھوڑ آئی ہوں۔“ دُاس کی آنکھوں میں اپنے تینوں موٹے تارے
 صحت مند شریکے گھوم گئے جو اپنی اپنی آیا پر لدے ہوئے ہوں گے۔ !
 نکہت کے چہرے پر ایک نور سا چھا گیا۔ اُس نے آخری بار بہت محبت سے شازی
 کے چہرے کی طرف دیکھا اور کہا۔ ”ہم دونوں ہی ایک کشتی کی سوار ہیں شازی باہم دونوں
 ہی.....“ اور اکدم دیکھتے ہی دیکھتے ایسی آسانی سے اُس کا دم نکل گیا جیسے غبارے
 میں سے ہوا نکل جائے۔ !

شازی کی چیخوں کی آواز سن کر دونوں مرد کمرے میں لپکے ہوئے اُسے۔
 انور نے سفید چادر نکہت کے چہرے تک کھینچ دی۔ اقبال شازی کو سنبھالتا ہوا
 کمرے کے باہر آیا۔ وہ اُسے چمکارتا ہوا بولا۔

”شدید غم نے تمہیں بدحواس کر دیا ہے شازی ڈیر! ذرا کھلی ہوئی ہوا میں

سانس لو اور مجھے یہ بتاؤ تم نے نکہت باجی سے.....“

شازی سسک اٹھی۔ تم نہیں سمجھو گے اقبال! تم نہیں سمجھ سکو گے۔

میں نے باجی کے سینے سے وہ پھانس نکال دی ہے جس نے انہیں سکون سے مرنے

سے روک رکھا تھا..... میں یہ سب نہ کہتی تو وہ کبھی سکون سے نہ مر پاتیں.....“

اقبال واقفی کچھ نہ سمجھ سکا۔

شیشہ دل

آج کی رات دل پہ کس قدر بھاری ہے۔۔۔!!

باہر زوردار بارش ہو رہی ہے۔۔۔ سرد اور کٹیلی ہوائیں کوٹھی کے در و دیوار سے
 ٹکرائی ہیں۔۔۔ میں نے شیشے کے دریچے سے اپنی ناک لگا کر ابھی ماحول کی ٹھنڈک
 محسوس کی ہے۔۔۔ بارش لمحہ بہ لمحہ تیز ہوتی جا رہی ہے جیسے آج برس کر پھر کبھی نہ
 برسے گی۔۔۔ آج میں یوں محسوس کر رہی ہوں کہ یہ بوندیں، آسمان کے آنسو ہیں۔
 شاید اُسے بھی میرے غم پر رونا آ رہا ہے۔ سائیں سائیں کرتی ہو جب کمرے میں چکر
 لگاتی ہے تو مجھے ایسا لگتا ہے جیسے ہوا میرے حالِ تباہ پر سسکیاں بھر رہی ہے۔ آسمان
 پر بجلیاں بھی نہیں چمکتیں کہ زندگی کی تاریکی میں ذرا سی روشنی کا احساس ہی دل کو
 خوش کر دے۔ آج تو ہر طرف تاریکی ہے۔ ہر سو اندھیرا ہے۔ ستاروں کی طرح روشنی بکیرنے
 والے لمحات تو کب کے گزر چکے۔ آج تو صرف آنسو ہیں اور کراہیں۔۔۔ آج کی رات!!

آج سے پہلے میں کس قدر خوش تھی؟ کس درجہ مطمئن؟؟ دل کے نہاں خانوں میں جیسے
 غم کون دیکھ سکتا ہے بھلا۔۔۔؟ میں نے اپنے غموں پر خوشیوں اور مسکراہٹوں کا
 رنگین پردہ ڈال رکھا تھا جو اتنا دبیز تھا کہ غم کی کرنیں کبھی اُس کے آ پار نہ چک سکیں
 اور دیکھنے والوں نے یہی سمجھا کہ مجھ سا خوش بخت اس دنیا میں کوئی نہیں۔۔۔ میں

نے خود اپنے آپ کو اس قدر بھر پور دھوکا دیا تو دوسروں کو دھوکے میں رکھنا کون سی مشکل بات تھی —؟ لیکن آج سارے بھرم کھٹک گئے ہیں۔ آج دل کا ہر داغ نمایاں ہو گیا ہے — اور میں بے حد حیرت کے ساتھ سوچ رہی ہوں کیا کسی کے منہ سے نکلا ایک ننھا سا جملہ میری خوشیوں کو پا مال کر سکتا ہے —؟

میں نے ابھی نگاہیں اٹھا کر آسمان کی طرف دیکھا ہے۔ آسمان سیاہ بادلوں کے ڈھکلا ہوا ہے۔ سیاہ بادلوں کے اس پردے کے پیچھے ستارے بھی ہوں گے، جلیا بھی، لیکن سیاہی نے روشنی کو نگل لیا ہے۔ اب صرف رات کا بے پناہ اندھیرا ہے بارش اتنی ہی شدت سے ہو رہی ہے۔ میں چاہتی ہوں آج اتنی بارش ہو، اتنی بارش ہو کہ اس پانی میں سب کچھ بہہ جائے — سب کچھ ڈوب جائے — میں اپنے غم، اپنی حسرتیں، اپنے دکھ، اپنا وجود تک بھول جاؤں۔ لیکن میں جانتی ہوں ایسا نہیں ہوگا۔ بارش بھی تھم جائے گی، چاند بھی چمک اٹھے گا، ستارے بھی نکل آئیں گے، لیکن میں اپنے سدا بہار غم کو لئے لئے یادوں کے کھنڈ میں پھرتی رہوں گی۔ گل لالہ کے داغ کی طرح محبت کے اس داغ کو ہمیشگی حاصل ہوگئی ہے۔

رات میرے ارمانوں کی طرح تاریک ہے۔

آج دوپہری کی بات ہے خالد نے ایک پارٹی ارنج کی تھی۔ بہت سے مہمانوں کے ساتھ ساتھ اس نے آفتاب کو بھی انوائٹ کیا تھا۔ خالد نے آج میرے لئے خاص طور سے ایک ساڑھی خریدی تھی — ننھے ننھے گلاب کے بے شمار سُرخ سُرخ پھولوں اور ہری ہری کوئل پتیوں والی سلکن ساری اور یہ ساری پہن کر بقول خالد میں ”جانِ بہار“ نظر آ رہی تھی۔ واقعی خالد نے شادی کی پہلی سالگرہ کے عین مطابق بہار سے بھرا تحفہ دیا تھا۔ میں کس قدر خوش تھی!! اور خوش کیسے نہ رہتی۔ ایک عورت کی

زندگی کی معراج ادا کیا ہوتی ہے۔ —؟ محبت کرنے والا شوہر، گڑیا جیسی ننھی ننھی
کلی۔ اور پھر جس کا ماضی غربت اور افلاس میں کٹا ہو اُس کے لئے ذاتی بڑی سی،
سچی سجائی کوٹھی۔ — کار۔ — فون۔ — یہ سب چیزیں بہت معنی رکھتی
ہیں۔ —! مہمان ایک ایک کر کے آرہے تھے۔ چھپر چھاڑ بھی ساتھ ہی ساتھ
چل رہی تھی۔

ذکیہ نے خالد پر وار کیا۔ — ”بھئی شادی کی پہلی سالگرہ کی تصویر تو عموماً
میاں بیوی پر مشتمل ہوتی ہے، مگر یہاں تو تیسرا ممبر بھی شامل ہو گیا۔ — بھئی بہت
جلد باز ہو تم لوگ۔ —“

خالد بے شرمی سے ہنس دیا۔ ”بھئی اپنا بس نہیں چلا ورنہ پروگرام میں تو یہ شامل
تھا کہ بابا بے بی بھی ساتھ ساتھ ہی آجاتے۔ — سب قہقہے لگانے لگے اور میں
جھینپ کر رہ گئی۔

مہمان آتے گئے۔ — تحفوں سے میز لدتی گئی۔ — سب سے آخر میں آفتاب
آیا۔ — روایتی شہزادوں کی طرح خوبصورت، وجیہہ اور بے پناہ گریس کا مالک
۔۔۔ اس کے آتے ہی رمیش نے چوٹ کی۔

وہ آئے بزم میں اتنا تو میر نے دیکھا
پھر اُس کے بعد چراغوں میں روشنی نہ رہی

خالد ہنس کر بولا۔ — ”آفتاب کے سامنے چراغ جل بھی کہاں سکتے ہیں یار۔“
پھر اُس کی پیٹھ تھپک کر بولا۔ — ”کیوں طبیعت ٹھیک نہیں ہے۔ — بڑے
بچھے بچھے نظر آرہے ہو۔ —؟“

آفتاب ہنس دیا۔ — اوپری دل والی ہنسی۔ — ”ہنیں یار ایسی کوئی بات

نہیں — کام — کام — کام — انسان مشین تو ہے نہیں کہ تھک
 نہ جائے —“

” پھر ضرورت اس بات کی ہے کہ فوراً شادی کر لی جائے —“ اسلم چپکا کیونکہ
 ” ہر مرض کی دوا ہے بوی —“

ہنسی کا ایک فوارہ چھوٹا مگر آفتاب اس میں حصہ نہ لے سکا — میں نے سہم
 کر اُس کی طرف دیکھا — اُس کے روشن اور خوبصورت چہرے پر تاریکی اور غم کا یہ کیسا
 سایہ لپکا —؟ خدا خیر کرے — کھوڑی دیر بعد جب وہ میز پر اپنا تھکے رکھ رہا
 تھا تو میں نے دھیرے سے کہا۔

” واقعی آپ کو شادی کر لینا چاہئے۔“

اُس نے میری طرف ایسی نظروں سے دیکھا کہ میرا وجود گنگا اٹھا — شادی۔

کیوں —؟“ ہلکی سی درد بھری مسکراہٹ!

” دل بہلنے کے لئے — اور کیوں — کیا لوگ شادیاں نہیں کیا کرتے؟“

” لیکن میں بار بار شادی کرنے کا قائل نہیں ہوں۔“

میں اُس کے دیئے ہوئے شیشے کے گلدان کو الٹ پلٹ کر دیکھ رہی تھی، اس کی

بات سن کر چونکی — ” بار بار شادی —؟ تو کیا آپ نے شادی کی ہوئی ہے؟“

وہ بہنسا اور پھر اعتماد سے بھر پور لہجے میں بولا۔

” سنو سحر — میں نے زندگی میں صرف تم سے محبت کی، تمہیں چاہا اور تم سے ہی

شادی کا خواب دیکھا۔ لیکن جب تم نے کسی اور کا دامن تھام لیا تو میں نے سوچا مجھی

میں کوئی خامی رہی ہوگی جو تم نے مجھے نظر انداز کر دیا!“

چھن — میرے ہاتھوں سے شیشے کا گلدان گرا اور کِرچی کِرچی ہو گیا۔ اور

ہر کرچی جیسے میرے دل میں جھجگئی۔ وہ کہے جا رہا تھا۔

”میں نے جب دیکھا کہ تمہارے دل میں میرے لئے کوئی جذبہ نہیں تو تمہارے راستے سے ہٹ گیا۔ میں محبت میں زبردستی کا قائل نہیں ہوں، میں کیوں تمہیں محبت کرنے پر مجبور کرتا؟ لیکن یہ پھانس میرے دل میں کئی دنوں سے اٹک کر رہ گئی ہے کہ پوچھ تو لوں کہ کیا میں اتنا بُرا تھا۔“

میں نے گھبرا کر اسے دیکھا۔ ادھر ادھر دیکھا۔ سب باتوں میں مشغول تھے، قہقہے، مذاق، لطیفے۔ ہر طرف خوشیوں کی بارش ہو رہی تھی۔ مگر میں ایسے میں کہاں تھی۔؟ وہ سہم سا گیا۔ معافی مانگنے کے انداز میں بولا۔

”خدا کے لئے سحر مجھے غلط نہ سمجھنا۔ اور۔ اور۔“ وہ رک کر بولا۔

”اب سے خدا کے لئے کہی مجھے شادی کے لئے نہ کہنا۔ میں بڑی تباہ زندگی گزار رہا ہوں۔“ وہ یونہی کھڑے کھڑے میز کی سطح پر انٹھلی سے اشعار لکھنے لگا۔

بدل گئیں وہ نگاہیں یہ ساخہ تھا افریقہ
بھیر اس کے بعد کوئی انقلاب ہو نہ سکا

میں بت بنی کھڑی تھی۔ میری محویت کو سلمیٰ کی آواز نے توڑا۔
”بھئی خالد صاحب۔ آپ نے سحر کے لئے ساڑھی تو خوب پسند کی لیکن کچھ نامکمل سی ہے۔“

”کیا مطلب۔؟“ خالد پریشان ہو کر پوچھ رہا تھا۔

”مطلب یہ کہ آپ کی پسند کردہ اس ساڑھی میں پتیاں ہیں، ڈنڈیاں ہیں، پھول ہیں سب کچھ ہے، مگر کانٹے نہیں ہیں۔ حالانکہ پھول کے ساتھ کانٹے تو ہونے چاہئیں۔“

میں نے بڑے کرب سے سر اٹھا کر سلمیٰ کی طرف دیکھا۔ "کانٹے؟ ساڑی پھولوں سے لدی ہے تو کیا ہوا۔ کیا میری زندگی میں کانٹے نظر نہیں آ رہے تھے۔" لیکن یہ آواز میرے دل سے نکلی تھی، ہونٹ تو بے صدا ہی تھے۔

مجھے یوں کھڑے کھڑے کتنے زمانے گزرے مجھے پتہ نہیں۔ جب میں نے چلنے کے لئے قدم اٹھایا تو آفتاب کہہ رہا تھا۔

"سنجھل کے سحر۔۔۔ راہوں میں شیشے کی گرچیاں ہیں۔ کہیں پاؤں میں نہ چبھ جائیں۔"

میں نے بے بس ہو کر اسے دیکھا۔ "تم پاؤں کی بات کرتے ہو اور یہاں تو دل ہولہاں ہے۔" میں پھر بھی خاموش ہی تھی۔

اندر "فش پونڈ والا مخصوص گیم شروع ہو چکا تھا۔ چلانے اور دھم مچانے کی آوازیں کانوں کے پردے پھاڑ رہی تھیں، کسی نے ہمیں آواز دی۔۔۔" بھئی دو جھلیاں غائب ہیں انھیں پا کر لاؤ نا۔"

لیکن میں اندر جانے کی بجائے بیڈ روم میں چلی آئی۔۔۔ زور سے آنکھیں میچ کر سونے کی کوشش کی، لیکن خوشیوں کی طرح نیند بھی جا چکی تھی۔ ذہن کے آسمان پر یادوں کے ستارے ایک ایک کر کے ٹوٹتے رہے۔ ہر جانا پہچانا چہرہ چاند بن کر اکھڑتا ڈو بتا رہا۔ سب کے آخر میں صرف ایک ہی چہرہ چمکا رہا گیا۔۔۔ یہ آفتاب تھا!!

وہ لمحہ جب میں نے پہلی بار دل کے سارے جذبوں کے ساتھ آفتاب سے محبت محسوس کی۔۔۔!

شبہم باجی کی شادی تھی۔ ہمارا گھر بید چھوٹا اور شکستہ سا تھا اس لئے ان کی شادی پھوپھی اماں کی شاندار کوٹھی میں ہونی طے پائی۔ پہلی بات تو بہن کی جدائی کا احساس

اور دوسری بات اپنی غریبی کا احساس۔ یوں لگ رہا تھا کہ دل کا شیشہ کیر چیاں کر چیا
ہوا جا رہا ہے۔ اے کاش آج زندہ ہوتے، ہم بھی صاحبِ حیثیت ہوتے۔ لاکھ لگی
بھوپھی سہی، پھر بھی باجی کی شادی کسی اور کے ہاں نہ ہو کر اپنے نیگلے میں ہوتی۔ زندگی نے
کس قدر خوبصورت اور پر بہار دن دیکھے تھے اور آج کس قدر بے بسی کا سامنا تھا
—؟ اسی کس قدر تباہ ہو رہی تھیں —؟ میرا دل اندر ہی اندر رونے لگا — شام
کے ساتھ آٹھ بجے کا وقت تھا۔ اندر باجی کی رخصتی کی تیاریاں ہو رہی تھیں کئی لڑکیوں
نے مل کر باجی کو سنوارنا شروع کر دیا تھا — باجی کی سسکیاں تھیں کہ رکنے کا نام
ہی نہ لیتی تھیں — کئی برسوں سے جو بندھن بندھا تھا وہ اب ٹوٹنے جا رہا تھا۔ زندگی
میں قدم رکھتے ہوئے انھیں کس قدر خدشے ستا رہے ہوں گے۔ جانے اس راہ میں کیسے
کیسے ساتھی ملیں۔ وہ پیچھے مڑ کر دیکھیں گی بھی تو سوائے آنسوؤں اور کراہوں کے کیا
ملے گا —؟ کیا ایک لڑکی کا مقدر یہی ہوتا ہے خدایا کہ ہر گام پر ہر موڑ پر سہم سہم کر
یہ سوچے کہ زندگی میں جس اجنبی ساتھی کا ہاتھ تھامنا ہے، وہ اُسے خوش بھی رکھے گا یا نہیں
کیا محرومیاں ہی اس کا نصیب ہیں یا پلکوں سے ٹوٹ کر گرنے والے ہر آنسو، ہر موتی
کو اس کا پردہ لپی ساتھی اپنی آنکھوں میں سمیٹ لینے کا حوصلہ بھی رکھتا ہے —! میرے
ٹوٹے دل نے دعا دی —

”خداوند! — باجی نے بڑے بڑے دن گزارے ہیں۔ اُن کی راہ کا ہر کانٹا
بھول بن جائے۔ ان کی ہر کراہ، ہر آنسو، ہر غم کا بدلہ اب یوں دینا کہ وہ پھولوں،
خوشیوں اور بہاروں میں کھو کر رہ جائیں۔“

باجی و دارع ہو رہی تھیں۔ اس وقت مجھے ان کے پاس ہونا چاہئے تھا مگر
میں وہاں باغ کے ایک کونے میں سنگ مرمر کی پنج کے ایک کونے پر سر نہیوڑائے

یوں بیٹھی تھی جیسے کوئی مجسمہ۔ آنسو میری آنکھوں سے رواں تھے۔ اندھے سسکیوں اور چنچوں کی آوازیں بلند ہوتی سنائی دے رہی تھیں۔ مجھے خود پر قابو رکھنا دشوار ہو گیا۔ اسی لمحہ میں نے اپنے ہاتھ کسی بید شفیق، مہربان اور محبت بھرے ہاتھوں کا دباؤ محسوس کیا۔ میں نے چونک کر سر اٹھایا۔ ”اس وقت تنہا بیٹھی یہاں کیا کر رہی ہو۔“

ارے تم تو دور ہی ہو۔۔۔ خدا خیر کرے۔۔۔ کیا ہوا۔۔۔؟“

یہ آفتاب تھا۔۔۔ میں نے کوئی جواب نہیں دیا۔۔۔ بس سسکیاں اور تیز ہو گئیں۔

”افوہ۔۔۔ یہ لڑکیاں بھی رونے میں خوب ماہر ہوتی ہیں۔ بھئی پوچھا گیا ہی تاکہ باجی کی شادی ہوگئی۔ انھیں دو لھا مل گیا اور مجھے نہیں ملا۔۔۔ تو یہ ایسی کوئی رونے کی بات نہیں۔ اگلے سال تمھاری باری ہی۔۔۔“ مجھے ہنسی آگئی۔ میں نے سر اٹھا کر دیکھا۔ آفتاب نے بھی مجھے ایک لمحے کو دیکھا اور مسکرا کر کہا۔

”بھئی بڑا نہ ماننا سحر اس وقت تمھاری آنکھوں میں آنسو اور ساتھ ہی ہونٹوں پر ہنسی دیکھ کر ایک شعر یاد آگیا۔

آتے ہی ان کے اشک ہمارے نکل پڑے
لو ساتھ ساتھ جاہد ستائے نکل پڑے

میں نے آفتاب کی اس انتہائی بے باکی پر بڑی حیرت سے اسے دیکھا اور مسکرایا۔۔۔ ”بھئی میں نے یہ اپنے لئے نہیں کہا۔۔۔ میں جاہد وا نہ نہیں ہوں۔ بس یوہی معمولی سا آفتاب ہوں۔۔۔“

”معمولی سا آفتاب۔۔۔؟“ دل نے سوچا۔۔۔ یہ معمولی سا آفتاب اگر میرے اندھیرے آسمان پر چمک اٹھے تو۔۔۔؟“ میں سہم گئی۔ دل نے مجھے جگایا۔

”سحر ایسی انہونی خواہش نہیں کیا کرتے۔۔۔“ غم کے سیاہ بادل نے پھر بچپن کے سائے میں کھینچ لیا۔ میرا تنگنہ چہرہ جو ابھی ابھی پچھلے بچوں کی طرح کھل رہا تھا پچھلے سا گیا۔۔۔ اکدم بہت سارے آنسو میری آنکھوں سے ابل پڑے۔ ساتھ ہی ایک ہلکی سی چیخ بھی میرے منہ سے نکلی گئی۔ آفتاب نے ذرا آگے بڑھ کر میرا آنسوؤں سے بھرا چہرہ اپنے دونوں ہاتھوں میں تھام لیا اور بھاری آواز میں کہنے لگا۔

”سحر میں تمہارے غم کو سمجھتا ہوں۔ اس وقت تمہیں شبنم کی جدائی کا اتنا خیال نہیں ہے جتنا اس بات کا کہ اُس نے اور ساتھ ہی تم نے بھی، کس قدر دکھی زندگی گزارا ہے۔ تمہارے دل میں یہ غم پل رہا ہے کہ ساری زندگی کھٹنا یوں میں گزارنے کے بعد آج جس کا ہاتھ تھا ہے۔ پتہ نہیں وہ کس انداز سے پیش آئے۔ اور زندگی اب اپنے آپ کو کس روپ میں پیش کرے۔ مگر سحر سب سے ترطرا کر لے جانے والا اتنا بے رحم نہیں ہوتا، دراصل اُسی ایک سہی کے سہارے تو لڑکی اتنی ساری جدائیوں کو قبول کر لیتی ہے۔۔۔ رضوان میرا دوست ہے، میں اُسے جانتا ہوں اور تم نے بھی دیکھا ہے کہ وہ شبنم کو کس قدر چاہت سے بیاہ کر لے جا رہا ہے۔ ایسے بے بنیاد دوسروں کو اپنے دل میں جگہ نہ دو۔۔۔“ اُس نے دھیرے سے میرا چہرہ چھوڑ دیا۔

”یہ پیاری پیاری آنکھیں رونے کے لئے نہیں بنی ہیں۔۔۔“

میرا دل ڈنگا گیا۔۔۔ آفتاب کی تسلی میں کس قدر اعتماد بھرا ہوا تھا۔ جی چاہا ایک گناہ کر بیٹھوں کہ آفتاب کے آگے سر جھکا دوں۔ جی چاہا اُس کے پاؤں تلے کی دھول اپنی مانگ میں بھر لوں۔ جی چاہا کہ اک شکایت کر بیٹھوں کہ سورج کا ایک روپ ہونے کے باوجود بھی اب تک تم نے میری دنیا کو کیوں اندھیرا رکھا۔ لیکن میں کچھ نہ کر سکی۔ میں نے اپنا بوجھل سراٹھایا۔ وہ مجھ سے کس قدر بلند تھا۔ جیسے وہ آسمان تھا، لوہ میں زمین۔۔۔

مگر محبت جو کہ ان دوسو سوں سے بالاتر ہوتی ہے میرے دل میں گھر کر چکی تھی۔

محبت میں سوچنے سمجھنے کی گنجائش ہو ا کرتی تو میں آفتاب کو چاہنے سے قبل یقیناً یہ سوچ لیتی کہ وہ ایک بڑے باپ کا بیٹا ہے۔ اُس کے ڈیڑی لاکھوں میں کھیلے ہیں۔ وہ بڑی سی کوٹھی میں رہتا ہے۔ لمبی کلمہ میں گھومتا ہے اور میں —؟ مگر محبت واقعی اندھی ہوتی ہے —!! اُس رات کی چھوٹی سی واردات کے بعد میں نے محبت کو اپنا جیون بنا لیا۔ میں آفتاب کے لئے جینے لگی۔ ایک لمحے کو بھی یہ نہ سوچا کہ اس کا انجام کیا ہوگا۔ یہ بھی نہ سوچا کہ کیا وہ بھی مجھے چاہتا ہے —؟ میں کیوں سوچتی۔ میرا مذہب محبت کے جانا تھا۔ یہ سوچنے کی مجھے ضرورت نہ تھی کہ وہ مجھے چاہتا ہے یا نہیں — چاہے گا یا نہیں — میں محبت میں سو دے بازی کو کیوں جگہ دیتی۔ دل جو دینے کی چیز تھی دیدی لینے کے بارے میں میں نے کچھ نہ سوچا۔

لیکن زندگی —! زندگی نے مجھے بتا دیا کہ میں نے آفتاب کے ہاتھوں میں اپنا دل صرف جلنے کے لئے دیا تھا۔ اُس نے میری محبت کو کبھی محبت نہ سمجھا —؟ کیا وہ یہ سمجھتا رہا کہ یہ سب کچھ کھیل ہے —؟ بھول شاید میری ہی تھی کہ اُس کی تسلی اور دلا سے کو محبت کا روپ دے بیٹھی۔ یہ تو سوچا ہوتا کہ غم اور دکھ میں لوگ زخمی دل پر وقتی پیار کا پھاہا تو رکھ ہی دیتے ہیں — مگر پھر اس جاہت کے نرالے ڈھنگ؟

مجھے اچھی طرح یاد ہے عین پر بھوپھی اماں نے ہم سبھوں کو اپنے گھر بلایا تھا۔ عید کے ہنگامے کے بعد جب دوسرے دن ہم لوگ جانے لگے تھے تو بھوپھی اماں نے اتنی سے کہا تھا۔

” شریا۔۔۔ آفتاب نے کہا تھا سحر کو چند دنوں کے لئے روک لینا۔“
 اتنی نے ہڑبڑا کر مجھے دیکھا۔ میں نے بھوپھی اماں کو۔۔۔ وہ سنسن کر بولیں۔
 ” وہ کہتا تھا شبنم کی جدائی سے سحر بہت نڈھال ہے اور خود کو تنہا تنہا محسوس کرتی
 ہے۔ یہاں رہ کر اس کا دل بہل جائے گا۔“

میرا من کھل اٹھا۔۔۔ آفتاب کو میرا کس قدر خیال ہے۔ کیا۔۔۔ کیا۔۔۔ میں نے
 رگ رگ کر، ڈر ڈر کر، سہم سہم کر سوچا۔۔۔ ” کیا وہ بھی مجھ سے محبت کرنے لگا
 ہے۔۔۔؟“ مگر پھر وہی نامراد دولت دیوار بن کر کھڑی ہو گئی اور میں نے خود کو تسلی
 دی۔۔۔ ” وہ نہیں جانتا تو کیا ہوا۔۔۔ کیا یہ کافی نہیں ہے کہ میں ہی اسے چاہتی ہوں۔“

بھوپھی اماں کے ہاں زندگی کا بالکل وہی ڈھب تھا، جو ناولوں، افسانوں یا
 پکچروں میں ہوتا ہے۔ غم زندگی سے دور دور یہ لوگ خوشیوں میں اس طرح ڈوبے
 رہتے تھے کہ پتہ چلتا ہی نہ تھا کہ اس کو ٹھی سے باہر دنیا میں فکریں، اُلجھنیں، غم اور
 آنسو بھی ہوتے ہیں۔۔۔ بھوپھی اماں کی ایک ہی لڑکی تھی۔ رونا باجی۔۔۔ ایک
 ہی لڑکا آفتاب۔۔۔ مگر ان دونوں کے دوست احباب، ملنے جلنے والے اس قدر
 بے حساب تھے کہ بلا مبالغہ کو ٹھی پر کسی ہوٹل کا گمان ہوتا تھا۔۔۔ لوگ آرہے ہیں
 جا رہے ہیں۔ کافی چل رہی ہے۔ چائے بن رہی ہے۔ کھانے پک رہے ہیں سکھلائے
 جا رہے ہیں۔ ریڈیو چیخ رہا ہے۔ پیانو کی خبرلی جا رہی ہے۔ پنک پانگ بیڈ مینٹن،
 کرکٹ چل رہا ہے۔ کیرم کی شامت آرہی ہے۔ ساتھ ساتھ فرج میں لگے ٹھنڈے
 ٹھنڈے پھل کھائے جا رہے ہیں۔ ریڈیو گرام پر مغربی موسیقی کے ایک ساتھ
 کئی کئی ریکارڈ چڑھا دیئے گئے ہیں۔ فلش بلب چمک رہے ہیں۔ دھڑا دھڑ
 تصویریں کھینچی جا رہی ہیں۔ مجھے یہ سب کچھ بڑا عجیب عجیب سا لگتا جیسے میں خواب

دیکھ رہی ہوں یا پر یوں کے قصوں والے دسین میں آنکلی ہوں۔ جہاں ہر طرف خوشیاں ہیں۔ بہاریں ہیں۔ رنگین ریشمی چمکیلے بھڑکیلے ملبوسات ہیں۔ سب کچھ ہے مگر دل نہیں۔ محبت کی قدریں نہیں۔ وہ چوٹے میں کبھی نہیں بھول سکتی۔ اس دن لمبی سی کار میں لدر کر سب سینما جا رہے تھے۔ حسب معمول میں اکیلی باغ کے کونے میں بیٹھی ہوئی تھی۔ اکیلے پن میں خیالات میں کھوئے رہنا، میرا سب سے بڑا عیش رہا ہے۔ میں خیالات سے تب چونکی جبکہ کسی نے میرے متعلق بات کی۔

”ارے بھئی جب سبھی جا رہے ہیں تو سحر کو کیوں چھوڑ رہے ہو۔“
 رعنا باجی کی آواز آئی۔ بھئی اس کے کپڑے وغیرہ تو دیکھو۔ اور پھر بال بنانے کا تو اُسے ذرا سلیقہ نہیں۔ بے کا گھونسلہ بنے رہتے ہیں اُس کے بال۔“

رعنا باجی کی گہری سہلی شیلانی آواز آئی۔ ”مگر سچ پوچھو تو رعنا اس حلے میں بھی وہ پری جیسی لگتی ہے۔ کیا بے پناہ حسن پایا ہے کم بخت نے۔“
 ”اونہ۔۔۔ بھئی چلے نا بہت دیر ہو جائے گی۔ میں نے دونوں ہاتھوں سے بالوں کو سمیٹا۔ قدرے سامنے جھک کر کار کی طرف دیکھا۔ اسٹیرنگ پر آفتاب جھکا ہوا تھا۔ رعنا باجی کا حکم پا کر وہ مستعد ہو گیا اور زون کی آواز کے ساتھ کار یہ جا وہ جا۔

مجھے آنسو روکنا دو بھر ہو گیا۔ امی مجھے یہاں کس لئے چھوڑ گئی ہیں۔؟ یوں کہیں دل بہلا کرتا ہے۔۔۔؟ میں اس قدر روئی ہوں اس قدر روئی ہوں کہ میری آنکھیں سُرخ ہو گئیں۔ اسی لمحہ مجھے اپنے سر پر کسی کے ہاتھ کا دباؤ محسوس ہوا۔ یہ ہاتھ! اسے تو میں جنم جنم سے جانتی ہوں۔ اسی ہاتھ کو تھام کر تو میں نے

زندگی کے خواب زاروں میں قدم رکھا تھا۔ اسی ہاتھ کے سہارے تو چل کر میں نے
دل کے دروازے پر دستک دی تھی۔ آفتاب یہ تمہارا ہی تو ہاتھ ہے نا
میرے آفتاب۔

میں گھبرا کر اٹھ کھڑی ہوئی۔ آفتاب نے مجھے شرارت سے دیکھا۔
تم تو بس اس موقعے کی تاک ہی میں رہتی ہو کہ آنسو بہا سکو! چہرہ دیکھو ذرا،
مُرخ گلاب ہو رہا ہے۔“

میں نے بات ٹالنے کی کوشش کی۔ ”آپ کیوں پلٹ آئے؟“
میں نے نگاہوں سے سوال کیا۔ میرے خاموش سوال کا اُس نے بشارت
سے جواب دیا۔ ”ٹکٹ نہیں ملی۔“ وہ ہنسا۔ میں نے غیر یقینی انداز
سے اُسے دیکھا۔ وہ مُسکرائے جا رہا تھا۔

میرے خدا۔ میں کہہ جا رہی ہوں۔ یہ سب کیا ہو رہا ہے۔ کہیں
محبت دھیرے دھیرے ہم دونوں کے دلوں میں اپنے قدم تو نہیں جا رہی ہے آفتاب!
خدا کے لئے آفتاب اس قدر قریب نہ آؤ۔ تمہاری قربت کا تصور ہی مجھے جلا کر
رکھ دے گا۔ تم سورج ہو۔ سورج کی تپتا خوبصورت سی مگر زندگی مجھ پر اتنی مہربان نہیں
کہ اُجالے میرا مقدر بن جائیں!!

آفتاب نے کبھی بھولے بسرے بھی اپنی محبت کا اظہار نہیں کیا۔ میں کبھی یہ جان ہی
نہ پائی کہ وہ مجھ سے محبت کرتا ہے یا نہیں ہمدردی ہے۔ بالکل ویسی ہی ہمدردی جیسی غریبوں
کے ساتھ امیروں کو۔ پیسہ والوں کو ہوتی ہے۔ کبھی کبھار اُس کے رویتے سے مجھے یوں
محسوس ہوتا ہے کہ وہ مجھ پر نچھاور ہونے سے بھی دریغ نہ کرے گا۔ لیکن جب میں
اس جذبے کا تجزیہ کرنے بیٹھتی تو مجھے لگتا کہ وہ سب کچھ خدا ترسی اور ہمدردی کے

وہی دل پر مرہم رکھنے کا پُرانا انداز۔۔۔ جس سے میں کبھی اُس کی محبت کا ثبوت نہ پاسکی۔

پھوپھی اماں کے ہاں ایک دن سب لوگ ”میوزیکل چیزز“ کھیل رہے تھے۔ یہ گیم یوں کھیلا جاتا تھا کہ اس میں بارہ کھلاڑی ہوتے تھے اور گیارہ کرسیاں، یہ گیارہ کرسیاں ایک قطار میں یوں رکھ دی جاتیں کہ ان کی سمتیں مخالف ہوتیں۔ ادھر کوئی بھی ہار مونیم بجاتا رہتا اور بارہ کھلاڑی دھیرے دھیرے گیارہ کرسیوں کے ارد گرد گھومتے بھاگتے رہتے۔ جب ہار مونیم رک جاتا تو ایک دم سب کرسیوں کی طرف لپکتے۔ جو ایک رخ جانا وہ آؤٹ قرار دیا جاتا۔ اس طرح ایک کرسی اور مٹا دی جاتی اور یوں آخر میں کرسی پالینے والا جیت جاتا اور انعام کا مستحق ٹھہرتا۔۔۔ اس دن میں بھی اُس گیم میں شامل کی گئی۔

۔۔۔ کرسیاں گھٹے گھٹتے اور ساکتی آؤٹ ہوتے ہوتے آخر میں صرف میں اور آفتاب ہی رہ گئے۔ میرا دل دھڑ دھڑ کر رہا تھا۔ ہار مونیم رکا تو حانا نکہ آفتاب کرسی کے سامنے تھا مگر وہ ہٹ گیا اور مجبوراً مجھے بیٹھنا اور جیتنا پڑا۔۔۔ سب لوگ تالیاں بجانے اور شور مچانے لگے۔ لیکن رعنا باجی آگے بڑھیں اور زناٹے کے ساتھ بولیں۔

”ایسی پھپھوری حرکتوں سے تم کیا سمجھتی ہو کہ پیار کی بازی بھی جیت لوگی۔۔۔؟“

اس بھڑے میں نہ رہو۔ زمین بن کر آسماں چھونے کی کوشش مت کرو۔۔۔ بھیا

مخارے مقابل بہت عظیم ہیں۔ اور یہ سوچ لو کہ وہ سنگنی شدہ بھی ہیں۔۔۔“
میں کچھ بھی نہ کہہ سکی۔ سوچ بھی نہ سکی۔ ہوا کیا تھا؟ رعنا باجی مجھ سے کیوں بگرد بیٹھیں۔ میں نے کب ان کے بھیا کو ان سے چھیننے کی کوشش کی ہے۔

میں کب اس گھر میں۔ اس محل میں! اس کوٹھی میں بہو بن کر آنا چاہتی ہوں۔ میں لوچھ بھی نہیں چاہتی۔ کچھ بھی نہیں چاہا۔ ہاں ایک چھوٹی سی بھول ہو گئی ہے کہ میں نے

مخیں چاہا ہے۔ آفتاب۔۔۔ اور بس!

اُسی شام میں اپنے گھر چلی آئی اس ہمتی کے ساتھ کہ اب زندگی باقی رہی تو پھر کبھی اس کو ٹھی میں قدم نہ رکھوں گی جہاں چراغوں کی بجائے دل جلائے جاتے ہیں۔ جہاں کے باغوں کے پھولوں میں خونِ دل کی لالی سُکراتی ہے۔ میں کبھی نہ جاؤں گی۔

مگر میرے سارے جتن دھرے کے دھرے رہ گئے۔ جب ایک شام بی بی خدیجہ اور حکمتی سی کارے کو آفتاب آیا اور اُمی سے کہا کہ سحر کو اُمی نے فوراً بلایا ہے۔

اُمی بیچاری کو کیا معلوم تھا کہ تہہ میں کیا بات ہے۔ انہوں نے مجھے سوار کرادیا۔ کار کے چلتے ہی میرے آنسو بھی شروع ہو گئے۔ آفتاب نے ذرا دور چل کر کار روک دی۔

”اتوہ — پھر وہی ابر باراں!!“ وہ جیسے حکم دئے جانے والے لہجے میں بولا۔

”یہاں سامنے تشریف لے آئیے آپ —“ میں جھجکی تو وہ چڑ کر بولا — ”میں کہتا

ہوں کہ سامنے آکر بیٹھو نا۔“ میں دھیرے سے سامنے آکر بیٹھ گئی۔ اُس نے

مُسکرا کر مجھے دیکھا اور بولا — ”اُمی دتی نے نہیں بلایا۔ میں خود ہی لینے آیا ہوں۔“

میں نے بوکھلا کر اُسے دیکھا تو وہ ہنسنا — ”چلو ایک لمبی ڈرائیو پر چلتے ہیں —

تمہاری ساری تھکن دور ہو جائے گی۔ تم جی اٹھو گی۔“

آفتاب — تمہاری قربت میں اگر میں ہوں تو مجھے کون سی تھکن زبرد کر سکتی

ہے —؟ میں تو تمہیں دیکھتے ہی جی اٹھتی ہوں۔ مجھے کسی سیر کی کسی چیز کی ضرورت

نہیں ہے۔ وہ شے جو خون بن کر میری رگوں میں دوڑ رہی ہے، وہ تمہاری محبت ہے۔

بس اس دولت کو مجھے بخش دو۔ پھر میں کبھی خدا سے اپنے بخت کی نارسائی کا گلہ نہ

کروں گی۔ مجھے صرف تمہارا پیار تمہارا ساتھ چاہئے میرے آفتاب! یہ سب کچھ میرے

دل کی زبان نے کہا — میرے ہونٹ ساکت و صامت تھے اور آنکھیں —؟

دان آنکھوں نے ہی تو مجھے تباہ کیا — نہ یہ ہوتیں نہ میں آفتاب کا جلوہ دیکھتی اور تباہ

ہوتی۔ ! وہ آفتاب کو یوں دیکھے جا رہی تھیں بس چلے تو سدا کے لئے
وہیں چھپا کر رکھ لیں۔

وہ رات۔۔۔ زندگی کی یادگاریات۔۔۔ رعنا باجی اور آفتاب کے
بہت سے دوست احباب اور لکھنؤ والی ممانی جان کے سارے بچے بل کر باغ میں بیٹھے ہوئے
تھے۔ بات یوں نکلی کہ مردوں کو کس قسم کی بیویاں پسند کرنی چاہئیں اور بیویاں کس قسم کے
مردوں کو پسند کریں۔ ایک صاحب بولے۔ ”کیوں یار آفتاب تمہارا کیسا
نظر یہ ہے اس کے متعلق۔ آفتاب نے بے پناہ سنجیدگی سے جواب دیا۔
”یار بیوی کے تعلق سے اپنا ایک ہی نظر یہ ہے کہ بچہ اٹھے اٹھے بالوں والی ہو اور بچہ
صاف ستھری نہ ہو۔ اس سے یہ ہوتا ہے کہ شام کو جب تھک تھکا کر گھر آؤ تو
یہ احساس بڑا سکون دیتا ہے کہ بیوی بڑی سکھڑ اور خانہ دار قسم کی ہے۔ دن بھر کے
کام سے بال اُجھ گئے ہیں۔ رنگ سنولا گیا ہے، کپڑے ذرا میلے ہو گئے ہیں۔
وہ ہنس کر ذرا رکا اور رعنا باجی کی طرف دیکھ کر بولا۔ ہر دم ہی ہی ہاہا کرنے، بن ٹھن
کر سدا اٹھی رہنے والی خواتین کو میں اِکدم ڈس لائنگ کرتا ہوں۔“
یوں جیسے سارا قصور میرا ہی تھا، رعنا باجی نے مجھے بچہ گھور کر دیکھا اور جل کر آفتاب
سے مخاطب ہوئیں۔ ”مگر بھیا صاحب آپ کو مبارک ہو کہ آپ کی بیوی والی
دلہن ان تمام صفات سے بہرا ہیں جو آپ کو پسند ہیں۔ شاہینہ بچہ صاف
ستھری رہتی ہے، بال بڑے سجے سنورے رہتے ہیں اور خدا کے کرم سے اس کے ہاں
اتنے نوکر ہیں کہ اسے مہلی کی طرح کام میں جُت کر کپڑے میلے کرنے کی بھی ضرورت
نہیں پیش آتی۔“

میں نے پہلی بار آفتاب کو اتنے غصے میں دیکھا۔ ”رعنا خاموش رہو

درد نہ زبان کھینچ لوں گا۔۔۔ نالائق کہیں کی۔۔۔“ ماحول اچانک بڑا ٹینس ہو گیا۔
 کچھ سوچ کر آفتاب نے خاموشی اختیار کر لی۔۔۔ عنا باجی اپنی انسلٹ بری طرح
 فیمل کر کے بالکل بچوں کی طرح روتی ہوئی اٹھ گئیں۔۔۔ بڑے آئے مجھے ڈانٹنے
 والے۔۔۔ سب کچھ ڈیڑی سے نہ کہہ دیا تو نام نہیں۔ بڑے آئے شادی کر نیوانے
 ۔۔۔ انھوں نے مجھے گھور کر دیکھا اور اپنے کمرے میں چلی گئیں۔

پھر سب اٹھ گئے میں اکیلی بیٹھی رہ گئی۔۔۔ خزاں رسیدہ پتے ایک ایک کر کے
 ٹوٹتے اور میرے قدموں میں آکر ڈھیر ہوتے رہے۔ اس ڈھیر میں بیٹھے بیٹھے اچانک
 میں نے یوں محسوس کیا کہ میں خود بھی ایک خزاں رسیدہ پتہ ہوں جو خزاں کے بے رحم
 ہاتھوں یہاں ٹوٹ کر آگرا ہے۔۔۔ بڑی رات گئے میں دھیر سے اٹھی۔۔۔ باغ
 میں موسم اور بے موسم کے جتنے بھی زرد رنگ کے پھول تھے سب کو جمع کیا اور ایک
 گلدستے کی شکل میں جمع کر کے آفتاب کی میز پر رکھ آئی۔

دوسرے دن ایک عجیب و غریب حادثہ ہو گیا۔۔۔ عنا باجی کو دیکھنے
 کے لئے کچھ مہمان آنے والے تھے۔۔۔ ویسے تو بڑے باپ کی بیٹی ہونے کے
 باعث انھیں کئی پیغام آچکے تھے۔۔۔ ان میں ایسے بھی تھے جو مالامال تھے۔
 ایسے بھی تھے جنھیں امیر گھرانے کی بیٹی کے ساتھ ساتھ ہزاروں روپے کے جہیز کی
 بھی آس تھی۔ مگر یہ جو مہمان آ رہے تھے یہ اسقدر رئیس تھے کہ ان کے بارے
 میں سنا گیا کہ وہ کہتے تھے کہ ”آسمان خدا کا زمین میری۔۔۔ یعنی چاند سورج
 ستارے اور آسمان ہی ایسی چیزیں ہیں جنھیں میں حاصل نہیں کر سکتا، درد نہ زمین
 پر شاید ہی کوئی شے ایسی ہو جسے میں چاہوں اور خرید نہ لوں۔۔۔!“

پھوپا صاحب ایسے کوئی پرانے خیال کے آدمی نہ تھے۔ رعنا باجی بھی پردہ نہیں کہتی تھیں، خود ہی کارڈ رائیو کرتی تھیں۔ شاپنگ کو کھلی کار میں جاتی تھیں۔ ان پر کسی قسم کی پابندی نہیں تھی۔ اکلوتی تھیں۔ ماں باپ کے بید لاڈلوں کی تھیں۔ خالد صاحب اپنا پیغام خود ہی لے کر آ رہے تھے۔ کیونکہ ان کے ماں باپ عرصہ ہوئے انتقال کر چکے تھے۔ ٹی پارٹی کا بید بڑے پیمانے پر انتظام ہوا تھا، اس کی کئی یاد دہرنا رعنا باجی ہی تھیں۔

شام پڑے خالد صاحب آئے۔ پارٹی انہوں نے خوب انجوائے کی اور سب میں بید گھل مل گئے۔ جاتے جاتے وہ بید خوش تھے۔ پھوپا صاحب سے انہوں نے بالکل تبر ہو کر کہا۔ ”آپ کے گھر کا ماحول مجھے بہت پسند آیا۔ سب لوگ بھی۔ سحر کو میں نے ہر لحاظ سے بہترین پایا۔ مجھے بار بار فارن آنا جانا پڑتا ہے۔ جلد ہی پھر جانا ہے بہت بہتر ہو جو آپ اس نیک کام کو جلد سے جلد پٹاویں۔“

پھوپا صاحب نے بید اطمینان سے جواب دیا۔ ”جیسی آپ کی مرضی۔“ اُس رات جب میں نیند کے لئے تڑپ رہی تھی اور نیند مجھ سے بھاگی جا رہی تھی آنسوؤں کی سوغات دے کر۔ کہ پھوپا صاحب کمرے میں داخل ہوئے اور بید پیار سے بولے۔

”بیٹی سحر آجکل کا زمانہ ایسا نہیں ہے کہ شادی بیاہ جیسے مسئلے میں لڑکپوں کی رائے نہ پوچھی جائے۔ خالد نے رعنا کی بجائے تمہیں پسند کیا ہے۔ تم بھی میری ہی بیٹی ہو اور اس لحاظ سے زیادہ توجہ اور محبت کی مستحق ہو کہ تمہارے سر پر باپ کا سایہ نہیں۔ بیٹی خالد کو میں رعنا کے لئے ہر لحاظ سے پسند کر چکا تھا۔ صرف خالد کی اپنی پسند باقی رہ گئی تھی۔ سو اس نے آج تمہیں پسند کر لیا۔“

ظاہر ہے مجھے یہ رشتہ دل سے پسند ہے۔ تمہاری ماں کو بھی سوچنا ہی۔ تم اپنی رائے بتلا دو۔ مگر میں اپنے طور پر یہ سمجھتا ہوں کہ اس سے اچھا رشتہ تمہیں کبھی بھی نہ آئے گا سوچو اور مجھے جواب دو۔ وقت بڑا قاتل ہے وہ کسی کا انتظار نہیں کرتا۔ ایسا نہ ہو کہ بعد کو تم پچھتاتی رہو۔۔۔“

” لیکن پھوپا صاحب میں آفتاب کو چاہتی ہوں۔ میں اس کے بغیر زندگی کا تصور تک نہیں کر سکتی۔ پوچھنا کیا ضرور ہے۔ کیا آپ کو محسوس نہیں ہوتا کہ میرا انگ انگ اس کا دیوانہ ہے۔۔۔ خدا کے لئے پھوپا صاحب رعبا با جی کو خالدا سے بیاہ دیجئے۔ اور مجھے بھوننا کر اپنے قدموں میں جگہ دے دیجئے۔۔۔“

میں نے بے صدا آواز سے چلا چلا کر یہ سب کچھ کہا مگر پھوپا صاحب کچھ نہیں سکے۔۔۔ میں جکر اکر ان کے پیروں میں گر پڑی اور وہ میری خاموشی کو میری رضا سمجھ بیٹھے۔

پھوپا صاحب نے باپ بن کر میری شادی کا سارا بار اٹھالیا۔ دن رات میں یہی سوچتی رہتی اس محبت کے بوجھ کو میں کس طرح سہارا پاؤں گی۔۔۔ کہیں خالدا میرے راز افشا ہو گیا تو۔۔۔؟ آفتاب تم تو مرد تھے۔ تمہارے یہ بزدلی کیسے دکھائی۔ کیوں نہ اپنی امی اور ڈوڈی سے صاف کہہ پائے میں سحر سے شادی کرنا چاہتا ہوں! سوچتے سوچتے مجھے ہنسی آ جاتی۔۔۔ مگر سحر بی بی۔۔۔ آفتاب نے تم سے محبت کا اقرار ہی کب کیا ہے جو تم ان زاویوں سے سوچتی ہو۔۔۔ اگر محبت ہوتی تو ضرور کہتا مگر کیا تمہیں یقین ہے کہ وہ تمہیں چاہتا بھی ہے۔۔۔؟ یہاں ایک غم تھا جس نے جان سی لے لی۔۔۔ اور یہی ایک سہارا تھا جس نے جینے کا حوصلہ بخشا کہ جب اُس نے مجھے چاہا ہی نہیں تو میں کیوں اپنی محبت سے خالدا کو محروم کروں۔۔۔؟

یہ سوچ کر میرا جی جل اٹھتا کہ میری سہیلی لئے آفتاب کے دل میں ہمدردی اور خدا ترسی کا جذبہ کیوں ابھرا جسے میں نادان، محبت سمجھ بیٹھی۔ اب کبھی آفتاب سے سامنا ہونے کی نوبت آتی تو میں بھگا ہوں چڑھتی۔ عورت سب کچھ برداشت کر جاتی ہے، محبت کی تذلیل نہیں سہہ سکتی۔ میں نہیں چاہتی تھی کہ آفتاب پر اپنی بے لوث محبت کا راز کھول دوں اور وہ یہ سمجھنے لگے کہ میں اسے شاید اس لئے چاہتی ہوں کہ اس کے پاس دولت ہے، کوٹھی ہے۔ کار ہے۔ نہیں میری محبت اتنی سستی نہیں ہے۔ اے خدا مجھے صبر کی طاقت دے۔ میں نے خود کو حالات کے ہاتھوں سوٹپ دیا۔

خالد کے یہاں بیاہ کر آئی تو مجھ پر زندگی کے نئے دروازے کھل گئے۔ خالد نے دنیاوی عیش کے ساتھ ساتھ مجھے اس قدر کھربور محبت دی کہ میں اپنے نصیب پر آپ نازاں ہو گئی۔ زندگی میں کسی چیز کی کمی محسوس نہ ہونے دی۔ کبھی بھولنے سے میرا دل نہ دکھایا۔ جو بات میرے منہ سے نکال گئی گویا پتھر کی لکیر ہو گئی۔ اور اُسے پورا کینا خالد پر فرض ہو گیا۔ میرا دل جو آفتاب کی محبت میں جل کر راکھ ہو چکا تھا، خالد کی محبت سے جی اٹھا۔ میں اپنا ماضی بھول گئی۔ سب کچھ بھول گئی۔ صرف یہ یاد رہ گیا کہ میں خالد کی ہوں اور خالد میرا۔ زندگی میں جتنی محرومیاں تھیں، کھونے کا جو کچھ احساس تھا سب مٹ گیا۔ میں خوشیوں میں مگن ہو گئی۔ ہر بات بھول گئی۔ ہر یاد کو بھلا دیا۔ ہر یاد کو فراموش کر دیا۔

زندگی کا تقاضا ہی یہ تھا کہ خالد کی بے پناہ محبت کا جواب محبت سے دے سکوں۔ آج آفتاب آگیا اور اپنے ساتھ یادوں کی بے شمار کربیاں بھی لے آیا، جو


میرے دل میں چبھ کر رہ گئی ہیں۔ اور اب جس سے زندگی بھر قطرہ قطرہ خون
 نچرنا رہے گا اور میں ویران راتوں میں آنسوؤں کے چراغ جلائے یہ سوچتی رہا کروں گی
 کہ یہ سب کیا ہو گیا۔ کیا ہو گیا۔ آفتاب نے پوچھا ہے۔ ”مجھ میں کیا
 خامی تھی۔ کیا میں اتنا بُرا تھا کہ تم اپنا نہ سکیں؟ میں محبت میں زبردستی کا قائل نہیں ہوں
 میں کیوں تمہیں محبت کرنے پر مجبور کرتا۔ تمہارے دل میں میرے لئے کوئی جذبہ
 ہی نہ تھا تو میں بھی تمہارے راستے سے ہٹ گیا۔“

وہ میرا بے پناہ احساس کمتری خدا یا۔ جس سے سدا میرے لب بندھی
 رہے۔ کسی لمحہ بھی آفتاب کے سامنے زبان نہ کھول سکی۔ ہر بار آنسوؤں سے بات
 کا جواب دیا۔ یا کبھی مسکرا کر رہ گئی۔ یہ سوچا ہی نہیں کہ ہر بار کی خامشی کے غلط فہمی میں بھی
 مبتلا کر سکتی ہے۔ میری خامشی نے اسے غلط فہمی میں ڈالا کہ میں اسے نہیں چاہتی اور
 اس کے یوں محتاط رہنے سے میں یہ سمجھی کہ وہ مجھ سے صرف ہمدردی جتا رہا ہے۔ یہ
 کیسی بھول ہو گئی خدا یا۔ لیکن اگر یہ غلط فہمیاں پیدا نہ ہوتیں تو بھی کیا میں آفتاب
 کو حاصل کر سکتی تھی۔؟ آفتاب اتنی بڑی ٹکڑے سکتا تھا کہ اپنی شکنجے توڑ کر مجھ
 سے شادی کر لے۔! پیسے کی طاقت بہت بڑی ہوتی ہے آفتاب۔
 چلو یہی سوچ کر تم خوش رہو زندہ رہو کہ میں نے ہی تمہیں ٹھکرا دیا ہے۔ اگر میں تمہاری
 ہو جاتی، تب بھی ایسے اذیت ناک ماحول میں شاید ہی صبح پاتی، جہاں رعنا باجی کے
 دل چیرنے والے طعنے سدا کانٹوں کی طرح دل کو چھیدتے رہتے۔ اب سوچتی ہوں
 کہ ان کی مجھ سے بے پناہ نفرت بھی ٹھیک ہی تو تھی آفتاب۔ بھلا کون بہن چاہے
 گی کہ اس کا بھائی ہیرے جو اہرات کو چھوڑ کر کنکروں کو گلے لگائے۔ محل میں ٹاٹ کا
 پیوند کب سجا ہے۔؟ تمہاری کوٹھی میں رہ کر میں سدا احساس کمتری کے بوجھ تلے بی

رہتی۔ شاید ہی کبھی سہراٹھا کر چل پاتی۔ میری خودی اور انا کی شکست کے کچھ کے میرے
 دل کو گھائل کر چھوڑتے۔ تم سوچو گے کہ دل کے بہلانے کو کیسی کیسی انوکھی باتیں بنا
 رہی ہوں، سوچو گے خالد کیا کم امیر ہے، پھر کیا اس کے ساتھ رہ کر مجھے احساس کمتری نہیں
 ہوا۔؟ نہیں آفتاب۔۔۔ خالد کی بات اور ہے۔ میرے بچپن سے لے کر میری
 جوانی تک کا ہر لمحہ تم لوگوں کے سامنے رہا اور میں نے اور تم نے، اچھی طرح جاننا ہے کہ
 تم لوگ ستارے ہو آسمان پر چمکنے والے۔۔۔ میں دھول ہوں پیر:وں سے مٹ جانے
 والی۔ تم لوگ مجھے کبھی عزت کی نگاہ سے نہ دیکھ پاتے۔ خالد غیر تھا۔ اور پھر بے پناہ
 دولت نے اس کے پاس دولت کی ویلیو ہی کھودی ہے۔ بعد میں خالد نے مجھے بتایا کہ
 اُسے اچھی طرح معلوم تھا کہ پھوپا صاحب کی ایک ہی لڑکی ہے، یہ جانے بغیر کہ میں کون تھی،
 اس نے پیام پیش کر دیا۔ یہ تو قسمت کے کھیل ہیں۔ بچپن سے لے کر جوانی تک جس دولت
 نے سدا میرا دل دکھایا، وہ میرے قدموں میں آئی بھی تو کب اور کیسے۔۔۔ کہ میں نے
 زندگی سے جیسے ناٹھ توڑ لیا۔ میں زندگی کے کیسے کرٹے دورا ہے پر کھڑی ہوں خدا یا کہ
 نہ موت کی دعا مانگ سکتی ہوں نہ زندگی کی آرزو کر سکتی ہوں۔ موت کے بارے
 میں سوچوں تو میری ننھی سی گڑیا کی موہنی شکل میرے بڑھتے قدم روک لیتی ہے۔ اُس نے
 کیا قصور کیا ہے کہ ماں کی محبت سے اتنی کومل عمر میں محروم ہو جائے اور جو جینے کے
 بارے میں سوچوں تو کیسے جیوں۔۔۔؟؟ اک ایسی آگ سینے میں لگی ہے جو نظر تو نہیں
 آتی مگر میرا وجود بھسم کئے دے رہی ہے۔ میں زندگی بھر سلگتی رہوں گی۔ یہ آگ کبھی
 نہ بجھے گی۔ جھوٹے دلاسوں اور تسلیوں سے بھی نہیں۔۔۔!!
 بارش کے ننھے مٹے قطرے!۔۔۔ میری جلتی ہوئی زندگی میں ٹھنڈک بھرو۔
 ہیروں کی طرح چمکنے والی بوندو!۔۔۔ میں اپنا آنجل پھیلا کر تم سے بھیک مانگتی

ہوں کہ اس لمحہ بہ لمحہ بھسم کر دینے والی آگ کو ٹھنڈا کر دو۔۔۔ رات کی اس بے پناہ
تاریکی کو اپنے جھل جھل کرتے حسن سے اُجالے بخش دو۔۔۔ !

مگر میں کس قدر نادان ہوں۔۔۔ کیا یہ آگ پانی کے قطروں سے بجھ پائے گی۔
۔۔۔ ! اس آگ کو کوئی پانی نہیں بجھا سکتا۔۔۔ اس تاریکی کو کوئی آفتاب بھی منور
نہیں کر سکتا۔۔۔ اس سیاہ رات کی کوئی سحر نہیں۔۔۔ دل کا شیشہ چور چور
ہو چکا ہے۔۔۔ کتنی ساری کرچیاں میری رُوح میں پیوست ہو گئی ہیں۔۔۔ خدایا!
میں نے دریچے سے سرٹکا کر آنکھیں موند لی ہیں۔ باہر بارش ہو رہی ہے تاریکی
نے ہر چیز کو ڈھانک رکھا ہے۔۔۔ آج کی رات کس قدر تاریک ہے۔ آج کے
بعد سے تو ہر رات ہی تاریک ہے۔۔۔ میرا ہوا لہان دل ڈوبا جا رہا ہے۔ اور
میں ڈوبتے دل کو تمام کرتاریکی سے پوچھ رہی ہوں۔۔۔ کیا سچ پوچھ اب کبھی
سحر نہ ہوگی۔۔۔ ؟“



برسات

میں نے کانپتے ہاتھوں سے اپنا دل تھام لیا۔
نیلے رنگ کی لمبی سی کار پورٹیکو سے نکلی اور چکر کاٹ کر بھاگ سے باہر نکل
گئی۔ مجھے محسوس ہونے لگا کہ میرا دل بھی باہر نکل پڑے گا۔

”تو عارف چلا گیا!“ میں نے جیسے خود کو سنایا۔ ”ہمیشہ کے لئے، ہمیشہ ہمیشہ
کے لئے! اب وہ کبھی نہیں آئے گا۔ نہ آنے کی تمنا کرے گا!“

میری آنکھیں برسات کے پہلے پہلے بادلوں کی طرح رُک رُک کر برسنے لگیں
آج سے بہت پہلے ایک بار اور بھی عارف گیا تھا۔ جب میں یونہی اُداس دل اور روتی
آنکھیں لئے اپنے کمرے میں جا پڑی تھی تو سامنے ہی میز پر مجھے کاپی میں لکھا ہوا

ایک شعر نظر آیا تھا

اُٹھ کر تو آگئے ہیں تیری بزم سے مگر

کچھ دل ہی جانتا ہے کہ کس دل سے آئے ہیں

میں اندر کی طرف لپٹی۔ شاید آج بھی عارف نے کچھ لکھ دیا ہو۔ میں نے
کمرے کا کونہ کونہ چھان مارا۔ کاپیوں کے صفحات بکھیر دیئے۔ کتابیں الٹ پلٹ کر
ڈالیں مگر۔۔۔ مگر بے چین دل کی وہ لوٹ آنے کی، وہ تمنا آج کہاں کھوئی، کدھر کھوئی؟

آج کوئی مجھے یہ کیوں نہیں سناتا ؟

اٹھ کر تو آگئے ہیں تری بزم سے مگر

کچھ دل ہی جانتا ہے کہ کس دل سے آئے ہیں

آج میری بزم سونی ہو گئی ہے۔ جانے والا چلا گیا۔ اب نہ وہ تمنا ہے نہ لوٹ آنے کی

وہ تڑپ۔ اب صرف برسات ہے۔ آنکھوں کا پانی۔ جو موقع بے موقع برس برس

کر پڑانی یادوں کو سیراب کیا کرے گا۔ یادوں کی وہ بستی کبھی ویران نہ ہوگی۔ سدا بہا ہوتی

رہے گی۔ عارف نے ایک بار مجھ سے پوچھا تھا۔

” شوبی ! تمہاری آنکھیں سدا گیلی گیلی سی نظر آتی ہیں۔ کیا تم اکیلے میں روتی رہتی

ہو؟“

میں نے ہنس کر کہا تھا۔

ایسی بات تو نہیں، مگر جانے مجھے کیوں برسات کا موسم اتنا پسند ہے۔

شاید.....“

وہ بات کاٹ کر بولا تھا۔

” شاید اسی کی مناسبت سے آنکھیں برسات پر تلی رہتی ہیں“

میں نے دھیرے سے جواب دیا تھا۔

” میرا نام بھی تو شبنم ہے نا۔ شبنم ! جو سدا روتی رہتی ہے“

برسات کی بات پر مجھے اچانک وہ شام یاد آگئی ہے۔ میں اور باجی ڈرائنگ روم

میں بیٹھی ہوئی تھیں۔ باہر چم چم برسات ہو رہی تھی۔ ابھی ابھی تھوڑی دیر پہلے باجی

نے کریم کو تھرا س دے کر آئس کریم لانے کے لئے بھیجا تھا۔ باجی کو برسات میں

آئس کریم کھانے کا ضبط تھا۔

اک دم کال بیل بجی۔ باجی نے بڑی کاہلی سے لیٹے ہی لیٹے کہا۔
 ” پیاری شوہ! ذرا دروازہ تو کھول دے۔“

میں آرام کرسی میں دھنسی ناول پڑھ رہی تھی۔ بیزاری سے بولی۔
 ” خود ہی اٹھ جائیے نا!“

” میری پیاری بہن نہیں ہے تو؟“

میں نے ذرا بے نشاشت سے انھیں دیکھا اور بولی۔

” اچھا تو جو بھی چیز دروازے پر بیٹھے وہ میری ہو جائے گی۔“

وہ شرارت سے ہنس کر بولیں۔ ” اچھا اچھا بھائی تو دروازہ تو کھول۔ دروازے

میں جو بھی ہے وہ تیرا ہے۔“

میں ساڑھی کا پلو سنبھالتی ہوئی گئی اور دھیرے سے دروازہ کھول دیا۔ اک دم
 میں چونک پڑی۔ جتنی آہستگی سے میں نے دروازہ کھولا تھا اتنی ہی آہستگی سے میرے
 دل کا دروازہ بھی کھل گیا۔ میں نے سہم کر ڈر کر باجی کو دیکھا۔ وہ خود بھی کچلی کی سی پھرتی
 سے اٹھ کر بیٹھ گئی تھیں۔ میرے کانوں میں باجی کے جملے گونجنے لگے۔

” دروازے میں جو بھی ہے وہ تیرا ہے۔“

میرا جی چاہا دھیرے سے جھک کر، یوں جیسے موسم سرما کی چاندنی راتوں میں ایک
 ہلکے سے جھونکے سے بھول آپس میں جھک کر سرگوشی کرتے ہیں۔ پوچھوں۔

” دروازے میں کھڑے ہونے والے اجنبی، کیا تم میرے ہو؟“

مگر دوسرے ہی لمحے میں اپنی اس حماقت پر شرمندہ ہو گئی۔ برسات کا پانی قطرہ
 قطرہ ہو کر اس کے سانوں کے چہرے سے ٹپک رہا تھا۔ سفید قمیص کی آستین بھیگ
 کر اس کے بازوؤں سے چٹ گئی تھیں۔ ماتھے پر کبھر آنے والے بال ننھے ننھے بھنوروں

کی شکل میں اُس کی پیشانی پر بیچ و تاب کھا رہے تھے۔ میں نے یہ سب کچھ کتنی دیر تک دیکھا۔ کتنے جگ بیت گئے۔ وہ کھڑا پوچھ رہا تھا۔

”میں اندر آ جاؤں؟“

میں گھبرا کر راستے سے ہٹ گئی۔

”آجائیے نا!“

الفاظ میری لٹکھڑائی ہوئی زبان سے جانے کیسے نکلے اور میں اپنی ساری قوت جمع کر کے کرسی پر آگری۔ میں نے بات نبھانے کو ناول اٹھا لیا۔ مگر سیاہ حروف ناچ ناچ کر جیسے اعلان کرنے لگے۔

”دروازے میں جو بھی ہے وہ تیرا ہے۔“

”دروازے میں جو بھی ہے وہ تیرا ہے۔“

”وہ تیرا ہے!“

”وہ تیرا ہے!!“

میں نے بے بس ہو کر ناول پٹخ دیا۔ آنکھیں اٹھائیں تو باجی ابھی تک منہ کھولے اسے دیکھے جا رہی تھیں۔

وہ قدرے مسکرا کر بولا۔

”آپ دونوں یوں سر اسیمہ کیوں ہیں بھئی؟ میں تو آپ کی خالہ امی کا بیٹا ہوں نا۔“

اتنی بار آپ کے ہاں آچکا ہوں — آخر آج آپ دونوں کو کیا ہو گیا؟“

اک دم باجی دلکشی سے ہنستی ہوئی بولیں۔

”ہوا تو کچھ بھی نہیں، بس یہ ہوا کہ آپ کے آنے سے پہلے ہم دونوں اُنس کریم

کی منتظر تھیں۔“

”اور نتیجے میں میں بڑا امد ہو گیا ہے نا؟“

وہ ہنس کر بولا۔

”نہیں!“ باجی بڑی سادگی سے بولیں۔

”یہ شوہن کی بچی دروازہ کھولنے اٹھتی ہی نہ تھی۔ میں نے اسے لالچ دیا کہ دروازہ

میں جو بھی ہے وہ تیرا ہے۔ اور — اور — ہائے —“ وہ ہنستی ہنستی

پلنگ پر گر پڑیں۔ کتنی عجیب بات ہے نا؟ گویا آپ شوہن کے ہیں!“

مجھے باجی کی حماقت پر اتنا غصہ آیا۔ اگر ایسی کوئی بات ہم دونوں میں ہوئی

بھی تھی تو یوں ہنس ہنس کر اسے سنانے کی کیا ضرورت تھی۔ وہ ہنس کر میری

طرف مڑا اور بولا۔

”ہاں جی میں آپ کا ہوں۔“

میں جیسے زمین میں گر گئی۔ ایسی بات کا بھلا کیا جواب ہو سکتا تھا۔ بہت

دیر بعد میں نے سکاہن اٹھائیں تو وہ میری ہی طرف دیکھ رہا تھا۔ پانی میں نہایا ہوا

وہ سانولا سلونا چہرہ! — اُف —!! برسات نے اُس کے چہرے پر

کتنا نکھار اور حس پیدا کر دیا تھا۔ مجھے ایسا معلوم ہوا جیسے آج سے پہلے میں نے

عارف کو نہیں دیکھا تھا۔ دیکھا بھی تھا تو ایسی سجا ہوں سے کہاں دیکھا تھا؟ وہ

ہمیشہ جو آتا تھا تو بھائی جان کے کمرے میں یوں ہی بیٹھا بے ہنگم قہقہے لگانے والا

ایک عام سالٹر کا تھا۔ مگر آج برسات میں بھیک کر آنے والا، سانولی رنگت

اور چلتی آنکھوں والا یہ کوئی دوسرا ہی عارف تھا۔ جو بے نیازی سے پوچھ رہا

تھا۔

”کیا تم میری ہو؟“

اور یوں برسات میری زندگی میں خوشیاں ہی خوشیاں لے آئی برسات کے موسم کا وہ بادل جو عارف کو بھگو گیا تھا میرے لئے کتنا قابل احترام تھا۔ اس کا لے بادل نے میرے دل کے عبادت خانے کے دروازے کھول دیئے تھے۔ میں شبنم سے اک دم بھول ہو گئی تھی۔ ہنسنے مسکرانے والا بھول۔ اور اس رات میں باغ کی روشوں پر پھوار میں اپنا چہرہ اونچا کر کے گنگنا گنگنا کر بادل کو پکارا اٹھی۔ اے بادل! آ میں تجھے چوم لوں۔ میری زندگی میں خوشیاں بھر دینے والے پانی کے قطرہ! آؤ میں تمہیں اپنی آنکھوں میں بٹھا لوں۔

کھڑکی میں سے باجی نے اُچھ کر مجھے آواز دی تھی۔

”شوہن چلو کمرے میں بھینگ کر بیمار ہو جاؤ گی۔ اتنی رات کو کوئی یوں باغوں میں گھومتا ہے؟“

مجھے یاد ہے ایک بار میرے ہاتھ سے اتفاقاً سینٹ کی شیشی چھوٹ گئی۔ تھی اور ڈر کے مارے میں نے باجی سے یہ بات چھپالی تھی۔ انہوں نے کمرے میں داخل ہوتے ہی پوچھا تھا۔

تو نے یہاں سینٹ تو نہیں گرایا؟“

میں سہم کر بولی تھی۔

”نہیں تو، میں کیوں گرانے لگی؟“

وہ اسی انداز سے بولتی گئیں۔

”تو جھوٹ کہے بھی تو کیا ہوتا ہے کہیں خوشبو بھی چھپی ہو سکتی ہے؟“

مجھے اب اپنی وہی حالت نظر آنے لگی۔ اُن دنوں میں خود کو یوں دنیا کی نگاہوں

سے بچائے بچائے پھرتی۔ لیکن جیسے باجی نکا ہوں ہی نکا ہوں میں کہے جاتیں۔
 ”کہیں خوشبو بھی چھپی رہ سکی ہے۔“

فرق صرف اتنا تھا کہ وہ سینٹ کی خوشبو تھی۔ یہ پیار کی خوشبو تھی۔ میں
 اپنے پیار کا راز آشکارا کرتی بھی تو کیسے؟ اگر کہیں عارف کو پتہ چل جاتا کہ میں اُس
 سے پیار کرنے لگی ہوں تو؟ تو وہ کیا سوچتا؟ کیا میں بھی اس لائق تھی کہ میں بھی
 چاہی جاتی؟ مجھے اپنے مقابل ایک دم باجی کا خیال آ گیا۔ سرخ و سپید رنگ
 سہرے بال، بھلیوں کی طرح رہ رہ کر چمکتی آنکھیں اور شوخ و شنگ سراپا۔
 ایک میں تھی، برسات کی شاموں کی طرح سا نولا رنگ، آنکھیں بڑی بڑی مگر جھنجھٹی
 نم نم سی۔ ڈبلی تیلی خاموش خاموش سی لڑکی۔ سر پر سیاہ بالوں کے بادل دیکھ
 دیکھ کے مجھے اکثر خیال آتا کہ میں صرف روہی سکتی ہوں۔ نام بھی تو ایسا ہی کچھ
 تھا۔ شبیم، صورتِ نسلی کے حسابوں میں اگر میں شام تھی تو باجی صبح۔ پھر بھلا کون
 شام کی تاریکی کو گلے لگا سکتا ہے۔ سبھی چمکیلی اور روشن صبح کو پیار کرتے ہیں۔ ظاہر
 عارف بھی ادھر ہی جھکے گا۔ اور کون جانے وہ باجی کو پیار کرتا بھی ہو۔ کسی کے
 جی کا حال میں جان بھی کیسے سکتی ہوں؟

عارف آتا تو باجی ہنستی مسکراتی اس سے باتیں کرتیں۔ بھاتی جان کے ساتھ
 مل کر اُس سے بیٹھی کہیں لڑایا کرتی تھیں۔ بیڈ مینٹن۔ کیرم۔ تاش کھیلتیں اور یہ سب
 کچھ ہو جاتا تو بیت بازی پر تل جاتیں۔ ایسے میں کبھی ساکتیوں کی کمی پڑ جاتی تو مجھے
 بلایا جاتا مجھے اُس ماحول میں اپنا دم گھٹتا محسوس ہوتا۔ سب کے قہقہے سن سن کر میرا
 جی ڈوبنے لگتا۔ میرے سانوے چہرے پر غم کی چھاپ گہری ہونے لگتی۔

ایسے میں کوئی نہ کوئی کہہ اٹھتا۔

”بھئی شوبی! پکچ تم ہماری بہن نہیں سمجھتیں۔“

الگ الگ یہ بات نہ صرف ہر بھائی بہن نے بلکہ اتھی اور ابو تک نے کہہ دی تھی کہ میں ان کی بیٹی نہیں سمجھتی۔ قسمت کی یہ خوبی ہی تو تھی کہ جہاں سب بھائی بہن چاند ستاروں کا دوسرا روپ تھے، میں برسوں کی رات تھی۔ قسمت کے لحاظ سے بھی اور صورت کے لحاظ سے بھی! ایسے میں میرا جی چاہتا کہ سب سے الگ تھلک رہوں۔ جہاں کوئی مجھے میری سانولی رنگت کا طعنہ نہ دے سکے۔ جہاں میری کھجی کھجی آنکھوں کو اٹا ہنسنے نہ دیتے جائیں۔ کوئی یہ نہ کہے کہ اس کی شکل کتنی رونی ہے۔ عورت سب کچھ برداشت کر سکتی ہے لیکن یہ برداشت نہیں کر سکتی کہ جسے وہ چاہتی ہے وہ بھی اس کی ہنسی اڑائے۔ محبت کا جواب محبت سے نہ ملے تو عورت عورت نہیں، ناگن بن جاتی ہے۔ مجھے یہ کب پتہ تھا کہ عارف مجھے چاہتا ہے یا نہیں۔ لیکن میں تو بس یہ چاہتی تھی کہ وہ مجھے چاہے نہ چاہے، لیکن مجھے الاہنا نہ دے۔ میری ہنسی نہ اڑائے۔ اسی لئے میں ہر لمحہ دنیا والوں کی نگاہوں سے دور رہنا چاہتی۔

ایسے میں ایک دن جب عارف نے بیت بازی میں شعر پڑھا ہے

ہوتا ہے رازِ عشق و محبت انہی سے فاش
گر آنکھیں زباں نہیں ہیں مگر بے زباں نہیں

تو مجھے کچھ یوں محسوس ہوا جیسے میری آنکھیں محسوس آگ بن گئی ہیں۔ ہر لمحہ مجھے کھجی کھجی رہنے والی آنکھوں نے چنگاریوں کا روپ دھار لیا ہے۔ اور وہی چنگاریاں اڑا کر عارف کے دل تک پہنچ رہی ہیں۔ اور اُسے بولنے پر مجبور کر رہی ہیں۔

آنکھیں زباں نہیں ہیں مگر بے زباں نہیں

میں سر کے درد کا بہانہ کر کے اک دم وہاں سے اٹھ بھاگی۔ جب باہر نکلے نکلے

میں نے پلٹ کر دیکھا تو باجی حیرت سے عارف کو دیکھ رہی تھیں جو کسی کا خیال کئے
بغیر مجھی کو گھورے جا رہا تھا۔

یہ میری زندگی کا وہ سنہرا دور تھا جب پہلی بار کسی نے مجھ پر پیار کی نظر ڈالی۔
میری سنجیدگی میں اور بھی ٹھہراؤ آگیا۔ مجھے اس بوجھ کے سنبھالنے میں اور بھی دھکی ہو
جانا پڑا۔ کیا سچ میں اس لائق تھی؟

پھر دن یوں سر سر گزرنے لگے جیسے پُر وائی ہوا کے جھونکے۔
ایک شام کو بارش تھم گئی تھی۔
سارے میں پانی ہی پانی لگتا۔

کہیں بہتا ہوا کہیں رُکا ہوا۔ بچے کا غز کی ناؤ اور کشتیاں بنائے پانی میں
چھپکے اُڑارہے تھے۔ باجی نے منور کے ہاتھ سے ایک ناؤ لی اور سنستی ہوئی پانی میں
اُتر گئیں

ناؤ کو بہا کر بولیں۔

”دیکھو تو کہاں ڈوبتی ہے؟“

عارف بھی وہیں بیٹھا ہوا تھا۔

مجھے پورچ میں کھڑی دیکھ کر بولا۔

”سو بی! تم بھی آکر کھیلو نا!“

”میں —؟“ میں گھبرا کر، پھر اک دم ہنس کر بولی۔ ”میں کوئی بچی ہوں؟“

عارف بر جستہ بولا۔

”تو گویا تمہاری باجی تو بچی ہیں نا؟“

باجی اس بات پر ذرا الجھ کر بولیں۔

”یہ تو سدا کی روئی ہے۔ کبھی کسی بات میں دلچسپی نہیں لیتی۔ پانی سے کیا کھیلے گی یہ!“
 عارف نے بڑی سادگی سے میرا ہاتھ پکڑ کر کھینچا۔
 ”او تو سہی!“

میں نے لرز کر عارف کو دیکھا۔
 بس دیکھ ہی کر رہ گئی۔ کہتی بھی کیا۔
 اتنے میں عارف نے میرے نام سے ایک ناؤ بنائی۔ اور اسے پانی میں
 ڈال کر بولا۔
 ”شو بی آنکھیں بند کرو۔ اگر اس کلاب کے پودے تک تمہاری ناؤ پہنچ گئی تو سمجھو
 سب کچھ ٹھیک ہے، ورنہ....“

”ورنہ کیا؟“
 میں بے تابی سے بولی۔
 ”ورنہ تمہاری ناؤ بس ڈوبی ہی سمجھو۔“
 وہ ہنس کر بولا۔

وہ ہنس رہا تھا تو مجھے بھی ہنسنا پڑا۔ لیکن جانے کیوں میرا جی رہ رہ کر کانپ رہا
 تھا۔ میری بند پلکیں ہولے ہولے لرز رہی تھیں کہ اک دم لائی جھجک کر بولی۔
 ”شو بی باجی کی ناؤ مسرت باجی نے ڈوب دی!!“
 میں نے جھٹ آنکھیں کھول دیں۔
 باجی وہاں سہمی ہوئی کھڑی تھیں۔
 عارف سنجیدگی سے بولا۔

”ہاں مسرت تم نے یہ ناؤ ڈوبوئی!“

باجی پیروں سے چھپا کے اڑاتے ہوئے بولیں۔
 ”جی ان کھیلوں میں کیا رکھا ہے۔ وہی کہیں کے“
 اور وہ اپنی ساڑھی پنڈلیوں تک اٹھائے بجلیاں گراتی چلی گئیں۔ میں نے دکھ
 سے عارف کو دیکھا۔
 عارف نے مجھے دیکھا اور بے بسی سے آنکھیں جھکائیں۔

تو یوں میری زندگی کی ناؤ باجی نے ڈبوری — عارف تم نے یہ کھیل کیوں
 کھیلا — کیوں — کیوں — میں اپنے آپ میں گم رہتی۔
 مذاق مذاق میں جیسے کسی نے میرا جی ٹوٹ لیا — یہ سب کیا تھا۔ نعلی سی روشنی
 جو میری تاریک زندگی میں بھوے سے آگئی تھی کہیں منہ نہ موڑے۔ میں مسرت کی
 اہس نعلی سی شمع کو مضبوطی سے تھامے دھیرے دھیرے زندگی کی طرف بڑھنے لگی۔
 زندگی میں وہ پہلا موقع تھا جب میں نے اپنی سالگرہ دھوم دھام سے منانے
 کے بارے میں سوچا۔ سبھی بہن بھائیوں کی سالگرہیں بڑے دھوم دھڑکے سے
 ہوا کرتی تھیں۔ مگر میں کسی ہنگامے کو روانہ نہ رہتی۔ اب کے برس میرا جی امانتوں
 سے بھر پور تھا۔ میں بڑے انہماک اور دلچسپیوں سے اپنا لباس تیار کرنے لگی۔ میں نے
 دیکھا تھا، عارف کو نیلا رنگ بہت پسند تھا۔ میں نے چپکے سے اپنے دل سے
 صلاح کی اور نیلا لباس تیار کرنے لگی۔

ایک صبح میں بیٹھی اپنے لباس پر ستارے ٹانگ رہی تھی کہ باجی آگئیں اور
 مجھ سے پوچھنے لگیں کہ میں کس سلیٹے میں یہ لباس تیار کر رہی ہوں۔ جب میں نے
 سالگرہ کی بات سنائی تو وہ ہنس کر بولیں۔

” میری سستی ہے تو سیاہ لباس خوب رہے گا “

” سیاہ لباس اور ساگرہ پر! “ میں لرز کر بولی۔ کہیں دیکھا نہ سنا۔ سیاہ لباس

نومنتی موقعوں کے لئے ہوتا ہے۔“

وہ جلتے جلتے بولیں۔

” میں تو اس لئے کہہ رہی تھی کہ عارف کو سیاہ رنگ پسند ہے!“

عارف کو سیاہ رنگ پسند ہے! پھر تو مجھے سیاہ لباس ہی پہننا چاہئے۔

میں نے طے کر لیا اور نیلے کو ادھورا چھوڑ دیا۔

ساگرہ قریب آ رہی تھی۔ میں بہت مشغول رہتی تھی۔ ایک دن میں سیاہ رشیم پر سرخ

دھلاگے سے بھول بنا رہی تھی۔ کہ عارف آگیا۔ مجھے مصروف دیکھ کر وہ رکا تو ہمیں،
یونہی کہنے لگا۔

” تم مجھ سے ناراض تو نہیں شوبی؟ “

میں نے سر اٹھا کر اسے دیکھا۔

وہ پیچھے مڑا کچھ کہنے کو ہوا۔ پھر ذرا دکھ سے مسکرا کر یونہی چلا گیا۔

میرے دل میں بھانسی سی پڑ گئی۔

ساگرہ کے دن بڑا ہنگامہ تھا۔ ہمان بھرے پڑے تھے۔ اکدم باہر سے

کوئی مجھے پوچھتا ہوا آیا۔

” شبنم بی بی کہاں ہیں؟ “

عارف شرارت سے بولا۔ ” وہ — جہاں بہت روشنی ہو رہی ہے

نا — وہاں!“

میں نے شرما کر دیکھا۔ کتنی عجیب بات کہی عارف نے۔ بھلا جہاں میں رہوں

ہاں روشنی ہو سکتی ہے؟

میں نے باجی کو مخاطب کیا۔

”باجی! سنی آپ نے عارف کی بات؟“

باجی چڑ کر بولیں۔

”ہاں بہت دنوں سے سن رہی ہوں۔ آج کوئی نئی بات تو نہیں کی۔“

میں دم بخود رہ گئی۔ باجی مجھ سے ناراض کیوں ہیں؟ یہی خیال رہ رہ کر دل میں

کچوکے لگاتا رہا۔ میز کے آس پاس سب کھڑے تھے۔ میں نے اٹھارہ موم بتیاں

روشن کیں۔ ایک دم عارف بولا۔

”بجھانے سے پہلے دل میں کوئی اچھی سی دعا یا ذکر کرو۔“

میں ہنس کر بولی۔

”اُس سے کیا ہوگا؟“

عارف حیرت سے بولا۔ ”کیا ہوگا؟ اری پاگل لڑکی، روش نہیں کر دگی؟ یہی دقت

تو ایسا ہوتا ہے جب اللہ میاں دعائیں سن لیتے ہیں۔“

میں تھکی۔ اٹھارہ شمعوں کا اُجالا میرے چہرے پر چھلکا۔ اور میں نے ارماتوں

بھری دعا مانگی۔

”میرے خدا! میری خوشیوں کی ناؤ کبھی نہ ڈوبے!“

فنکشن ختم ہوئے بعد جب سب ادھر ادھر بکھر گئے تو عارف ایک لمحے کو

میرے پاس آیا اور بس اتنی ہی بولا۔

”مجھے تم سے امید نہ تھی کہ ایسے موقعے پر ماتمی لباس پہنو گی۔“

میں نے حیرت سے اُسے دیکھا تو وہ بولا۔

” پہلے اس لئے نہ کہا کہ یوں تمہاری خوشی ذرا کر گری ہو جاتی۔ آخر تم اتنی غم پسند کیوں ہو؟ “ وہ جھک کر بولا مسکرا کر انا سیکھو میری گڑبیا! مسکراہٹ ہی تو زندگی ہے! “

مگر خوشیوں کا بار مجھ سے نہ سنبھل سکا۔ اور اس بوجھ کو سنبھالتے سنبھالتے میں بالکل ہی خاموش سی رہ گئی۔ عارف آتا تو میں اُسے یوں دیکھتی کہ بس چلتا تو بس اپنی آنکھوں میں چھپا لیتی۔ کبھی اس کے سامنے میری زبان نہ کھل سکی۔ ایسا معلوم ہوتا تھا، زبان کھولوں گی تو طاقت جواب دے جائے گی۔ میری زندگی میری آنکھوں میں سمٹ کر آگئی تھی۔ میں کیسے کہہ دیتی کہ میں تمہیں کتنا چاہتی ہوں۔ میری زندگی کا مقصد بس یہی تھا کہ تمہیں چاہتی رہوں۔ دیکھتی رہوں۔ زبان کھولتی تو شاہد میں میں نہ رہ جاتی۔ میری عبادت کا سارا زور ٹوٹ جاتا۔ میں جو تمہارا اتنا اہرام کرتی تھی کیسے اس بے ادبی کی متحمل ہو سکتی تھی عرفی؟!

کچھ دن یونہی عبادت کرتے گزر گئے۔ اپنی دنوں عارف خالہ امی کے ساتھ لکھنؤ چلا گیا اور میں نے اپنی کالچ کے ایک کونے میں محبت کی وہ مختصر داستان پڑھی تھی جو لاکھ صفحات پر بھاری تھی۔

اُٹھ کر تو آگئے ہیں تیری بزم سے مگر!

کچھ دل ہی جانتا ہے کہ کس دل سے آئے ہیں

میں نے دنیا پالی۔ میری زبان جو آگے ہی خاموش تھی بالکل ہی خاموش ہو گئی میں نے سوچا دنیا کا وہ کتنا عظیم مفکر تھا جس نے کہا تھا محبت میں ایک وقت وہ آتا ہے جب خاموشی ہی گویائی ہو جاتی ہے۔ اب میں خاموش رہتی تھی بگریہ

انگ انگ بولتا تھا۔

عارف لکھنؤ سے آیا تو میں نے ایک بات آزمائی کہ وہ اب رہ رہ کر مجھے کچھ اجنبی لگا ہوں سے دیکھتا تھا۔ میں اُسے اپنی طرف دیکھتے پاتی تو آنکھیں آپی آپ جھک جاتیں۔ اقرارِ محبت کی اس سے حسین ادا اور کون ہو سکتی تھی۔ لیکن شاید عارف اس سے کچھ مطمئن نہ تھا۔ وہ مرد تھا۔ اور منہ سے کہلانے کا خواہش مند تھا۔ ایک دن باغ میں مجھے تنہا دیکھ کر بولا۔

” شوہی! تم نے سنا ہو گا میں انٹرو پوسکے لئے بلایا گیا تھا اور سلیکٹ بھی کر لیا گیا ہوں۔ اور اب پروفیسر ہو رہا ہوں۔“ اتنا کہہ کر وہ خموش ہو گیا۔ میں نے خوشی سے تہمتا ہوا چہرہ اٹھا کر اُسے دیکھا۔ وہ بولتا گیا۔ ”ظاہر ہے اب میں تنہا نہیں رہنا چاہوں گا۔ اگر میں تمہارے لئے ابو سے بات کروں تو؟“

ہوا میں میرے کانوں میں نغمے بکھیرنے لگیں۔ میں اور کیا سن سکتی تھی۔ ہاتھوں سے چہرہ چھپا کر بھاگ آئی۔ راستے میں باجی ملیں۔ خوشی سے دیکتا میرا چہرہ دیکھ کر آنکھوں نے سر کھٹا کر پیچھے دیکھا جہاں میں ابھی ابھی عارف کو چھوڑ آئی تھی۔ وہ منہ سے تو کچھ نہ بولیں۔ اُداس چہرہ لئے دھیرے دھیرے عارف کی طرف بڑھنے لگیں۔

میرے دن اور راتیں خوشی میں گزرنے لگیں۔ اب میں اس دن کی منتظر تھی جب میرے آنکھ میں شہنائی بجتی۔ اور آنکھوں میں آنسو، مگر داں میں ٹوٹی کے طوفان چھپائے میں عارف کے گھر جاتی۔ چھوٹا سا گھر، جہاں بس میں اور عارف ہوتے۔ اور خوشیاں ہوتیں۔

” میری خوشیوں کو کوئی چیرا نہ لے، نظر نہ لگا دے۔“

میں یہی سوچے جاتی اور اپنی اُن سہانی امانتوں کو سنبھالنے کی کوشش میں
الگ تھلگ اور خاموش رہتی۔

مجھے نہیں معلوم زندگی کی اس دور میں مجھ سے کہاں، کونسی بھول ہوئی کہ
زندگی پچھ پر سات بن کر رہ گئی۔

وہ چاند کی گیارہویں تاریخ تھی۔ آسمان پر جھجھکتا چاند تھا۔ اور نیچے لان
میں ہم سب۔ کریم نے کھجی ٹرے میں ڈاک لاکر رکھ دی تھی۔ لیکن خط ابو کے نام
تھے۔ اس لئے کسی نے نہ کھولے تھے۔ ابو آئے تو حسبِ عادت زور زور سے خط
پڑھنے لگے۔ ابو کی عادت تھی خط یوں پڑھتے جیسے گنگنا رہے ہوں۔ کسی
کی سمجھ میں نہ آتے۔ مگر وہ زور زور سے گن گن کئے جاتے۔ آخر میں انہوں نے
ایک خط ختم کیا اور اُمی سے مخاطب ہو کر خوشی خوشی بولے۔

”تو بھئی اب تمھاری کیا رائے ہے۔ ہم تو اس رشتے سے بہت خوش ہیں۔“
”کس کا رشتہ؟ کیسی رائے؟“

امی ذرا الجھ کر بولیں۔

”ارے بھئی اپنی مسرت کے لئے عارف کا رشتہ آیا ہے نا۔“

گیارہویں کا چاند دھیرے دھیرے سیاہ بادلوں میں چھپ گیا اور میرے
دل کا چاند بھی سدا کے لئے ڈوب گیا۔

اب عارف کی حیثیت ایک منگیتر کی ہو گئی تھی۔ اس لئے اب اُس نے ہمارے
ماں آنا جانا چھوڑ دیا تھا۔ اور ہمارے گھر میں شادی کے ہنگامے شروع ہو
گئے تھے۔ تقدیر کا یہ اتنا بڑا ستم تھا کہ میں کسی سے گاہ تک بھی نہ کر سکی میں نے
کسی سے کچھ نہ کہا۔ خود اپنے آپ سے بھی نہ پوچھا کہ آخر عارف اتنا بدل کیوں گیا

میں شادی کی تیاریوں میں سب سے پیش پیش رہی کہ کہیں لوگ یہ نہ کہنے لگیں یہ کسی بہن ہے جو اپنی سگی بہن کی شادی سے بھی یوں ناخوش ہے۔ معلوم ہوتا تھا دنوں کے پیروں میں زنجیریں پڑ گئی ہیں۔ جو وقت پر لگا کر اڑتا تھا اب یوں گھسیٹنے لگا تھا جیسے پیرزخمی ہوں۔

آخر شادی کا دن بھی آگیا۔ میں نے نہایت بے دلی سے ایک سفید لباس تیار کیا تھا وہی پہنا بھی تھا۔ عارف دو لٹھا بن کر میری آنکھوں کے سامنے باجی کو بیاہ لے جانے آیا۔ اور میں سب کچھ دیکھتی رہی۔ آنکھیں برسات برساتی رہی اور میں اوپری دل سے مسکراتی رہی۔ عارف نے مجھ سے کوئی بات نہ کی۔ بس ایک بار اُٹنا پوچھا۔

”ارے یہ سفید لباس اور اپنی بہن کی شادی میں!! جانتی ہو سفید لباس جو اُسیں پہنتی ہیں!“

میں اپنے دل کا، اپنی زندگی کا سارا درد سمیٹ کر بس اتنا ہی کہہ سکی۔

”میں بھی تو کنواری بیوہ ہوں۔“

لیکن میں اپنی بات کا رد عمل دیکھنے کے لئے عارف کے چہرے کو نہ دیکھ سکی۔ کیونکہ اسی لمحہ میری آنکھوں سے برسات شروع ہو گئی تھی۔

شادی کے ہنگامے بھی ختم ہو گئے۔ میں گھاسل ہرنی بنی بن بن دل کا چین کھو جتی پھری لیکن دل کی ویرانی اور دکھ کا مارا وہیں نہ ملا۔ باجی کو لے کر عارف کو لکھنؤ جانا تھا۔ سروس جوائن کرنی تھی۔ باجی اپنی روانگی کی تیاریوں میں رہیں اور میں دیوانوں کی طرح کونے میں منہ چھپائے بیٹھی رہتی۔ اور روتی رہتی۔ ایک دن عارف نہ جانے کیسے مجھے تنہا پا کر باغ میں چلا آیا۔

اُس نے مجھے دیکھا۔

جیسے ہمت سمیٹی اور دکھ سے بولا۔

”شبنم! یہ میری زندگی تھی۔ میرا مقدر، مجھے تم سے کوئی گلہ نہیں۔ مگر تم یہ تو سوچتیں کہ ایک پیار بھرے دل کے سامنے رو پر پیسہ کیا حقیقت رکھتا ہے؟ تم نے مسرت کے سامنے یہ کہا تھا نا کہ تم عارف ایسے حقیر اور غریب پر دنیوی سے کبھی شادی نہیں کرو گی! — میں تمہارے لئے دعا کروں گا کہ خدا تمہیں اتنا امیر شوہر دے تو تمہیں سونے کے برابر تول دے۔“

میرا سر گھومنے لگا اور دنیا چکر کھاتی محسوس ہونے لگی۔ میں نے تڑپ کر عارف کی طرف دیکھا۔

”یہ سب تم کیا کہہ رہے ہو عارف؟“

لیکن وہ کہے جا رہا تھا۔

”میں آتا تو تم خاموش ہو جاتیں۔ مجھے جس بات سے دکھ پہنچتا، وہی کرتیں۔ سالگرہ کے دن تم نے جان بوجھ کر سیاہ لباس پہنا۔ حالانکہ تم جانتی ہو مجھے سیاہ رنگ سے دلی نفرت ہے۔ تم مجھ سے چھپاتی رہیں۔ لیکن مسرت نے مجھ سے ہر بات کہہ دی۔ تب میں نے سوچا، بہت بُرا ہو گا اگر میں زبردستی تم سے پیار کئے جاؤں۔ تمہیں بیاہ لے جاؤں۔ لیکن اب بھی یہ تڑپتا دل تمہیں یہی دعا دے گا کہ تم عمر بھر خوش رہو۔“

میں چکر کر زمین پر گر پڑی۔

مجھے ماضی کی ہر ہر بات، ہر ہر لمحہ یاد آنے لگا۔

آہ! محبت کا تیرنم دونوں بہنوں کے دل میں ایک ساتھ چھبھا اور باجی

نے عارف کو جیتنے کی خاطر.....

لیکن وہ بھی تو مجبور تھیں۔

اب عارف کے سامنے سب کچھ دہرانے سے فائدہ بھی کیا ہوگا۔ زندگی
کی ہر ہر خوشی تو آنسوؤں کی برسات میں بہ گئی ہے۔

میری بزم سونی رہ گئی ہے عارف! — تم دل میں ہو مگر پھر بھی کتنی دور
— تم کس دل سے چلے گئے عارف! — اور کچھ نہیں تو اس برسات ہی
کا خیال کیا ہوتا جس نے تمہاری شوہنی کی زندگی کی خوشیوں کو ختم کر کے رکھ دیا
ہے! — جانے والا بزم سے اٹھ کر چلا گیا۔ مگر برسات کی ہر ٹپوڑ پر، قدموں کی
ہر آہٹ پر کانوں میں یہی صدا گونج اٹھتی۔

”دروازے پر جو بھی ہے وہ تیرا ہے۔“

جب تک میری آنکھوں میں برسات کی نمی موجود ہے، میرے دل کو یہ یقین
ہے کہ تم میرے ہو، صرف میرے — !!



میں تمہاری ہوں

آج میں تم سے کچھ کہنا چاہتی ہوں۔
 دکھ سے بھاری یہ رات — جو زندگی میں صرف ایک بار آتی ہے، آج بڑی منتوں
 کے بعد میرے دوار تک آئی ہے۔ میں اس لمحے کو کھوتا نہیں چاہتی۔ یہ رات وہ رات ہے جس کی
 آس میں مدتوں میں نے دکھ کا زہر پیا ہے۔
 آج کی رات اقرارِ حجت کی رات!

پتہ نہیں آج تم کہاں ہو گے۔ جہاں تم ہو گے پتہ نہیں وہاں اس سکے کیسا موم ہو۔ ہو
 سکتا ہے ہلکی ہلکی پھوار پڑ رہی ہو۔ اور تم کسی پیر کے نیچے بھینکتے ہوئے مجھے ہی یاد کر رہے
 ہو! ہو سکتا ہے کوئی ٹھنڈی خون منجد کر دینے والی رات ہو اور تم کہیں آتشِ داہ کے
 سامنے آگ کے دیکتے شعلوں میں مجھے ڈھونڈ رہے ہو!!
 یہ بھی ہو سکتا ہے کہ اس وقت کہیں کالی گھور اندھیری رات ہو، چاند روپوش ہو، ایک
 دو تارے بھی نظر نہ آتے ہوں۔ رات کی بے پناہ تاریکی میں تم یادوں کے جگنوؤں کو پکڑنے
 کی کوشش کر رہے ہو — یادیں جو مجھ سے متعلق ہوں گی۔ یہ مجھے یقین ہے کہ تم جہاں بھی
 ہو گے میرے ہی لئے ہو گے۔ جب بھی سوچو گے میرے ہی لئے سوچو گے۔ تمہارے ہونٹوں
 پر مسکراہٹ میرے ہی نام سے آتی ہوگی۔ تمہاری آنکھیں میرے ہی لئے روتی ہوں گی۔

تمہارا دل میرے ہی نام پر دھڑکتا ہوگا۔ تم جو مجھے اتنا چاہتے تھے کہ جب دنیا ہی ہے
شاید کسی نے کسی کو اتنا نہ چاہا ہوگا۔!

آج سوچتی ہوں ساتوں سمندروں کی سیاہی بنا کر بھی لکھنے بیٹھوں تو تمہاری محبت
کی داستان ادھوری رہ جائے گی! مجھ میں ایسی کیا بات تھی؟ تم نے مجھے اتنا ٹوٹ کر چاہا
— کیا دنیا میں مجھ جیسا تمہیں کوئی نظر نہ آیا تھا —؟

ایک بار میں نے تم سے کہا تھا۔ ”یادیں تو چاند ہوتی ہیں۔ جو گھٹتی بڑھتی رہتی
ہیں لیکن فنا نہیں ہوتیں۔“ آج تمہاری یادوں کا چاند پوری آب و تاب سے ذہن کے
آسمان پر جگمگا رہا ہے۔ اس جگمگا ہٹ کے صدقے میں تم سے آج اپنے دل کی بات
کہہ دینا چاہتی ہوں۔ — حالانکہ بہت دیر ہو چکی ہے لیکن دل پر ایک مدت سے
جو ایک بوجھ رکھا ہے اُسے ہٹانے کی سعی لا حاصل تو کروں۔

آج میں تم سے صرف ایک بات کہنا چاہتی ہوں۔ اعترافِ گناہ کہو یا اعترافِ محبت۔
میں تمہاری ہوں!

میں تم سے محبت کرتی ہوں!

شاید آج سے برسوں پہلے تم یہ جھلے سن پاتے تو خوشی سے پاگل ہو جاتے۔
سارے میں ناچتے پھرتے۔ آسمان کے چاند ستاروں کی طرف لپک پڑتے۔ لیکن
ان دنوں میری زبان پر تالے پڑے ہوئے تھے۔ میں خود ساختہ ڈر، خوف اور انجانے
جذبوں کے حصار میں گھری اپنے آپ سے بچتی چھپتی پھرتی تھی اور کبھی سوچ بھی سیکتی تھی کہ
تمہارے نام پر سُکراؤں۔

آج تمہارے نام کے ساتھ میری آنکھوں میں آنسو آ جاتے ہیں۔ — میں جو کبھی
سُکراتے ہوئے ڈرتی تھی آج تمہارے لئے کھلے عام روتی پھرتی ہوں!

یاد ہے ایک بار تم نے کہا تھا — ”محبت کرنے والے نڈر ہو جاتے ہیں۔ جو
کا کوئی جذبہ انہیں باندھ نہیں سکتا۔“ آج تمہاری کہی ہوئی کتنی ہی باتیں یاد آتی ہیں۔
تمہاری وہ آواز یاد آتی ہے جس نے زندگی کے اندھیروں میں روشنیوں کے چاند کھلا
دیئے تھے۔

وہ دن — زندگی کا وہ دن — پتہ نہیں اسے کس نام سے موسوم
کروں — ٹیلیفون کی گھنٹی بجتے ہی میں کارنر کی طرف لپکی۔ ارشد صبح سے باہر گئے
ہوئے تھے۔ میں سمجھی انہی کا فون ہو گا۔ بے صبری سے میں نے ریسپور میں منہ ڈال کر کہا۔

”آپ اب تک کہاں تھے؟“

اُدھر سے ہلکی سی سنسی کی آواز کے ساتھ سنائی دیا۔

”آپ نے میری آواز پہچانی۔“

میں اسکی بے صبری سے بولی — ”یہ آواز —؟ یہ آواز تو وہ آواز ہے جسے

سننے ہی تجھے ہوئے چراغ جل اٹھے ہیں! بھلا میں اس آواز کو نہ پہچان پاؤں گی؟“

پھر وہی سنسی اور اب کی بار — ”تب تو آپ غلطی کر گئیں! ایک تیز سی سنسی اور پھر کسی

نے کہا — ”بہر حال آج میں نے جان لیا کہ آواز کا جادو کیا ہوتا ہے۔ دیکھئے آپ کو

تسم ہے فون بند نہ کیجئے گا! اتنا سن لیجئے کہ میں نے آپ کو اب تک دیکھا نہیں ہے

لیکن اب سوچ سکتا ہوں کہ آپ کسی ہوں گی.....“

میں جیسے نیند سے چونکی — ”ہائے اللہ! مجھ سے بھول ہو گئی۔ آپ ارشد

نہیں تو کون ہیں؟“

اُدھر سے آواز آئی — ”ایک آواز جسے سننے ہی تجھے ہوئے چراغ جل اٹھے

ہیں؟“ اور کھٹ سے فون بند ہو گیا۔ میں سر اسیمہ سی ہو کر کتنی ہی دیر تک ریسپور کو دیکھتی رہی

پھر میں نے آہستہ سے کرپڈل میں فون رکھ دیا۔

رات کو ارشد آئے تو میں نے بڑی بے زاری سے صبح والا واقعہ کہہ سنایا۔

”پتہ نہیں کس نالائق کا فون آگیا تھا ارشی! میں کبھی تمہارا ہوں گا۔“

ارشاد نے بات کاٹ دی — ”ارے وہ میرے دوست کا ہو گا۔ کچھ بچہ

نالائق آدمی ہے۔“ پھر وہ ہنس ہنس کرتا لگے کہ بعد میں وہ سیدھا میرا آفس ہی چلا آیا۔

”رہتا کہاں ہے؟“ میں نے بلاوجہ ڈرتے ڈرتے پوچھا۔

”سکلتہ۔“

”یہاں کس لئے آیا ہے؟“

”ارے وہ کوئی معمولی آدمی ہے۔ بے حد قابل ڈاکٹر ہے بھئی۔“

”ٹھہرے گا کہاں —؟“ میں نے دھڑکتے دل سے پوچھا۔

”میرے ہی ساتھ، اور کہاں جائے گا — میں اُسے لارہا تھا لیکن اسے کچھ کام

تھا — کل آجائے گا۔“

میں سن رہ گئی کچھ بول نہ پائی۔ اسی دم بہت سارے بچے ایک کٹی ہوئی پتنگ کے

پیچھے شور مچاتے بھاگتے آئے۔ ارشد بھی بچوں میں بچہ بنے پتنگ لوٹنے کو لپکے میرا

جی دھڑدھڑ کرنے لگا۔

”ارشی خدا کے لئے....“

خدا کے لئے ارشی....“

ڈولتی ہوئی پتنگ ارشی کے ہاتھوں نہ لگ سکی۔ وہ ہاتھ ملتے ہوئے ہنستے

سکراتے پھر میرے پاس آ بیٹھے جیسے کچھ ہوا ہی نہ ہو۔

اتنے میں جیسے میرا سب کچھ لٹ چکا تھا —

دوسرے دن میں نے زندگی میں پہلی بار تمہیں دیکھا۔ میں تمہیں دیکھنا نہیں چاہتی تھی۔ میں ارشد کی منگیتر تھی۔ چند دنوں بعد ہماری شادی ہونے والی تھی۔ میں کسی ماور کو اپنے اور ارشد کے بیچ نہیں دیکھنا چاہتی تھی۔ اور پھر کل تم نے فون پر چند ہی باتیں ایسی کی تھیں کہ میں دہل کر رہ گئی تھی۔ اس لئے میں بہت بھٹی بھٹی رہی۔

”شبنم — امی سے کہدینا یہ سال اب یہیں رہے صبا۔“ ارشد نے محبت اور بے تکلفی سے اپنے دوست کی پیٹھ ٹھونکی۔ ”ارے ہاں شبنم! میرے کمرے سے بلا ہوا جو کمرہ ہے وہ درست کروادینا، پھر جیسے ارشد کو کچھ یاد آیا —“

”ارے ہاں ثاقب — تعارف کرانا بھول گیا۔ یہ میری خالہ کی بیٹی ہیں شبنم....“

اور وہ تعارف ادھورا چھوڑ کر مسکرائے لگے۔

آج سوچتی ہوں اس دن ارشد تعارف مکمل کر دیتے تو میری زندگی کا یونگ نہ ہوتا۔ تم بھی میرے اتنے قریب نہ آتے اور میں — میں بھی یوں نہ لٹی ہوتی۔

تم نے مجھے ایک چھچھلتی ہوئی نظر ڈال کر دیکھا اور ساگریٹ جلانے لگے۔

ارشد اپنے دوست کو نوکروں کے اور میرے حوالے کر کے آفس چلے گئے اور میں اس دن زندگی کا سب سے بڑا دکھ سہا — جب میں تمہیں کھانے کے لئے بلانے تمہارے کمرے میں آئی تو تم نے مسکرا کر بہت پسندیدہ نظروں سے مجھے دیکھا اور شرارت آمیز بے تکلفی سے بولے۔

”آپ تو بہت رئیس معلوم ہوتی ہیں بھئی!“

مجھے اچانک ہنسی آئی — ”یہ آپ نے کیسے جانا؟“

”بھئی یہ آپ کا سونے کا بدن، میروں کی سی آنکھیں، یا قوت کے ہرنٹ، چاندی

کی گھٹٹیوں والی ہنسی اور..... اور.....“

میں سر سے پاؤں تک کانپ گئی۔

”آپ کو پتہ ہے میں... میں...“

میں تمہیں مستانا چاہتی تھی کہ میں ارشد کی ہونے والی دلہن ہوں لیکن میں کہہ نہ

پائی۔ میں نے کہا تو بس یہ کہا۔

”میں ایسی باتیں سننے کی عادی نہیں۔“

اور میں نے سوچ لیا کہ شام کو جب ارشد آئیں گے تو میں کہہ دوں گی کہ آپ کے دوست کی ذمہ داری مجھ سے نہ سنبھالے گی۔ لیکن شام کچھ اور ہی رنگ لے کر آئی۔ اس شام سردی کچھ زیادہ تھی۔ میں نے سیاہ رنگ کی ساڑھی پہن رکھی تھی۔ نہ جانے کیوں سر میں درد محسوس ہو رہا تھا اس لئے میں نے چوٹی گوندھی نہ جوڑا بانڈھا، یونہی کھلے بال پیٹھ پر چھوڑ رکھے۔ ارشد دیر سے لوٹنے والے تھے۔ فون آچکا تھا۔ اُن سے پہلے تم آگئے۔ مجھے آج بھی اچھی طرح یاد ہے جب میں چائے کے لئے پوچھنے اُٹھا کرے کرے تک آئی تو تم نے سر اٹھا کر مجھے دیکھا تھا اور اچانک ٹٹک گئے تھے۔

”آپ...؟“

میں یونہی کھڑی کی کھڑی رہ گئی۔

”آج کی سیاہ رات چاند کے لئے ترسے گی۔ لیکن چاند! وہ تو بہاں آچھپا ہے۔“

میں نے گھبرا کر اپنے دونوں ہاتھوں میں چہرہ چھپا لیا۔ ایسا کرتے ہیں میرے بال میرے

چہرے پر ہاتھوں پر آگرے۔ میں آج تک تمہاری اس بے باکی پر حیرت کرتی ہوں۔ تم

نے آگے بڑھ کر میرے بالوں کو اپنے ہاتھوں میں لے لیا تھا اور ترسی ہوئی آواز میں بولے

تھے۔

”اتنا سونا نہ لٹاؤ۔ یہ سونے کے تاروں سے بنے ہوئے تمہارے بال“

یہ جھلملاتا ہوا تبسم، یہ ہیرے موتیوں کی آنکھیں۔ اور میرا چہرہ اٹھا کر تم نے عجیب سی بے کسی سے سوال کیا۔

”تم نے میرا فون کیوں رسیو کیا تھا شوہنی۔؟“

اُس شام نے مجھے گونگے پن کا تحفہ عطا کیا۔ اور جب ارشد آفس سے لوٹے تو میں یہ بھی نہ کہہ سکی کہ تمہارا مہمان میرے بس کا نہیں ہے! میں جیسے اپنی زبان کہیں رہن رکھ چکی تھی۔ ارشد نے جب ہنستے ہوئے تم سے پوچھا۔

”کہو یار! یہاں کوئی تکلیف تو نہیں ہے نا تمہیں؟“

تو یاد ہے جواب میں تم نے کیا کہا تھا۔؟

”تکلیف۔؟ نہیں ارشد یہاں آکر تو مجھے زندگی ملی ہے۔ اب میں نے

طے کر لیا ہے کہ یہیں پرکٹس کروں گا۔“

تمہارا یہ فیصلہ ارشد نے خوش ہو کر اور میں نے سہم کر سنا۔

میں کچھ نہ کہہ سکی۔۔۔ کچھ نہ کر سکی!۔۔۔

پھر اس کے بعد اتنے سارے دن گزرے، اتنے سارے حادثات ہوئے کہ

میں جو یہ سمجھتی تھی کہ میں ارشد سے محبت میں اپنی جگہ چٹان کی مانند ہوں، ایسا محسوس ہوتا

تھا کہ اپنی جگہ سے کچھ ہل سی گئی ہوں۔۔۔ اپنی محبت کے ننھے سے دیے کو سنبھالتے

سنبھالتے میں تھک تھک گئی۔ بس ہر لمحہ ایسا محسوس ہوتا تھا کہ اب بچا کہ تپ بچھا۔۔۔

ہر لمحہ ایک ہی سوال دل کو ڈسے لیتا تھا۔

”میں کیا کروں۔۔۔ کدھر جاؤں۔۔۔؟“

بھلے سے میں ارشد کی طرف منگیتر ہی تھی لیکن اپنی جگہ تو میں یہ سمجھے ہوئے تھی کہ

کہ میں ارشد کی پوچھنی ہوں۔ کیا نکاح کے دو بول ہی سب کچھ ہوتے ہیں؟؟

آج سے برسوں پہلے جب میں بالکل چھوٹی سی تھی امی کی حالت بے حنا زک تھی۔ ڈاکٹروں نے جواب دے دیا تھا، ایسے میں خالہ امی نے امی کو تسلی دے کر مجھے گود لے لیا۔

میں تین سال کی تھی لیکن دھندلی دھندلی یادیں آج بھی ذہن کے پردے پر چھبلا

جاتی ہیں کہ خالہ امی نے آٹھ سال کے ارشد کے بازو میں مجھے بھی بٹھا لیا ہے اور دم

توڑتی ہوئی امی سے کہہ رہی ہیں۔ ”دیکھو شمیم میں نے اس گڑیا کو اپنی بہو بنا لیا

ہے۔ دیکھو ارشد نے اس کا ہاتھ کس خوشی سے تھام لیا ہے۔ گھبراؤ نہیں تم اچھی

ہو جاؤ گی تو ہم گڑیا گڈے کی طرح دھوم دھام سے ان دونوں کا بیاہ کریں گے۔

لیکن امی یہ سب دیکھنے کے لئے زندہ نہ رہیں۔ اور میں وقت سے پہلے

بغیر برات کی دہن بنی خالہ امی کے گھر آگئی۔ بچپن سے لے کر آج تک میری یادداشت

میں کوئی لمحہ ایسا نہ آیا جب کسی نے مجھے میری نگاہ سے بھی دیکھا ہو۔ خالہ امی کے

اتنے سارے بچے تھے پھر بھی وہ سب سے زیادہ مجھی کو چاہتیں۔ سارے خاندان

میں یہ بات مشہور تھی کہ میری اور ارشد کی شادی طے ہے۔ شادی ہونے میں کوئی رکاوٹ

تھی بھی نہیں۔ صرف میرے بی۔ اے کرنے کا انتظار تھا۔ یہ آخری سال اور آخری مہینے

تھے۔ ایک بار خالہ امی کو میں نے کہتے سنا۔ ”شبنم اپنی تعلیم پوری کر لے تو ہو جائی

شادی بھی۔ بن مال کی بچی یہ نہ سوچے کہ میری تعلیم تک پوری نہ ہونے دی اور لے کے

گھر بلو بکھیڑوں میں ڈال دیا۔“

گھر میں بے حساب پیسہ تھا۔ نوکر چاکر، کاریں، آسائشیں۔ کتنی طرح کے

بزنس تھے۔ سب کی اور خاص طور سے ارشد کی بے پناہ چاہت مجھے مستر تھی۔

ایسے میں اور کیا سوچ اور چاہ سکتی تھی کہ میری خوبصورت اور چھیل کی سی ساکن

زندگی میں تمہارے پیار کا پتھر آگرا!

سچ مانو میں نے زندگی میں اتنا دکھ بھی محسوس نہ کیا تھا۔ میں تمہاری چاہت دیکھ کر گھبرا کر رہ گئی۔ میں تمہیں چاہ بھی کیسے سکتی تھی۔ پانی کی طرف تو پیاسا لپکتا ہے۔ میں تو تگے ہی سیراب تھی۔ میں کیا دیکھ کر تم پر بھینتی؟ میری دنیا میں کس چیز کی کمی تھی۔

تمہارے دل کی مرضی سے وہیں پریکٹس کرنے لگے تھے۔ میں نے کہیں سن رکھا تھا کہ ڈاکٹر لوگ جنبات سے عاری ہو جاتے ہیں۔ کوئی لطیف حسن ان میں باقی نہیں رہ جاتی، لیکن تم بالکل برعکس نکلے۔ تم جنبات سے کتنے بھرپور تھے اور تمہاری حسن پرستی اس درجہ بڑھی ہوئی تھی کہ اکثر مجھے تم پر کسی شاعر کا گمان ہوتا۔ ایک بار تم نے میری کسی بات پر مسکرا کر کہا تھا۔

تم مخاطب بھی ہو قریب بھی ہو
تم کو دیکھوں یا تم سے بات کروں

میں نے کچھ جھٹلا کر کچھ مسکرا کر کہا تھا۔ ”سور!“

یاد ہے تم نے کہا تھا۔ ”تمہارے منہ سے ادا ہو کر تو وہ بھی پاک ہو جاتا ہے!“
تم میرا کتنا احترام کرتے تھے۔؟

وہی چاہت پھر مجھے کبھی نصیب نہ ہوئی مجھے اچھی طرح یاد ہے ایک بار تم چند دنوں کے لئے کلکتہ چلے گئے تھے تو روزانہ میرے نام ایک لفافہ آتا تھا جس میں صرف ایک کورا کا غدر رکھا ہوتا۔ مجھے یاد ہے اس سفید کورے کا غدر پر ہر جگہ ایک ساتھ میرا اور تمہارا نام لکھا ہوتا۔ جسے کوئی آنکھ نہ پڑھ سکتی۔ لیکن وہ دل کی آنکھ!

ایک دن ایک لفافہ ایسا بھی مجھے ملا تھا جس میں ایک کورا کا غدر تھا جس پر
صرف ایک شعر کو نے میں لکھا ہوا تھا۔

اس قدر تیرا تصور کبھی بڑھ جاتا ہے
آئینہ دیکھوں تو منہ تیرا نظر آتا ہے

یہ کیسی جاہت تھی خدایا —؟ میں — جس نے تمہاری طرف کبھی محبت
کی ایک نظر تک نہ پھینکی — اور تم، جس نے اپنی ساری زندگی ہی جیسے وار کر رکھی!!
تم آئے تو جیسے گھر کا کونا کونا روشن ہوا اٹھا — (یا میں نے ہی محسوس کیا تھا؟)
تمہاری بے تابی اور دیوانگی کا یہ عالم تھا کہ تم نے آتے ہی میرے ہاتھ تھام لئے۔ یہ سوچتے
سمجھتے بغیر کہ کوئی دیکھے گا تو کیا کہے گا —؟

میں سہم کر بولی تھی — ”پلیز۔ آپ نے یہ میرا ہاتھ کیوں پکڑا؟“

”کیوں —؟ کیا اس ہاتھ پر میرا حق نہیں؟“

”نہیں — یہ گناہ ہے!“

”ارے چھوڑو یہ گناہ تو اب کی باتیں — میں جو اتنا چاہتا ہوں تمہیں —

سب سے بڑا مذہب محبت ہے اور میں محبت کرتا ہوں تم سے — سمجھیں —!“

”آپ تو پاگل ہو رہے ہیں — آپ کو کچھ بھی نہیں معلوم۔“

تم ہنسے — ”ارے مجھے سب معلوم ہے۔ میں ڈاکٹر ہوں۔ مجھے عام لوگوں سے

چند باتیں زیادہ ہی معلوم ہیں اور سب سے بڑھ کر مجھے یہ معلوم ہے کہ تم میسری

ہو! سو فیصدی میسری!!“

میں پاگل سی ہوا اٹھی۔

خدا کے لئے مجھے اتنا آزمائے — آپ نہیں سمجھتے آپ کیا کر رہے ہیں —“ میں نے

دونوں ہاتھوں سے اپنا چہرہ چھپا لیا تھا اور سسک اٹھی تھی۔

ان دنوں بہاریں کیسے جھوم جھوم کر آتی تھیں۔ اب ایسا محسوس ہوتا ہے، بہاروں نے اپنے دریچے بند کر دیئے ہیں۔ خوشبوؤں سے لدی ہوئیں اب میرے کواڑوں پر دستک نہیں دیتیں۔ میں بہاروں کی رت، پھولوں کے رنگ، گلیوں کی خوشبوئیں سب کچھ بھول بیٹھی ہوں۔ ان دنوں میں کس قدر شوخ رنگ کے کپڑے پسند کرتی تھی۔ تمہیں یاد ہو گا کہ تمہارے طویل قیام نے تمہیں بہار سے ہی گھر کا ایک نرہ بنا دیا تھا۔ سب تم سے بے حد بے تکلف تھے۔ ان دنوں میں بی، اے سیکنڈ ڈویژن میں کامیاب ہو کر سارا دن سکھی ہیلیوں اور بہنوں کے ساتھ سنستی چمکتی رہتی۔۔۔ خالہ امی کو شاپنگ اور سلائی سے فرصت نہ ملتی۔ باہر وراڈے میں ایک ساتھ درزی اور ستار مصروف رہتے۔ گھر کے سب سے بڑے بیٹے کی شادی ہونے والی ہو تو یہی سب کچھ ہوتا ہے۔

اس دن سب تمہیں پکڑ کر گھیر لائے۔

”دیکھئے ناقب بھائی! یہ آپ کے دلہنا پے کا جوڑا ہے کیا ہے؟“
چھپرکھٹ پر سرخ جوڑا آگ کی طرح دکھنا ہوا پڑا تھا۔ تم نے ایک نظر جوڑے پر ڈالی تھی اور پھر جھمکے دیکھ کر دھیرے سے کہا تھا۔
”کیا کہوں یہ جوڑا کیسا ہے۔۔۔ تم پر کیسا کھلے گا۔۔۔ کاش تم یہ سرف میرے لئے پہنتیں۔۔۔“

میں اپنی جگہ لرز کر رہ گئی۔

اس رات جب سب سو چکے تھے، چاند بچھا بچھا اور ستارے دھواں دھواں تھے۔ میں اس ادا اس رات کا سارا درد چھپائے تمہارے کمرے میں آئی۔ کتنی ہی دیر تک ہم ایک دوسرے کو دیکھتے رہے۔ پھر میں نے جیسے ہمت سمیٹ کر بات شروع کی۔

” آپ ڈاکٹر ہیں — ہیں نا — ؟“
 تم کچھ نہ بولے۔ بس دیکھتے رہے۔ ” مجھے تھوڑا سا زہر دے دیجئے۔ میں السی
 زندگی نہیں گزار سکتی۔ آپ کو پتہ ہے ارشد سے میرا کیا رشتہ ہے؟؟ میں مرنا چاہتی ہوں
 میں میں“

آنسوؤں نے میرا گلا روندھ دیا۔ تم دھیرے دھیرے میری طرف بڑھے۔ میں بھرزدہ
 سی یوں ہی کھڑی رہی۔ تم آگے بڑھے۔ اپنے ہاتھوں کے پیالے میں تم نے میرا چہرہ لیا۔
 پھر تم میرے چہرے پر جھک گئے۔

میں جذبات کی شدت سے لرز کر رہ گئی۔ تم نے سر اٹھایا۔ سر اٹھا کر کہا۔
 ” شوبی — یہ میری زندگی کا پہلا اور آخری اقدام ہے۔ پہلا اور آخری پیارا
 اور جیسے زندگی سے سب کچھ چلا گیا۔ سب کچھ — تم نے مجھے کچھ کہنے
 تک کی مہلت نہ دی اور چلے گئے۔ ایک جملہ — ایک تیر — جو دل میں گڑسا گیا۔
 ” شوبی! تم ہمیشہ سے میری تھیں۔ میری ہو! میری رہو گی!! لیکن صرف تمہاری
 خوشیوں کی خاطر — میں تمہاری راہ میں نہ آؤں گا — خدا کرے تم خوشی خوشی ایشہ
 کی دہن بنو۔“

اور جس رات مجھے دہن بنانا تھا۔ مجھے سہاگ چڑھنا تھا۔ مجھے سُرخ جوڑا
 پہننا تھا۔ میں یوں بے حس تھی جیسے کوئی پتھر! جب زرتار طشت میں سُرخ جھکم جھتا
 جوڑا میرے لئے لایا گیا تو میں نے ساتھ بیٹھی اسی سے انکار کر دیا۔

” میں یہ سُرخ کپڑے نہ پہنوں گی۔“
 میرے کانوں میں تمہاری یہ بات گونج رہی تھی دیکھا ہوں یہ جوڑا کیسا ہے۔ تم پر

کیسا کھلے گا۔ کاش تم یہ صرف میرے لئے بہتیں!

”اری پاگل ہوئی ہے۔۔۔ سب لوگ کیا کہیں گے۔۔۔؟“ سہیلی نے کہا۔

”کیوں دہنایا تو محض رنگوں سے عبارت ہے۔ سُرخ رنگ کی کیا تخصیص ہے۔

۔۔۔ اتنے سارے جوڑے ہیں۔ نیلے، پیلے، گلابی، ہرے، نارنجی، زعفرانی۔۔۔

میں کوئی بھی پہن لوں گی۔۔۔ سیاہ کیوں نہیں؟“

سہیلی نے مجھے لرز کر دیکھا۔ پھر وہ بھاگی بھاگی گئی اور خالہ امی کو بلا کر لے آئی خالہ امی

نے اُسے بھی میری ایک معصوم ضد کچھ کر ہر ضد کی طرح سہہ لیا اور مجھے نارنجی رنگ کا جوڑا

پہنا دیا۔ لیکن یہ میں کسے ستاتی کہ یہ رنگ بھی تمہیں کتنا پسند تھا۔ ایک دن نارنجی ساڑھی

میں تم نے مجھے دیکھا تو کہا تھا۔

”سورج مارے ندامت کے اب دھوپ بکھیرنا چھوڑ دے گا۔ تم نے اس کی جگہاں

جھکا دیں۔۔۔“

وہ جوڑا میں نے کبھی نہ پہنا۔۔۔ وہ سُرخ جوڑا جو صرف اس لئے بنا تھا کہ میں تمہارے

لئے پہنتی۔۔۔ اتنے سارے برسوں سے سنبھال سنبھال کر رکھا ہوا وہ جوڑا آج میرے

جسم پر ہے۔۔۔ اس کی سُرخیاں ذرا بھی ماند نہیں پڑی ہیں۔ گوٹے کناری کی جھلکا،

آج بھی ستاروں کو شرماتا ہے۔۔۔ آج یہ جوڑا میں نے اس لئے پہنا ہے کہ آج میرے

دہنپے کی رات ہے۔ میرے سہاگ کی۔۔۔ میرے اقرارِ محبت کی رات!!

کیسے کیسے زمانے اس دل پر سے ہو کر گزر گئے ہیں ناقب۔۔۔ تم نے میرے لئے کیا کچھ

نہیں سہا، کیا کچھ نہیں کیا، کیا کچھ نہیں دیا۔ میں تو ایک جملے سے بھی تمہارا دل نہ رکھ سکی کہ ہاں میں

تمہاری ہوں۔۔۔ میں تم سے محبت کرتی ہوں۔

ایک بار — ہاں صرف ایک بار تم نے بڑی آس سے پوچھا تھا۔
 ”شوہن! اگر تم یہ کہہ دو کہ تم بھی مجھ سے محبت کرتی ہو تو میں زندگی کا سارا زہر
 امرت سمجھ کر پی جاؤں۔!“

لیکن میں نے اپنے دل کو تھام کر بڑا سا جھوٹے بولا تھا۔
 ”میں ایسی بات کیسے کہہ دوں جو میرے دل نے کبھی سوچی بھی نہیں۔“
 پھر میری شادی ہو گئی اور میں ارشد کے ساتھ دوسری کوٹھی میں چلی آئی۔
 میں آگئی لیکن زندگی کی ساری اچھی بڑی یادیں وہیں چھوڑ آئی۔ (یا شاید میں ایسا سمجھتی تھی
 کہ میں اپنا ماضی چھوڑ آئی ہوں!)

ایک زمانے بعد ایک بار تم سے ملاقات ہوئی۔ تم اس قدر بدل گئے تھے کہ پہچانے
 بھی نہ جانتے تھے۔ تم نے پریکٹس وغیرہ بھی چھوڑ دی تھی۔ تمہاری بد حالی اور تباہی پر
 میرا جی دکھ کر رہ گیا۔ میں نے بہت کرب سے تمہیں دیکھا اور ایک ہی التجا کی —

”تم شادی کر لو — میری خاطر —“
 تم ہنسے — وہ ہنسی جو لاکھ آنسوؤں سے بھگی تھی۔

”کیا تم شادی کر کے خوش ہو —؟“

کتنی ہی دیر ہمارے درمیان خاموشی کی دیوار تھی رہی — پھر میں بہت کر کے بولی۔
 ”لیکن تمہیں شادی شدہ دیکھ کر میں خوش ہو سکوں گی۔“

”لیکن شادی بار بار تو نہیں ہوتی نا شوہن! —؟“

میں نے گھبرا کر تمہیں دیکھا — ”بس سچ ہی تو کہہ رہا ہوں شوہن! میں نے مدت
 ہوئی تم سے شادی کر لی اور سچ سچ بے حد خوش ہوں۔“ اور تم منہ پھیر کر رو دیے۔
 میں خاموش بیٹھی رہی — ایسا محسوس ہوتا تھا جیسے سس سے جان نکل گئی ہو۔

— دھیرے دھیرے میرے آنسوؤں سے میرا آنچل بھگتا رہا اور میں قطرہ قطرہ کر کے شمع کی مانند پگھلتی رہی — اچانک تم بولے۔

”شوہی! تم نے جو کہا میں نے صحیفہ آسمانی سمجھ کر اس پر عمل کیا۔ آج بھی میں تمہاری بات مان لوں گا — بتاؤ میں کس سے شادی کروں — لیکن سچ کہوں شوہی! دنیا میں — اتنی بڑی بھری پُری دنیا میں تمہارا ثانی کوئی نہیں — کوئی نہیں ہو سکتا — تم نے کبھی آئینہ دیکھا — ۹۹“

میرے کہنے پر تم نے غزالہ سے شادی کر لی۔ بھولی بھالی، تصوراتی پر یوں جیسا حسن رکھنے والی غزالہ! جس سے شادی کر کے کوئی بھی مرد اپنے نصیب پر رشک کر سکتا تھا — میری چچا زاد نند — جو میری سہیلی بچی تھی۔ شادی کے بعد بھی تم بڑے شادی کے کچھ ماہ بعد غزالہ ماں بننے والی تھی۔ ایک دن اس نے بہت حسرت سے کہا تھا۔

”بھابی — آپ میری دوست بھی ہیں اس لئے میں اپنا نمیت سے کہہ رہی ہوں کہ بھابی میرے نزدیک محبت کی سب سے بڑی نشانی پیار ہے۔ لیکن بھابی شادی کو اتنے دن ہو گئے — آج تک ناقب نے مجھ سے پیار نہیں کیا — ایسا کیوں ہے بھابی — ۹۹ ایک بوسہ تک نہیں!“

میں سن رہ گئی۔

کئی صدیاں مجھ پر سے ہو کر گزر گئیں — مجھے وہ رات یاد آئی — وہ لمحے یاد آئے — وہ پیار یاد آیا جو کسی کی محبت کی پہلی اور آخری نشانی تھی اور جیسے میں نے زندگی اور زندگی کی خوشیوں سے ہار مان لی۔

”اپنی شادی شدہ زندگی کا صدقہ کہو، دان کہو، بھیک کہو — مجھے ایک خوشی ایک وعدہ دو ناقب کہ تم کبھی خود کشتی نہ کرو گے!“

تم نے ہنس کر (ایسی ہنسی جو آنسوؤں میں ڈوبی ہوتی ہے) کہا تھا۔
 ”اگر خودکشی کرنے پر یہ یقین ہو تا کہ تم میں جاؤ گی تو ضرور کر لیتا۔ لیکن جی کرکھیں
 نہ پایا تو مر کر کیا پاؤں گا! اچھا میں تم سے وعدہ کرتا ہوں۔“

اور یہ وعدہ میں نے تم سے یوں لیا تھا کہ ان دنوں تم اکثر یہ کہا کرتے تھے کہ میری طبیعت
 میں رکھے ہوئے زہر مجھے زندگی سے بغاوت پر اکساتے رہتے ہیں۔

تم نے زندگی میں میری کوئی بات نہ ٹالی۔ یہ بات بھی مان گئے۔ تم نے
 خودکشی نہیں کی۔ لیکن اس دور کے گوتم بنے، اپنے دکھوں کو اپنے میں سموئے تم
 ایک دن اپنی بیوی اور بچے کو چھوڑ کر نہ جانے کہاں چلے گئے۔ کسی کسی تمہاری
 تلاش ہوئی لیکن تمہیں کوئی نہ پاسکا۔ اپنی زندگی پر نظر ڈالتی ہوں تو سر اسرعموں کی
 پوٹ معلوم ہوتی ہے لیکن یہ بھی سوچتی ہوں کہ میں تمہیں دے بھی کیا سکتی تھی۔ لیکن اتنے
 سال گزر جانے پر آج جو میرے چاروں طرف دکھ کا وسیع سمندر پھیلا ہوا ہے
 اود میں اس میں ڈوب جانے کو ہوں تو مجھے یہ خیال آتا ہے کہ ایک سچائی جو زندگی کی
 سب سے بڑی سچائی تھی، میں نے تم سے کیوں چھپائی۔ میں نے تم سے کیوں چھپایا
 کہ میں اس میں بھی تم سے پیار کرتی تھی۔ میں وہ حوصلہ بھی اپنے میں پیدا نہ کر سکی
 جو میرے ہونٹوں پر پڑے ہوئے قفل کو توڑ سکتا، لیکن آج جبکہ بہاروں کی رت مجھ سے
 روٹھ چلی ہے اور زندگی موت سے بدتر ہو چلی ہے میں صرف یہ اقرار کرنے کی خاطر تمہیں
 پکار رہی ہوں کہ میں تم سے محبت کرتی ہوں۔ میں تمہاری ہوں۔!! میں تمہاری
 ہوں۔ صرف تمہاری!!!

چترک

ڈرائنگ روم میں خوب شور ہو رہا تھا۔ میں نے چپکے سے جھانکا تو دیکھا بھائی جان صوفہ پر بیٹھے ہوئے تھے۔ صوفہ کی دوسری طرف باجی بیٹھی تھی۔

ایک کرسی پر سلمیٰ بیٹھی مسکرا رہی تھی۔ دوسرے صوفوں اذر کرسیوں پر رضیہ، ماہدہ، رفیعہ، زاہرہ، رفو اور بھی دوسرے بچے شور مچانے میں بڑھ چڑھ کر حصہ لے رہے تھے۔

”کیوں بھائی یہ شور کیوں ہو رہا ہے؟“

میں نے ڈرائنگ روم میں داخل ہوتے ہوئے پوچھا۔

”ارے آؤ آؤ بس تمہاری ہی کمی تھی“ بھائی جان مسکرا کر بولے۔ میں رضیہ کے

پاس بیٹھ گئی۔ لیکن پھر اٹھ کر بھائی جان اور باجی کے بیچ میں بیٹھ گئی۔

”بھئی مجھے میرے سوال کا جواب تو ملا ہی نہیں؟ میں نے سب پر ایک اچھٹی ہوئی نظر ڈالی۔

”ارے بھئی ہم بیت بازی کرنا چاہتے ہیں۔ لیکن کون کس طرف رہے؟ یہ فیصلہ

کرنا ہے، اور اسی لئے یہ شور ہو رہا ہے۔“

باجی نے مجھے پوری رپورٹ سنا دی۔

”اونہہ — بھلا یہ بھی کوئی کام ہے جس کے لئے اتنا شور مچایا جائے۔“

ہم نے اپنی بڑائی جتائی۔ ”سنو، بھئی میں، بھائی جان، اور باجی ایک...“
 ”نہیں نہیں، ایسے نہیں۔ باجی ہمارے گروپ میں رہے گی۔“
 ناہید اور رفیعہ میری بات ختم ہونے سے پہلے ہی چیخ اٹھیں۔
 ”اتنا چیخو نہیں!“ میں نے کانوں پر ہاتھ رکھ لئے۔ ”سنو ناہید
 سلمہ باجی اور فراز بھائی ایک طرف، میں، بھائی جان، رفیعہ، اور رضیہ
 ایک طرف!“

”ہاں بھئی اب ٹھیک ہے۔“ ناہید نے میری تائید کی۔
 ”ہاں بھئی تو بیت بازی شروع کی جائے، پہلا شعر کون کہے بھائی؟“
 ”پہلا شعر محفل کا سب سے حسین شخص کہے۔“ بھائی جان بولے۔ سب کی
 نظریں بے ساختہ باجی پر پڑیں۔ نظروں کی بے پناہ یورش سے گھبرا کر باجی
 اپنے سر کے انگوٹھے کو قالین پر رگڑنے لگی۔
 باجی تھی بھی واقعی بڑی سویٹ، اسے دیکھ کر خواہ مخواہ پیار پیارے ہنسا
 گنگنانے کو جی چاہتا خصوصیت سے وہ قطعہ

تیری زلفیں ہیں کہ ساون کی گھاٹ چھائی ہے
 تیرے عارض ہیں کہ بھولوں کو سنسی آئی ہے
 یہ تراجم ہے یا صبح کی شہزادی کی
 [ظلمتِ شب سے اٹھتی ہوئی انگریزی ہے]

جب کوئی باجی کو چھیڑتا اس کا منہ سرخ ہو جاتا، اور شرما کر سر جھکا لیتی۔
 اس کی یہ ادا مجھے بید بھاتی، میرا دل چاہتا اسے ہمیشہ چھیڑتی رہو۔ اور وہ سدا
 شرما کر سرخ ہوتی رہے۔ سر جھکاتی رہے۔ باجی نے چھکی نکا میں اٹھائیں سب کو

دیکھا اور بات بنانے کو بولی۔

”سلمیٰ کہہ دو نا پہلا شعر۔“

”واہ یہ حق تو آپ کا ہے۔“

سلمیٰ مسکرا کر بولی۔

”ہائے باجی، جلدی سے شعر کہہ دو نا،“ کوئی آگٹا کر بولا۔

”پہلے شرط پر تو غور کرو۔“ باجی بن کر بولی۔ حالانکہ وہ اچھی طرح جانتی

تھی کہ محفل میں سب سے زیادہ حسین وہی ہے۔

”اللہ ری بے نیازی۔“

فراز بھائی جو اب تک اس بحث سے انگ تھے باجی کو گھورتے ہوئے بولے۔

اس وار پر باجی ذرا جل کر بولی۔

انڈیشہ خزاں بھی ہے گلچیں کا خوف بھی
رہنستے ہیں پھر بھی بھول تو فطرت کا کیا علاج

بیت بازی عجب انداز سے شروع ہو گئی۔

”کوئی جیم کا شعر کہو بھئی جلدی سے!“ میں بولی۔

بھائی جان نے بہت ہی پیارا شعر کہا۔

جنہیں تم کہہ نہیں سکتے، جنہیں ہم سن نہیں سکتے

وہی کہنے کی باتیں ہیں، وہی سننے کی باتیں ہیں

اُسی وقت رفو جو کسی کام سے اُٹھ کر چلا گیا تھا پھر ڈرائنگ روم میں

داخل ہوا۔

”ارے بھئی رفو بھیا! کوئی؟“ کا شعر کہو نا۔“

بھائی جان دس سال کے رفو کو بڑے مزے سے رفو بھیا کہتے تھے۔
 ”کیا۔؟“ رفو صاحب آنکھیں مسکا کر بولے۔

”اجی صاحب آپ کی باجی کو ”نون“ کا شعر یاد نہیں ہے۔ کوئی شعر کہو۔“
 ”ڈرا اردو میں کہونا، ایسی انگلش کیوں بگھار رہے ہو؟“ یہ رفو کی خاص
 اصطلاح تھی۔ جب وہ کوئی بات اچھی طرح نہ سمجھ پاتا تو یوں ہی کہا کرتا۔
 ”ارے یار تم بھی آلو کی دم ہو بس، ارے بے وقوف کوئی ایسا شعر پڑھ
 جس کا پہلا حرف ”ن“ سے شروع ہوتا ہو“ بھائی جان رفو کا سر ہلا کر بولے۔
 ”اوں۔۔ تو یہ بات تھی۔۔ سنو۔۔“ رفو صاحب نے انتہائی سادگی سے

یہ شعر پڑھا ہے

ندی ہوں میں، نالہ ہوں میں
 آفت کا پر کالہ ہوں میں
 ایک فلک شگاف تہقہہ پڑا اور رفو جھینپ کر باہر بھاگ گیا۔
 سلمیٰ نے ”ن“ کا شعر کہا ہے

نہ دے الزام لے تاواں زمانے کے حوادث کو
 یہی فتنے تجھے ہر گام پر سبب کر تے ہیں
 میں نے سلمیٰ کے شعر کے جواب میں کہا ہے

نہ پوچھ مجھ سے مرے ہمیشہ خوشی کیا ہے
 غم فراق کا رونا ہے زندگی کیا ہے

”جلدی سے ”ی“ کا شعر کہو، ورنہ مات!“

رضیہ نے ڈرایا۔ فراز بھائی نے ہر پڑا کر یہ شعر پڑھا ہے

یہ کس کا ڈھلک گیا ہے آنچل
تاروں کی نگاہ جھک گئی ہے
یہ کس کی مچل پڑی ہیں زلفیں
جاتی ہوئی رات رگ گھو ہے

بھائی جان فراز بھائی کے جواب میں بولے سے

یہ سلیہ بھولوں کی ساری واقعی کیا خوب ہے
اس پر نکھرا نکھرا رنگ دلکشی کیا خوب ہے

باچی غیر ابادی طور پر شہا کر رہ گئی۔ اس نے سیاہ بھولوں کی ساری بہن
رکھی تھی۔ فراز بھائی اپنی جگہ کسما کر رہ گئے۔

ناہید نے پہلی بار شعر دیا سے

یہ مے چھلک کے بھی اس حُسن کو پہنچ نہ سکی
یہ بھول کھل کے بھی اس کا شباب ہونہ سکا

میں نے جواباً یہ شعر کہا سے

انگر طرائی یہ کس نے لی ادا سے
کبھی یہ کرن فضا میں بھوٹی
کیوں رنگ برس پڑا چین میں!
کیا قوس قزح لچک کے ٹوٹی

باچی نے "ی" کا شعر کا کہا سے

یونہی بیٹھے بیٹھے خیال آ گیا
اگر تم نہ ہوتے تو دنیا نہ ہوتی

اور شعر پڑھتے پڑھتے باجی نے بھائی جان کو ایسی نظروں سے دیکھا گویا
واقعی بھائی جان نہ ہوتے تو دنیا بھرتی۔

فراز بھائی نے باجی کی یہ حرکت دیکھ لی۔ وہ تو پہلے ہی سے جلمٹھے تھے ادبھی
جل گئے۔ غصہ اتارنے کو بہانہ تراشا۔

”اختر! تم نے شعر غلط کہا ہے!“

باجی سمجھ گئی کہ فراز بھائی خواہ مخواہ غصہ دکھا رہے ہیں قدمے چڑھا کر بولی۔
”آپ کو معلوم ہو تو کہنے نا صحیح شعر۔“

فراز بھائی جھلا کر بولے۔

”تو کیا میں جھوٹا ہوں؟“

باجی اکتا کر بولی۔

”جھوٹا کون کہتا ہے لیکن صحیح شعر تو بتائیے۔“

فراز بھائی کو شعر کے غلط ہونے یا صحیح ہونے سے سروکار نہ تھا۔ انہوں نے
اپنی جھنجھلاہٹ یوں اتاری کہ پاس پڑا ہوا شیشے کا پیپر دیٹ باجی کے دے مارا
اور بولے۔

”تو یہ صحیح شعر!“

باجی نے دار ہاتھ پر روکا تو اس کے ہاتھ کی تین چوڑیاں ایک چھناکے کے
ساتھ ٹوٹ گئیں۔ اور خون بہنے لگا۔

خون دیکھ کر بھائی جان تلملا گئے۔

”یہ کیا کر دیا فراز؟“

بھائی جان تڑپ کر بولے۔

” تم بیچ میں مت بولو جی! “ فراز بھائی نے ڈانٹ پلائی۔

” بولوں کیسے نہیں، اگر خون بھی کر دو تو نہ بولوں۔ “

بات بڑھتی دیکھ کر فراز بھائی کمرے سے نکل گئے اور اچھی خاصی محفل درہم برہم

ہو کر رہ گئی۔

فراز بھائی تو ہمیشہ کے ضدی واقع ہوئے تھے۔ ذرا سی کوئی بات مرفی کے

خلاف ہوئی اور انہوں نے اکر ط دکھائی۔

دادی اماں نے مرتے وقت باجی کا ہاتھ فراز بھائی کے ہاتھ میں دے دیا تھا۔

مرنے والی کی آرزو کون نہ پوری کرتا؟ باجی ان ہی کی ہونے والی تھی۔

اور وہ اس پر جاو بیجا رعب گانٹھتے رہتے۔ بے چاری مجبور و بے کس

باجی! کئی بار وہ ایسی محفلوں کو بے رولق کر چکے تھے۔ جب سب خوش رہتے

اس وقت فراز بھائی کوئی نہ کوئی ایسی بات کر بیٹھتے کہ جس سے سب کئے کرائے

پر پانی پھر جاتا۔

گھر میں کون تھا جو ان سے خوش تھا؟

ایک دن ہم سب باغ میں بیٹھے تھے، جانے کس موضوع پر گفتگو ہو رہی

تھی۔ باجی بولی۔

” میں تو کبھی نہیں روتی، چاہے کچھ ہی کیوں نہ ہو جائے۔ ہمیشہ ہنسنتی ہی رہتی

ہوں۔ کیوں ہے نانا جو؟ “ اس نے مجھ سے تائید چاہی۔

ہمیشہ کی بات تو شاید غلط ہو۔ لیکن آپ عموماً ہنسنتی ہی رہتی ہیں۔ “

” اچھا بھائی سب کو چیلنج کوئی بھی میری آنکھ میں آنسو بتا دے۔ “ باجی ہنستے ہوئے بولی۔

میں نے اکتا کر بھائی جان کو دیکھا، اور پھر باجی کو اور پھر اٹھ کر چپکے سے چل دی۔
 دروازے کے پاس جا کر میں تھوڑی دیر کے لئے کھڑی ہو گئی۔
 پہلے تو باجی کی سسکیوں کی آواز پر مجھے بہت رحم آیا۔ بے چاری باجی کتنا رسک
 سسک کر رو رہی تھی۔ پھر ایک دم ہنسی کی آواز آنے لگی۔ یہ باجی بھی بس پاگل ہی ہے۔
 روتے روتے ہنسنے لگ گئی۔ کچھ بھی تو میری سمجھ میں نہ آیا۔ میں جلدی سے وہاں سے چلی
 آئی۔ اور وائٹن پر ایک دھن بجانے لگی۔
 بہت دنوں بعد پتہ چلا کہ فرارز بھائی نے باجی کو ایک ایسی ”کڑوی“ بات کہی تھی کہ وہ
 آٹھواں عجبہ وجود میں لانے پر مجبور ہو گئی تھی۔ یہ بات مجھے باجی نے بتائی۔ لیکن یہ نہ
 بتایا کہ وہ بات کیا تھی؟

سلٹی بہت دنوں سے نہیں آئی تھی۔ ایک دن صبح ہی صبح سلٹی ٹپک پڑی۔ میں نے
 اسے ایک دم جھنجھوڑ ڈالا۔

”بتا۔ اتنے دنوں سے کیوں نہیں آئی تھی؟“

”اسٹیڈی جو کرنی تھی۔“ اس نے ناک سکڑی۔

”ہو نہہ تو گویا ہم یہاں مکھیاں ہی مارتے رہتے ہیں۔ ہے نا۔“

میں نے ایک چپت اس کے کلابی گال پر جمادی۔

”اور تمہیں کام ہی کیا ہے۔ ناؤ نہیں پڑھنا۔“ وائٹن پر الٹی سیدی دھنیں بجانا

یا پھر گھر بھر کے بچوں کو ستانا۔“

سلٹی نے ایسے انداز سے کہا کہ مجھے زور سے ہنسی آگئی۔

”اری سلو!“

میں سنجیدہ ہوتے ہوئے بولی۔ ”ایک بات کہوں؟“

”کیا۔؟“ وہ بہت گوش ہو گئی۔

”باجی کا بیچ تو یاد ہے نا؟“

”ارے بہت اچھی طرح سے۔“

”تو سنو۔“

میں نے دو تین دن پہلے کی پوری روداد اسے سنادی۔ سلمیٰ بہت توجہ سے سنتی رہی اور پھر سٹکرا کر بولی۔

”تو سمجھو بڑا پارہ ہے۔“

”بڑا پارہ ہے؟“ میں حیرت سے بولی۔ کیا بگ رہی ہو کھئی۔ اپنی تو سمجھ میں کچھ

نہیں آتا۔“

”واہ، سمجھ میں کیسے نہیں آتا؟ یعنی بھائی جان اور باجی کی شادی بالکل سچی؟“

”وہ کیسے؟“ بات ابھی تک میری سمجھ میں نہیں آئی تھی۔ ”اور یہ فرار بھائی

جو باجی کے نام پر دھمنا دیئے بیٹھے تھے، ان کا کیا بنتا؟“

”تم پاگل ہو سلمیٰ؟ ذرا عقل کی بات کیا کرو۔“

”ناجوا! تو بڑی بھولی ہے میری ناجوا!“ سلمیٰ نے میرے گال پر تھکی دے

کر کہا۔

میرے کچھ بھی پلے نہ پڑا، میں آگتا کر ڈرائنگ روم میں چلی آئی۔

”ارے دوست خوب چوری پکڑی، کیا کر رہے ہو یہاں؟ ابھی تیری

امی سے کہتی ہوں، رفو کھیل رہا ہے۔ پڑھتا پڑھتا خاک نہیں۔“ رفو کو ڈرائنگ

روم میں کھلتا دیکھ کر میں نے اپنی جھنجھلاہٹ اتار لی جا رہی۔

” کھیاں کب رہا ہوں جی۔“ وہ چڑھ کر بولا۔

” بھیر کیا پتھر مار رہے ہو؟“

” یہ فراز بھائی کی فوٹو تھی نا؟ میں نے اُسے نکال کر فریم میں بھائی جان اور

اختر آپا کی فوٹو لگا دی ہے۔“

رفوتالی پیٹ کر بولا۔

” ارے — شہریہ! میں حیرت سے بولی، یہ کیا کیا تو نے؟ فراز بھائی اگر

دیکھ لیں تو زندہ بھی نہ چھوڑیں گے تھے۔“

” عورت تو ایسی ہے جناب کی۔ اور فوٹو لگا رکھی ہے ڈائینگ روم میں؟“ رفوتے

بہت ہی مضحکہ خیز شکل بنائی، میں اگم سنس پٹری۔

” ارے رفو! اگر بھائی جان باجی سے شادی کر لیں تو؟“

میں نے رفو کی رائے پوچھی

” واہ بھئی — واہ — کیا مزہ آئے گا۔“ بھیر خود ہی بولا۔ ”یہ فراز بھائی

سلمیٰ سے شادی کیوں نہیں کر لیتے؟ پھر تو باجی یقیناً بھائی جان کو مل جائے گی۔“

” واہ رے واہ خود غرض — اپنی باجی کے لئے میری سلمیٰ کو کنوئیں میں

پھینک رہا ہے۔“ میں نے اُسے دھمکایا۔

” فراز بھائی کنواں! — فراز بھائی کنواں!۔“

وہ تالیاں پیٹنے لگا۔

میں ڈر گئی، یہ فراز بھائی تو یوں ہی ادٹ پٹانگ سے ہیں۔ اگر تپہ چل گیا

کہ نا جو نے یہ خطاب دے رکھا ہے تو بوٹیاں ہی نوح ٹالیں۔

” ارے سنجی! میں اسے چپ کرنے کو بولی۔“ بھلا جی تم کس سے شادی کرو؟“

” میں — ؟ “ وہ بہت شاعرانہ انداز سے بالوں کو جھٹکادے کر بولا۔

” میں — ؟ “

اور پھر مزید گال پر انٹھلی طپکا کر بولا۔ ” تم سے ! “

” ہونہر — تم سے !! “

میں اسے چڑانے کو بولی۔ ” صورت تو دیکھو اپنی، مجھ سے شادی کرنے

چلے ہیں۔ “

وہ روپا ہوا کر بولا۔

” اتنی سے کہتا ہوں۔ ناجو کی بچی ستا رہی ہے۔ “

میں اسے پلڑے کو لپکی، لیکن وہ باہر بھاگ گیا۔

میں نے میز پر سے فوٹو اٹھالی اور سوچنے لگی۔

” کاش رتو کے معصوم ہاتھوں کے صدقے یہ دونوں ہمیشہ کے لئے ایسے ہی

ایک ہو جائیں۔ سوچتے سوچتے میں خود ہی مسکرا پڑی !

ایک بہار کی سہانی شام کو بھائی جان آرام کرسی پر لیٹے کچھ گنلنا رہے تھے۔

باہجی کوئی ناول پڑھ رہی تھی، رتو اپنے آس پاس بہت سی کتابیں

کتابیں پھیلائے اسکول کا کام کر رہا تھا۔ پڑھتے پڑھتے اس نے پیچھے غلط

کر دیکھا اور بھائی جان سے بولا۔

” بھائی جان! HEART کے معنی کیا ہیں؟ “

” رتو بھیا بات تو بڑے پتہ کی پوچھی ہے تم نے، لیکن مجھے خود نہیں

معلوم، اجی باجی سے پوچھ لو نا۔ “

رفو باجی کی طرف دیکھنے لگا۔

”ڈکشنری میں کیوں نہیں دیکھ لیتے جی؟“ باجی ناول میں ضرورت سے زیادہ

دبھی پھینے رہی تھی۔

”ڈکشنری دیکھنی نہیں آتی؟“ رفو قدرے ڈر کر بولا۔

”ہائیں؟“

باجی ناول پٹخ کر بولی۔

”لینے بڑے ہو گئے اور ابھی تک معنی دیکھنے نہیں آتے؟ لاؤ میں بتاؤں؟“

رفو نے ڈکشنری باجی کے ہاتھ میں تھما دی۔

”دیکھو جس لفظ کے معنی دیکھنے ہوں اس کے شروع کے تین حرف دیکھا

کرو، اب جیسے یہ HEART ہے نا...“

باجی نے ایک دم بھائی جان کو دیکھا۔ اُف! وہ، نگاہیں، اُن

میں غصہ، رحم، پیار، مسکراہٹیں سبھی کچھ پوشیدہ تھا۔ باجی نے ڈکشنری

پھلک دی۔ اور ناول اٹھا کر باہر نکل گئی۔ میں نے بھائی جان کو دیکھا وہ مسکرا رہے تھے۔

میں کچھ بھی نہ سمجھ سکی۔

میں نے ڈکشنری اٹھالی۔ اور دیکھنے لگی کہ کون سی چیز باجی کو ناراض

کر سکتی ہے۔ ارے، یہ کیا؟ دل کی شناخت کے لئے چھوٹا سا جو دل بنا ہوا

تھا اس میں سیاہی سے لکھا ہوا تھا۔ بید باریک باریک حرفوں میں۔

”دل کو ہے تم سے پیار کیوں؟ یہ نہ بتا سکو گے؟“

”کیا ہے نا جو؟“ بھائی جان نے مسکرا کر پوچھا۔

”کسی شیطان نے اس میں کچھ لکھ مارا ہے، باجی نے اسے اپنی طرف منسوب کر لیا

تجھی تو چر کر چلی گئی۔“

میں نے ڈکٹرنری بھائی جان کے سامنے کر دی۔

”ناجو! میرا خیال ہے میں ہی وہ شیطان ہوں!“

”آپ؟“ میں بھونچکی رہ گئی۔ ”بھائی جان!“

”کیا ہے ناجو؟“

”میں اٹک اٹک کر بولنے لگی۔“

”تو..... کیا..... آپ.....؟“

”تم نے مجھے میں بہت دیر کی ناجو! یہ بات تو تم سے زیادہ لائق جانتا

ہے۔۔۔۔۔ ہے نار فو بھیا؟“

بھائی جان رفو سے مخاطب ہو گئے۔ رفو صاحب کچھ نہ سمجھتے ہوئے بھی مسکرائے

لگے۔ اور میرے پیٹ میں چوہے کو دہانے لگے کہ کب یہ بات سلنی کو سنا سکوں گی۔

لیکن اس دنیا میں جو سوچو وہ کہا ہوتا ہے۔ ہر ارمان اور ہر آرزو پوری ہو جائے

تو دنیا کا نام دنیا نہ رہے۔ تناؤ اور ارمانوں کے سسکتے اور پورا نہ ہونے کا

نام ہی دراصل، دنیا ہے!

لاکھ سوچو، وہی ہوتا ہے جو قسمت کا لکھا ہوتا ہے۔ قسمت کا لکھا ہی نہیں

میتا۔ انسان ہر چیز پر قادر ہونے کے باوجود کتابے بس ہے۔

فراز بھائی اور باجی کی شادی ہو ہی گئی۔ ہمارا گھرا چھا خا صا دیرانہ بن

گیا۔ جیسے اس گھر میں کبھی تہقے گونجے ہی نہ تھے۔

جیسے اس اجڑے باغ میں کبھی بہار آئی ہی نہ تھی۔

سلٹی نے بی۔ اے کے بعد۔ ایم۔ اے میں داخلہ لے لیا تھا۔ اس نے بھی آنا کم کر دیا تھا۔ کبھی کبھار آجاتی۔ جب کبھی وہ آتی تو ہم دونوں باجی کی باتیں کرتے، باجی — باجی کتنی پیاری تھی، کتنی سوٹ تھی، پھولوں کی خوشبو چاند کی کرنوں، سورج کی شعاعوں سے زیادہ پیاری اور حسین باجی، جو زندہ ہوتے ہوئے بھی ہم سے اتنی دور تھی کہ ہم اسے حاصل نہ کر سکے۔

میں بلی کی طرح ہر چیز کو سونگھتی پھرتی، کسی کام میں دل نہ لگتا۔ وائلن بجانے بیٹھی تو وہ اٹھی سیدھی تائیں نکلتیں کہ طبیعت جھلا جاتی۔

ناول، جو میری زندگی تھے، جنھیں میں امتحان کے دوران بھی پڑھتی رہی، اب مجھ سے نہ پڑھے جاتے، کتابوں پر گرد کی نہیں جم گئی تھیں۔

باغوں میں پھول اب بھی کھلتے، لیکن ایسا معلوم ہوتا، جیسے ان میں وہ خوشبو نہیں، وہ روپ نہیں وہ نکھار نہیں۔

رفونے ڈرائنگ روم میں پھر فراز بھائی کی فوٹو لگا دی تھی۔ اب اس کے منصوم قہقہے بہت کم گونجتے۔ باجی سب کی روح رواں تھی وہ کیسا گئی، باغوں کی بہاریں چلی گئیں۔

پھولوں کی خوشبو نہیں چلی گئیں، زندگی کی رنگینیاں مر گئیں، ستاروں کی روشنی، ہوائوں کی مستی، چاند کی چاندنی بے نور ہو کر رہ گئیں۔

ایسا محسوس ہوتا جیسے ہر چیز اپنی اصلیت کھو بیٹھی ہے۔ ہم سب نے جو سہانا سپنا دیکھا تھا، اس کی بجائے ایک تعبیر ہمارے سامنے تھی۔

جس کی زبان دن بھر اپنے کمرے میں بند رہتی۔ ان کی صحت گھرتی جا رہی تھی ڈاکٹروں کا خیال تھا کہ اگر انہیں دلی خوشی نہ ملی تو ٹی بی ہو جائے گی۔

دو تین سال یوں ہی گذر گئے، اور بھائی جانِ دق کے راستے پر گامزن ہو گئے!

بھائی جان کی طبیعت بہت خراب ہو چکی تھی۔ زندگی کی کوئی امید باقی نہ رہ گئی تھی۔ باجی بھائی جان کو دیکھنے آئی تو اس کی گود میں ننھا جاوید بیٹھا۔ بالکل بھائی جان جیسی آنکھوں والا۔ ہم نے یہ بھی سنا کہ فرراز بھائی اس بات پر بہت چڑتے ہیں کہ جاوید کی آنکھوں میں بھائی جان کیو جھلکے ہیں؟ ایک دن سلمیٰ بھی آئی ہوئی تھی، ہم سب اسی ڈرائنگ روم میں بیٹھے ہوئے تھے۔ بھائی جان پلنگ پر لیٹے ہوئے تھے۔ ان کی پائنتی فرراز بھائی بیٹھے سگرٹ پی رہے تھے۔ ان کے بازو ہی باجی بیٹھی بھائی جان کے پیر دبار ہی تھی۔ میں جاوید کو لے چپ چاپ سی ایک کرسی پر بیٹھی تھی۔

”ناجو، باجی بیت بازی کریں گے نا؟“ ناہید لونی۔

مجھے دو تین سال پہلے کا وہ دن یاد آگیا، جب ہم بیت بازی کر رہے تھے اور باجی بے تصور پٹ گئی تھی۔ باجی نے گہری گہری نظروں کا اور لونی۔

گزر گئیں جو بہار میں اب ان کا ذکر ہی کیا۔


میں نے ان ہی افراد کی دو پارٹیاں پھر بنا دیں۔ بھائی جان بے حد کمزور آواز سے بولے۔

”پہلا شعر محفل کا سب سے حسین آدمی ہے۔“

سب چونک سے پڑے اور سب کی نظریں باجی پر مرکوز ہو گئیں، مجھے بہت تعجب ہوا جب باجی نے بغیر کسی حیلے بہانے کے خود ہی یہ شعر پڑھ دیا۔

اندیشہ خزاں بھی ہے گل چیں کاخون بھی
ہنستے ہیں بھیر بھی پھول تو فطرت کا کیا علاج

اور دو موٹے موٹے آنسو اس کی آنکھوں سے نکل کر بھائی جان
 کے پیروں پر گر پڑے۔ گرم گرم آنسو!! اپنے جلو میں آہوں
 کی تپش لے کر گرم آنسو!
 بھائی جان چونک سے گئے۔ وہ سمجھے شاید یہ سگریٹ کی گرم راکھ
 گر رہی ہے۔ پیر سمیٹتے ہوئے تھکے تھکے لہجے میں بولے۔
 ”یار۔۔۔ فرار! اور اہا تھا پرے کر کے سگریٹ کی راکھ تھمکو۔
 پیر کو چر کے لکتے ہیں۔“



انتظار کے پھول

وہ شام زندگی میں پھر کبھی نہ آئی۔

کیسے دکھ کی بات ہے کہ ایک ہی لمحہ میں جس پر اپنا سارا جیون وار دیا اُس کا نام نشان تک نہیں معلوم!

زندگی بھر کی غمناک داستان۔ محض چند الفاظ اور یادوں کا آئینہ! مجھے پتہ نہیں تم کہاں ہو گے؟ اس وقت کیا کر رہے ہو گے؟ ہو سکتا ہے تمہارے پاس ایک خوبصورت سا گھر ہو، پہاڑی سی بیوی اور خوشی سے اچھلتے کودتے کئی بچے ہوں۔ تم تھکے ماندے دفتر سے آتے ہو گے، کتنے سارے لوگ تمہیں گھیر لیتے ہوں گے۔ تمہاری تھکن اک دم غائب ہو جاتی ہوگی۔ زندگی اپنی تمام تر خوبیوں کے ساتھ تمہیں مصروف کر دیتی ہوگی۔ ایسے میں تم کیا جانو کہ کسی اور نے بھی تمہارا انتظار کیا ہے۔ ایسا انتظار جو کبھی ختم نہیں ہوتا۔ نہ ہوگا! دو چراغ آنکھوں کے جو برابر جل رہے ہیں، اس امید اور اس میں کہ شاید تم کبھی لوٹ آؤ۔

ان چراغوں کی روشنی کبھی نہیں بجھ سکتی۔ جنہیں تمہاری محبت نے زندگی بخشی ہو وہ کیسے فنا ہو سکتے ہیں؟

وہ شام — جب زندگی میں پہلی اور آخری بار میں نے محبت کا مزہ چکھا۔

وہ امرت جسے عورت صرف ایک بار پتی ہے اور ساری زندگی اسی نشہ میں درپوش رہتی ہے۔ شاید تمہیں یاد بھی نہ ہو، لیکن میں تو صرف اسی ایک لمحہ کی یاد لے کر جی رہی ہوں۔ کتنی سہانی شام تھی، تنہائی کا زہر بوند بوند کر کے میرے دل میں اتر رہا تھا۔

کہاں جاؤں۔۔۔؟ اے حسین موسم میں گھر بیٹھے رہنا کس قدر حماقت ہے۔۔۔!

ایک بار بہت دن پہلے میں اپنی سہیلیوں کے ساتھ ایروڈم گئی تھی۔ یہاں وہاں سارے میں ہم لڑکیاں اچھلتی پھرتی تھیں۔ دیو زاد مہیب پرندوں کی طرح اڑتے اترتے بھاگتے طیاروں کو دیکھ کر ہم نے کیسے کیسے پروگرام آئندہ زندگی کے لئے مرتب کر ڈالے تھے۔ ساری دنیا گھومنے، جی بھر کے خوشیاں سمیٹنے کے ارمانوں بھرے خواب۔۔۔!

پھر رات گئے جب لندن کے لئے روانہ ہونے والے جہاز کے بارے میں لاوڈ اسپیکر پر اعلان ہوا تو ہم سب دوڑی دوڑی اوپر تیسری پینچ گئیں اور جھک جھک کر ان خوش نصیبوں کو دیکھنے لگیں جو نیچے اپنے اپنے بیگ، پرس، اور کوٹ، سوٹر سنبھالے، اپنے اپنے بچوں کی انگلیاں، شوہر بیویوں کے ہاتھ تھامے رنگین خوابوں کو دل میں بسائے نئی دنیاؤں کی تلاش میں اڑنے جا رہے تھے۔

اس لمحہ میں نے بھول کر بھی نہ سوچا تھا کہ زندگی اور نئی دنیا کی کھوج میں میں ہمیشہ تنہا ہی بھٹکتی پھروں گی!

آج بھی میں کیوں نہ ایرپورٹ چلی جاؤں۔۔۔؟ میں نے دل نہیں سوجا

اور فوراً آمادہ ہوگئی۔۔۔ ایرپورٹ کی دنیا بھی کسی رنگین اور جھلکتی دنیا ہوتی ہے۔ گھنٹوں گزر جاتے ہیں اور وقت کا احساس تک نہیں ہوتا۔

پتہ نہیں کیوں اس دن میں نے اتنا بھیر پور سنگار کیا کہ آئینہ دیکھ کر خود ہی حیران رہ گئی۔ کوئی زیور ایسا نہ چھوٹا جس نے مجھے سہاگن کہنے کی گواہی نہ دی ہو، آنکھوں میں کاجل کی گہری گہری لکیریں کھینچنے کے بعد میں خود ہی سنسن پڑی۔

’ارے میں یہ سنگھار کس کے لئے کر رہی ہوں آخر۔۔۔؟‘

شاید وہ میرے دلہنپے کی پہلی اور آخری گھڑی تھی۔

چلتے چلتے میں نے ایک تازہ تازہ کھلے گلاب کو اپنے جوڑے میں سجایا، یہ گویا میرے دلہنپے کی تکمیل تھی۔ اس دن میں راہ چلتی تھی تو لوگ مجھے دیکھ دیکھ کر اتوں میں انگلی دبا لیتے تھے۔ ٹھٹک جاتی تھی تو لوگ گڑ بڑا کر ٹھوکر کھانے لگتے تھے۔۔۔ میں نے گھبرا کر ایک ٹکیسی ہائر کر لی تھی۔ شاید مجھے ڈر تھا کہ ایسا نہ ہو کہ میرا سنگھار باسی ہو جائے جس کے لئے انتظار کیا ہے اس کے دیکھے دیکھے تک میں تر جھا نہ جاؤں!

رات اپنی ساری خوبصورتیوں اور دلنوازیوں کے ساتھ میری منتظر تھی، لمبے جوڑے لاونچ میں جیسے ہی میں نے قدم رکھا مجھے ایسا محسوس ہوا جیسے یکبارگی ساری روشنیاں ماندی پڑ گئی ہیں۔ اپنے حسن کا یہ بے پناہ احساس اس لمحے سے پہلے کبھی تو مجھ میں نہ جاگا تھا۔ آخر یہ سب کچھ کیا ہو رہا تھا؟

میں گھبرا سی گئی۔ کتنی ساری نگاہیں میرے چہرے کا طواف کر رہی تھیں!! میں نے باریک ریشمی ساری کا پلو اپنے چہرے اور سر کے گرد لپیٹ لیا۔ کسی خوش ذوق نے فقرہ بھی کسا۔!

ارے بھائی چاند چاند ہی ہوتا ہے۔ کہیں بدلیوں سے بھی حسن چھپایا جاسکتا ہے؟
میں نے سہم کر ادھر ادھر دیکھا، یہ کیا حماقت میں نے کر لی تھی جو اکیلی
ہی چلی آئی، کم سے کم کوئی سکھی سہیلی ہی ساتھ ہوتی۔ اکیلے پن کے احساں سے
میرا دل نہ جانے کیوں ادا اس ہونے لگا۔

اسی دم لاوڈ اسپیکر پر اناؤنسر نے لندن کی پرواز کا اعلان کیا۔ یہاں خالی
اور اکیلی بیٹھی ہوں۔ ٹیریس جا کر جہاز کو پرواز کرتے کیوں نہ دیکھوں؟ اوہیں
اوپر چلی گئی۔

مسافر اپنے اپنے سامان کے وزن اور چیکنگ سے نہپٹ کر ایک ایک کر کے
نیچے کھلے احاطہ میں جمع ہو گئے تھے۔ جہاں سے انھیں چل کر جہاز میں سوار ہونا تھا۔
الوداع کہنے والے اب وہاں تک نہیں جاسکتے تھے۔ اس لئے وہ سب لوگ
اوپر سہراٹھا کر ٹیریس پر کھڑے ہوئے اپنے عزیزوں، رشتے داروں، پیاروں سے
باتیں کر رہے تھے۔ ایک آدمی بات سنائی دیتی۔ ایک آدمی شور شرابے میں کھو کر
رہ جاتی۔ ایک شری لڑکا اوپر کھڑی کھڑکی سے اشارے سے سگریٹ
مانگ رہا تھا۔ لڑکی نے ادھر ادھر دیکھا اور دبے دبے لہجہ میں بولی۔
”لیکن وہاں سگریٹ پینا منع ہے۔“

”یہاں نہیں وہاں، رن وے کے پاس، میں تب تک بھا دوں“

گالپینز۔۔۔۔۔

”اچھا میں جلا کر پھینکتی ہوں، تم ذرا پرے ہٹ جاؤ۔“

ایک خوبصورت سی عورت میرے پاس کھڑی بار بار گلی آنکھیں پونچھتی
اور پھر زبردستی کی مسکراہٹ چہرے پر بکھیر کر نیچے جھک جاتی۔ چوتھی بار میں نے

سے دیکھا تو وہ شرمیلی سی مسکراہٹ کے ساتھ خودی بول اٹھی —

”میرے شوہر لندن جا رہے ہیں، میں ایسی حالت میں نہیں کہ ان کے ساتھ جا سکوں۔“ اور وہ شرمیلی — صرف چند دنوں کی بات ہے مگر کبھی گنہگار —
 اُس نے پھر جھانک کر دیکھا، میں نے دیکھا۔ اس کا شوہر وہیں سے۔ زور سے
 بڑے پیار بھرے اصرار سے کہہ رہا تھا: ”تم ایسے کمزور کی تو میں ابھی واپس آ جاؤں گا۔“
 محبت — محبت — محبت!! کسی کے چہرے پر مسکراہٹیں
 تھیں، کسی کی آنکھوں میں آنسو — ایک ہی جذبہ کا رہا تھا۔ ایک ہی
 حقیقت — !

اب جہاز کی پرواز میں چند منٹ رہ گئے تھے۔ نیچے ٹھہرے ہوئے لوگ ایک
 ایک کر کے جہاز میں سوار ہونے کے لئے جانے لگے۔ سامان سنبھالتے ہوئے، ٹرٹ
 کر دیکھتے ہوئے — ہاتھوں میں۔ گلے میں بھول کی مالائیں، گلہستے،
 محبتوں کے مٹ جانے والے نقوش — بھول جو محبت کے اظہار کی علامت
 ہیں، جو مرجھا جاتے ہیں، مٹ جاتے ہیں، لیکن محبت کی دنیا میں ایک اہم مقام
 رکھتے ہیں۔ جو محبت کو خوبصورتی بخشتے ہیں۔
 اب ٹیریس کی ریلنگ سے کئی لوگ چمٹے ہوئے تھے۔ ہر جانے والے کو
 کوئی نہ کوئی سی آف کرنے، دوش کرنے، دعا دینے۔ خدا حافظ کہنے والا موجود
 تھا، دعاؤں کے پھول بچھاؤر ہو رہے تھے۔

اسی لمحہ — اسی لمحے میں نے ایک اداس چہرہ دیکھا۔

گہرے رنگ کا سوٹ، کندھے سے اوور کوٹ لٹکا ہوا۔ ایک ہاتھ میں بڑا سا
 بیگ۔ بار بار وہ سر اٹھا کر ٹیریس کی اور دیکھتا اور ہر بار ایسا کرتے میں اُس کے

ماٹھے پر پڑا ہوا بالوں کا گھٹا گچھا پیچھے جھول جاتا، ہر آگے بڑھتے قدم کے ساتھ وہ پیچھے بھی دیکھ لیتا۔ ان نگاہوں سے کہ شاید کوئی مجھے بھی خدا حافظ کہہ دے، شاید کوئی مجھے بھی بھگوان کو سونپ دے، شاید کوئی مجھے بھی دوش کر دے! اس کے ہاتھوں میں کوئی پھول تھا نہ گلے میں کوئی مالا۔ شاید کسی نے اسے محبت کے دو بول، بول کر وداع نہیں کیا تھا۔ شاید اسے یہ آس تھی کہ کوئی آہی جائے گا۔ جاتے جاتے۔ محبت بھری نگاہ کا سایہ پڑی جاگا۔

— جب ہی تو وہ رہ رہ کر، بار بار پلٹ پلٹ کر دیکھتا تھا۔ —

لیکن اتنے سارے لوگوں کے ہجوم میں بھی وہ تنہا ہی تھا۔ —

اور یہ سب اتنا اچانک ہوا کہ میں خود بھی حیران رہ گئی۔ میں نے جب دیکھ لیا کہ اس کے ساتھ کسی کی دعا نہیں ہے تو عورت بن کی ساری محبتوں ہمدردیوں اور بے پناہ پیار کے ساتھ میں نے اپنے جوڑے کا بھول نکال کر اس کی طرف اُچھال دیا۔ بھول اس کے قدموں میں جاگرا اور بھول کو اٹھاتے اٹھاتے اس نے جن نظروں سے مجھے دیکھا وہ نظریں!! — وہی نظریں میرا سہاگ بن گئیں!!

چند ثانیے وہ وہیں ٹھٹک کر کھڑا رہ گیا۔ حیران حیران سی، کچھ شرمندہ شرمندہ سی نگاہوں سے وہ مجھے دیکھا کیا۔ پھر آگ دم اس کے چہرے پر گلاب سے کھل اُٹھے۔ سیدھے ہاتھ کا بیگ اس نے بائیں ہاتھ میں منتقل کیا اور پھر ہوائی جہاز تک پہنچنے تک، ہر دو قدم کے بعد مڑ کر مجھے دیکھ لیتا اور دُش کر لیتا۔ —

جب جہاز کی سیرمی چرٹھ کر وہ جہاز کے اندر داخل ہونے کو تھا، تو اب ہمارے درمیان اتنی دوری تھی کہ چکی چکی تھی کہ چہروں کے نقوش دھندلا چکے تھے۔ —

لیکن پھر بھی میں نے دیکھا کہ ایک لمحہ کو وہ رُکا، پیچھے مُڑ کر دیکھا۔ خوب زور
 زور سے ہاتھ ہلایا اور اندر چلا گیا۔

اس لمحہ تو مجھے یہ خوشی تھی کہ چلو میں نے کسی کا دل رکھ لیا۔ کسی کو ادا اس
 ہونے سے بچا لیا۔ تنہائی کا زہر کسی کی روح میں گھلنے نہ دیا۔ لیکن اس کے آنکھوں کے
 او جھل ہوتے ہی اک دم میرے حلق میں جیسے کچھ اٹکا شاید یہ آنسو تھے۔
 اور پھر اک دم میں نے بھری دنیا میں اپنے آپ کو تنہا پایا۔ تب میں نے
 جانا کہ میں نے آج اپنا دل کھو دیا ہے۔ کسی کو خوشی دے کر اپنی زندگی میں ادا سیوں
 کا رنگ گھول لیا ہے۔ تنہائی کا زہر قطرہ قطرہ میرے جیون میں ٹپکے گا۔ اور میں
 یونہی سر پٹکی رہوں گی۔

دہ دن۔۔۔ اور آج کا دن۔۔۔ تم کیا گئے میرا تو دس ہی میرے
 لئے بدیس ہو گیا۔ قطرہ قطرہ ٹپکنے والے آنسوؤں کا حساب تمہیں کیا دوں۔؟
 زندگی کی ساری خوشیاں ایک ہوائی جہاز کی گھڑ گھڑ اہٹ سے وابستہ ہو کر رہ گئیں
 ۔۔۔ ایک دن، دو دن، ایک ہفتہ، دو ہفتے، ایک ماہ دو ماہ۔۔۔
 کتنے ماہ و سال آتے گئے، گزرتے گئے اور میں جیسے اس ایروڈرم اور ٹریس
 کی دیوانی بن کر رہ گئی۔۔۔ جہاز اترتا تو میں بھی پاگلوں کی طرح نیچے لاؤنج
 میں اکھڑی ہوتی۔ شاید وہ چاند کبھی نظر آجائے۔ جو ایک لمحہ کو میرے گھور
 اندھیارے جیون میں چمکا تھا۔ شاید وہ نکلا ہی نہیں پھر کبھی میری نگاہوں سے
 مل جائیں جنہیں بنا سوچے سمجھے ہی میں نے اپنا سہاگ مان لیا تھا۔۔۔
 لیکن کتنی رتیں آئیں اور گئیں، کتنے جاڑے، کتنی برساتیں، کیسے کیسے قابل موسم

کیسی کیسی جان لیوا پروائی چلی، لیکن تم نہ پلٹے اور آنکھوں کے دیئے اپنی
کو کم کر بیٹھے۔۔۔ بالوں پر بجلوں کے پروں کا گمان تو نہیں ہوتا، لیکن یہ بھی
بتا ہی دوں کہ جیسے ساری جوانی انہی کی نذر ہو گئی۔۔۔ تم کون تھے؟
کہاں سے آئے تھے؟ کس طرح مجھے ہر کر چلے گئے؟

سوچتی ہوں تو یہ سارا ایک کھیل سا نظر آتا ہے۔ نہ تمہاری ذات بات معلوم
نہ مذہب، نہ نام، نہ نشان، نہ گھر دوار۔۔۔ پھر بھی میں نے تمہیں اپنا
سب کچھ مان لیا۔

نٹھارے لئے ہر ایک جگہ سے ناطہ توڑ لیا۔ کس لڑائی کے پیام نہیں آتے، مجھے
بھی ایک سے بڑھ کر ایک پیام آئے۔ لیکن میں نے جو ان سمجھا ہوں کو اپنا سہاگ
مانا پھر کسی در پر یہ سیس نہ جھکا یا۔۔۔

نہ جلنے دل کیوں یہ کہتا ہے کہ تم آؤ گے، کبھی نہ کبھی ضرور آؤ گے! اسی لئے
میں نے آج تک سفید لباس نہیں پہنا۔۔۔ میں تو سدا سہاگن ہوں نا؟
سہاگنیں تو ہمیشہ رنگین لباس پہنتی ہیں۔ بھلا جو کبھی تم آؤ اور مجھے سفید ساری پہنے
دیکھو تو کیا سوچو گے؟ لیکن تم آؤ تو!!۔۔۔ کوئی سنے تو یقین نہ کرے، بھلا
ایسی باتیں زندگی میں ہوا کرتی ہیں۔۔۔؟

لیکن تم کیا جانو محبت کے ترسے ہوئے اس دل کو تمہاری وہ نگاہ کیسے
سیراب کر گئی۔ وہ نگاہ، وہ چاند جو زندگی کے تاریک آسمان پر صرف ایک ہی
لمحہ کو چمکا اور ہمیشہ کے لئے انتظار کے کبھی نہ مر جھانے والے پھول دے گیا۔!!



اک چنبیلی کے منڈوے تلے

”میرے چاند“

خدا کرے تم اتنے برس زندہ رہو جتنی بار چاند چڑھا ہے اور جتنی بار سورج
اس آسمان پر چمکا ہے۔ خط لکھنے کے لئے قلم ہاتھ میں سنبھالتی ہوں تو کچھ سو جھتا نہیں،
تمھاری پیاری صورت آنکھوں میں جھومنے لگتی ہے۔ ایسے میں لکھ بھی کیا سکتی ہوں؟
یہ چند حروف تو اس لئے لکھ کر بھیج رہی ہوں کہ تمھیں یاد دلا سکوں، آج کی رات
آم کے اسی گھنے پیر تلے میرا انتظار کرنا جس کے سلسلے میں بابا نے ایک پیاری سی
کیاری بنا رکھی ہے اور جس میں کھلی چنبیلی سے سارے میں مہاک رچی رہتی ہے۔
آج اسی چنبیلی کے منڈوے تلے میں تمھاری ہو جاؤں گی نا۔! میرا دل انجانے
دوسوں اور نئے پرانے ارمانوں سے دھک دھک ہو رہا ہے۔ لیکن مجھے تمہارا
پیار پر اتنا ہی بھروسہ ہے جتنا خدا کی ذات پر۔ اسی لئے تو میں سب کچھ چھوڑ
چھا کر تمھارے پاس آ رہی ہوں۔

یہ سچ ہے میرے چاند! کہ بابل کی گلیوں سے ہزار نوبت ہونے کے باوجود
ایک وقت وہ آتا ہی ہے جب یہ ساری محبتیں زنجیر لگنے لگتی ہیں، اور جی چاہتا ہے

جلد سے جلد اس قید سے چھٹکارا لے۔ میں آج کتنی خوش ہوں، اس کا احساس ہوا
تمہارے اور کون کر سکتا ہے۔۔۔؟

آج میں اس بات پر مغرور ہوں کہ بابا نے مجھے پڑھنا لکھنا سکھا کر اس ملاح
تو کیا کہ میں اپنے احساسات تم تک پہنچا سکوں۔۔۔ یہ سب تمہیں اس لئے لکھ رہی
ہوں کہ مجھے یقین ہے، ملنے پر زبان میرا ساتھ نہ دے پائے گی۔ زبان میرا ساتھ نہ
دے سکے تو کیا غم۔۔۔ قلم تو میرا اپنا ہے۔۔۔

تو چاند۔۔۔! اب میں چلوں۔۔۔؟ خدا کرے یہ خط تم تک اسی طرح
آسانی سے پہنچ جائے جس طرح بلا کسی کھٹکے میں تمہارے خوابوں میں چلی جاتی ہوں۔
دل کے سارے پیار کے ساتھ۔۔۔

تمہاری ہی
عاشی

خط پیار کی خوشبو سے مہکتا ہوا خط۔۔۔ بابا کے بوڑھے لیکن مضبوط
ہاتھوں میں کانپ رہا تھا۔ کپکپاہٹ جو کمزوری سے نہیں۔ غصہ ضبط کرنے سے
پیدا ہوتی ہے۔

ہونہہ!۔۔۔ تو یہ ہے شریفیوں کی روسپاہ اولاد۔

اسی لئے تو کہتے ہیں لڑکیوں کو پڑھانا لکھانا نہیں چاہئے۔ یہ کروت، بدنامی
کے داغ۔۔۔ اس کا چہرہ سرخ ہوا اٹھا۔ ایک بار پھر اس نے اس امر زنی ہوئی
پیار کی کائنات پر نظر ڈالی جہاں باریک اور خوشنما لکھاوٹ میں گھرا "میرا چاند"
مکرا رہا تھا۔

بے حیائی کی بھی ایک حد ہوتی ہے۔ کنواری لڑکی اود کسی غیر مرد کو، میرے
چاند کہہ کر مخاطب کرے! بابا کی آنکھوں سے خون سا پھلکنے لگا۔

» بابا — کھانا تیار ہے۔ روٹی کھا لیجئے۔ « دنیا بھر کی مٹھاسوں میں ڈوبی

یہ کیسی آواز سن کر بابا غصے سے کھول گیا۔

» روٹی کیوں کھاؤں، تجھے ہی نہ کھاؤں؟ «

اس نے چلا کر کہنا چاہا لیکن مصلحتاً ضبط کر گیا۔ کراہی اور کڑوی آواز سے

بس اتنا ہی کہہ کر رہ گیا۔

» آج کھانا نہیں کھاؤں گا۔ «

جی تو یہ جانتا تھا بات اس طرح پوری کرے۔ « رات کو خون جو پیسا ہے «

لیکن ٹال گیا۔

بابا کا جواب سن کر عائشہ مھومتی ہوئی باہر آئی۔ وہ چل کیا رہی تھی رقص کر رہی

تھی۔ چہرے پر گل لال بکھرا ہوا تھا۔ اور رات کے رت جگے کے تصور سے آنکھوں میں

ابھی سے گلابی ڈورے تیر رہے تھے۔

» کیوں بابا؟ جی اچھا نہیں۔ « اس نے پاس آ کر بڑی ملامت

سے پوچھا۔

» اچھا بھلا ہوں۔ لیکن بھوک ہی نہیں تو کھاؤں گا کیسے — «

اس نے مارے غصے کے منہ پھیر لیا۔

عائشہ کا دل باپ کی اس ادا سے بچھ سا گیا۔ اب وہ اکیس سال کی

ہو رہی تھی اور اس کی یادداشت میں ایک بھی لمحہ ایسا نہ تھا جب باپ نے یوں

بے رخی سے یوں بات منہ پھیر لیا ہو اور پھر آج — ؟

آج تو ویسے ہی اس کا دل میکہ چھوڑنے کے خیال سے ٹوٹا ٹوٹا تھا۔

ویسے ہی اس کے دل پر آنسوؤں سے بھرے ڈھیروں بادل تھکے ہوئے تھے۔

ایسے میں بابا یوں ناراض ہیں۔

وہ آنے والی خوشیوں اور موجودہ غموں سے چمکتا اور سہمتا چہرہ اٹھلے کچھ دیر تو باپ کو دیکھتی رہی پھر سر جھکائے اندر چلی گئی۔

اور کوئی وقت ہوتا تو بابا کبھی اسے اس طرح ادا اس نہ جانے دیتا۔ بیوی کی

موت کے بعد سے تو اس کا جان اور ایمان سب کچھ عالتہ ہی تھی۔

پورے اکیس برسوں تک اس نے کس پیار سے اسے پالا تھا۔ کبھی بیٹی کو ایک ہلکی سی گھر کی تک نہ دی۔ ایک سے ایک اچھا پیام اس کے لئے آیا لیکن اس نے ہر پیام کو یہ سوچ کر رد کر دیا کہ جس طرح میں نے اپنی عالتہ کو لاڈ پیار اور آرام سے رکھا ہے۔ اور کوئی نہ رکھ پائے گا۔

جب بھی جس چیز کی فرمائش کی۔ اپنی بے ناشکی کے باوجود بیٹی کی خواہش

پوری کی۔ غریبی کے ایام میں خود بھوکا رہ کر ننگا کھلا رہ کر اسے کھلایا پہنایا لیکن یہ کبھی نہ ظاہر ہونے دیا کہ ایک سید کو جو اتنا خود دار اور غیرت مند ہو کہ کبھی کسی کے آگے ہاتھ نہ پھیلاتا ہو، یہ سب کرنے میں کتنی تکالیف کا سامنا ہوتا ہوگا اور آج۔۔۔ آج اسی بیٹی نے محبتوں کا یہ صلہ دیا۔ عزت

ڈبونے میں کوئی کسری باقی نہ رکھی۔

آخر میں کس دنیا میں جی رہا تھا کہ اس حد تک بات طے ہوئی اور مجھے پتہ ہی

نہیں اور آج بھی کیا پتہ چلتا اگر وہ خنزیر کی اولاد تو گھبرا کر نہ بھاگ نکلتا۔

ہوا یہ کہ آج صبح ہی صبح بابا جب مسواک لے کر اپنے باغیچہ کی منڈیر پر

بیٹھا ہی تھا کہ ادھر سے آٹو گذرا۔ بابا نے آپ ہی آپ سارے گاؤں کے

بچوں بڑوں کی ذمہ داریاں اپنے ذمہ لگالی تھیں کہ کون کدھر جاتا ہے کون کیا کرتا ہے

فلاں نے آج عربی کا درس لیا یا نہیں، فلاں نے قاعدے کا پہلا سبق یاد کیا یا نہیں —

پھر بابا کی مذاق کرنے کی بھی عادت تھی۔ چھوٹے بڑے سبھی ان کی زد میں رہتے تھے۔ سبھی لوگ بابا کی بزرگی اور بڑے پن کی وجہ سے ان کا ادب کرتے تھے۔ بچوں کا تو سوال ہی تو کیا، بڑوں میں سے بھی بابا نے جو بات جس سے کہہ دی اس کا مان لینا گویا فرض ہو گیا۔ —

ایک دن پہلے اتونے مدرسے میں عربی کا درس نہیں لیا تھا۔ یہ بات بابا کو معلوم تھی آج صبح ہی صبح اُسے جو اس طرح جلدی جھاگتا دیکھا تو بابا کی شہزادہ کی رگ پھڑکی بیٹھے بیٹھے بولا —

”کیوں رے! کل مدرسے سے غیر حاضر رہا اور آج ماں کی چوری سے یہ نیفے میں کیا اڑس کر بھاگتا جا رہا ہے۔“

بچہ پھر بچہ ٹھہرا۔ اس کا ہاتھ ایک دم نیفے پر گیا اور ہسکلا کر بولا۔
”م — م — میں — نے کچھ بھی.....“

لیکن اس کی بوکھلاہٹ سے بابا کو شک ہوا کہ کوئی نہ کوئی بات ضرور ہے۔ مسواک منڈیر پر رکھ کر بابا اٹو کی طرف لپکا تو اٹو سر ہٹ دڑا۔ بچپن اور بڑھاپے کی دور میں بڑھا پاپا ہی جیتا۔ کیونکہ بڑھا پاراستی پر تھا اور بچپن جس کا نام اٹو تھا۔ بچپنے کی بھول میں راستے سے ہٹ کر یکدم تندی پر اترتا تھا کہ اس کے پاؤں میں کاٹا چبھ گیا اور پھر — اس کی گردن بابا کے مضبوط ہاتھ میں تھی۔

بابا نے اس کا نیفاٹو لایا تو پرچہ کھڑکھڑانے کی آواز آئی اور دوسرے ہی لمحہ

نیفے سے خط اور جیب سے موتی چور کا ایک لٹو پٹ سے زمین پر آگرا جو ملباً
رشوت کے طور پر اسے ملا ہوگا۔ ننھے نامہ بر نے بغیر کسی پوچھ تاچھ کے حلفیہ
بیان دے دیا۔

”عائشہ باجی میرے ہاتھ لال بھائی کو ہمیشہ خط بھجواتی ہیں بابا۔!“
پر میرا اس میں کیا قصور ہے۔ میں تو سمجھی کا کام کرتا ہوں۔ اُن کا بھی کر دیتا ہوں
مگر وہ کہتی ہیں میری بات کسی سے نہ کہنا۔ اس لئے میں — ڈرتا ہوں۔
ورنہ.....“

بابا کے کان اس کی آواز پر کب تھے وہ تو اس وقت اپنے آپ کو پاگل
پاگل سا محسوس کر رہا تھا۔

لال خاں — وہ خونى — وہ حرامزادہ، وہ ٹھکانوں
کی کمیٹی اولاد — ! اور اس کے نام ایک سید زادی کا یہ خط — ؟؟
اور آج کی رات ! یہ شادی کی نام نہاد رات — یہ عزت ٹوٹ کر
چل دینے کی کینے پن کی انتہا کی رات — لیکن جب اپنا پیسہ کھوٹا ہے تو پرکھنے
وائے کا کیا دوش — اس گتیا نے یہ تو سوچا ہوتا کہ اس طرح عزت
گنوا کر بھاگ کر جائے گی تو اپنی زندگی تو تباہ کرے گی ہی، باپ کے منہ پر زنا
کھتو کے حکا لیکن یہ حرامزادہ.....

ایک خیال دوسرے خیال سے ٹکرا جاتا اور پہلا خیال وہیں دم توڑ جاتا۔
ایک سوچ دوسری سوچ سے ٹکرا کر اس کے دماغ کے پر خچے اڑا رہی تھی —
”اچھا بیارانی ٹھیک ہے، آج تمہیں ضرور اس قید سے چھٹکا اہل جائے
گا جس کا ذکر تم نے اپنے خط میں کیا ہے۔“ اس نے سوچا —

دن بھر بابا — اپنے دروازے کے سامنے بیٹھا بندوق چمکاتا رہتا تاکہ کوئی نامہ بر دروازے سے داخل نہ ہونے پائے۔

عائشہ نے دو ایک بار آکر کھانے کو پوچھا بھی، پھر اس کا اُلجھا ہوا انداز دیکھ کر پلٹ پلٹ گئی۔ شام کو وہ بیٹھک تک آئی اور بولی۔

”بابا —! دن بھر نہ کھایا نہ پیا، یہ بندوق کی صفائی کیوں ہو رہی ہے؟“

”آج بہت دنوں بعد شکار کھیلنے کو جی چاہتا ہے، بیٹی۔“ صبح سے پہلی بار

بابا ذرا بشارت سے بولا۔

لیکن اس بشارت کے پیچھے جو گہرا طنز چھپا ہوا تھا۔ اُسے عائشہ نہ سمجھ سکی۔

ایک دم وہ بچوں کی طرح باپ کے گلے میں تھوں سی گئی۔

”بابا اگر آپ سرن ماریں گے تو اس کی کھال سے میں تھوٹنا نہواؤں گی۔ اُس میں

بالکل سردی نہیں لگتی۔“

بابا کا دل ایک لمحے کو کانپ سا گیا۔ کیا گہرے پیار کو اسی دن کے لئے پروان

چڑھایا کرتے ہیں کہ اپنے ہی ہاتھوں بندوق سے بھون دیں، لیکن دوسرے ہی لمحہ

وہ ٹھٹھک گیا۔

”بیٹی اب سردیوں میں تجھے کسی تھوٹنے کی کسی شال کی ضرورت ہی نہیں پڑے گی۔“

”کیوں بابا؟“

اور بھی خوبصورت ہو گئیں اور

حیرت سے اس کی آنکھیں پھیل کر

وہ بابا سے الگ ہو کر ٹھٹھک سی گئی۔

وہ سنبھلا — ”میں اسی مکان کو ایسا آرام دہ بنا دوں گا کہ سردی

گرمی اثر ہی نہ کرے۔“

وہ خوش ہو گئی، پھر پیار سے بولی۔

”بابا میری ایک بات آپ مانیں گے۔“

”ہاں ہاں بول۔“

وہ بناوٹی خوش دلی سے بولا۔

”بابا آپ کے پاس جو بچھوے اور چھانگلیں رکھی ہیں وہ آج مجھے پہننے کو

دے دیجئے نا۔“

”ضرور ضرور۔۔۔“ بابا جھوم کر بولا۔ ”اسی دن کے لئے تو تیری ماں کے

زیورات اٹھا کر رکھے تھے کہ تو پہننے کے قابل ہو جائے۔ لیکن جائے گی کہا پہن کر؟“

وہ نہیں چاہتا تھا کہ بیٹی کو ہلکا سا بھی شبہ ہو جائے کہ باپ اس کے راز سے آگاہ ہے۔

”بابا آج میں اور میری ساری سہیلیاں مل کر ڈنڈا کرنے والی ہیں۔“

بابا نے کچھ کہے بغیر چابی اس کے حوالے کر دی۔ عائشہ رقص کرنے کے سے انداز

میں چلی گئی۔

شام پڑے سورج سوچی آنکھوں کے عائشہ باپ کے پاس آئی اور گلے لگ کر بولی۔

”بابا! والسی میں مجھے دیر ہو جائے تو پریشان نہ ہوئے گا کیونکہ ڈنڈا رسیکنے

کے گھر ہے اور اس کا گھر بہت دور ہے۔“

اس کی آواز جس میں رہ رہ کر گھنگھر و چھنکا کرتے تھے آنسوؤں میں ڈوبی

ہوئی تھی۔ بابا اب بھی کچھ نہ بولا۔۔۔ جانتا تھا گھر چھوڑ کر جانے کا سارا دکھ

سے رت جگا، جس میں رات بھر بیابان کے دیہاتی گانے گائے جاتے ہیں۔

آنکھوں کی راہ سٹ آیا ہے ، ایسے میں وہ ذرا بھی چھیڑتا تو ندیاں بہ جاتیں وہ
مصلحتاً خاموش رہا —

عائشہ کے جانے کے کچھ ہی دیر بعد وہ اٹھا ، بندوق سنبھالی اور گاؤں کے
آخری کنارے پر واقع اپنی امرائی کی طرف چلا ، جس کے نیچے اس نے تھوڑی
سی سبزی اور پھول اٹھا کر اسے کیاری سا بنا دیا تھا —

چم چم کرتی عاشی تیزی سے آگے بڑھی اور لال خاں کے قدموں میں ڈھیر ہو گئی —
” میں آگئی میرے چاند ! “

بابا دم سادھے ، سانس روکے ، دور آم کے گھنے پیر کے موٹے تنے
کے پیچھے سے دیکھا اور سنا کیا ۔

لال خاں نے اسے جھک کر دونوں ہاتھوں میں بھر کر اوپر اٹھایا — کالا دیو
— اس کا نام لال خاں کس نے رکھا ہو گا —

بابا نے جل کر سوچا ، لیکن چڑھتے چاند کی روشنی میں جب بابا نے اس کا چہرہ
دیکھا تو ٹھٹھاک کر رہ گیا — چہرے پر وہ نمک برس رہا تھا کہ دیکھنے سے منہ میں
پانی آجائے ، بڑے بڑے ہاتھ پاؤں ، مضبوط اعضا — اس نے کھلونے کی
طرح عاشی کو اٹھایا اور کھڑا کر دیا ۔

” تم میرے قدموں میں بچنے کے لئے نہیں ، دل میں آنکھوں میں بسنے کے لئے
ہو کر آیا — ! “

عائشہ کچھ نہ بولی ، ایک ہی سسکی نے اس کا سارا جسم ہلا دیا —
تھوڑی دیر بعد کہنے لگی —

” کاشش بابا خود مجھے اپنے ہاتھوں وداع کرتے۔“

” یہ ناممکن تھا عائشہ۔“

لال خاں سنجیدگی سے بولا۔

” تم اپنے باپ کو جانتی ہو، وہ پُرانی روایتوں میں جکڑے ہوئے ہیں۔ وہ زمانے کی سوچتے ہیں دلوں کی نہیں۔ تمہیں معلوم ہے عائشی۔ میں نے تمہیں حاصل کرنے کے لئے کیا کیا نہیں کیا۔ شہر جا کر اعلیٰ تعلیم حاصل کی، عزت کی ٹوکری حاصل کی، شریفانہ طور پر پیغام بھجوایا۔ لیکن بابا جب بھی ملے مجھے انہوں نے حقیر ہی سمجھا۔“

جانے کس نے میرے خاندان میں کبھی خون کیا ہوگا، اس کے حوالے سے سدا مجھے خونی ہی کہہ کر پارا، میں یہ سب کچھ سہہ سکتا تھا۔ لیکن تمہاری رفا، تمہاری جدائی نہیں سہہ سکتا تھا۔ اور اسی لئے میری عائشی میں نے تمہیں گھر چھوڑنے پر آکسایا۔ گھر سے بھاگنے پر نہیں۔“

اس لئے کہ تم ایک شریف اور سید باپ کی بیٹی ہو، میں اپنے ساتھ قاضی کو بھی لایا ہوں، پہلے وہ نکاح کی رسم اس چینیلی کے منڈوے تلے ادا کریں گے۔ پھر تم بابل کی گلیوں سے پچ پچ دہن بن کر وداع ہوگی۔ اس وقت تک میں تمہارا ہاتھ اپنے ہاتھ میں نہیں لوں گا۔ میری رگوں میں بھی شریف باپ کا خون ہے میری گریبا۔“

عائشہ میسکے سے جلنے والی دہنوں کی طرح پھوٹ پھوٹ کر رونے لگی۔ اس کا

دل شک اور یقین کے مابین اب تک ڈگمگا رہا تھا۔

سنجھل کر بولی۔

”میرا دل گھبرا رہا ہے، جلدی سے یہاں سے نکل چلو۔“

بڑے پیار سے وہ بولا۔

”تم سمجھتی نہیں ہو جان! اگر ہم یونہی نکل گئے تو دوسرے گاؤں والے

ہمیں بھگوراکھیں گے۔“ میں کیسے سمجھاؤں کہ میں تمہیں ذلت اور بے عزتی

سے زندہ نہیں رکھنا چاہتا۔“ میں تو چاہتا ہوں کہ میری رانی جب بھی چلے

غزور اور فخر سے سرا و خچا کر کے چلے۔“

پھر لال خاں نے روایتی فلموں کے ہیرو کی طرح تین بار تالی ٹھونکی۔

اور عقب سے ایک بڑے میاں نکل کر آئے۔

قرآن شریف درمیان میں رکھ کر انہوں نے ذرا گھبرائے ہوئے انداز میں ملاں خاں

کے قوی ہیکل جسم کی طرف دیکھا پھر ڈری ہوئی آواز سے بولے۔

”لیکن میاں گواہ کہاں سے آئیں گے۔ آپ کو معلوم ہے اسلامی شریعت کے

مطابق دو گواہوں کا بوقت عقد موجود ہونا ضروری ہے۔“

”قاضی صاحب! ایسے پاکیزہ دلوں کو سوائے خدا کے بھلا اور کس گواہ کی

ضرورت پڑ سکتی ہے۔“

بابا نے ایک ساٹھ خوشیوں اور دکھوں سے بوجھل دل سے کہنا چاہا۔!

لیکن آنسوؤں نے اس کی گویائی چھین لی تھی۔

میرا صبر تو اماناں — تمہارا بیٹا، تمہارا شہزادہ — وہ تمہاری زندگی کا اکلوتا اور آخری سہارا جنگ میں کام آچکا ہے۔ تم اسے خط لکھواتی رہو گی، اس کی دلہن کے لئے جوڑے سی سی کر رکھتی رہو گی، لیکن وہ اس جگہ جا چکا، اماناں، جہاں تمہارے آنسو اور آہیں بھی نہیں پہنچ سکتیں —

لیکن میں نے اماناں کے کمزور ناتواں، اور دکھوں سے بو جھل جھلکے ہوئے وجود کو دیکھا اور اپنے پہلو میں ٹوٹتے دل کو مسوس کر زدا بتاشت سے کہا۔

اماناں — خطوں میں دیر سویر تو ہو رہی جاتی ہے۔ تم اتنی بے گل کیوں ہو جاتی ہو — اس کا دنیا میں سوائے تمہارے کوئی ہے؟ کچھ وہ تمہیں یاد نہ کرے گا تو اور کسے کرے گا؟

”ارے نہیں بیٹا — وہ حملائے ہوئے، مگر پیار سے لبریز لہجے میں بولیں

— ”ان آجکل کے چھو کروں کا کوئی ٹھیک نہیں ہے، چار یا دو دوستوں میں مل بیٹھے اور یہ بھی بھول بیٹھے کہ کوئی ماں بھی ہے۔“

”ارے نہیں اماناں تم غلط سوچتی ہو یوسف ایسا نہیں ہو سکتا —“

”اب بیٹا تو اس کی طرف سے نہیں بولے گی تو کون بولے گا ویسے تو ہمیشہ تو

خود اس سے جھگڑتی رہی لیکن جہاں میں نے کچھ کہا تجھے ابد اکر اس پر پیار آیا۔

ہاں بیٹا یہ بھی یاد سے لکھ دینا کہ منہ دکھائی میں تو اپنی دلہن کو انگوٹھی پہنائے گا

یا کلائی پر گھڑی باندھے گا — مجھے تو ایک ایک چیز جوڑنی ہے، وقت پر

ایک دم سے سو جھتا بھی تو نہیں۔ یاد سے پوچھو ایسا بیٹی —“

”ہاں اماناں —“ میں نے سر جھکا لیا — ”اور کچھ کہنا ہے اماناں؟“

میں نے ٹوٹتے دل سے پوچھا —

”نا بیٹیا — اب کیا لکھنا ہے۔ اور جو پوچھے تو اتنا لکھو انا ہے کہ آسمان جتنا بڑا کاغذ بھی کافی نہ ہو۔ یہ ماں کا دل ہے نا بیٹیا — اس کے پیار اور ممتا کا کوئی اور چھوڑ نہیں ہے“

میں اُٹھنے لگی تو اچانک جیسے انھیں پھر کچھ یاد آ گیا — ”بیٹیا یہ بھی پوچھ لیا کہ آجکل تو نیا زمانہ ہے۔ نئے نئے فیشن نکلتے ہیں۔ ہمارے زمانے میں تو سہاگ کا سرخ جوڑا چڑھتا تھا، اب تو گلابی۔ نارنجی اور سفید تک چڑھنے لگے ہیں، اپنی پسند کا رنگ بھی بتا دے۔“

وہ آن دیکھی دلہن — پھولوں بھری سہاگن جو وقت سے پہلے ہی بوڑھی ہو گئی، اماں اُسے کون سا رنگ سجھے گا؟ نہ دو لہا ہے نہ دو لہن — اماں یہ بوجھ اٹھاتے اٹھاتے اس راز کو پالتے پالتے مجھے دق ہو جاتے گی۔ مگر میں نے خود کو سنبھال کر کہا —

”اطمینان رکھو اماں میں سب کچھ لکھ دوں گی۔“ اور اپنے کمرے میں آکر سسک پڑی —

اماں بیماری کے نصیب بھی کیا نصیب تھے۔ بچپن سے غریبی میں گذر بسر ہوئی۔ جوانی آنے پر ماں باپ نے اپنی ہی حیثیت دیکھ کر شادی کر دی۔ شادی کے ایک سال بعد ایک معمولی سی بیماری میں میاں اللہ کو پیار سے ہو گئے۔ یوسف باپ کی موت کے دو ماہ بعد دنیا میں آیا۔ جوان بیوہ کا اکلوتا سہارا — غریبی کے ہاتھوں نوکری ڈھونڈتی ڈھونڈتی جب وہ ہمارے در پر پہنچی ہیں، اس وقت ہمارے یہاں صاف ماتم کھچی ہوئی تھی۔ کئی ننھی ننھی جانوں کو چھوڑ کر میری امی موت کو اپنا چلی گئیں۔ بڑے بچے تو

کیسے بھی پل ہی جاتے ہیں۔ مگر ایسا بچہ جس نے ماں کے سینے کے گرم اور نرم زندگی بخش لیس کو محسوس تک نہ کیا ہو۔۔۔ جس نے ابھی دنیا کو آنکھ کھول کر دیکھا تاک نہ ہو۔ ایک دم بھری پُری دنیا میں تمہارہ جلتے۔۔۔ یہ کوئی اس دل سے پوچھے جس کے سرلتے سارے بچوں کی ذمہ داری آپری ہو۔

زمینت بی بی کو فوراً ہی ملازمت پر لے لیا گیا۔ کیونکہ ان کی اپنی گود میں خود ایک چھوٹا سا دودھ پیتا بچہ موجود تھا۔ چھوٹے بچے بھلے سے دوسروں کے ہوں ان کو ایک ایسی ہی عورت پاں سکتی ہے جس کے اپنے دل کو بامتا کی کلب لگی ہوئی ہو۔ مگر زمینت بی نے تو کچھ زیادہ ہی کر دکھایا۔ اپنے نسبتاً بڑے بیٹے کو انھوں نے ادھر کے دودھ پر لگا دیا۔ اور اپنے نئے مالکوں کی بچی کو یعنی مجھے اپنے سینے سے لگایا۔ راتوں کی تیندیں اور دن کا چہین حرام کر کے اپنے جسم کا خون پلا پلا کر انھوں نے گھر والوں سے ایک التجا کی۔

”غلطیاں انسان سے ہوتی ہیں۔ میں بھی انسان ہوں۔ خطاؤں کی پوٹا مگر میرے کسی تصور پر بھی مجھے اس گھر سے نہ نکالا جائے۔ اہن بچی سے جدا نہ کیا جائے اس کے بغیر میں جی نہ سکوں گی۔ میں نے اس کے لئے نو مہینے کا وہ کرب نہیں جھیلا جسے تھیل کر ایک ماں جنت کی خالق بنتی ہے۔ مگر میں نے اُسے اپنی جوانی نذر کی ہے جو ایک عورت کا خوبصورت ترین سرمایہ ہوتی ہے۔“

اور یہ حقیقت تھی کہ میری خاطر راتوں کو جاگ جاگ کر وقت بے وقت کی روں روں پر اپنا چہین لٹا کر انھوں نے اپنے خوبصورت سیاہ بالوں کو غمناک اُجالے عطا کئے تھے اور وہ جو سارے گھر کی محض زمینت بی تھی۔ ان دو ننھے ننھے مہتر موٹوں کی جنھوں نے پہلی بار بونا سیکھا تو اتنا ہی سیکھا۔ شروع سے اخیر تک اتنا ہی اتنا ہی

اور وہی ایک ہستی اماں جیسے خوبصورت خطاب کی مستحق ہو سکتی ہے جو کسی معصوم کی تکلیف پر اپنی آنکھیں نم کر سکے۔ اور یہاں تو اماں نے جیسے ساری زندگی بھر کے لئے میری خاطر آنسوؤں کا ٹھیکہ لے لیا تھا۔

میں جب ذرا بڑی ہوئی اور ایسی چاہنے والی ماں کا اصل روپ دیکھا اور جانا تو میرا دل درد اور کرب سے بھر گیا۔ ان کی وہ جھوٹی اور اندھیاری کوٹھڑی جھلنکی چارپائی، سن لائٹ صابن سے دھلی چادر — غریبانہ مگر صاف ستھرا بستر — میں نے پہلی بار جب امیری اور غریبی کے فرق کو سمجھا تھا تو پہلی بار اپنے حسابوں ان سے بڑا بھلائی وعدہ کیا تھا۔

”اماں جب میں بڑی ہو جاؤں گی تو تمہیں چاندی کے تخت پر بٹھاؤں گی خوب نرم نرم ریشمی روٹی بھر اگدا۔ اس پر ریشمی چادر۔ ساری دنیا آئے گی اور دیکھے گی اور حیرت سے پوچھے گی بھئی یہ چاندی کے اس شاندار تخت پر کون بیٹھا ہے؟“ اور میں بڑے فخر سے سب کو بتاؤں گی۔ ”یہ میری اماں ہیں۔“

اماں بڑے پیار سے ہنس پڑی تھیں اور مسکرا کر بولی تھیں: ”اور یہ یوسف میرے لئے کچھ نہ کرے گا۔“

کرے گا کیسے نہیں وہ بڑا ہو کر تمہارے لئے ایک چاند جیسی بھولائے گا۔ پھر اپنے گھر میں خوب سارے ننھے ننھے بچے ہوں گے۔ اور مارے شور کے تم ان کے پیچھے بوکھلا بوکھلا کر بھاگو گی۔“

یہ خواب ایک ساتھ میں نے اور اماں نے دیکھا تھا۔ مگر خواب کی تعبیر یہ تھی کہ اماں کا جوان بیٹا جنگ میں مارا جا چکا تھا۔ اور وہ آس بھری نامراواں ہر پندرہ دن میں اپنے جگر گوشے کو ایک خط لکھواتی تھی کہ میرے اعضاء بھل گئے

ہیں، سر پہ سورج سا یہ فلگن ہے۔ دکھوں اور غموں نے وقت سے پہلے ہی الوداع کہہ دیا ہے۔ ایسے میں آنکھوں کی ایک ہی تمنا ہے کہ بس مجھے دو لہا بنا دیکھیں۔“

اماں مجھے یوسف سے کسی طرح بھی کم نہ چاہتیں ورنہ یوسف کی جدائی ثنا نہیں ماری ڈالتی۔ منہیں خود بھی اس بات کا احساس تھا کہ وہ مجھے بے پناہ چاہتی ہیں اور میں تو خدا کے بعد منہیں کے سہارے زندہ رہی تھی۔ ایسے میں یہ میرے لئے کیسے کرب کی بات تھی کہ پچھلے کئی سال سے اس راز کو پالے جا رہی تھی۔ لگتا تھا دل میں پھوڑا ہو جائے گا۔ اور یہ بوجھ کسی دن یوں بڑھے گا کہ میرا دل پھٹ جائے گا۔ میں اس دن کے بارے میں سوچتی کہ جب ایک غمناک سے دن ایک خط آیا تھا۔ جس نے ہمیں یہ اطلاع دی تھی کہ یوسف میدان جنگ میں کام آگیا۔ اگر میں ضبط اور حوصلے سے کام لے کر اسی دن اماں کو بتاؤں کہ اماں تم نے جو ایک پودا لگایا تھا وہ بھری جوانی اور بھری بہار میں منہ موڑ گیا ہے۔ اور اب زندگی بھر کے لئے تمہاری آنکھوں میں آنسو ہیں، تو شاید وہ سلسلہ کہ بہتے بہتے پتھر بن چکی تھیں، یہ دلہ بھی سہہ جاؤں۔ لیکن میں خود ہی یہ قدم نہ اٹھا سکی۔ اور میں نے ایک بڑے جوکم کا فیصلہ کر لیا۔

” میں زندگی بھر — اماں کی زندگی بھر اس راز کو پالتی رہوں گی کہ یوسف مر چکا ہے۔“

یوسف ہر ماہ اپنی تنخواہ میں سے اماں کو ۲۵ روپے بھی بھجواتا تھا۔ یہ مرحلہ میرے لئے سب سے کمٹن تھا۔ میں بچپس روپے ماہانہ آخر کہاں سے لاؤں گی۔ بہرحال یہ منزل بھی طے کرنی ہی تھی۔ میں اماں کی طرف سے خط لکھتی۔ ان بیماری کو تو لکھنا پڑھنا آتا ہی نہ تھا، وہ مجھ سے کہتیں۔ میں لکھتی جاتی۔ پھر یوسف کی طرف سے میں خود ہی

جواب لکھ کر پوسٹ کر دیتی۔ یوسف کی زندگی میں مخصوص فوجی نمبروں والے خطا تے تھے، نکلنے سے اماں تاڑ جائیں کہ اب خط ویسے نہیں ہوتے، تو اب میں خط کا پی میں رکھ کر انھیں سنایا کرتی۔ ہر مہینے بڑے جتن سے منی آرڈر کرتی اور اماں انگلیٹھا لگا کر وہ روپے وصول کرتیں اور خوش ہو ہو کر خرچ کرتیں۔

”اے بیٹی — اب کی بار چاندی کی بازب خرید لیں گے۔ دو لہن سارے میں جھم جھم کرتی گھومے گی تو گھر میں بڑی رونق لگے گی۔“

”بیٹیا اب کے سال ناک کی تختہ بنو الیں گے۔ تختہ نہ ہو تو دلہن کے نور نہیں کھلتا۔

”روپ نہیں اترتا۔“ بیٹی اس ماہ کنگن خرید لیں۔ کنگن نہ کھنکریں تو... میں سوچتی۔ میری شادی ہو جائے گی تو کون اس راز کو پلے گا۔؟

شادی تو بہر حال ہونے ہی والی تھی۔ پھر سوچتی اماں کو اپنے ساتھ ہی اپنی سسرال لیکر کیوں نہ چلی جاؤں۔؟ لیکن ہم کچھ اور سوچتے ہیں وقت کچھ اور کرتا ہے میری

شادی کی بات ابھی نکلی ہوئی ہی تھی کہ اماں کو نونہ ہو گیا اور آخری بلا دا آ گیا۔ شاید مرنے والوں کو احساس ہو جاتا ہے کہ یہ بیماری آخری گھڑی ہے۔

اس دن جب اماں کی سانسیں اکھڑی اکھڑی چل رہی تھیں۔ انھوں نے مجھے اپنے پاس بلایا اور رُک رُک کر بڑی مشکل سے بولیں۔

”بیٹیا تو جنتی ہے۔ تجھ ایسی بیٹیاں صدیوں میں پیدا ہوتی ہیں۔ تو نے

میرے لئے وہ کیا جو پیٹ کی گھٹی بھی نہ کرتی۔“

”اماں میں تمھارے پیٹ ہی کی بیٹی ہوں۔ تم نے مجھے زندگی دی تھی اماں،

اپنا خون پلایا تھا۔ اور اولاد کسے کہتے ہیں اماں۔؟“

”نہیں بیٹیا۔ پیٹ کی اولاد بھی اتنا نہیں کر سکتی جو تو نے کیا۔ بیٹیا۔“

وہ کراہ کراہ کر بڑے آنسو بھرے لہجے میں بہت رُک رُک کر بول رہی تھیں۔

”بیٹیا جس دن یوسف کی موت کا خط آیا، میں ساتھ والے کمرے میں صفائی کر رہی تھی اور تو کبھی میں باورچی خانے میں ہوں۔۔۔ بڑے ماموں کو تو نے خط سنایا اور کہا۔۔۔ ماموں میاں۔ اماں کو یہ بات معلوم نہیں ہونی چاہئے ورنہ وہ دورو کر جان سے چلی جائیں گی۔۔۔“

اماں۔۔۔ میں سچی۔۔۔ مگر انھوں نے ہاتھ کے اشارے سے مجھے روک دیا۔۔۔ میں نے سوچا۔ جب میری بیٹی میری جان مجھے دکھی نہیں دیکھنا چاہتی تو مجھے بھی اس راز کو پانا ہی ہوگا۔۔۔ اور میں نے بھی اپنی وہی پرانی روش قائم رکھی۔۔۔ مرنے والا تو جان سے گیا، مگر تیرے لئے میرا دل کیسے کیسے ٹوٹا تھا میری بیٹی۔ لیکن اگر میں کہہ دیتی کہ مجھے سب معلوم ہے، مجھے پتہ ہے کہ یوسف مر گیا، تو تو مجھے غمگین نہ دیکھ پاتی اور میں تیرے آنسو نہ دیکھ پاتی۔۔۔

میں پتھر کی مورت بنی بس رہی تھی اور وہ رُک رُک کر کہے جا رہی تھیں۔۔۔

”میں نے وہ سب زیورہ واصل تیرے لئے خرید رکھے ہیں بیٹی۔۔۔ پیسہ تو اٹھ ہی جاتا ہے بیٹی۔ اس سے زیادہ تیز رفتار شے میں نے آج تک نہیں دیکھی۔ ویسے قدموں آنے والا۔ تیزی سے جانے والا۔۔۔ اسی کے کارن میرا بیٹا مجھ سے چھٹا۔“

سو جتنی تھی میری بیٹیا جو اپنا پیٹ کاٹ کاٹ کر یہ روپیہ مجھے بھجوا رہی ہے اسے فضول نہ گنواؤں۔ اب میرا آخری وقت ہے بیٹی۔ تیرے سامنے تیری زندگی ہے، خدا کیسے میری دعا پوری نہ کرے گا۔۔۔ وہ مجھے ہر خوشی سے نوازے گا بیٹی۔۔۔ تیری ایک آرزو تھی بیٹی کہ مجھے چاندی کے تخت پر بٹھائے تو تو تو مجھے اس تخت طاؤس پر بٹھایا ہے بیٹی، جسے دل کہتے ہیں۔

میں اُس دل کی عظمت کے آگے اپنا سر جھکا تی ہوں بیٹیا..... اور اٹھنے کی
 کوشش میں اماں جو آگے کو ہونے لگیں تو لڑکھڑا کر پیچھے کو اٹریں۔ پھر وہ
 کبھی نہ اٹھ سکیں۔

میں رونا چاہتی ہوں تو مجھے اماں کی وہ بات یاد آتی ہے کہ — میں تیری
 آنکھوں میں آنسو نہیں دیکھ سکتی تھی اسی لئے اس راز کو پائے رہی —
 ”میں آنسو ضبط کرنا چاہتی ہوں، کر بھی لیتی ہوں — لیکن روتے ہوئے دل
 کو کیسے منع کروں۔ کیسے سمجھاؤں — ؟“

ادارہ اور سیرک سینٹر

اپنے قارئین کا ایک بار پھر مشکور ہے جن کے ادبی ذوق کی بدولت "اترن" اور "نمٹہ کا بوجھ" کے پہلے ایڈیشن ایک سال کے اندر ہی ختم ہو گئے۔ "اترن" "آیا بنت سگھی" اور "نمٹہ کا بوجھ" زیر طبع ہیں۔ ہمارے ساتھ آپ بھی کہیں کہ اردو کا مستقبل تاریک نہیں۔ اور اردو ادب آج سے قبل کبھی اتنا مالدار نہ تھا۔

لا جواب ادارہ
اور سیرک سینٹر

بے مثال ادیب
واجدہ تبسم

○ واجدہ تبسم نے گذشتہ ۲۰ سالوں میں جو بھی لکھا ہے اگر اسے ایک پڑے میں رکھا جائے اور دوسری جانب چشم خوں فشاں تو یقیناً دوسرا پڑا جھک جائے گا۔

سزا وال حیدر آباد برلا ذوال نازل
چشم خوں فشاں !

ضخامت ۳۰ صفحہ
قیمت ۲۰ روپے

باغ میں مجھ کو نہ لے جاو رہ میرے حال پر
ہر گل تر ایک چشم خوں فشاں ہو جائے گا غالب

شہر ممنوع

○ واجدہ تبسم کے افسانوں کا اولین مجموعہ

جس کے شائع ہونے پر افسانے کی دنیا میں کتنے ہی نئے دروازے کھل گئے
چوتھا ایڈیشن قیمت ۲۵ روپے ضخامت ۴۵ صفحہ

○ واجدہ کی روح سے ایک قطرہ صداقت نکلا اور کچھ دیر قلم میں رکا
..... بچہ "جیسے دریا" سمندر میں مل جاتا ہے۔ وہ قطرہ سفید

کاغذ کی نوجوں میں مل کر ایک بے پناہ طوفان بن گیا۔
 ”جیسے دریا“

واحدہ تبشیم کے افسانوں کا ایک اور مجموعہ

صفحات ۳۰۲ قیمت ۲۰ روپے

○ پھر پھر بھری تحریر لکھنے والی واحدہ تبشیم کے قلم سے ایک اور پھر بھرنا اول

”پھول کھلنے دو“

ان لوگوں کے لئے۔ جو سدا امیدوں کے بیج بوکر دکھوں کی فصل اٹکتے رہے۔

وہ لوگ جو پیروں سے کچلے جلتے رہے، ان کے لئے ایک نئی روشنی اور صبح کی امید۔

بعض پستیاں بھی کتنی بلند ہوتی ہیں! ماتھا۔ سر۔ آنکھ۔ ناک اور نچاٹی پر ہوتے ہیں

لیکن عقیدت کے اظہار کے لئے صرف پاؤں کو ہی جھو اجاتا ہے۔ ہر کج جاتی کے دے،

کچلے، پسے ہوئے معصوم انسانوں پر لکھا گیا ایک انقلابی ناول۔ اس قلم سے جو سدا

مظلوموں کی حمایت میں اٹھا ہے۔ صفحات ۲۵۰ دوسرا ایڈیشن

مزید کہانیاں قیمت ۲۰ روپیہ

پہلیں لکھی ہیں

○ اگر آپ کو پاکستانی ڈائجسٹ ”دوشیزہ“ درکار ہو۔

○ اگر اسکولوں، کالجوں اور لائبریریوں کو خاص رعایت پر کتابیں چاہئیں۔

○ اگر آپ کے پاس عربی۔ فارسی کی قدیم کتابیں موجود ہوں اور آپ فروخت کرنا چاہیں۔

○ اگر آپ کو انیسویں صدی کی کوئی بھی اردو کتاب چاہئے۔

C/5 ریلوے بلاک ۱۳۱ فلیٹ ۵۱

سنا کر در (ولیت) ممبئی ۵۲

فون ۵۷۸۲۶۳